

**ധനകാര്യം**

വോട്ട് ഓൺ അക്കൗണ്ട് - ചർച്ചയും വോട്ടെടുപ്പും

ധനകാര്യ വകുപ്പുമന്ത്രി (ശ്രീ. കെ. എൻ. ബാലഗോപാൽ): സർ, ഈ ഉപക്ഷേപത്തോടനുബന്ധിച്ചുള്ള പട്ടികയിലെ നാലാം കോളത്തിൽ യഥാക്രമം കാണിച്ചിരിക്കുന്ന സംഖ്യകളിൽ കവിയാത്ത തുകകൾ പ്രസ്തുത പട്ടികയിലെ മൂന്നാം കോളത്തിൽ ചേർത്തിട്ടുള്ള അനുയോജ്യമായ ഡിമാന്റ് ഹെഡ്ഡുകളെ സംബന്ധിച്ച് 2021-2022 സാമ്പത്തിക വർഷത്തിലെ ആഗസ്റ്റ്, സെപ്റ്റംബർ, ഒക്ടോബർ മാസങ്ങളിലേയ്ക്കുള്ള ചെലവുകൾ നിർവ്വഹിക്കുന്നതിനുവേണ്ടിയോ ചെലവ് ചെയ്യുന്നതിലേയ്ക്കോ ആയി ഗവർണ്ണർക്ക് നൽകണം എന്ന ഉപക്ഷേപം ഞാൻ അവതരിപ്പിക്കുന്നു.

പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി (ശ്രീ. കെ. രാധാകൃഷ്ണൻ): സർ, ഉപക്ഷേപത്തെ ഞാൻ പിന്താങ്ങുന്നു.

ശ്രീ. പി. ഉബൈദുള്ള: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

സംസ്ഥാന ഭരണത്തലവന്മാർ, മന്ത്രിമാർ, ആസ്ഥാന ഉദ്യോഗസ്ഥന്മാർ എന്ന II-ാം നമ്പർ ധനാഭ്യർത്ഥനയുടെ പേരിൽ

വകകൊള്ളിച്ചിട്ടുള്ള 198,24,90,000 രൂപയിൽനിന്ന് 100 രൂപ കുറവ് ചെയ്യേണ്ടതാണ്. (ഭരണരംഗത്തുള്ള ചെലവ് ചുരുക്കലിനുള്ള പദ്ധതികളൊന്നും ആസൂത്രണം ചെയ്യാത്തതായി പറയപ്പെടുന്നത് ചർച്ച ചെയ്യുന്നതിന്).

നീതിന്യായ നിർവ്വഹണം എന്ന III-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 241,20,72,000 രൂപ ഒരു രൂപയായി കുറവ് ചെയ്യേണ്ടതാണ്. (നീതിന്യായ നിർവ്വഹണം കാര്യക്ഷമമാക്കുവാൻ ഫാസ്റ്റ് ട്രാക്ക് കോടതികൾ സ്ഥാപിക്കുന്നതിന് നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

നീതിന്യായനിർവ്വഹണം എന്ന III-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 241,20,72,000 രൂപയിൽനിന്ന് 100 രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ചരക്ക് സേവന നികുതിയും കാർഷികദായ നികുതിയും വില്പന നികുതിയും എന്ന V-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 103,99,34,000 രൂപ ഒരു രൂപയായി കുറവു ചെയ്യേണ്ടതാണ്. (നികുതി കുടിശ്ശിക പിരിച്ചെടുക്കുന്നതിന് പ്രത്യേക നടപടികളൊന്നും സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ഭൂമിയിൽ എന്ന VI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 224,00,46,000 രൂപ ഒരു രൂപയായി കുറവ് ചെയ്യേണ്ടതാണ്. (ഭൂമിയിൽ പിരിച്ചെടുക്കുന്നതിന് ക്രിയാത്മക പദ്ധതികൾ ആവിഷ്കരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

മുദ്രപത്രങ്ങളും രജിസ്ട്രേഷനും എന്ന VII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 72,39,65,000 രൂപ ഒരു രൂപയായി കുറവ് ചെയ്യേണ്ടതാണ്. (മുദ്രപത്രങ്ങളുടെ ക്ഷാമം പരിഹരിക്കുന്നതിന് നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

(സംസ്ഥാനത്തുടനീളം കുറഞ്ഞ തുകയ്ക്കുള്ള മുദ്രപത്രങ്ങൾ ലഭ്യമല്ല എന്ന് പറയപ്പെടുന്നത് ചർച്ച ചെയ്യുന്നതിന്).

വാഹനനികുതികൾ എന്ന IX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 52,91,36,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1139,92,45,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്തെ പോലീസ് സേനയെ

നവീകരിക്കുന്നതിന് പ്രത്യേക നിർദ്ദേശങ്ങൾ പ്രതിപാദിക്കുന്ന നയങ്ങൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ജയിലുകൾ എന്ന XIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 44,99,35,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പൊതുമരാമത്ത് എന്ന XV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1366,48,55,000 രൂപ ഒരു രൂപയായി കുറവ് ചെയ്യേണ്ടതാണ്. (മഹാപ്രളയങ്ങളിൽ തകർന്ന പി.ഡബ്ല്യു.ഡി. റോഡുകളുടേയും പാലങ്ങളുടേയും പുനരുദ്ധാരണത്തിന് നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

വിദ്യാഭ്യാസം, കായികവിനോദം, കല, സംസ്കാരം എന്ന XVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 5980,84,69,000 രൂപ ഒരു രൂപയായി കുറവ് ചെയ്യേണ്ടതാണ്. (ഓൺലൈൻ വിദ്യാഭ്യാസത്തിലെ പ്രതിസന്ധി പരിഹരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

(ഓൺലൈൻ പഠനസൗകര്യങ്ങൾ വർദ്ധിപ്പിക്കുന്നതിനുള്ള നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

വൈദ്യസഹായരംഗവും പൊതുജനാരോഗ്യവും എന്ന XVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2983,53,73,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്തെ കോവിഡ് വാക്സിൻ, വെന്റിലേറ്റർ, ഓക്സിജൻ എന്നിവയുടെ ക്ഷാമം പരിഹരിക്കുന്നതിന് പ്രത്യേക പദ്ധതികളൊന്നും ആവിഷ്കരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

കുടുംബക്ഷേമം എന്ന XIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 131,31,43,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 381,23,71,000 രൂപ ഒരു രൂപയായി കുറവ് ചെയ്യേണ്ടതാണ്. (സമ്പൂർണ്ണ കുടിവെള്ള പദ്ധതികൾ നടപ്പാക്കുന്നതിന് നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 521,11,06,000 രൂപ ഒരു രൂപയായി കുറവ് ചെയ്യേണ്ടതാണ്.

(പുതിയ നഗരവികസന പദ്ധതികൾ ആവിഷ്കരിച്ച് നടപ്പാക്കുന്നതിനുള്ള നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 521,11,06,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

തൊഴിലും തൊഴിലാളിക്ഷേമവും പ്രവാസിക്ഷേമവും എന്ന XXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 322,43,41,000 രൂപ ഒരു രൂപയായി കുറവ് ചെയ്യേണ്ടതാണ്. (അന്യസംസ്ഥാന തൊഴിലാളികളുടെ സുരക്ഷിതത്വം സംബന്ധിച്ച് പ്രത്യേക പദ്ധതികൾ നടപ്പാക്കാത്തതായി പറയപ്പെടുന്നത് ചർച്ച ചെയ്യുന്നതിന്). (കോവിഡ് മൂലം ജോലി നഷ്ടപ്പെട്ട് തിരിച്ചെത്തിയ പ്രവാസികളുടെ പുനരധിവാസത്തിന് പ്രത്യേക പാക്കേജുകൾ പ്രഖ്യാപിക്കുന്നതിന് നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

പട്ടികജാതി/പട്ടികവർഗ്ഗ/മറ്റുപിന്നാക്ക/ന്യൂനപക്ഷ വിഭാഗങ്ങൾ

എന്നിവരുടെ ക്ഷേമം എന്ന XXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 800,51,15,000 രൂപയിൽനിന്ന് ഒരു രൂപയായി കുറവ് ചെയ്യേണ്ടതാണ്. (പിന്നാക്ക ന്യൂനപക്ഷ വിഭാഗങ്ങളുടെ ഉന്നമനത്തിനായി

പ്രത്യേക പാക്കേജ് നടപ്പാക്കുന്നതിന് നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

പട്ടികജാതി/പട്ടികവർഗ്ഗ/മറ്റുപിന്നാക്ക/ന്യൂനപക്ഷ വിഭാഗങ്ങൾ

എന്നിവരുടെ ക്ഷേമം എന്ന XXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 800,51,15,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

സഹകരണം എന്ന XXVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 154,09,61,000 രൂപ ഒരു രൂപയായി കുറവ് ചെയ്യേണ്ടതാണ്. (സഹകരണ മേഖല പുനരുജ്ജീവിപ്പിക്കുന്നതിന് പ്രത്യേക നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 950,18,06,000 രൂപ ഒരു രൂപയായി കുറവ് ചെയ്യേണ്ടതാണ്. (കാർഷിക ഉൽപ്പന്നങ്ങളുടെ വിലയിടിവ് തടയുന്നതിന് നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ഭക്ഷ്യം എന്ന XXX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1070,46,66,000 രൂപ ഒരു രൂപയായി കുറവ് ചെയ്യേണ്ടതാണ്. (ഭക്ഷ്യ കിറ്റ് വകയിൽ റേഷൻ വ്യാപാരികൾക്കുള്ള കമ്മീഷൻ

സമയബന്ധിതമായി വിതരണം ചെയ്യുന്നതിന് നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 208,43,12,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

മത്സ്യബന്ധനം എന്ന XXXIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 156,38,50,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 313,34,33,000 രൂപ ഒരു രൂപയായി കുറവ് ചെയ്യേണ്ടതാണ്. (പഞ്ചായത്തുകൾക്കുള്ള പദ്ധതി വിഹിതം കൃത്യമായി വിതരണം ചെയ്യുന്നതിന് നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1410,12,37,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വ്യവസായങ്ങൾ എന്ന XXXVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 403,33,87,000 രൂപ ഒരു രൂപയായി കുറവ്



ചെയ്യേണ്ടതാണ്. (വ്യവസായ വകുപ്പിന്റെ നിയന്ത്രണത്തിലുള്ള നഷ്ടത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങളെ ലാഭത്തിലാക്കാൻ നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 203,62,60,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വൈദ്യുത പദ്ധതികൾ എന്ന XXXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 113,26,00,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 381,32,85,000 രൂപ ഒരു രൂപയായി കുറവ് ചെയ്യേണ്ടതാണ്. (പൊതുഗതാഗതം സംരക്ഷിക്കുന്നതിനുള്ള പ്രത്യേക പദ്ധതികൾ ആവിഷ്കരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

സാമൂഹ്യ സുരക്ഷിതത്വവും ക്ഷേമവും എന്ന XLVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2710,26,36,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ശ്രീ. എൻ. ഷംസുദ്ദീൻ: സർ, ഞാൻ താഴെപ്പറയുന്ന ഭേദഗതികൾ

അവതരിപ്പിക്കുന്നു.

ചരക്ക് സേവന നികുതിയും കാർഷികദായ നികുതിയും വില്പന നികുതിയും എന്ന V-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 103,99,34,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്തെ ഇന്ധനവില വർദ്ധനയിൽ ഉപഭോക്താക്കളിൽ നിന്ന് ഈടാക്കുന്ന വിലയുടെ ടാക്സ് ഇനത്തിലെ സംസ്ഥാന വിഹിതം ഒഴിവാക്കാൻ തയ്യാറാകാത്തതായി പറയപ്പെടുന്നത് ചർച്ച ചെയ്യുന്നതിന്).

മുദ്രപത്രങ്ങളും രജിസ്ട്രേഷനും എന്ന VII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 72,39,65,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ജില്ലാഭരണവും പലവകയും എന്ന XI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 209,68,27,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്തെവിടെയായാലും ഒരിഞ്ച് സർക്കാർ ഭൂമിയാണെങ്കിലും കൈയ്യേറിയാൽ കൈയ്യേറ്റക്കാരന്റെ പദവി നോക്കാതെ അത് ഉറപ്പായും ഒഴിപ്പിക്കുമെന്ന സർക്കാരിന്റെ പ്രഖ്യാപനം, കഴിഞ്ഞ 5 വർഷമായി നടപ്പിലാക്കാത്തതായി പറയപ്പെടുന്നത് ചർച്ച ചെയ്യുന്നതിന്).

വൈദ്യസഹായരംഗവും പൊതുജനാരോഗ്യവും എന്ന XVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2983,53,73,000 രൂപ ഒരു രൂപയായി കുറവ് ചെയ്യേണ്ടതാണ്. (കൊറോണയുടെ പേരിൽ രോഗി ഉൾപ്പെടെയുള്ളവർക്ക് ഭക്ഷണവും മറ്റ് കിറ്റ് സൗകര്യങ്ങളും വിതരണം നടത്തുന്നതായി പറയപ്പെടുന്നുണ്ടെങ്കിലും വിതരണത്തിലെ വിവേചനം തടയാൻ ക്രിയാത്മക നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 203,62,60,000 രൂപ ഒരു രൂപയായി കുറവ് ചെയ്യേണ്ടതാണ്. (കടലാക്രമണത്തിൽ നിന്നും കടൽത്തീരത്തെ സംരക്ഷിക്കുന്നതിന് ഫലപ്രദമായ നടപടികൾ സ്വീകരിക്കണമെന്ന വിഷയം ചർച്ച ചെയ്യുന്നതിന്).

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 381,32,85,000 രൂപ ഒരു രൂപയായി കുറവ് ചെയ്യേണ്ടതാണ്.

257. (കെ.എസ്.ആർ.ടി.സി. ഉൾപ്പെടെയുള്ള പൊതുഗതാഗത സർവ്വീസുകളിൽ കൊറോണയുടെ പേരിൽ ടിക്കറ്റ് ചാർജ്ജ് വർദ്ധിപ്പിച്ചുവെങ്കിലും ടിപ്പുകളിൽ 100% സാമൂഹ്യ അകലമെന്ന കർശന നിബന്ധന അവഗണിക്കുന്നതായി പറയപ്പെടുന്നത് ചർച്ച ചെയ്യുന്നതിന്).

ശ്രീ. നജീബ് കാന്തപുരം: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

ചരക്കുസേവനനികുതിയും കാർഷികാദായനികുതിയും വിൽപനനികുതിയും എന്ന V-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 103,99,34,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

എക്സൈസ് എന്ന VIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 93,76,38,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്ത് മദ്യ ഉപഭോഗം കുറയ്ക്കുന്നതിനും മദ്യനിരോധനം ഏർപ്പെടുത്തുന്നതിനും നടപടി സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്).

ട്രഷറികളും അക്കൗണ്ടുകളും എന്ന X-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 96,25,98,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പൊതുമാതൃക എന്ന് XV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1366,48,55,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വൈദ്യസഹായരംഗവും പൊതുജനാരോഗ്യവും എന്ന XVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2983,53,73,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ഭവനനിർമ്മാണം എന്ന XXI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 36,81,89,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

തൊഴിലും തൊഴിലാളിക്ഷേമവും പ്രവാസിക്ഷേമവും എന്ന XXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 322,43,41,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

സഹകരണം എന്ന XXVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 154,09,61,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 950,18,06,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 199,19,67,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വ്യവസായങ്ങൾ എന്ന XXXVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 403,33,87,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

വിനോദസഞ്ചാരം എന്ന XLII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,02,33,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ഡോ. എം. കെ. മുനീർ: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

ഭൂമിയിൽനിന്ന് എന്ന VI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 224,00,46,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1139,92,45,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 313,34,33,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 381,32,85,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ശ്രീ. ടി. വി. ഇബ്രാഹിം: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 165,74,10,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ഭക്ഷ്യം എന്ന XXX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1070,46,66,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

ശ്രീ. ഐ.സി. ബാലകൃഷ്ണൻ: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

വിദ്യാഭ്യാസം, കായികവിനോദം, കല, സംസ്കാരം എന്ന XVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 5980,84,69,000 രൂപയിൽനിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്).

പ്രൊഫ. ആബിദ് ഹുസൈൻ തങ്ങൾ: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 381,32,85,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്ത് നിലവിലുള്ള സർവ്വ ഗതാഗത സംവിധാനങ്ങളിലും യാത്രക്കാർ തമ്മിൽ സാമൂഹ്യ അകലം നിർബന്ധമാണെങ്കിലും ഗവൺമെന്റ് ഗതാഗത സംവിധാനത്തിൽ മാത്രം ഇത് ലംഘിക്കപ്പെടുന്നതായി പറയപ്പെടുന്നത് ചർച്ച ചെയ്യുന്നതിന്).

**ചർച്ച**

ശ്രീ. കെ. ഡി. പ്രസേനൻ: സർ, ഞാൻ ഈ വോട്ട് ഓൺ അക്കൗണ്ടിനെ പിന്തുണയ്ക്കുകയാണ്. ഈ സഭയുടെ ഒന്നാമത് സമ്മേളനമാണ് ഇപ്പോൾ നടന്നുകൊണ്ടിരിക്കുന്നത്. ഇവിടെ വന്ന പുതിയ അംഗങ്ങൾ, കഴിഞ്ഞ ദിവസങ്ങളിലെ നമ്മുടെ പ്രതിപക്ഷത്തിന്റെ വർത്തമാനം കേട്ട്



സ്കൂളിയിരിക്കുകയാണ്. എന്താണ് ഇവിടെ നടക്കുന്നതെന്ന് അവരിൽ പലരും എന്തോട് ചോദിച്ചു. ഞാൻ അവർക്ക് എന്റെ നാട്ടിൽ നടന്ന ഒരു സംഭവ കഥയെക്കുറിച്ച് പറഞ്ഞുകൊടുത്തു. ഒരു ഓണക്കാലത്തെ തീറ്റ മത്സരമാണ് കഥയ്ക്കുപുറമെ സംഭവം. അതിൽ ഒന്നാം സമ്മാനം നേടിയ വിദ്യാർത്ഥി 41 കുറ്റി പുട്ടാണ് അന്ന് കഴിച്ചത്. 4 ലിറ്റർ വെള്ളവും കുടിച്ചു. അന്ന് വൈകുന്നേരം അദ്ദേഹം വീട്ടിലേയ്ക്ക് തിരിച്ചപ്പോൾ കൂട്ടുകാരനോട് പറഞ്ഞു, "എടാ നീ വീട്ടിലെത്തിയാൽ എന്റെ അമ്മയോട് സമ്മാനം കിട്ടിയ കഥ പറയരുത് കേട്ടോ." എന്താണ് കാരണമെന്ന് കൂട്ടുകാരൻ ചോദിച്ചപ്പോൾ മറുപടി പറഞ്ഞത്, "അമ്മ രാത്രിയിലെ ചോറ് എനിക്ക് തരില്ല" എന്നാണ്. അതുപോലെ, കഴിഞ്ഞ അഞ്ചുകൊല്ലക്കാലം ഈ സർക്കാരിൽനിന്ന് കിട്ടിയ കാര്യമൊന്നും അവിടെ ചെന്ന് പറയേണ്ടെന്ന് പ്രതിപക്ഷാംഗങ്ങൾ ഈ സഭയിലേയ്ക്ക് വരുന്നതിനുമുമ്പ് അവരുടെ ഏതോ നേതാക്കന്മാർ വിളിച്ചുപറഞ്ഞു. ഒന്നും കിട്ടിയില്ല, കിട്ടിയില്ല എന്ന് പറഞ്ഞാൽ വീണ്ടും കിട്ടുമെന്ന് അവരെ ആരോ തെറ്റിദ്ധരിപ്പിച്ചിട്ടുണ്ട്. അവർ മനസ്സിലാക്കേണ്ട കാര്യം, ഇത് എൽ.ഡി.എഫ്. ആണ്. അഞ്ചുവർഷക്കാലം നിങ്ങളുടെ നാട്ടിലെല്ലാം തന്നെ അവിടെത്തന്നെ ഉണ്ട്. അതിനപ്പുറം ഇനി തരാനിരിക്കുകയാണ്. അതുകൊണ്ട് കിട്ടിയില്ലായെന്ന് നന്ദി പറയേണ്ട. പഴയ കാലമല്ല, നാട്ടുകാരും ഇതെല്ലാം കാണുന്നുണ്ട്. അതുകൊണ്ടാണ്

നിങ്ങൾക്ക് വോട്ട് കിട്ടാതെപോയത്, നിങ്ങൾ തോറ്റത്. എനിക്ക് ഒരു കാര്യം ഓർമ്മപ്പെടുത്താനുള്ളത്, നമ്മുടെ നാട്ടിലെ ഒരു സംസ്കാരമെന്ന് പറഞ്ഞാൽ, മക്കൾ എന്ത് കുറ്റം ചെയ്യാലും മാപ്പ് കൊടുക്കുന്നവരാണ് അമ്മമാർ. എന്നാൽ അവർക്കുപോലും സഹിക്കാത്ത കുറ്റം ചെയ്താൽ എന്റെ നാട്ടിലെ കാരണവന്മാരെല്ലാം പറയുന്ന ഒരു ഡയലോഗുണ്ട്, 'പെറ്റുള്ള പൊറുക്കില്ല മക്കളെ'യെന്ന്. പിന്നറായി സർക്കാരിനെ കുറ്റപ്പെടുത്തിയാൽ, പുലഭ്യം പറഞ്ഞാൽ പെറ്റുള്ള പൊറുക്കില്ല മക്കളെ എന്നാണ് വലതുപക്ഷത്തോട് എനിക്ക് പറയാനുള്ളത്. ശ്രീ. പിന്നറായി വിജയനും എൽ.ഡി.എഫ്.-നുമെല്ലാം ഇപ്പോൾ നാട്ടിലും നവമാധ്യമത്തിലുമെല്ലാം വൻ പിന്തുണയാണ്. എന്തുകൊണ്ടാണ് ആ സ്വീകാര്യത എന്ന് എല്ലാവർക്കും അറിയാം. പാവങ്ങളുടെ ലൈഫ് ഇല്ലാതാക്കാൻ നോക്കിയ യു.ഡി.എഫ്.-ന്റെ ലൈഫില്ലാതാക്കിയ എൽ.ഡി.എഫ്.-നാണ് ആ പിന്തുണ. അതുപോലെതന്നെ നവമാധ്യമങ്ങളിൽ വളരെയധികം കമന്റുകൾ വന്നുകൊണ്ടിരിക്കുകയാണ്. അതിൽ എനിക്ക് ഏറ്റവും ഇഷ്ടപ്പെട്ട, ഞാൻ അറിഞ്ഞ ഒരു കമന്റ് വടക്കാഞ്ചേരി എം.എൽ.എ. ശ്രീ. സേവ്യർ ചിറ്റിലപ്പിള്ളിക്ക് വന്നതാണ്. അദ്ദേഹം അതിസുന്ദരനാണല്ലോ, വോട്ട് എണ്ണൽ കഴിഞ്ഞതിന്റെ അടുത്തദിവസം അദ്ദേഹം വീട്ടിലിരിക്കുമ്പോൾ ഫോണിൽ മേശ്സേജ് വന്നുകൊണ്ടിരിക്കുകയാണ്. അദ്ദേഹം വാട്ട്സ് ആപ്പ് മേശ്സേജ് വന്നത്

നോക്കിയിരിക്കുമ്പോഴാണ് ഭാര്യ ചായയുമായി പിന്നിൽ വന്നത്. ചായകൊണ്ടുവന്ന ഭാര്യ ഫോണിലേയ്ക്ക് നോക്കുമ്പോൾ വാട്ട്സ് ആപ്പിലേയ്ക്ക് വന്ന ഒരു സന്ദേശത്തിന്റെ അവസാന ഭാഗമാണ് കണ്ടത്. അത് "ഉമ്മ... ഉമ്മ.. ചക്കരയമ്മ" എന്നാണ്. ഭാര്യ ആ ഫോൺ തട്ടിപ്പറിച്ച് മേശ്വേജ് തുറന്നുനോക്കി.

മി. സ്ലീക്കർ: ബഹുമാനപ്പെട്ട അംഗത്തിന് ഉണ്ടായ അനുഭവമാണോ?

ശ്രീ. കെ. ഡി. പ്രസേനൻ: സർ, എനിക്ക് ഉണ്ടായ അനുഭവമല്ല.

ശ്രീ. സേവ്യർ ചിറ്റിലപ്പിള്ളിക്ക് ഉണ്ടായ അനുഭവമാണ്. അതിലെ പ്രശ്നം ഇത്രയേയുള്ളൂ. വടക്കാഞ്ചേരിക്കാരെ പ്ലാറ്റാക്കാൻ ഓടിനടന്ന പഹയനെ, കേരളീയരുടെ ജീവിതത്തിന്റെ പ്ലാറ്റിന്റെ മുകളിൽനിന്ന് തള്ളിയിട്ട് അക്കരെ അക്കരെ കാണുന്ന അറബിക്കടലിലേയ്ക്ക് വലിച്ചെറിഞ്ഞ താങ്കൾക്ക് ആയിരം ഉമ്മ... ഉമ്മ... ചക്കരയമ്മ ഇതായിരുന്നു ആ മേശ്വേജ്. അതുകൊണ്ട് കുടുംബകലഹത്തിൽനിന്നും അദ്ദേഹം ഒഴിവായി. ശ്രീ. സേവ്യർ ചിറ്റിലപ്പിള്ളി ഇപ്പോഴിവിടെ സന്നിഹിതനാണ്. പ്രതിപക്ഷത്തിന്റെ പൊതുസ്വഭാവം അങ്ങനെയാണ്. പാവപ്പെട്ടവരോടുള്ള അവജ്ഞയാണ് അവരുടെ മുഖമുദ്ര. പാവപ്പെട്ടവരെ സഹായിക്കുന്നവരെ കണ്ടാലും അവർക്ക് വെറുപ്പാണ്. അതുകൊണ്ടാണ് ശ്രീ പിണറായി വിജയനെ ഇവർ ലക്ഷ്യംവെച്ചുകൊണ്ടിരിക്കുന്നത്. അതുകൊണ്ടാണല്ലോ പാവങ്ങളുടെ

പടത്തലവനായ സഖാവ് എ.കെ.ജി.-യെപ്പോലും നിങ്ങൾ വെറുതെ വിടാതിരുന്നത്. കോൺഗ്രസ്സിന്റെ ഫെയ്സ് ബുക്ക് കൊട്ടാരത്തിലെ രാജകുമാരനായ ഒരു ദുർബ്ബലൻ ഇവിടെ ഉണ്ടായിരുന്നു. ആ ദുർബ്ബലൻ എ.കെ.ജി.-യെ പുലഭ്യം പറഞ്ഞ ഒരു ഘട്ടമുണ്ടായിരുന്നു. അദ്ദേഹം ഇപ്പോൾ എവിടെ? പൊടിപോലുമില്ല കാണാൻ. തൃത്താലയെന്ന സാംസ്കാരിക സ്ഥലത്തിൽ പറ്റിപ്പിടിച്ചിരുന്ന ആ അശനിപാതപ്പൊടിയെ തട്ടിക്കളഞ്ഞുകൊണ്ടാണ് ഈ സഭയുടെ നാമൻ ഇവിടെ വന്നിട്ടുള്ളത്. ആ സഭാനാമനെ ആലത്തൂരിലെ ജനതയ്ക്കുവേണ്ടി ഞാൻ റെഡ് സലൂട്ട് ചെയ്യുന്നു. മഹാത്മാഗാന്ധിയുടെയും പണ്ഡിറ്റ് ജവഹർലാൽ നെഹ്റുവിന്റെയും മതനിരപേക്ഷ പാരമ്പര്യം പുറത്തുപറയുകയും നാല് വോട്ടിനുവേണ്ടി ഏത് മതവർഗ്ഗീയവാദികളുമായി സന്ധിയിലേർപ്പെടുകയും ചെയ്യുന്ന യു.ഡി.എഫ്.-ന്റെ അസംബന്ധത്തിനെതിരായ വോട്ടാണ് എൽ.ഡി.എഫ്.-ന്റെ ഇത്തവണത്തെ അധികവോട്ടുകൾ എന്നുപറയുന്നത്. അക്കാര്യം നിങ്ങൾ പരിശോധിച്ചാൽ മനസ്സിലാക്കാൻ കഴിയും. എവിടെപ്പോയി നിങ്ങളുടെ വോട്ട്? ബി.ജെ.പി.-യുടെ വോട്ടോന്നുമല്ല ഇങ്ങോട്ട് വന്നത്, നിങ്ങളുടെ വോട്ടുതന്നെയാണ്. മതനിരപേക്ഷ കേരളത്തിന്റെ വോട്ടാണ് എൽ.ഡി.എഫ്.-ലേയ്ക്ക് കൂടുതലായി കടന്നുവന്നത്. സഭാനാമൻ അത്ര സൂക്ഷ്മമായി വിശകലനം ചെയ്തിട്ടുണ്ടോയെന്ന് എനിക്കറിയില്ല, അങ്ങ് മത്സരിച്ച തൃത്താല മണ്ഡലത്തിൽ

ബി.ജെ.പി. വോട്ടിലെ വേലിയിറക്കങ്ങൾ യു.ഡി.എഫ്.-ന്റെ ഒരു പ്രത്യേക സ്ഥാനാർത്ഥി ആ മണ്ഡലത്തിൽ മത്സരിക്കുമ്പോൾ മാത്രം ഉണ്ടാകുന്നതാണ്. ആ സമയത്ത് യു.ഡി.എഫ്.-ന്റെ വോട്ടിൽ ഒരു വേലിയേറ്റമുണ്ടായി. അതിൽ ചില വോട്ടുകളുടെ കണക്ക് പറയാം. 2016-ൽ അസംബ്ലി ഇലക്ഷൻ വന്നപ്പോൾ ഞാൻ നേരത്തെ സൂചിപ്പിച്ച ആ പ്രത്യേക സ്ഥാനാർത്ഥി മത്സരിച്ചപ്പോൾ ബി.ജെ.പി.-ക്ക് കിട്ടിയത് 14,510 വോട്ടാണ്. മൂന്ന് വർഷത്തിനകം 2019-ൽ ലോക്സഭാ തെരഞ്ഞെടുപ്പ് വന്നപ്പോൾ ബി.ജെ.പി.-യുടെ വോട്ട് 21,838 ആയി വർദ്ധിച്ചു. 2021-ലെ അസംബ്ലി തെരഞ്ഞെടുപ്പ് വന്നപ്പോൾ വീണ്ടും യു.ഡി.എഫ്.-ന്റെ ആ പ്രത്യേക സ്ഥാനാർത്ഥി മത്സരിച്ചു. അപ്പോൾ ബി.ജെ.പി.-യുടെ വോട്ട് 12,851 ആയി കുറഞ്ഞു. ഒന്നരക്കൊല്ലംകൊണ്ട് എങ്ങനെയാണ് ബി.ജെ.പി.-യുടെ 9000 വോട്ട് കുറഞ്ഞത്? ആ വോട്ട് ബി.ജെ.പി. നിങ്ങൾക്ക് മറിച്ചുനൽകി. അതിനെ സംബന്ധിച്ച് നിങ്ങൾക്ക് എന്താണ് അതിൽ മറുപടി പറയാനുള്ളത്? നിങ്ങൾക്ക് എൽ.ഡി.എഫ്.-ന്റെ സ്ഥാനാർത്ഥിയെ, നമ്മുടെ സഭാനാഥനെ തോൽപ്പിക്കാൻ കഴിഞ്ഞില്ല. അതുകൊണ്ട്, എന്ത് ബഡായിയും പറഞ്ഞ് നാട്ടുകാരെ പറ്റിച്ച് മതനിരപേക്ഷതയ്ക്കെതിരെ നിലപാടെടുക്കുന്ന നിങ്ങളുടെ ഈ ഏർപ്പാട് നിർത്തണം. എനിക്ക് പ്രതിപക്ഷത്തോട് സൂചിപ്പിക്കാനുള്ളത്, നിങ്ങൾ ഏത് ചെങ്കുത്താനമാരുടെയുടെ കൂടിയാലും രക്ഷപ്പെടാൻ പോകുന്നില്ല എന്നാണ്.

നിങ്ങൾ ഞങ്ങളെ തോപ്പിക്കാമെന്ന് കരുതി എന്ത് കുതന്ത്രം ഒപ്പിച്ചാലും നടക്കാൻ പോകുന്നില്ല. കാരണം, കേരളത്തിൽ കൊച്ചുകുട്ടികൾ മുതൽ പ്രാണൻപോകാൻ പ്രായത്തിലെത്തിയ മുതുമുത്തശ്ശിമാരും മുതുമുത്തച്ഛൻമാരും വരെ ശ്രീ. പിണറായി വിജയന് സിന്ധാബാദ് വിളിക്കുകയാണ്. ഇത് ഞാൻ പറയുന്നതല്ല. കാസർഗോഡ് എം.എൽ.എ. ശ്രീ. എൻ. എ. നെല്ലിക്കുന്ന് സഭയിൽ പറഞ്ഞത് നിങ്ങൾ കേട്ടതല്ലേ? അദ്ദേഹത്തിന്റെ പേരക്കുട്ടി ടി.വി. വയ്ക്കമ്പോഴൊക്കെ ഓടി വരികയാണ്, ശ്രീ. പിണറായി വിജയന്റെ ഫാനായി മാറിയിരിക്കുന്നു എന്ന് ശ്രീ. എൻ. എ. നെല്ലിക്കുന്ന് വളരെ നിഷ്കളങ്കതയോടുകൂടി പറഞ്ഞിട്ടും, 'തല്ലിക്കൊന്നാലും നന്നാവില്ല' എന്ന് കോൺഗ്രസ് പറയുന്നതാണ് എനിക്ക് മനസ്സിലാവാത്തത്. അതിന്റെയെല്ലാം ഉദാഹരണമല്ലേ ഇപ്പോൾ നാട് നന്നാക്കാൻ പുറപ്പെട്ട യു.ഡി.എഫ്.-നോട്, നിങ്ങൾ ആദ്യം നന്നായതിനുശേഷം നിങ്ങളുടെ എല്ലാ വേസ്റ്റും കളഞ്ഞിട്ടു വാ എന്ന് ജനങ്ങൾ പറഞ്ഞത്. താമര പാർട്ടിക്കാരെ ഇഷ്ടമില്ലാത്ത നാട്ടുകാരാണ് ഇത് അവരോട് പറഞ്ഞത്. ഏറ്റവും മോശപ്പെട്ട വേസ്റ്റ് പ്ലാസ്റ്റിക്കാണ്. വേസ്റ്റായ പ്ലാസ്റ്റിക്കിൽ പൊതിഞ്ഞ താമര അധ്യക്ഷവേദിയിൽ അലങ്കാരത്തിന് വച്ചാൽ വല്ല ഗുണവും ഉണ്ടാകുമോ; അതുകൊണ്ടാണല്ലോ നന്നാക്കി കൊണ്ടുവരാൻ നാട്ടുകാർ പറയുന്നത്. ഇപ്പോൾ കോൺഗ്രസ്സിന്റെ കാര്യം അങ്ങനെയാണ്. എനിക്ക് ഇതിന്റെ കൂടെ പറയാനുള്ളത്,

താമരക്കർഷകർ പട്ടിണിയിലാണ്. ബി.ജെ.പി.-യുടെ ചിഹ്നമായതോടുകൂടി താമരയ്ക്ക് ഒരു ഡിമാന്റുമില്ല. അതുകൊണ്ട് അവർക്ക് എന്തെങ്കിലുമൊരു പാക്കേജ് പ്രഖ്യാപിക്കേണ്ടിവരുമെന്നാണ് തോന്നുന്നത്. സംഘപരിവാറിനെ സന്തോഷിപ്പിക്കാനാണ് ഇവരുടെ ഈ പുറപ്പാടെല്ലാം. യു.ഡി.എഫ്.-ന്റെ പിന്തുണയോടുകൂടി നമ്മുടെ സഭയിൽ കഴിഞ്ഞതവണ സംഘപരിവാറിന്റെ ഒരു പ്രതിനിധിയുണ്ടായിരുന്നു, ശ്രീമാൻ ഒ. രാജഗോപാൽ. എന്താണ് അദ്ദേഹത്തിന് സംഭവിച്ചത്? 5 കൊല്ലത്തെ പിണറായി ഭരണം കണ്ടപ്പോൾ അദ്ദേഹത്തിന് കാര്യം ബോധ്യപ്പെട്ടു. അദ്ദേഹത്തിന്റെ പേരിന്റെ 'രാജ'കീയ വിജയം സഖാവ് പിണറായി വിജയനും ഇനിഷ്യലിന്റെ ഗണിത പരിഭാഷ '0' ബി.ജെ.പി.-ക്കും നേർന്നിട്ടാണ് അദ്ദേഹം ഇവിടെനിന്നും പടിയിറങ്ങിയത്. ഞാൻ പറയുന്നത്, മതനിരപേക്ഷ രാഷ്ട്രീയം ശക്തിപ്പെടുത്തുന്ന ഒരു സമൂഹമാണ് കേരളം. ആ സമൂഹത്തോട് ഐക്യദാർഢ്യം പ്രഖ്യാപിക്കുക എന്നതാണ് എല്ലാവരും ഈ സമയത്ത് ചെയ്യേണ്ടത്. പക്ഷെ പ്രതിപക്ഷം അങ്ങനെയങ്ങോ? വളരെ നീചമായ നിലപാടാണ് അവർ സഭയിൽപ്പോലും എടുക്കുന്നത്.

സഭയിൽ നടന്ന നന്ദിപ്രമേയ ചർച്ചയ്ക്കിടയിലാണ് ഒരു പ്രതിപക്ഷ അംഗം ഭരണകക്ഷി എം.എൽ.എ.-മാരുടെ പേരുകളിലെ മതചിഹ്നങ്ങളെ എണ്ണാൻ ഒരുമ്പിട്ടത്. അത് കേട്ടപ്പോൾ എനിക്ക് ഓർമ്മ വരുന്നത്, ശ്രീ. കെ. ബാബു

(നെന്മാറ)യുടെ നാട്ടുകാരനായ ശ്രീ. എൻ. കെ. വെങ്കിടേഷ് എഴുതിയ ഒരു കൃതികവിതയാണ്. അതിനാധാരമായ ഒരു പത്രവാർത്തയുണ്ടായിരുന്നു. ആനയെ വാങ്ങിയ ഒരാൾ അയാളുടെ മതത്തിന്റെ ആരാധനാലയത്തിൽ ആനയെ എത്തിച്ച് ആചാരമെല്ലാം നടത്തി പേര് മാറ്റുന്നത് സംബന്ധിച്ച വാർത്തയാണ്. അത് കണ്ടിട്ടാണ് ഈ കവിത രചിക്കുന്നത്. കവിത ഇങ്ങനെയാണ്. “ മൃഗമായ ആനയിൽപ്പോലും ജാതിമത ചിന്തതൻ മുദ്രകുത്തുന്ന കലികാല ദൈവമേ, കാലനെ വേഗമയച്ച് എന്നയീ ലോകത്തിൽനിന്നെടുത്തുപോകാൻ ഉത്തരവുണ്ടാകണമേ...” എന്നായിരുന്നു ആ കവിത. അതിന് ഞാനൊരു ചെറിയ ഭേദഗതി അവതരിപ്പിക്കുകയാണ്. "എം.എൽ.എ.-മാരുടെ പേരിൽപ്പോലും ജാതിമതചിന്തതൻ മുദ്ര കുത്തുന്ന കലികാല ദൈവമേ, കാലനെ വേഗമയച്ച് ഈ യു.ഡി.എഫ്.-നെ ലോകത്തിൽനിന്നെടുത്തുപോകാൻ ഉത്തരവുണ്ടാകണമേ" എന്നാണ് എന്റെ കവിത. ആ ഉത്തരവ് അടുത്ത അഞ്ച് വർഷത്തിനകം കേരളത്തിൽ കാണാൻ കഴിയുമെന്നാണ് ഞാൻ പ്രതീക്ഷിക്കുന്നത്.

ജാതി, മത വേർതിരിവുകളൊന്നുമില്ലാതെ ദേശ, ഭാഷാ വ്യത്യസ്തതകളില്ലാതെ പ്രായഭേദമോ ലിംഗഭേദമോ നോക്കാതെ മലയാള മണ്ണിന്റെ മാനം കാക്കാൻ നിലപാടെടുത്ത എൽ.ഡി.എഫ്.-ഉം അതിന്റെ ക്യാപ്റ്റൻ സാക്ഷാൽ പിണറായി വിജയനും കഴിഞ്ഞ നാളുകളിൽ ചെയ്ത കാര്യങ്ങൾ



മനുഷ്യരായ ആർക്കെങ്കിലും മറക്കാൻ കഴിയുമോ? കടലിളക്കിമറിച്ച ഓഖിയും, മലയും മണ്ണും തകർത്തൊരിഞ്ഞ രണ്ട് പ്രളയവും, ജീവശ്വാസത്തെപ്പോലും മാറകുമാക്കിയ മഹാമാരികളും മലയാളക്കരയിലേയ്ക്ക് ഇരമ്പിയാർത്ത് വന്നപ്പോൾ ഇരട്ടച്ചങ്കിന്റെ ഇരുമ്പ് കവചം തീർത്ത് ഈ കേരളത്തെ രക്ഷിച്ച ചരിത്രമാണ് ഈ സർക്കാരിനുള്ളത്. കേരള ചരിത്രത്തിൽ ഒരിക്കലും വിസ്മരിക്കാൻ കഴിയാത്ത വിവരണാതീതമായ വിപത്തുകളെ മറികടന്ന വീരപുത്രന്റെ ഭരണകാലം. വരാനിരിക്കുന്ന തലമുറ വിധിയെഴുതുന്ന ഭരണകാലമായി സഖാവ് പിണറായി സർക്കാരിന്റെ ഈ ഭരണകാലവും മാറിത്തീരുമെന്ന് അർത്ഥശങ്കയിടയില്ലാതെ പറഞ്ഞുവെച്ചുകൊണ്ട് വോട്ട് ഓൺ അക്കൗണ്ടിനെ പിന്തുണച്ചുകൊണ്ട് ഞാൻ നിർത്തുന്നു.

ശ്രീ. എൽദോസ് പി. കുനപ്പിള്ളിൽ: സർ, ഞാൻ വോട്ട് ഓൺ

അക്കൗണ്ടിനെ എതിർക്കുകയാണ്. ശ്രീ. കെ. ഡി. പ്രസേനന്റെ പ്രസംഗം ഞാനിവിടെ കേട്ടുകൊണ്ടിരിക്കുകയായിരുന്നു. അദ്ദേഹം കാവ്യഭംഗിയോടുകൂടി സാഹിത്യവും കവിതകളുമൊക്കെ അവതരിപ്പിച്ചു. പ്രിയപ്പെട്ട സഖാവെ, ഒരു കവിതയുടെ രണ്ട് വരികൾ മാത്രമാണ് നിങ്ങളോടൊന്നിക്ക് സൂചിപ്പിക്കാനുള്ളത്.

'സ്താരകം തുറന്നുവരും, വീറുകൊണ്ടു വാക്കുകൾ

ചോദ്യമായി വന്നലച്ചു, നിങ്ങൾ കാലിടറിയോ?

എത്രമാത്രം അപചയമാണ് സി.പി.ഐ.(എം)-ന്റെ നേതാക്കന്മാർക്ക് പറ്റിയതെന്ന് അദ്ദേഹത്തിന്റെ പ്രസംഗം കേട്ടപ്പോൾ മനസ്സിലായി. ശ്രീ. സേവ്യർ ചിറ്റിലപ്പിള്ളിക്ക് വന്ന മെസ്സേജ് 'ഉമ്മ, ചക്കരയമ്മ, ഉമ്മ, ഉമ്മ' എന്നാണെന്ന് അദ്ദേഹം പറയുകയുണ്ടായി. എന്നെങ്കിലുമൊരു സി.പി.ഐ.(എം) നേതാവിനിയുപോലൊരു മെസ്സേജ് വരാറുണ്ടാ. ഞങ്ങളൊക്കെ ജയിച്ചിട്ടുണ്ട്. ഞങ്ങളൊക്കെ ജയിച്ചപ്പോൾ, വിപ്ലവാഭിവാദ്യങ്ങൾ, ജയിച്ച എം.എൽ.എ.-യ്ക്ക് അഭിവാദ്യങ്ങൾ, സ്നേഹാദരവുകൾ, ഇങ്കിലാബ് സിന്ദാബാദ്, സിന്ദാബാദ്, റെഡ് സല്യൂട്ട് എന്നൊക്കെയാണ് കേട്ടിട്ടുള്ളത്. ഒരു കാര്യം ഞാൻ ശ്രീ. സേവ്യർ ചിറ്റിലപ്പിള്ളിയോട് പറയാം, ഭാര്യയെ അധികം വാട്ട്സ് ആപ്പ് നോക്കാൻ സമ്മതിക്കേണ്ട, ഉമ്മ ഒത്തിരിവരാൻ സാധ്യതയുണ്ട്.

സഭയിലില്ലാത്ത രണ്ട് അംഗങ്ങളെക്കുറിച്ചിവിടെ അദ്ദേഹം പറഞ്ഞതെന്താണ്? അതിനു മുമ്പ് അദ്ദേഹം പറഞ്ഞ രസകരമായ ഒരു കാര്യം, 'പെറ്റുള്ള പൊറുക്കില്ല മക്കളെ' എന്നാണ്. ശരിയാണ്, അങ്ങനെയൊരു വാചകമുണ്ട്. പക്ഷെ അഞ്ച് വർഷം പൂർത്തിയാകുന്നതിനു മുമ്പേ ഈ സമൂഹത്തോട് ഞങ്ങൾക്ക് പറയാനുള്ളത്, 'അറിയാത്ത പിള്ള ചൊറിയുമ്പോളറിയും' എന്നുള്ളതാണ്. അധികം താമസിക്കാതെ അറിയാൻ പോവുകയാണ്.

ശ്രീ. അനിൽ അക്കര എന്ന മുൻ അംഗം സൂചിപ്പിച്ചത് പ്ലാറ്റ് പണിയിലെ അഴിമതിയെക്കുറിച്ചാണ്. ലൈഫ് പദ്ധതിയുടെ അഴിമതി ചൂണ്ടിക്കാണിച്ച അനിൽ അക്കരയ്ക്കെതിരെ വീട് പണിയാൻ സമ്മതിക്കില്ലായെന്ന് പറഞ്ഞുകൊണ്ട് നണപ്രചരണം നടത്തിയവരാണിവർ. ആ അംഗം ഈ സമൂഹത്തോടുള്ള കടമ നിറവേറ്റുകയല്ലേ ചെയ്തത്? എന്നും നണ പറയാൻ സമർത്ഥരാണിവർ. ഇപ്പോഴുമിവിടെ വന്ന് നണപ്രയോഗം നടത്തിക്കൊണ്ടിരിക്കുകയാണ്. ഇവിടെ സഭയുടെ നാഥൻ സ്പീക്കറാണ്. അദ്ദേഹത്തിനിന്നി രാഷ്ട്രീയമില്ല. അദ്ദേഹം ജയിച്ചവന്നു, ഞങ്ങൾ അംഗീകരിക്കുന്നു. അദ്ദേഹം തോൽപ്പിച്ച നമ്മുടെ പ്രിയപ്പെട്ട സുഹൃത്ത് വി. ടി. ബൽരാമിനെക്കുറിച്ച് എഫ്. ബി. കൊട്ടാരത്തിലെ രാജകുമാരൻ എന്നാണ് പറഞ്ഞത്. രാജകുമാരൻ എന്ന് വിളിച്ചതിൽ ഞങ്ങൾക്ക് സന്തോഷമുണ്ട്. ഒരു സംശയവും വേണ്ട, പല രാജകുമാരന്മാരും ഈ നിയമസഭയിലേക്ക് തിരിച്ചുവരുമെന്ന് ഞങ്ങൾ സൂചിപ്പിക്കുകയാണ്. ഇവിടെയിതൊന്നും പറയണമെന്ന് ഞാൻ ആഗ്രഹിച്ചതല്ല, പക്ഷെ പറയിപ്പിച്ചതാണ്. ആദരണീയനായ കേരളത്തിന്റെ മുഖ്യമന്ത്രിയോട് ഞങ്ങൾക്ക് ബഹുമാനമുണ്ട്. അദ്ദേഹമിരിക്കുന്ന സ്ഥാനത്തെ എന്നും ഞങ്ങൾ ബഹുമാനിക്കുന്നുണ്ട്. ഈ നിയമസഭാ ഇലക്ഷനിൽ പെരുമ്പാവൂരിൽനിന്നും എളിയവനായ ഞാൻ ജയിക്കാനുണ്ടായ കാരണം ബി. ജെ. പി.-യുടെ വോട്ട്

വാങ്ങിച്ചിട്ടാണെന്ന് അദ്ദേഹം പറയുകയുണ്ടായി. ഒരു മതേതര വിശ്വാസിയായ, സത്യസന്ധമായി രാഷ്ട്രീയം പറയുന്ന എന്തെങ്കിലും ഒരറിവുമില്ലാതെ, അലോചിക്കാതെ ഇത്തരം കാര്യങ്ങൾ ബഹുമാനപ്പെട്ട മുഖ്യമന്ത്രി പറയാമോ? എനിക്ക് ഈ വർഷം കിട്ടിയത് 37% വോട്ടാണ്. എൽ.ഡി.എഫ്.-ന് ലഭിച്ചത് 35% വോട്ടാണ്. ബഹുമാനപ്പെട്ട മുഖ്യമന്ത്രിയുടെയും എൽ.ഡി.എഫ്.ന്റെയും പിന്തുണയോടെ ചന്തി ചന്തിയെന്ന പേരിൽ ഒരു രാഷ്ട്രീയ പ്രസ്ഥാനം, ഒരു കോർപ്പറേറ്റ് സ്ഥാപനം അവിടെ മത്സരിച്ചു. ഞങ്ങളെ തോൽപ്പിക്കാൻ വേണ്ടി 8 മണ്ഡലങ്ങളിലെവർ മത്സരിച്ചു. പെരുമ്പാവൂരിൽ ബി ടീമായവർ മത്സരിച്ചു.

ശ്രീ. കെ. ബാബു (നെന്മാറ): സർ, പോയിന്റ് ഓഫ് ഓർഡർ.

മി. ചെയർമാൻ: സർ, എന്താണ് പോയിന്റ് ഓഫ് ഓർഡർ?

ശ്രീ. കെ. ബാബു (നെന്മാറ): സർ, ചന്തി ചന്തിയെ എൽ.ഡി.എഫ്.

പിന്തുണച്ചുവെന്ന രൂപത്തിലാണിവിടെ ബഹുമാനപ്പെട്ട മെമ്പർ പറയുന്നത്. ശക്തനായ ഒരു എൽ.ഡി.എഫ്. സ്ഥാനാർത്ഥി അവിടെയുണ്ടായിരുന്നു. തോറ്റാലും ഒരു എൽ.ഡി.എഫ്. സ്ഥാനാർത്ഥി അവിടെയുണ്ടായിരുന്നു. അതുകൊണ്ട് റൂൾ 307 പ്രകാരം ഈ പറഞ്ഞത് സഭാരേഖയിൽ ഉണ്ടാകാൻ പാടില്ല.

മി. ചെയർമാൻ: അക്കാര്യം പരിശോധിക്കാം.

ശ്രീ. എൽദോസ് പി. കുനപ്പിള്ളിൽ: സർ, ഇവിടെ ചന്തി ചന്തിയെന്ന രാഷ്ട്രീയ പ്രസ്ഥാനം എൽ.ഡി.എഫ്.-ന്റെ 'ബി' ടീമായിരുന്നു. ഞങ്ങളെ തോൽപ്പിക്കാൻ വേണ്ടി പണമൊഴുക്കിയവരാണവർ. പക്ഷെ പ്രബുദ്ധരായ അവിടത്തെ ജനത എളിയവനായ എന്നെ വിജയിപ്പിച്ചു. അവിടെ ചന്തി ചന്തി പിടിച്ചത് 14% വോട്ടാണ്, ബി.ജെ.പി. പിടിച്ചത് 11% ശതമാനം വോട്ടാണ്. കഴിഞ്ഞതവണ യു.ഡി.എഫ്.-ന് 44% വോട്ടുണ്ടായിരുന്നു. ഇത്തവണ എനിക്കവിടെ പതിനായിരത്തോളം വോട്ട് കുറവായിരുന്നു. വോട്ടെന്ന് പറയുന്നത് എല്ലാവരുടെയും കയ്യിലിരിക്കുന്ന സമ്പത്താണോ? ജനങ്ങൾ ചെയ്തപ്പോൾ, എനിക്ക് പതിനായിരം വോട്ടിന്റെ കുറവുണ്ടായി., എൽ.ഡി.എഫ്.-ന് ആരായിരവും ബി.ജെ.പി.-ക്ക് അയ്യായിരവും വോട്ട് കുറഞ്ഞു. അങ്ങനെ കുറവുവന്ന വോട്ട് എനിക്കാണ് കിട്ടിയതെങ്കിൽ എൽ.ഡി.എഫ്.-ന് കുറഞ്ഞ വോട്ടും എനിക്കാണോ കിട്ടിയതെന്നുള്ളത് ഇവർ പറയണം. ഈ നണപ്രചരണങ്ങൾ ജനങ്ങൾ മുഖവിലയ്ക്കെടുക്കില്ലെന്ന കാര്യം ഞാനിവിടെ സൂചിപ്പിക്കുകയാണ്. അവിടെ യു.ഡി.എഫ്.-ന് നഷ്ടപ്പെട്ട വോട്ടും എൽ.ഡി.എഫ്.-ന് നഷ്ടപ്പെട്ട വോട്ടും ബി.ജെ.പി.-ക്ക് നഷ്ടപ്പെട്ട വോട്ടും പോയത് ചന്തി ചന്തിയിലേക്കാണ്. അങ്ങനെയാണ് ചന്തി ചന്തി ഇത്രയും വോട്ട് പിടിച്ചത്. എത്രയോ സ്ഥലങ്ങളിൽ ബി.ജെ.പി.-യുടെ വോട്ട് കുറഞ്ഞു. അത്തരത്തിൽ വോട്ട്

കുറഞ്ഞ സ്ഥലങ്ങളിലൊക്കെത്തന്നെ വോട്ട് കൂടിയിട്ടുള്ളത് എൽ.ഡി.എഫ്.-  
നാണ്. അതുകൊണ്ടുതന്നെ കാര്യം സ്പഷ്ടമാണ്. താമര കർഷകർക്ക് സഹായം  
ചെയ്യണമെന്ന് ഇവിടെ ഒരംഗം പറഞ്ഞല്ലോ; അങ്ങനെ താമരയുടെ വോട്ട്  
വാങ്ങി ജയിച്ചു വന്നതാണെന്ന കാര്യത്തിൽ യാതൊരു സംശയവും വേണ്ട.

ശ്രീ. പി. ടി. തോമസ്: സർ, സഭയെയും ജനങ്ങളെയും മുഖ്യമന്ത്രി  
തെറ്റിദ്ധരിപ്പിക്കുന്നതിനെപ്പറ്റിയാണ് ബഹുമാനപ്പെട്ട അംഗം പറഞ്ഞത്.  
കഴിഞ്ഞ ദിവസം വയനാട്ടിലെ വിവാദമായ മരം മുറിയുമായി ബന്ധപ്പെട്ട്  
ഇവിടെയൊരു അടിയന്തരപ്രമേയം നടന്നപ്പോൾ ഇന്നലെ അദ്ദേഹത്തിന് പറഞ്ഞ  
മറുപടിയും ഇതുപോലെ തെറ്റിദ്ധരിപ്പിക്കുന്നതാണെന്നുള്ളത് അങ്ങയുടെ  
ശ്രദ്ധയിൽപ്പെട്ടിട്ടുണ്ടോ?

ബഹുമാനപ്പെട്ട മെമ്പറുടെ അറിവിന് വേണ്ടി പറയുകയാണ്, തീയതിയോ  
സ്ഥലമോ ഒന്നും ഞാൻ പറഞ്ഞിരുന്നില്ല. എന്നാൽ 2017 ജനുവരി 22-ാം  
തീയതി എറണാകുളത്തെ ഗവൺമെന്റ് ഗസ്റ്റ് ഹൗസിന്റെ ബാങ്കുറ്റ് ഹാളിൽ  
ഇവിടയിരിക്കുന്ന ബഹുമാനപ്പെട്ട കൊല്ലം മെമ്പർ എം. മുകേഷിന്റെ കൂടി  
സാന്നിധ്യത്തിൽ ഉദ്ഘാടനം ചെയ്യാനാണ് .....(മൈക്ക് ഓഫ്)... ഇത്  
ബഹുമാനപ്പെട്ട മുഖ്യമന്ത്രി ഈ കേസിലെ പ്രതിയോടൊപ്പം  
കൈകൊടുത്തുനിൽക്കുന്ന ചിത്രമാണ് (ചിത്രം സഭയിൽ ഉയർത്തിക്കാട്ടി). ഞാൻ

ഈ സഭയെ തെറ്റിദ്ധരിപ്പിച്ചിട്ടില്ല. ഇതിന്റെയെല്ലാ വിവരങ്ങളുമെനിക്ക് പറയാനാണ്ട്. പേഴ്സണൽ എക്സ്പ്ലനേഷൻ നൽകുന്നതിന് എനിക്ക് അവസരം തന്നില്ല. അതുകൊണ്ട് ബഹുമാനപ്പെട്ട മെമ്പറോട് ഞാൻ ചോദിക്കുന്നു സഭയെയും ജനങ്ങളെയും തെറ്റിദ്ധരിപ്പിക്കുന്ന മുഖ്യമന്ത്രിയുടെ ഇത്തരം നടപടി അങ്ങയുടെ ശ്രദ്ധയിൽപ്പെട്ടിട്ടുണ്ടോ; അങ്ങ് ബി.ജെ.പി.-യുടെ വോട്ട് പിടിച്ചുകൊണ്ടാണ് ജയിച്ചതെന്ന് ബഹുമാനപ്പെട്ട മുഖ്യമന്ത്രി ഈ സഭയിൽ പറഞ്ഞതും അത്തരമൊരു നടപടി തന്നെയല്ലേ?

ശ്രീ. എൽദോസ് പി. കുറുപ്പിള്ളിൽ: സർ, ഇതെല്ലാം നവമാധ്യമങ്ങളിലൂടെ

നമ്മൾ കാണുന്ന കാര്യങ്ങളാണ്. എല്ലാവർക്കും അറിയാവുന്ന കാര്യങ്ങൾ തന്നെയാണ്. സമയക്കുറവുകൊണ്ട് ഞാൻ ചുരുക്കുകയാണ്.

നീൽസ് ബോർ എന്ന ഡാനിഷ് ഊർജ്ജ തന്ത്രജ്ഞൻ പറഞ്ഞിട്ടുള്ളത്, ശരിയായ ഒരു പ്രസ്താവനയുടെ എതിർവശം തെറ്റായ ഒരു പ്രസ്താവനയെന്നാണ്. അതായത്, തെറ്റായ ഒരു പ്രസ്താവനയുടെ എതിർവശം ശരിയായ ഒരു പ്രസ്താവനയെന്നാണ്. പക്ഷെ പരമമായ സത്യത്തിന്റെ എതിർവശം പരമമായ സത്യംതന്നെയാണ്. നിങ്ങൾ കഴിഞ്ഞ ഇലക്ഷനിൽ ജയിച്ചു, ഞങ്ങളത് അംഗീകരിക്കുന്നു. ക്രിയാത്മകമായി ഞങ്ങൾ പ്രവർത്തിക്കുമെന്ന് ബഹുമാന്യനായ പ്രതിപക്ഷനേതാവ് ശ്രീ. വി. ഡി. സതീശൻ പറഞ്ഞു. പക്ഷെ കഴിഞ്ഞ ദിവസം

ബഹുമാന്യനായ എം. എം. മണി, 'ഇതാണോ ക്രിയാത്മകം, ഇത് നിഷ്ഠിയാത്മകമാണ്'ന്ന് പറയുകയുണ്ടായി. ക്രിയാത്മകമെന്ന് പറഞ്ഞാൽ നിശബ്ദമായിരിക്കുമെന്നല്ല. ഞങ്ങൾ പ്രതികരിക്കും, ചോദ്യം ചെയ്യും. കഴിഞ്ഞ കാലഘട്ടങ്ങളിലത് ചെയ്തിട്ടുണ്ട്. ആദരണീയനായ ശ്രീ. രമേശ് ചെന്നിത്തല ചോദ്യം ചെയ്തുകൊണ്ടല്ലേ പല അഴിമതിക്കേസുകളിൽ നിന്നും നിങ്ങൾ പിന്നോട്ടുപോയത്? സ്പിംഗ്ലർ അഴിമതി, ബെവ് ക്യൂ, പമ്പാ മണൽക്കടത്ത്, ഇ-മൊബിലിറ്റി, പ്രൈസ് വാട്ടർ കൂപ്പർ, കെ-ഫോൺ, ഇ.എം.സി.സി., ജലീലിന്റെ മാർക്ക് ദാനം, ജയരാജന്റെ ബന്ധുനിയമനം, ബ്രൂവറി ഡിസ്റ്റിലറി, പ്രളയത്തട്ടിപ്പ്, പി.എസ്.സി. നിയമനത്തട്ടിപ്പ്, അനധികൃത നിയമനങ്ങൾ, സ്വർണ്ണക്കള്ളക്കടത്ത് തുടങ്ങി നിരവധി കാര്യങ്ങളിൽ ഞങ്ങൾക്ക് നിങ്ങളെ തിരുത്താൻ കഴിഞ്ഞിട്ടുണ്ട്. ഞങ്ങളിൽ സൂചിപ്പിച്ചില്ലായിരുന്നെങ്കിൽ നിങ്ങൾ വലിയ കള്ളത്തരത്തിൽ പെട്ടുപോകുമായിരുന്നു. ഇവിടെയിരിക്കുന്ന ഇടതുപക്ഷക്കാരെല്ലാം ഒരുപക്ഷെ നിത്യനരകത്തിൽ പോകുമായിരുന്നു. നരകത്തിൽ പോകാതെ നിങ്ങളെ സംരക്ഷിച്ചവരാണ് ഇവിടത്തെ പ്രതിപക്ഷമെന്ന കാര്യത്തിൽ യാതൊരു സംശയവും വേണ്ട. ഞങ്ങൾ ഒരുപാട് രാഷ്ട്രീയമൊന്നും പറയുന്നില്ല, ആദ്യ പ്രസംഗത്തിലെ രാഷ്ട്രീയമാണ്



എന്നെക്കൊണ്ടിത് പറയിപ്പിച്ചത്. അല്ലെങ്കിൽ ഇതുപോലും ഞാൻ പറയുമായിരുന്നില്ല.

ഇവിടെ കൊവിഡ് മരണങ്ങൾ എത്രമാത്രമാണ്; കൊച്ചുകുട്ടികൾവരെ മരണപ്പെടുപോകുന്നു. 42 പേർ മരണപ്പെടുപോയെന്നാണ് കണക്ക്. പക്ഷേ കേന്ദ്രസർക്കാർ പറയുന്നത് 82-ഓളം കുട്ടികൾ മരണപ്പെടുപോയെന്നാണ്. എന്റെ മണ്ഡലത്തിൽ സ്വകാര്യ ആശുപത്രിയിൽ ജോലി ചെയ്യുന്ന സിനിയെന്ന നഴ്സിന് കൊവിഡ് ബാധിച്ചു. അവരിൽ നിന്ന് ഭർത്താവ് ഉല്ലാസിന് ബാധിക്കുകയും അദ്ദേഹം മരണപ്പെടുകയും ചെയ്തു. ഉല്ലാസ് മാത്രമല്ല, അദ്ദേഹത്തിന്റെ പിതാവ് ജോണി, മാതാവ് സിസിലി എന്നിവർ ഉൾപ്പെടെ മൂന്ന് പേരാണ് ഒരുമാസത്തിനുള്ളിൽ കൊവിഡ് ബാധിച്ച് മരണപ്പെട്ടത്. ആ കുടുംബത്തിൽ ഞാൻ പോയി. പറക്കുമുറ്റാത്ത രണ്ട് കുഞ്ഞുങ്ങൾ, അവർ എങ്ങനെ ജീവിക്കും. ആതുരസേവന രംഗത്ത് കൊവിഡ് രോഗികളെ ചികിത്സിച്ചതിന്റെ ഫലമായി അവർക്ക് ഭർത്താവും മാതാപിതാക്കളും നഷ്ടപ്പെട്ടു. ബഹുമാനപ്പെട്ട ഗവൺമെന്റിനോട് എനിക്കഭ്യർത്ഥിക്കാനുള്ളത് അത്തരത്തിൽ പാവപ്പെട്ടയാളുകൾക്ക് ഈ രോഗത്തിന്റെ ചികിത്സമൂലം ആതുരരംഗത്ത് അവരുടെ സേവനം വിനിയോഗിച്ചതുമൂലം ജീവൻ നഷ്ടപ്പെടുപോയിട്ടുണ്ടെങ്കിൽ ആരോഗ്യ വകുപ്പിലെങ്കിലും അവർക്കും അതുപോലെയുള്ളവർക്കും ജോലി നൽകുവാൻ ഈ

ഗവൺമെന്റ് തയ്യാറാകണം. ഈ കാലഘട്ടത്തിൽ നമുക്ക് ഏറ്റവും കൂടുതൽ പ്രതിസന്ധി എന്താണ്? ഇവിടെയിരിക്കുന്ന 140

എം.എൽ.എ.-മാരുടെയും ആസ്തി വികസന ഫണ്ടിൽ നിന്നും 4 കോടി രൂപ ആരോഗ്യ മേഖലയ്ക്ക് വേണ്ടി മാറ്റിവെച്ചിരിക്കുകയാണ്. അത് ഞങ്ങൾ അംഗീകരിക്കുന്നു. ഞങ്ങൾക്ക് ബുദ്ധിമുട്ടില്ല. അടുത്തതവണ ഞങ്ങൾക്കത് തിരിച്ചുലഭിക്കുമെന്ന് അറിയാം. നിങ്ങൾ അരിയും കിറ്റും നൽകുന്നുണ്ട്; അതുമത്രം മതിയോ? ഒന്നുകാൽ കോടി രൂപയുടെ വാഹനത്തിൽ പോകുന്നവനും അരിയും കിറ്റും ലഭിക്കുന്നുണ്ട്. ഇവിടെ കിറ്റുകൾ എല്ലാവർക്കും കിട്ടുന്നു. പക്ഷേ, സാമ്പത്തികമായി പിന്നാക്കം നിൽക്കുന്നവർക്കും അർഹതപ്പെട്ടവർക്കും മാത്രം അതുകൊടുക്കുമ്പോൾ തന്നെ അവനാവശ്യമുള്ള സാമ്പത്തിക സഹായംകൂടി കൊടുക്കണം. ഇന്ന് ജോലിയില്ലാത്തതും പാവപ്പെട്ടതുമായ എത്രയാളുകൾ നമ്മളെ വിളിക്കുന്നു. മൂന്നുറിലധികം കുട്ടികളാണ് ഫോണിനുവേണ്ടി എന്നെ വിളിച്ചിട്ടുള്ളത്. ടെലിവിഷനുവേണ്ടി വിളിച്ചിട്ടുള്ളത് നൂറിലധികം ആളുകളാണ്. കാർഷിക വായ്പയെടുത്ത ധാരാളം കർഷകർ വിളിച്ചിരുന്നു. ശ്രീ. ഐ. സി. ബാലകൃഷ്ണൻ, എം.എൽ.എ. കഴിഞ്ഞ ദിവസത്തെ പ്രസംഗത്തിൽ പറഞ്ഞത് ഈ കാലഘട്ടത്തിൽ കൊവിഡ് ബാധിച്ചെങ്കിലും മരണപ്പെടുപോകണമെന്ന് ആഗ്രഹിക്കുന്ന ഒരുപാടുപേരുണ്ടെന്നാണ്. നമ്മളത് ശ്രദ്ധിച്ചുകാണം. പ്രിയപ്പെട്ട

ഗവൺമെന്റിനോട് എനിക്ക് സൂചിപ്പിക്കാനുള്ളത് ഈ രീതിയിൽ മുന്നോട്ടുപോകുമ്പോൾ സാമൂഹികനീതി നമുക്ക് നടപ്പിലാക്കാൻ കഴിയണം. അതുകൊണ്ട് കിറ്റുകൾ മാത്രം പോര ഭിന്നശേഷിക്കാരെയും കിടപ്പുരോഗികളെയും അനാഥാലയങ്ങളെയും അഗതിമന്ദിരങ്ങളെയും മാങ്ങളെയും സംരക്ഷിക്കണം. മാങ്ങൾക്ക് ലഭിക്കേണ്ട അരിപോലും കൃത്യമായി ലഭിക്കുന്നില്ല. അവർക്ക് ഇപ്പോൾ രേഷൻ കടയിൽ നിന്ന് അരി ലഭിക്കുന്നില്ല. എന്റെ മണ്ഡലത്തിലെ ബെദ്ലഹോം അഭയഭവൻ രണ്ട് വർഷമായി ഗ്രാന്റ് കിട്ടുന്നില്ല. ശ്രീ. കെ. ജെ. മാക്ലിയുടെ മണ്ഡലത്തിൽ നിന്ന് ജോണിയെന്നൊരു മനോരോഗിയെ ആസ്ഥാനത്തിൽ കൊണ്ടുവന്ന് കിടത്തിയതിനുശേഷം അതുമായി ബന്ധപ്പെട്ട് ചില പ്രശ്നങ്ങളുണ്ടായപ്പോൾ രണ്ട് വർഷമായി ഗ്രാന്റുപോലും ലഭിക്കാത്ത അനുഭവമുണ്ടായി എന്നത് ഞാൻ പങ്കുവയ്ക്കുകയാണ്.

മി. ചെയർമാൻ: പ്ലീസ് കൺക്ലൂഡ്.

ശ്രീ. എൽദോസ് പി. കുനപ്പിള്ളിൽ: ഞാൻ ദീർഘമായി മറ്റ് കാര്യങ്ങളിലേയ്ക്കൊന്നും കടന്നുപോകുന്നില്ല. നമ്മുടെ വിദ്യാലയങ്ങൾക്ക് മാറ്റങ്ങളുണ്ടാകണം. സ്കൂളുകൾ അടഞ്ഞുകിടക്കുന്നു. ഒരു കാര്യം കൂടി ശ്രദ്ധയിൽപ്പെടുത്തി ഞാൻ എന്റെ വാക്കുകൾ അവസാനിപ്പിക്കുകയാണ്. ഇപ്പോൾ ക്ലബ് ഹൗസ് എന്നൊരു പുതിയ ആപ്പുണ്ട്. അതിൽ കുറച്ച് ദിവസങ്ങൾക്കകം

ധാരാളം പേർ ജോയിൻ ചെയ്തു. നമ്മുടെ കുട്ടികളും സുഹൃത്തുക്കളുമെല്ലാം അതിൽ അംഗങ്ങളാകുകയാണ്. ഏത് രീതിയിലുള്ള ചാറ്റിങ്ങും സംസാരവുമാണ് അതിൽ നടക്കുന്നതെന്ന് നമുക്കറിയാമോ? നമ്മുടെ കുട്ടികൾ വഷളാകാൻ സാധ്യതയുണ്ട്. അതുകൊണ്ട് കുട്ടികൾക്കാവശ്യമുള്ള കൗൺസിലർമാരെക്കൂടി കൂടുതലായി നിയമിക്കുകയും അവർക്കാവശ്യമുള്ള എല്ലാ രീതിയിലുമുള്ള പിന്തുണയും നൽകണമെന്ന കാര്യം കൂടി ഞാൻ സൂചിപ്പിക്കുകയാണ്. ഈ സന്ദർഭത്തിൽ എന്തെങ്കിലും ജയിപ്പിച്ച പെരുമ്പാവൂരിന് പ്രത്യേക നന്ദി പറഞ്ഞുകൊണ്ട് ഈ ധനാഭ്യർത്ഥന ബില്ലിനെ ഞാൻ എതിർക്കുന്നു.

ശ്രീ. വാഴൂർ സോമൻ: സർ, തോട്ടങ്ങളും കാർഷിക മേഖലയും ഇണപിരിഞ്ഞുകിടക്കുന്ന പീരുമേട്ടിലെ നല്ലവരായ ജനങ്ങൾക്ക് രണ്ടാം പിണറായി സർക്കാരിന്റെ ഈ സഭയിൽ പങ്കെടുക്കുവാൻ തൊഴിലാളി പ്രവർത്തകനായ എനിക്ക് അവസരമൊരുക്കിയതിലുള്ള നന്ദി ആദ്യമേ പ്രകാശിപ്പിക്കുന്നു. മന്ത്രിസഭ അധികാരമേറ്റ് ചുരുങ്ങിയ ദിവസങ്ങൾക്കുള്ളിൽ തന്നെ നാടീനം ജനങ്ങൾക്കും പുത്തൻ ഉണർവും ഊർജ്ജവും ദിശാബോധവും പകരുന്ന ബജറ്റാണ് ബഹുമാന്യനായ ധനകാര്യ വകുപ്പുമന്ത്രി ഇവിടെ അവതരിപ്പിച്ചത്. അതുകൊണ്ടുതന്നെ ഈ ധനവിനിയോഗ ബില്ലിനെ പരിപൂർണ്ണമായും ഞാൻ പിന്തുണയ്ക്കുകയാണ്.

ഇടുക്കി ജില്ലയ്ക്ക് പ്രത്യേകിച്ച് ഞാൻ പ്രതിനിധാനം ചെയ്യുന്ന പീരുമേട് നിയോജകമണ്ഡലത്തിലെ ഭൂരിഭാഗം വരുന്ന തോട്ടം തൊഴിലാളികൾക്കും ആശ്വാസം പകരുന്ന ചില തീരുമാനങ്ങളാണ് ഒന്നാം പിണറായി സർക്കാർ സ്വീകരിച്ചത്. അതിലെ തൊഴിൽ വകുപ്പുമന്ത്രിയായിരുന്ന ബഹുമാന്യനായ ശ്രീ. ടി. പി. രാമകൃഷ്ണൻ അവതരിപ്പിച്ച പ്ലാന്റേഷൻ നയം തോട്ടം മേഖലയിൽ ഒരു രജതരേഖയാണെന്ന് പറയുവാൻ അഭിമാനമുണ്ട്. ഈ സർക്കാർ ആ നയം ശക്തമായി നടപ്പാക്കാൻ പരിശ്രമിച്ചു വരുന്നുവെന്നാണ് ബജറ്റിലൂടെ തെളിഞ്ഞിട്ടുള്ളത്. സ്വാതന്ത്ര്യലബ്ധിക്കുമുമ്പ് തന്നെ കുടിയേറ്റങ്ങളുടെ ചരിത്രമുള്ള നാടാണ് ഇടുക്കി. മണ്ണിനോട് മല്ലടിക്കുന്ന മലയോര കർഷകരുടെയും കർഷകത്തൊഴിലാളികളുടെയും തോട്ടം തൊഴിലാളികളുടെയും അവകാശങ്ങൾ സംരക്ഷിക്കുവാൻ എന്നും മുന്നിൽ നിന്നിട്ടുള്ളത് എൽ.ഡി.എഫ്. ആണ്. മറ്റേത് കാലഘട്ടത്തെക്കാളും തികഞ്ഞ ആത്മവിശ്വാസവുമായാണ് ബഹുമാന്യനായ ധനകാര്യ വകുപ്പുമന്ത്രി തോട്ടം മേഖലയ്ക്ക് 54 കോടി രൂപ അനുവദിച്ചിട്ടുള്ളത്. സമാനതകളില്ലാത്ത ആഘാതമേൽപ്പിച്ച രണ്ട് മഹാ പ്രളയങ്ങൾ, ഓഖി, നിപ, കൊവിഡ്-19 തുടങ്ങിയ മഹാമാരികളും പ്രകൃതി ദുരന്തങ്ങളും കണ്ട് പകച്ചു നിൽക്കാതെ നെഞ്ചുറപ്പോടെയും ദിശാബോധത്തോടെയും നാടിനെ വികസനത്തിന്റെ വഴിയിലേയ്ക്ക് നയിക്കാൻ പിണറായി സർക്കാരിന് നൂറ്

ശതമാനം സാധിച്ചെന്ന് നിസ്സംശയം പറയാം. കഴിഞ്ഞ അഞ്ച് വർഷക്കാലത്തിന് മുമ്പത്തെ യു.ഡി.എഫ്.-ന്റെ ഭരണകാലത്തിന് സമാനമാണോ എൽ.ഡി.എഫ്. ഭരണം; അല്ല. കുടിയേറ്റ കർഷകരുടെ അവകാശ സംരക്ഷണത്തിന്റെ കാര്യത്തിൽ എന്തുമാത്രം ആശങ്കകൾ അഞ്ച് വർഷം മുമ്പ് ഉണ്ടായിരുന്നു. ഇപ്പോൾ ജനങ്ങളുടെ ജീവൽ പ്രശ്നമായ പട്ടയ കാര്യത്തിൽ പിന്നറായി സർക്കാർ സ്വീകരിച്ച സമീപനം എന്തായിരുന്നു. ഈ സർക്കാർ ആദ്യ രണ്ട് വർഷത്തിനുള്ളിൽ തന്നെ 15000-ൽ അധികം പട്ടയങ്ങൾ വിതരണം ചെയ്തില്ലേ. അതുവരെ പട്ടയം ലഭിക്കാത്തവർക്ക് പുതിയതായി അപേക്ഷ നൽകാൻ അവസരം നൽകി. ആ അപേക്ഷകളിന്മേൽ അർഹരായവർക്കെല്ലാം പട്ടയം നൽകി. അർഹതയുള്ള ശേഷിച്ച മുഴുവൻ ആളുകൾക്കും പട്ടയം നൽകുന്നതിനുള്ള നടപടികളും പുരോഗമിക്കുകയാണ്. ജില്ലയിൽ അർഹരായവർക്ക് വീടുകൾ നിർമ്മിച്ച് നൽകാനും സർക്കാരിന് സാധിച്ചിട്ടുണ്ട്. ലൈഫ് മിഷന്റെ ഭാഗമായി ജില്ലയിൽ 15000-ഓളം വീടുകളാണ് പൂർത്തീകരിച്ചത്. ഇതെല്ലാം ഈ സർക്കാർ ആർക്കൊപ്പമാണെന്നതിന്റെ മകിടോദാഹരണങ്ങളാണ്. ആഗോളവത്കരണ നയങ്ങൾ ഏൽപ്പിച്ച ആഘാതങ്ങൾമൂലം തോട്ടം മേഖല അതീവ പ്രതിസന്ധികളിലൂടെയാണ് കടന്നുപോകുന്നത്. ശ്രീ. എ. കെ. ആന്റണി മുഖ്യമന്ത്രിയായിരുന്ന സന്ദർഭത്തിൽ മണ്ഡലത്തിലെ 28-ഓളം തോട്ടങ്ങളും 18-ഓളം ഫാക്ടറികളും അടച്ചുപൂട്ടി.

തോട്ടങ്ങൾ അടച്ചുപൂട്ടിയതോടെ ജോലിയും കൂലിയും ആനുകൂല്യങ്ങളും ഇല്ലാതായെന്ന് മാത്രമല്ല എസ്റ്റേറ്റ് ആശുപത്രികളുടെയും ഡിസ്പെൻസറികളുടെയുമെല്ലാം പ്രവർത്തനം നിലച്ചു. കുടിവെള്ള വിതരണം പോലും നിലച്ചു. യു.ഡി.എഫ്. ഭരണകാലത്ത് നൂറിലധികം തൊഴിലാളികൾ പട്ടിണിമൂലവും ചികിത്സ ലഭിക്കാതെയും പിടഞ്ഞുവീണ് മരിച്ചു. അന്ന് എന്റെ മണ്ഡലത്തിൽ അടച്ചുപൂട്ടിയതിൽ നാല് തോട്ടങ്ങളും എട്ട് ഫാക്ടറികളും ഇപ്പോഴും അടഞ്ഞുതന്നെ കിടക്കുകയാണ്. അതിനോടനുബന്ധിച്ചുള്ള ആശുപത്രികളിൽ ഒന്നാഴികെ മറ്റൊരാൾ ഗ്രൂപ്പ് ആശുപത്രികളും ഇപ്പോഴും പ്രവർത്തിക്കുന്നില്ല. തോട്ടങ്ങളിലെ വിദ്യാർത്ഥികളുടെ ഭാവിയിലും ദുരിതപൂർണ്ണമായിരുന്നു. യൂണിഫോമും പുസ്തകവും വാങ്ങുവാൻ നിവൃത്തിയില്ലാതെ വണ്ടിപ്പെരിയാർ പഞ്ചായത്ത് ഹൈസ്കൂളിലെ വിദ്യാർത്ഥിനി പശുമലത്തോട്ടത്തിലെ ജ്ഞാനപ്രകാശത്തിന്റെയും മേരിയുടെയും മകൾ വേളാങ്കണ്ണിയുടെ ആത്മഹത്യ നമ്മളെയെല്ലാം നടുക്കിയ സംഭവമാണ്. ഇതേത്തുടർന്ന് AITUC, CITU, INTUC എന്നിവർ കക്ഷി രാഷ്ട്രീയം മാറ്റിവെച്ച് സംയുക്തമായി ശക്തമായ പ്രക്ഷോഭം നടത്തിയതിന്റെ ഫലമായിട്ടാണ് പ്ലാനേഷൻ റിലീഫ് ഫണ്ട് കമ്മിറ്റിക്ക് അന്ന് സർക്കാർ രൂപം നൽകിയത്. ജില്ലാ കളക്ടർ ചെയർമാനായുള്ള ആ കമ്മിറ്റിയുടെ പ്രവർത്തനം ഇപ്പോഴും തുടരുകയാണ്. തോട്ടം മേഖലയുടെ പ്രതിസന്ധി പരിഹരിക്കുന്നതിനും

എന്റെ മണ്ഡലത്തിലെ ടൂറിസം മേഖലയുടെയും കാർഷിക മേഖലയുടെയും മുഖച്ഛായ മാറ്റുന്നതിനും തോട്ടം നയവും ഇടുക്കി പാക്കേജം സഹായിക്കും. ജില്ലയിലെ മുഴുവൻ തോട്ടം തൊഴിലാളികളുടെയും കുടുംബങ്ങൾക്ക് നൂറ്റാണ്ടുകൾ പഴക്കമുള്ള, ബ്രിട്ടീഷുകാരുടെ കാലത്ത് പണിത് ജീർണ്ണിച്ച് തകർന്നുവീഴാനായ ലയങ്ങൾക്ക് പകരം പുതിയ വീടുകൾ നിർമ്മിച്ച് നൽകുവാനുള്ള പദ്ധതിയുണ്ടാകുമെന്ന് പ്രത്യാശിക്കുകയാണ്. ഇന്ത്യാ രാജ്യത്ത് 1923-ൽ രൂപീകൃതമായ ടീ ആക്ടിന്റെ അടിസ്ഥാനത്തിലാണ് ഇപ്പോഴും തോട്ടം മേഖലയുടെ നിയന്ത്രണം. ഇതിന്റെ അടിസ്ഥാനത്തിൽ, കഴിഞ്ഞ കേന്ദ്ര ബഡ്ജറ്റിനുമുൻപ് നിയമസഭയുടെ മുൻ ഡെപ്യൂട്ടി സ്പീക്കറായിരുന്ന സി. എ. കുര്യന്റെ നേതൃത്വത്തിൽ ധനകാര്യ വകുപ്പുമന്ത്രിയായ ശ്രീമതി നിർമ്മലാ സീതാരാമനെ അവരുടെ സ്വദേശമായ മധുരയിൽപ്പോയി ഞങ്ങൾ കാണുകയുണ്ടായി. ഇടുക്കി, വയനാട്, കൊല്ലം എന്നീ ജില്ലകളിലെ തോട്ടം മേഖലയിലെല്ലാം ജോലിചെയ്യുന്നവരിൽ ബഹുഭൂരിപക്ഷവും പട്ടിണിപ്പാവങ്ങളും പിന്നാക്കവിഭാഗത്തിൽപ്പെട്ട തമിഴ് തൊഴിലാളികളുമാണ്. മധുര, തേനി, തിരുനെൽവേലി എന്നീ ജില്ലകളിൽനിന്ന് വന്ന് ദീർഘകാലങ്ങളായി ജോലി ചെയ്യുന്നവരാണ്. അവരുടെ വിഷമങ്ങൾ ഞങ്ങൾ ബഹുമാനപ്പെട്ട കേന്ദ്രമന്ത്രിയെ ബോധ്യപ്പെടുത്തിയതിന്റെ അടിസ്ഥാനത്തിൽ ഇക്കാര്യത്തിൽ തീരുമാനമുണ്ടാക്കാമെന്നും ബഡ്ജറ്റിൽ കുറഞ്ഞത് 1000 കോടി



രൂപ വീതം കേരളത്തിനും തമിഴ്നാട്ടിനും കൊടുക്കണമെന്നാണ് ഉദ്ദേശിക്കുന്നതെന്നും ഞങ്ങളോട് അവർ തുറന്ന് സംസാരിച്ചു. നിർഭാഗ്യമെന്നപറയട്ടെ; തെരഞ്ഞെടുപ്പ് അടുത്തതുകൊണ്ട് അവർ പ്രഖ്യാപിച്ച ബഡ്ജറ്റിൽ കേരളത്തിനും തമിഴ്നാട്ടിനും ഒരു രൂപ പോലും അനുവദിച്ചില്ല. എന്നാൽ, ആസ്സാമിനും ബംഗാളിനും 1000 കോടി രൂപ വീതം നൽകുകയുണ്ടായി. ബി.ജെ.പി-യുടെയും ഹിന്ദു വർഗ്ഗീയ സംഘടനകളുടെയും ഫാസിസ്റ്റ് നയങ്ങൾക്ക് അനുകൂലമായി കേരളവും തമിഴ്നാടും നിൽക്കാത്തതുകൊണ്ടുമാത്രമാണ് കേന്ദ്ര സർക്കാർ ആനുകൂല്യങ്ങൾ നിഷേധിച്ചത്. എന്നാൽ കേരളത്തിലെ എൽ.ഡി.എഫ്. സർക്കാർ ഓഖിയും പ്രളയവും അടുത്തകാലത്തുണ്ടായ പ്രതിസന്ധിഘട്ടത്തിലെല്ലാം തോട്ടം തൊഴിലാളികളെ പട്ടിണിക്കിടാതെ അവർക്കാവശ്യമായ സാമ്പത്തിക സഹായവും ഭക്ഷ്യകിറ്റും നൽകിയെന്നത് അഭിമാനപുരസ്കാരം പറയുകയാണ്. നമ്മുടെ തൊഴിലാളികൾക്ക് മാത്രമല്ല, കേരളത്തിന്റെ പുറത്തുനിന്ന് വന്നിട്ടുള്ള ബംഗാളിലെയും ആസാമിലെയും ജാർഖണ്ഡിലെയും തൊഴിലാളികൾ ഉൾപ്പെടുന്ന ജില്ലയിലെ 6556 കുടുംബങ്ങൾക്ക് അരിയും കിറ്റും നൽകുവാൻ എൽ.ഡി.എഫ്. സർക്കാർ തയ്യാറായി. അതുകൊണ്ടാണ് എൽ.ഡി.എഫ്. സർക്കാരിനെ നെഞ്ചിലേറ്റുവാൻ വമ്പിച്ച ഭൂരിപക്ഷത്തോടെ അധികാരത്തിലേറ്റുവാൻ ജനങ്ങൾ തയ്യാറായതെന്ന്

അഭിമാനപുരസ്കാരം ഞാൻ പറയുകയാണ്. സമയക്കുറവുമൂലം എന്റെ വാക്കുകൾ ചുരുക്കുന്നു, നന്ദി.

ശ്രീ. മഞ്ഞളാംകുഴി അലി: സർ, ഞാൻ ഈ വോട്ട് ഓൺ അക്കൗണ്ടിനെ എതിർക്കുന്നു. കഴിഞ്ഞ തെരഞ്ഞെടുപ്പിൽ എൽ.ഡി.എഫ്. വമ്പിച്ച വിജയം നേടി, യു.ഡി.എഫ്. പരാജയപ്പെട്ടു. നിങ്ങളുടെ വിജയം ശരിക്കും പറഞ്ഞാൽ വളരെ ഗംഭീരമായിരുന്നു. ഭരിച്ച ഒരു മുന്നണിക്ക് മുന്മുഖം ഇല്ലാത്തവിധം തുടർഭരണം ലഭിച്ചത് എങ്ങനെയാണ്; കഴിഞ്ഞ ഭരണത്തിന്റെ മഹത്വം കൊണ്ടാണോ; മേന്മ കൊണ്ടാണോ; നാട്ടിൽ നടത്തിയിട്ടുള്ള വികസന പ്രവർത്തനങ്ങൾ കൊണ്ടാണോ; അതോ മന്ത്രിമാരുടെ മിടുക്ക് കൊണ്ടാണോ? ഇതിനുമുൻപുള്ള യു.ഡി.എഫ്. സർക്കാരിന്റെയും കഴിഞ്ഞ എൽ.ഡി.എഫ്. സർക്കാരിന്റെയും വികസനപ്രവർത്തനങ്ങൾ തട്ടിച്ചുനോക്കുകയാണെങ്കിൽ യു.ഡി.എഫ്. എത്രയോ മുന്നിലായിരുന്നു. എൽ.ഡി.എഫ്.-ന് ഈ വിജയം എങ്ങനെ ലഭിച്ചെന്നതിന് പല കാരണങ്ങളുണ്ട്. ഏറ്റവും പ്രധാനം, മാർക്കറ്റിംഗിൽ എക്സ്പെർട്ട് ആയ ഒരു കമ്പനിയെ നിങ്ങൾ ഇലക്ഷൻ ക്യാമ്പയിൻ ഏൽപ്പിച്ചു. കുറ്റം പറയാൻ പറ്റില്ലല്ലോ; കോടികൾ ചെലവഴിച്ച നിങ്ങളുടെ ഇലക്ഷൻ ക്യാമ്പയിൻ അതിഗംഭീരമായിരുന്നു. യു.ഡി.എഫ്.-മായി തട്ടിച്ചുനോക്കാൻപോലും കഴിയാത്ത തരത്തിലായിരുന്നു നിങ്ങളുടെ ക്യാമ്പയിൻ. സോഷ്യൽ മീഡിയയിൽ ഒരു എക്സ്പെർട്ട് ടീം

നിങ്ങൾക്കുണ്ടായിരുന്നു. പരസ്യങ്ങൾ കൃത്യമായി പ്ലെയിസ് ചെയ്യാൻ ആളുകളുണ്ടായിരുന്നതിന്റെ വിജയം മാത്രമാണ് നിങ്ങൾക്കുണ്ടായത്. അല്ലാതെ അഞ്ച് വർഷത്തെ ഭരണത്തിന്റെ മികവുകാരണമല്ല നിങ്ങൾ വീണ്ടും അധികാരത്തിൽ വന്നത്. നിങ്ങൾ കൃത്യമായി മാർക്കറ്റ് ചെയ്തു. ഓരോ പരസ്യവും കൊടുക്കേണ്ട സമയത്ത് കൊടുത്തു. ജനങ്ങളെ മുഴുവൻ നിങ്ങൾ തെറ്റിദ്ധരിപ്പിച്ച് വശത്താക്കി. കഴിഞ്ഞ ഭരണത്തിന്റെ മാഹാത്മ്യം കാരണമല്ല നിങ്ങൾ വീണ്ടും ഇവിടെ കയറിയിരിക്കുന്നത്. ഭരണത്തിന്റെ അവസാന വർഷം എന്റെ സ്നേഹിതനും പ്രിയങ്കരനുമായ മുൻ ധനകാര്യ വകുപ്പുമന്ത്രിക്ക് കടം കയറി മുടിഞ്ഞ ഒരു തറവാട്ടു കാരണവരുടെ മുഖമായിരുന്നു. കേരളപ്പിറവിക്കുശേഷം 13 സർക്കാരുകൾ വാങ്ങിയ കടത്തിനെക്കാൾ വലിയ സംഖ്യയാണ് കഴിഞ്ഞ സർക്കാർ മാത്രം വാങ്ങിയത്. ഒന്നരലക്ഷം കോടി രൂപയിൽനിന്ന് അത് മൂന്നുലക്ഷം കോടി രൂപയായി. ചാടിയതിലും വലുതാണ് മടയിൽ കിടക്കുന്നതെന്ന് ഒരു ചൊല്ലുണ്ട്, ലക്ഷണം കണ്ടിട്ട് ഇപ്പോഴത്തെ ധനമന്ത്രി കഴിഞ്ഞ ധനമന്ത്രിയെ കടത്തിവെട്ടുമെന്നാണ് തോന്നുന്നത്. കുറച്ചുകാലത്തിനിടയിൽ അങ്ങ് എത്രയാണ് കടം വാങ്ങിയത്; എവിടേയ്ക്കാണ് നമ്മുടെ സാമ്പത്തികാവസ്ഥ പോകുന്നത്? കേന്ദ്ര നികുതികളും ഗ്രാന്റുകളും സംസ്ഥാനത്തിന്റെ തനത് നികുതിയേതര വരുമാനവും കുറഞ്ഞ് കേരളം വളരെ വലിയ ഒരു കടക്കണിയിലേയ്ക്കാണ് പോകുന്നത്.

കഴിഞ്ഞ സർക്കാർ ചെലവുചുരുക്കി മാറിനിൽക്കാതെ കടമെടുത്ത് നാടിനെ രക്ഷിച്ചുവെന്നും അതേ സമീപനം തുടരണമെന്നുമാണ് പുതിയ ധനകാര്യ വകുപ്പുമന്ത്രി പറയുന്നത്. കടമെടുക്കുന്നത് ആസ്തി വികസനത്തിനുവേണ്ടി മാത്രമാണെങ്കിൽ വലിയ കുഴപ്പമില്ല. പക്ഷെ, നിത്യചെലവിനും പരസ്യങ്ങൾക്കും ഹെലികോപ്റ്റർ വാടകയ്ക്കും വക്കീലന്മാർക്കും ഉപദേശകന്മാർക്കും നൽകാനാണെങ്കിൽ അത് കൃത്യമായും ധൂർത്ത് തന്നെയാണ്. കഴിഞ്ഞ അഞ്ച് കൊല്ലം ധനമന്ത്രി സ്ഥിരമായി പറഞ്ഞിരുന്നത്, കിഫ്ബി 50,000 കോടി രൂപ, അതിനുള്ള പണം പ്രവാസിചിട്ടി, മണൽ വിൽപന, മസാല ബോണ്ട് എന്നിവയിൽനിന്ന് എന്നാണ്. കിഫ്ബിയിൽ 7,000 കോടി രൂപയുടെ പദ്ധതി മാത്രമേ ഇതുവരെ പൂർത്തീകരിച്ചിട്ടുള്ളൂ. എ.എസ്. കൊടുത്ത വകയിൽ സ്ഥലം ഏറ്റെടുത്തതുൾപ്പെടെ 45,000 കോടി രൂപ വേണം. ആഭ്യന്തര വായ്പ ഇനത്തിൽ 64,500 കോടി രൂപ നമുക്ക് തിരിച്ചടയ്ക്കണം, വിദേശ സഹായ വായ്പ ഇനത്തിൽ 2,860 കോടി രൂപ, ആകെ ഏകദേശം ഒന്നേക്കാൽ ലക്ഷം കോടി രൂപ ഈ സർക്കാർ 5 വർഷത്തിനിടയിൽ തിരിച്ചടയ്ക്കേണ്ടതായിട്ടുണ്ട്. എവിടെ നിന്നാണ് അത് കൊടുക്കുന്നത്; എങ്ങനെയാണ് തിരിച്ചടയ്ക്കുന്നത്? പെട്രോളിയം പ്രോഡക്ട്സ് ജി.എസ്.ടി.-യിൽ വരുകയാണെങ്കിൽ, അതിനുള്ള ചർച്ചകൾ നടന്നുകൊണ്ടിരിക്കുകയാണ്, അതുകൂടി വന്നാൽ നമ്മുടെ സ്ഥിതി എന്താകും?

വട്ടപ്പുജ്യം. എം.എൽ.എ.മാരുടെ ആസ്തി വികസന ഫണ്ട് വെട്ടിക്കുറയ്ക്കുമെന്നാണ് ഇപ്പോൾ പറയുന്നത്. ഈ ഫണ്ട് കൊണ്ടാണ് എം.എൽ.എ.-മാർ അത്യാവശ്യ വർക്കുകളൊക്കെ ചെയ്തിരുന്നത്. സ്കൂൾ കെട്ടിടങ്ങൾ, കുടിവെള്ള പദ്ധതി, റോഡുകൾ എന്നിവയൊക്കെയാണ് എം.എൽ.എ. ഫണ്ടുകൊണ്ട് നിർമ്മിക്കുന്നത്. വെട്ടിക്കുറച്ച 500 കോടി രൂപകൊണ്ട് നമ്മുടെ പ്രശ്നങ്ങളെല്ലാം തീരുമെങ്കിൽ കഴപ്പമില്ലായിരുന്നു. ഞങ്ങൾ സമ്മതിക്കുന്നു. 63,000 കോടി രൂപയുടെ അതിവേഗ റെയിലിനെപ്പറ്റിയാണ് നമ്മൾ എപ്പോഴും സംസാരിക്കുന്നത്. ഇതൊരു വിരോധാഭാസമാണ്. ഇപ്പോഴത്തെ റിയാലിറ്റി എന്താണെന്ന് ധനകാര്യ വകുപ്പുമന്ത്രി മനസ്സിലാക്കണമെന്നാണ് എനിക്ക് അഭ്യർത്ഥിക്കാനുള്ളത്. കേരളത്തെ പട്ടിണിക്കിടാതെ നോക്കിയിരുന്നത് പ്രവാസി മലയാളികളാണ്. അങ്ങ് വളരെ പ്രത്യേകം ശ്രദ്ധിക്കേണ്ട ഒരു കാര്യമാണ്. 28 ലക്ഷത്തോളം വരുന്ന പ്രവാസികൾ നാട്ടിലേയ്ക്ക് അയച്ചിരുന്നത് 1,50,000 കോടി രൂപയാണ്. കൊവിഡ് സാഹചര്യത്തിൽ പതിനാല് ലക്ഷത്തോളം പ്രവാസികൾ മടങ്ങിവന്നു. ഏകദേശം അത്രയും പ്രവാസികൾ ജോലിയും കൂലിയും ഇല്ലാതെ വിദേശത്തുണ്ട്. ഇപ്പോൾ അവരുടെ സ്ഥിതി വളരെ വിഷമം പിടിച്ചതാണ്. 1,50,000 കോടി രൂപ ഒരു വർഷം അയച്ചിരുന്നത് നേരെ മാർക്കറ്റിലേയ്ക്കാണ് പോയിരുന്നത്. മാർക്കറ്റിലെ ഇന്നത്തെ അവസ്ഥയും വളരെ മോശമാണ്. അടുത്ത കാലത്ത്

പത്രമാധ്യമങ്ങളിലും നാട്ടിലുമുണ്ടായ വലിയൊരു ചർച്ച ന്യൂനപക്ഷ വകുപ്പിനെപ്പറ്റിയാണ്. അമിതമായി മുസ്ലീം ജനവിഭാഗം എന്തൊക്കെയോ സർക്കാരിൽ നിന്ന് നേടിയെടുക്കുകയും തട്ടിയെടുക്കുകയും ചെയ്യുന്നു, മറ്റുള്ളവർക്ക് കിട്ടുന്നതിനെക്കാൾ കൂടുതൽ കിട്ടുന്നു. മദ്രസ്സു അധ്യാപകർക്ക് ശമ്പളം കൊടുക്കുന്നതിന് 5000 കോടി രൂപയോളം സർക്കാർ ചെലവഴിക്കുന്നുവെന്നുള്ള കള്ളപ്രചരണങ്ങൾ നടക്കുകയാണ്. ഇതുസംബന്ധിച്ച് കേസ്, കോടതിവിധി എന്നിങ്ങനെ എന്തെല്ലാം പുകിലുകളാണുണ്ടായത്. കേരളത്തിലെ മുസ്ലീങ്ങളുടെ വിദ്യാഭ്യാസ നിലവാരം ക്രിസ്ത്യാനികളുടെയും പരമ്പരാഗത ജാതി ശ്രേണിയിൽ മുഖ്യസ്ഥാനത്തുണ്ടായിരുന്ന ജാതികളുടെയും നിലവാരത്തിന് വളരെ താഴെയാണെന്നാണ് പാലോളി കമ്മിറ്റി സർക്കാരിന് റിപ്പോർട്ട് നൽകിയിട്ടുള്ളത്. മുസ്ലീങ്ങളുടെ സാമൂഹ്യവും സാമ്പത്തികവും വിദ്യാഭ്യാസപരവുമായ സാഹചര്യത്തിൽ കാര്യമായ യാതൊരു മാറ്റവുമുണ്ടാകാത്ത സ്ഥിതിക്ക് അവരുടെ പേരിലുള്ള യാതൊരു ആനുകൂല്യവും നഷ്ടപ്പെടാൻ പാടില്ല. ഇത് കോടതിയെ ബോധ്യപ്പെടുത്തുന്നതിന് സർക്കാരിന് വീഴ്ച പറ്റിയിട്ടുണ്ട്. സച്ചാർ കമ്മീഷൻ നിർദ്ദേശിച്ച തരത്തിലുള്ള ക്ഷേമപദ്ധതികൾ ഫലപ്രദമായി നടപ്പിലാക്കുന്നില്ലെങ്കിൽ മുസ്ലീങ്ങൾ ഇതുവരെ കൈവരിച്ച പുരോഗതിയെപ്പോലും പിന്നോട്ട് നയിക്കും.

കഴിഞ്ഞ യു.ഡി.എഫ്. സർക്കാരിന്റെ കാലത്ത് അഞ്ച് വർഷം കൊണ്ട് ന്യൂനപക്ഷക്ഷേമ വകുപ്പിന് 517 കോടി രൂപ ബഡ്ജറ്റിൽ നീക്കിവച്ചു. എൽ.ഡി.എഫ്. അഞ്ചു വർഷം കൊണ്ട് 351 കോടി രൂപ മാത്രമാണ് നീക്കിവച്ചത്. അതുതന്നെ മുഴുവൻ ചെലവാക്കിയില്ല. ഈ വർഷം അഞ്ച് നീക്കിവച്ചത് വെറും 42 കോടി രൂപ മാത്രമാണ്. ബി.ജെ.പി. ഭരിക്കുന്ന അയൽ സംസ്ഥാനമായ കർണ്ണാടകയിൽ ഒരു വർഷം 1700 കോടി രൂപയാണ് ന്യൂനപക്ഷത്തിനുവേണ്ടി ചെലവഴിക്കുന്നത്. തമിഴ്നാട്ടിൽ 900 കോടി രൂപ, ബംഗാളിൽ 3470 കോടി രൂപ. ആ സ്ഥാനത്താണ് കേരളം 42 കോടി രൂപ നീക്കിവച്ചത്, ഇതുകൊണ്ട് എന്തു ചെയ്യാനാണ്? എൽ.ഡി.എഫ്. സർക്കാർ കഴിഞ്ഞ അഞ്ചുവർഷം മദ്രസ്സ് അധ്യാപകരുടെ ക്ഷേമനിധിയിലേയ്ക്ക് അഞ്ച് നയാപൈസ പോലും അടച്ചിട്ടില്ല. കേന്ദ്ര സർക്കാരിൽ നിന്നും ഏതെങ്കിലും ഒരു പദ്ധതി നിങ്ങൾ നേടിയെടുത്തോ. MsDP, SPQEM, IDMI തുടങ്ങിയ പദ്ധതികളൊക്കെ പൂട്ടിപ്പോയി. കേരളത്തിൽ ന്യൂനപക്ഷക്ഷേമ വകുപ്പ് രൂപീകരിച്ചത് സച്ചാർ കമ്മിറ്റി റിപ്പോർട്ട് നടപ്പിലാക്കാൻ വേണ്ടി മാത്രമാണ്. മറ്റു സംസ്ഥാനങ്ങളെല്ലാം സച്ചാർ കമ്മിറ്റി റിപ്പോർട്ട് പ്രകാരം വളരെപ്പെട്ടെന്ന് ന്യൂനപക്ഷക്ഷേമ വകുപ്പ് രൂപീകരിച്ചപ്പോൾ കേന്ദ്ര സർക്കാർ നിരന്തരം ആവശ്യപ്പെട്ടതിനെത്തുടർന്ന് ഏറ്റവുമൊടുവിലാണ് കേരളത്തിലൊരു ന്യൂനപക്ഷ

സെല്ലുണ്ടാക്കിയതും പിന്നീട് വകുപ്പ് രൂപീകരിച്ചതും കഴിഞ്ഞ തെരഞ്ഞെടുപ്പുകാലത്ത് വാസ്തവവിരുദ്ധമായ പലതും പറഞ്ഞു പ്രചരിപ്പിച്ചു. എന്നാൽ പ്രചരണങ്ങളുടെ യാഥാർത്ഥ്യം പൊതുജനത്തിനെ ബോധ്യപ്പെടുത്താനോ അവ നിഷേധിക്കാനോ അന്നത്തെ സർക്കാർ തയ്യാറായില്ല. ഇനിയെങ്കിലും വസ്തുതകൾ പൊതുസമൂഹത്തെ ധരിപ്പിക്കാൻ സർക്കാർ തയ്യാറാകുമെന്നാണ് ഞാൻ പ്രതീക്ഷിക്കുന്നത്. ഞാൻ ഒരിക്കൽ കൂടി ഈ വോട്ട് ഓൺ അക്കൗണ്ടിനെ എതിർക്കുന്നു.

ശ്രീ. ആന്റണി ജോൺ: സർ, ഞാൻ ഈ വോട്ട് ഓൺ അക്കൗണ്ടിനെ സർവ്വാത്മനാ പിന്തുണയ്ക്കുന്നു. ഇവിടെ കൊവിഡ് എന്ന മഹാമാരിയെ തുടച്ചുനീക്കി നമ്മുടെ നാടിന്റെ വികസനത്തുടർച്ചയ്ക്ക് കൂടുതൽ വേഗത പകരാനുള്ള ശ്രമത്തിലാണ് രണ്ടാം പിണറായി സർക്കാർ. സമാനതകളില്ലാത്ത പ്രതിസന്ധികളെ നേരിട്ടുകൊണ്ടാണ് ഒന്നാം പിണറായി സർക്കാർ കാലാവധി പൂർത്തിയാക്കിയിട്ടുള്ളത്. പ്രകൃതി ദുരന്തങ്ങൾ മുതൽ ഒടുവിലെത്തിയ കൊവിഡ് വരെ ഈ സഭയിൽ ഒരുപാട് ചർച്ച ചെയ്തതാണ്. ആ പ്രതിസന്ധികളൊക്കെ അവഗണിച്ചുകൊണ്ട് സമാനതകളില്ലാത്ത വികസന ക്ഷേമപ്രവർത്തനങ്ങൾ നടപ്പിലാക്കിയ ഒന്നാം പിണറായി സർക്കാരിനെ അട്ടിമറിക്കുന്നതിന് വേണ്ടിയുള്ള വലിയശ്രമം നമ്മുടെ നാടിനകത്ത് നടന്നിട്ടുണ്ട്. ഒരുപാട് നന്മ ചെയ്തു



ഒരു ഗവൺമെന്റായിരുന്നു ഒന്നാം പിണറായി സർക്കാർ. ആ നന്മകൾ കെട്ടുപോകാൻ പാടില്ല. ആ നന്മകൾ കൂടുതൽ ജ്വലിക്കണമെന്നാണ് കേരളത്തിലെ ജനങ്ങൾ തീരുമാനിച്ചത്. ആ നന്മകൾ പലപ്പോഴും ഊതിക്കെടുത്താൻ ശ്രമിച്ചവരാണ് നമ്മുടെ നാട്ടിലെ പ്രതിപക്ഷം. ആ ശ്രമങ്ങളെയെല്ലാം അവഗണിച്ചുകൊണ്ടാണ് പ്രബുദ്ധരായ ജനങ്ങൾ വലിയ ഭൂരിപക്ഷത്തോടുകൂടി വീണ്ടും ഇടതുപക്ഷ ജനാധിപത്യമുന്നണിയെ തെരഞ്ഞെടുത്തിട്ടുള്ളത്. ഒരു വശത്ത് ജനകീയ സർക്കാരിനെ അട്ടിമറിക്കാൻ ആർ.എസ്.എസ്.-ഉം ബി.ജെ.പി.യുമെല്ലാം നടത്തിയിട്ടുള്ള നിരവധിയായ ശ്രമങ്ങൾ, സമയക്കുറവുമൂലം ഞാനതിന്റെ എല്ലാ വിശദാംശങ്ങളിലേയ്ക്കും പോകുന്നില്ല. കേന്ദ്ര ഏജൻസികൾ കേരളത്തിൽ വട്ടമിട്ട് പറക്കുകയായിരുന്നില്ലേ? ആ പ്രവർത്തനങ്ങൾക്കെല്ലാവിധ പിന്തുണയും ഒത്താശയും ചെയ്തുകൊടുത്തവരായിരുന്നില്ലേ കേരളത്തിലെ പ്രതിപക്ഷം. അതിനെയെല്ലാം പരാജയപ്പെടുത്തിക്കൊണ്ടല്ലേ വർദ്ധിതവീര്യത്തോടുകൂടി വീണ്ടും കേരളത്തിൽ ഇടതുപക്ഷം അധികാരത്തിൽ വന്നിട്ടുള്ളത്. ഇവിടെ തെരഞ്ഞെടുപ്പിനുശേഷം ബഹുമാന്യനായ മുഖ്യമന്ത്രി പറഞ്ഞത് ഇത് ജനങ്ങളുടെ വിജയമാണെന്നാണ്. അതെ; യഥാർത്ഥത്തിൽ ഇത് നാട്ടിലെ ജനങ്ങളുടെ വിജയം തന്നെയാണ്. ഇന്ത്യയുടെ തെക്കേയറ്റത്തു കിടക്കുന്ന ഈ കൊച്ചു കേരളം എന്നും രാജ്യത്തിന്

പ്രതീക്ഷ നൽകുന്ന ഒരു തുരുത്തായി അവശേഷിക്കുകയാണ്. ഈ കൊച്ചു കേരളമാണ് ബി.ജെ.പി.-യുടെയും ആർ.എസ്.എസ്.-ന്റെയും വർഗ്ഗീയ ഫാസിസത്തെ നിവർന്നു നിന്നുകൊണ്ട് എതിർക്കാൻ തയ്യാറായിട്ടുള്ളത്. ഇവിടെ ബി.ജെ.പി.-യും ആർ.എസ്.എസ്.-ഉം നടപ്പിലാക്കാൻ ശ്രമിച്ചിട്ടുള്ള ദേശവിരുദ്ധ നിയമങ്ങൾ, ജനവിരുദ്ധ നിയമങ്ങൾ കേരളത്തിൽ നടപ്പിലാക്കില്ലായെന്ന് ആദ്യമായി രാജ്യത്തിലെ ഒരു സംസ്ഥാനത്ത് പ്രഖ്യാപിച്ചത് ഈ കൊച്ചു കേരളത്തിലാണ്. രാജ്യത്തെ അത്തരം നീക്കങ്ങൾക്കെതിരെ മുന്നിൽനിന്ന് തേർ നയിക്കുന്നതിനുവേണ്ടി തയ്യാറായി മുന്നോട്ടു വന്നിട്ടുള്ളത് ഈ കൊച്ചു കേരളവും കേരളത്തിലെ മുഖ്യമന്ത്രി സഖാവ് പിണറായി വിജയനാണ്. അതുകൊണ്ടുതന്നെയാണ് കേരളം രാജ്യത്ത് വ്യത്യസ്തമായ നിലപാട് സ്വീകരിച്ചുകൊണ്ട് സയൈര്യം മുന്നോട്ടുപോകുന്ന ഒരു സംസ്ഥാനമായി മാറിയിട്ടുള്ളത്. പതിനഞ്ചാം കേരള നിയമസഭയുടെ ഒന്നാം സമ്മേളനം ഇന്ന് അവസാനിക്കുകയാണ്. കഴിഞ്ഞ ദിവസങ്ങളിലൊക്കെ നടന്നിട്ടുള്ള ചർച്ചകൾ, ഏറ്റവുമൊടുവിൽ എനിക്കുമുമ്പ് സംസാരിച്ച ബഹുമാന്യനായ അംഗം ഉൾപ്പെടെയുള്ള ആളുകൾ ഇവിടെ നടത്തിയിട്ടുള്ള ആക്ഷേപങ്ങൾ അല്ലെങ്കിൽ അവരുന്നയിച്ച വാദഗതികൾ, എങ്ങനെയാണ് ഇവർക്ക് ഇങ്ങനെ പറയാൻ കഴിയുന്നത്. ചരിത്രത്തിലെ ഏറ്റവും വലിയ തോൽവി

ഏറ്റുവാങ്ങിയതിനുശേഷമല്ലേ അവർ ഈ സഭയിലേയ്ക്ക് വന്നിട്ടുള്ളത്. ഇവരുടെ മുമ്പിൽ കാണ്ടാമൃഗം പോലും തോറ്റു പോകുന്ന കാഴ്ചയാണ് നമുക്ക് കാണാൻ കഴിയുന്നത്. എന്തും വിളിച്ചു പറയാൻ കഴിയുന്ന മാനസികാവസ്ഥയിലേയ്ക്ക് ആളുകളിവിടെ മാറിത്തീർന്നിരിക്കുകയാണ്. ശ്രീ. മഞ്ഞളാംകുഴി അലി ഉൾപ്പെടെയുള്ള ബഹുമാന്യനായ അംഗങ്ങൾ എനിക്കു മുമ്പെ സംസാരിച്ചു. ഇവർ ഇനിയും യാഥാർത്ഥ്യത്തെ മനസ്സിലാക്കാൻ തയ്യാറാകുന്നില്ല. പലരുടെയും ചർച്ചകൾ കേൾക്കുമ്പോൾ ഞങ്ങളാണോ ജയിച്ചത്; അതോ അവരാണോ ജയിച്ചതെന്ന് ഞങ്ങൾക്കുതന്നെ സംശയമാണ്. അതുപോലുള്ള ചർച്ചകളല്ല ഇവിടെ നടത്തിക്കൊണ്ടിരിക്കുന്നത്. യാതൊരുതരത്തിലുമുള്ള യാഥാർത്ഥ്യത്തിന് നിരക്കാത്ത തരത്തിലുള്ള നിലപാട് ഇനിയും അവർ സ്വീകരിക്കുന്നു. നിങ്ങളിൽ തിരുത്താൻ തയ്യാറാകണം. നിങ്ങളുടേത് അടിത്തറയിലുകിയ പരാജയം തന്നെയാണ്. തിരിച്ചുവരാനാകാത്ത പരാജയത്തിലാണ് നിങ്ങളുകപ്പെട്ടിട്ടുള്ളത്. നേതാവ് മാറിയതുകൊണ്ട് നിങ്ങൾ നന്നാവാൻ പോകുന്നില്ലെന്ന് നമുക്കറിയാം. നേതാവല്ല മാറേണ്ടത്, നിങ്ങളുടെ നിലപാടുകളും നയങ്ങളും പ്രവർത്തന രീതികളും ഇനിയെങ്കിലും മാറ്റാൻ തയ്യാറാകണമെന്നാണ് എനിക്ക് ഈ അവസരത്തിൽ ബഹുമാനപ്പെട്ട പ്രതിപക്ഷാംഗങ്ങളോട് അഭ്യർത്ഥിക്കാനുള്ളത്. പതിവ് രീതികളുവസാനിപ്പിച്ചുകൊണ്ട് തുടർഭരണം എന്നുള്ളതാണ് ഈ

തെരഞ്ഞെടുപ്പിന്റെ പ്രത്യേകത. ഒരുപാട് ചരിത്രം പരിശോധിക്കുമ്പോൾ പതിവ് രീതികളവസാനിപ്പിച്ചുകൊണ്ടുള്ള തുടർഭരണമാണ് ഇപ്പോൾ കേരളത്തിലുണ്ടായിട്ടുള്ളത്. ഞാൻ ചർച്ചയെ സംബന്ധിച്ച് സൂചിപ്പിച്ചു. മുൻ പ്രതിപക്ഷനേതാവുൾപ്പെടെ ബഹുമാന്യനായ അംഗങ്ങൾ നടത്തിയിട്ടുള്ള ചർച്ചകളിൽ കൊവിഡ് സമ്മാനിച്ചതാണ് ഈ തുടർഭരണമെന്നാണ് പറഞ്ഞിട്ടുള്ളത്. എന്ത് വസ്തുതാവിരുദ്ധമായ പ്രസ്താവനകളാണ് നടത്തുന്നത്. യഥാർത്ഥത്തിൽ കൊവിഡെന്ന മഹാമാരി ഉണ്ടായിട്ടില്ലെങ്കിൽ ഞങ്ങൾ ഇതിൽ കൂടുതൽ സീറ്റുകൾ കേരളത്തിൽ നേടുമായിരുന്നു. അവസാനം ഒരു വർഷക്കാലം പൂർണ്ണമായും നഷ്ടപ്പെട്ട ഒരു ഗവൺമെന്റാണ് ഒന്നാം പിണറായി സർക്കാർ. ഏതൊരു ഗവൺമെന്റിന്റെയും അവസാന ഒരു വർഷക്കാലത്താണ് വികസന പ്രവർത്തനങ്ങൾ ഏറ്റവും വേഗത്തിൽ നടപ്പിലാക്കാൻ സാധിക്കുന്നത്. എന്നാൽ ഈ ഗവൺമെന്റിന്റെ അവസാന ഒരു വർഷക്കാലം പൂർണ്ണമായും നഷ്ടപ്പെട്ടിട്ടുണ്ട്. അതുകൊണ്ടാണ് ഞാൻ സൂചിപ്പിച്ചത് യഥാർത്ഥത്തിൽ കൊവിഡ് വന്നില്ലായിരുന്നെങ്കിൽ ഞങ്ങൾ ഇതിൽ കൂടുതൽ സീറ്റ് നേടി അധികാരത്തിൽ വന്നേനെ എന്ന്. യഥാർത്ഥത്തിൽ വസ്തുത അതല്ലേ? അതിനെ തെറ്റിദ്ധരിപ്പിക്കുന്ന രീതിയിൽ അവതരിപ്പിക്കുന്നതിനല്ലേ നിങ്ങൾ ശ്രമിച്ചത്. കഴിഞ്ഞ അഞ്ചു വർഷക്കാലം എന്തായിരുന്നു സ്ഥിതി. ഇവിടെ നാട് വലിയ പ്രതിസന്ധികളെ

നേരിടുമ്പോൾ ഒരുമിച്ചു നിൽക്കേണ്ടതിനു പകരം ഒറ്റകാരന്റെ റോളിലായിരുന്നില്ലേ കേരളത്തിലെ പ്രതിപക്ഷം. അതിനുള്ള തിരിച്ചടിയല്ലേ ജനങ്ങൾ ഈ തെരഞ്ഞെടുപ്പിൽ നൽകിയിട്ടുള്ളത്. നിങ്ങൾ കിഫ്ബിയെയും ലൈഫ് ഭവന പദ്ധതിയെയും തകർക്കാൻ വേണ്ടി ശ്രമിച്ചില്ലേ; അതിന്റെ വിശദാംശങ്ങളൊക്കെ മുൻപ് സംസാരിച്ച അംഗങ്ങൾ സൂചിപ്പിച്ചതിനാൽ അത്തരം കാര്യങ്ങളിലേയ്ക്കൊന്നും ഞാൻ കടക്കാൻ ഉദ്ദേശിക്കുന്നില്ല. അങ്ങനെ ദുരിതക്കയത്തിൽ മുങ്ങുമ്പോൾ കൈത്താങ്ങായി ഒരു സർക്കാർ ഇവിടെ ഒപ്പമുണ്ടായിരുന്നു. ആ സർക്കാരിനോടൊപ്പം നിന്ന് പ്രവർത്തിക്കേണ്ട പ്രതിപക്ഷം അതിനുവേണ്ടി ശ്രമിച്ചില്ല എന്നുള്ളതാണ് വസ്തുത. നിങ്ങൾ എങ്ങനെയാണ് നാല്പത്തിയൊന്നിലേയ്ക്കെങ്കിലും എത്തിയിട്ടുള്ളതെന്ന് ഇവിടെ ഒട്ടേറെപ്പേർ ചർച്ച ചെയ്തതാണ്. യഥാർത്ഥത്തിൽ ബി.ജെ.പി.യും ജമാ അത്ത ഇസ്ലാമിയുമുൾപ്പെടെയുള്ള വർഗ്ഗീയശക്തികൾ നൽകിയിട്ടുള്ള പ്രാണവായുവിലാണ് കേരളത്തിൽ ഇന്ന് യു.ഡി.എഫ്. ജീവിച്ചിരിക്കുന്നത്. ജമാ അത്ത ഇസ്ലാമിയും ആർ.എസ്.എസ്.-ഉം നൽകിയിട്ടുള്ള പ്രാണവായുവിലാണ് നിങ്ങളിന്ന് ജീവൻ നിലനിർത്തിക്കൊണ്ടിരിക്കുന്നത്. ആ നിലപാട് നിങ്ങൾ തിരുത്താൻ തയ്യാറാകണം. ഇവിടെ കഴിഞ്ഞദിവസം ബഹുമാന്യനായ മുഖ്യമന്ത്രി സൂചിപ്പിച്ചു. കേരളത്തിൽ 90 മണ്ഡലങ്ങളിൽ ബി.ജെ.പി. ഉൾപ്പെടെയുള്ള

വർഗ്ഗീയകക്ഷികളുടെ വോട്ട് നിങ്ങൾ വാങ്ങിയിട്ടുണ്ട് എന്ന്. ബഹുമാന്യനായ മുഖ്യമന്ത്രി കണക്ക് സഭയിൽ അവതരിപ്പിച്ചതാണ്. ഞാൻ വരുന്ന എറണാകുളം ജില്ലയിൽ പന്ത്രണ്ട് മണ്ഡലങ്ങളിലാണ് വോട്ട് മറിച്ചിട്ടുള്ളത്. ഏതാണ്ട് 74000 വോട്ട്. എന്റെ മണ്ഡലത്തിലുൾപ്പെടെ തദ്ദേശസ്വയംഭരണ തെരഞ്ഞെടുപ്പിന്റെ കണക്ക് പരിശോധിക്കുമ്പോൾ 12000 ബി.ജെ.പി. വോട്ടുകൾ യു.ഡി.എഫ്.-ന് പോയിട്ടുണ്ട്; എന്നിട്ടും പരാജയപ്പെടുത്താൻ സാധിച്ചിട്ടില്ല. തൃപ്പൂണിത്തുറയിലെ ജനാധിപത്യ അട്ടിമറിയുൾപ്പെടെയുള്ള വിഷയങ്ങൾ ചർച്ച ചെയ്തതാണ്. സമയക്കുറവുമൂലം അത്തരം കാര്യങ്ങളിലേയ്ക്ക് കടക്കാൻ ഞാനുദ്ദേശിക്കുന്നില്ല. യഥാർത്ഥത്തിൽ ഫാസിസത്തിനെതിരെ യുദ്ധം ചെയ്യാൻപോയ ബഹുമാന്യനായ വ്യക്തിയുണ്ടായിരുന്നു. എന്താണ് ഇപ്പോഴത്തെ സ്ഥിതി. ഫാസിസത്തിനെതിരായ യുദ്ധം അവസാനിപ്പിച്ചുകൊണ്ട് അദ്ദേഹം വളരെ വേഗത്തിൽ നമ്മുടെ സഭയിലേയ്ക്ക് തിരിച്ചെത്തിയിരിക്കുകയാണ്. കേരളത്തിലെ ജനങ്ങൾക്കു വേണ്ടത് കടലിൽ ചാടുന്ന രാഹുൽ ഗാന്ധിയെയല്ല; കാറ്റിലും കോളിലും നൗകയെ ഭയരഹിതമായും സുരക്ഷിതമായും നയിക്കുന്ന ശ്രീ. പിണറായി വിജയനെ കപ്പിത്താനെയാണ് വേണ്ടതെന്ന് ഈ തെരഞ്ഞെടുപ്പിലൂടെ ജനങ്ങൾ തീരുമാനിച്ചിട്ടുണ്ട്. നവകേരള സൃഷ്ടിയുമായി കൂടുതൽ വേഗത്തിൽ തന്നെ ഞങ്ങൾ മുന്നോട്ടു പോവുകയാണെന്ന്

പ്രഖ്യാപിച്ചുകൊണ്ട് ഈ വോട്ട് ഓൺ അക്കൗണ്ടിനെ ഒരിക്കൽ കൂടി സർവ്വാത്മനാ പിന്തുണയ്ക്കുന്നു.

ശ്രീ. ജോബ് മൈക്കിൾ: സർ, ഞാൻ ഈ വോട്ട് ഓൺ അക്കൗണ്ടിനെ പൂർണ്ണമായി പിന്തുണയ്ക്കുകയാണ്. കേരളത്തിൽ ഒരു ഭരണത്തുടർച്ച നേടുന്ന ആദ്യത്തെ മുഖ്യമന്ത്രിയാണ് ബഹുമാനപ്പെട്ട പിണറായി വിജയൻ. അദ്ദേഹം ഭരണം തുടങ്ങിക്കഴിഞ്ഞു. ഈ തെരഞ്ഞെടുപ്പിലേക്ക് പോകുമ്പോൾത്തന്നെ എൽ.ഡി.എഫ്. ഉറപ്പാണെന്നുള്ള ഉറച്ച മുദ്രവാക്യം ഉയർത്തിക്കൊണ്ടാണ് മത്സരരംഗത്തേയ്ക്ക് വന്നത്. അങ്ങനെ പറയാൻ കാരണമുണ്ട്. പ്രകടനപത്രികയിൽ പറഞ്ഞിരുന്ന 676 കാര്യങ്ങളും നടപ്പാക്കിയ ഗവൺമെന്റാണ് കഴിഞ്ഞ സർക്കാർ. അതുകൊണ്ടുതന്നെയാണ് കേരളത്തിലെ ജനങ്ങൾ വീണ്ടും ഈ സർക്കാരിനെ തെരഞ്ഞെടുത്തത്. സമൂഹത്തിൽ പ്രയാസം അനുഭവിക്കുന്ന സാധാരണക്കാർക്ക് സഹായം നൽകുകയെന്നതായിരുന്നു ലക്ഷ്യം. അതിനായി സർക്കാർ സ്വീകരിച്ച നടപടികളും സർക്കാർ ആവിഷ്കരിച്ച പദ്ധതികളും ജനങ്ങൾ ഇരുകൈകളും നീട്ടി സ്വീകരിച്ചു. അതുകൊണ്ടാണ് ജനങ്ങൾ തുടർഭരണം നൽകിയത്. ഈ പുതിയ സർക്കാരിൽനിന്ന് ജനങ്ങൾ ഒത്തിരി കാര്യങ്ങൾ പ്രതീക്ഷിക്കുന്നുണ്ട്. കഴിഞ്ഞ ഇടതുപക്ഷ സർക്കാർ നിരവധി പ്രതിസന്ധിഘട്ടത്തിൽ കൂടിയാണ് കടന്നുപോയത്. എത്ര ദുരന്തങ്ങളെയാണ് നാം നേരിട്ടത്. രണ്ട് പ്രളയം, നീപ,

ഓമി, പിന്നെ ഇപ്പോഴും തുടരുന്ന കോവിഡ് പ്രതിസന്ധി, ഈ പ്രതിസന്ധിഘട്ടങ്ങളിലെല്ലാം ജനങ്ങളോടൊപ്പംനിന്ന് പ്രവർത്തിക്കുന്ന സർക്കാരാണെന്ന ഉത്തമബോധ്യം കേരളത്തിലെ ജനങ്ങൾക്കുണ്ട്. അതുതന്നെയാണ് ഈ ഗവൺമെന്റിന്റെ ഏറ്റവും വലിയ പ്രത്യേകത എന്നുപറയുന്നത്. ഓരോ പ്രതിസന്ധിഘട്ടത്തിലും ജനങ്ങളോടൊപ്പംനിന്ന് അവരുടെ വിശ്വാസം നേടിയെടുത്ത് സർക്കാർ ഒപ്പമുണ്ടെന്ന് അവരെ ബോധ്യപ്പെടുത്താൻ സാധിച്ചു. കേന്ദ്രസർക്കാർ ഏർപ്പെടുത്തിയ നോട്ടുനിരോധനത്തിന്റെ ഭാഗമായി സാമ്പത്തിക മേഖലയിലുണ്ടായ തകർച്ചയെ അതിജീവിക്കാൻ കഴിഞ്ഞ സർക്കാരിന് സാധിച്ചു. ഇവയൊന്നും നമ്മുടെ വികസന മാർഗ്ഗത്തിന് തടസ്സം സൃഷ്ടിച്ചില്ല. മികച്ച ധനകാര്യ മാനേജ്മെന്റിലൂടെ വികസന പ്രവർത്തനങ്ങൾ മുന്നോട്ടുകൊണ്ടുപോകാൻ സർക്കാരിന് സാധിച്ചു. പ്രളയകാലത്ത് മത്സ്യത്തൊഴിലാളികൾ, ചെറുപ്പക്കാർ, ഉദ്യോഗസ്ഥർ, സന്നദ്ധപ്രവർത്തകർ, ഇവരെയെല്ലാം ഏകോപിപ്പിച്ചുകൊണ്ട് സർക്കാർ നടത്തിയ രക്ഷാപ്രവർത്തനങ്ങൾ ഇന്നും ആരും മറന്നിട്ടില്ല. പ്രളയത്തിൽ വീടും ജീവനോപാധിയും നഷ്ടപ്പെട്ടവർക്ക് നഷ്ടപരിഹാരം നൽകി. പ്രളയത്തിൽ തകർന്ന റോഡുകളും പാലങ്ങളും പുനർനിർമ്മിച്ച് നൽകി. റീബിൽഡ് കേരള പദ്ധതിയിലൂടെ തകർന്ന റോഡുകളും മറ്റ് അടിസ്ഥാന സൗകര്യങ്ങളും വർദ്ധിപ്പിച്ചു.



കോവിഡ് ഇന്ത്യയിൽ ആദ്യമായി റിപ്പോർട്ട് ചെയ്തത് കേരളത്തിലാണ്. അതിനെ പ്രതിരോധിക്കാൻ നമ്മുടെ സർക്കാർ സ്വീകരിച്ച നടപടികൾ രാജ്യത്തുമാത്രമല്ല, ലോകത്തെല്ലായിടത്തും പ്രശംസ നേടി. അതോടൊപ്പംതന്നെ കോവിഡിന്റെ രണ്ടാം തരംഗം ആഞ്ഞടിക്കുമ്പോഴും സംസ്ഥാനത്തെ കോവിഡിന്റെ മരണനിരക്ക് 0.4 ശതമാനം മാത്രമാണ്. കോവിഡ് പ്രതിരോധത്തിന്റെ ഭാഗമായി ആരോഗ്യ മേഖലയ്ക്ക് ഊന്നൽനൽകിക്കൊണ്ടാണ് സർക്കാർ ആദ്യത്തെ ബഡ്ജറ്റ് അവതരിപ്പിച്ചിരിക്കുന്നത്. ഞാൻ ഒരുകാര്യം പറയാൻ ആഗ്രഹിക്കുന്നു. എം.എൽ.എ.-മാരുടെ നാലുകോടി രൂപയെടുക്കുമ്പോൾ അതാത് നിയോജകമണ്ഡലത്തിലെ താലൂക്കാശുപത്രികളും പി.എച്ച്.സി.-കളും പുനഃക്രമീകരിക്കാൻ ഈ തുക എം.എൽ.എ.-മാർക്ക് നൽകണമെന്ന് ഞാൻ വിനീതമായി അപേക്ഷിക്കുകയാണ്. ആരോഗ്യ പ്രവർത്തനത്തിനുവേണ്ടിയും കോവിഡ് രംഗത്തെ പ്രവർത്തനത്തിനുവേണ്ടിയും ഈ തുക വിനിയോഗിക്കാൻ നിയോജകമണ്ഡലാടിസ്ഥാനത്തിൽ പദ്ധതികൾ ക്രമീകരിക്കണം. ആരോഗ്യമേഖലയ്ക്ക് 20,000 കോടി രൂപയുടെ പാക്കേജാണ് പ്രഖ്യാപിച്ചിരിക്കുന്നത്. കോവിഡിന്റെ മൂന്നാം തരംഗമുണ്ടാകുമെന്നുള്ള മുന്നറിയിപ്പ് ലഭിച്ചിട്ടുള്ള സാഹചര്യത്തിൽ അതിനെ പ്രതിരോധിക്കാനുള്ള നടപടികളുടെ ഭാഗമായി പതിനെട്ടു വയസ്സിനുമുകളിലുള്ള എല്ലാവർക്കും സൗജന്യമായി

വാക്ലിനേഷൻ നൽകുന്നതിനപരിയായി എല്ലാ ആളുകൾക്കും വാക്ലിനേഷൻ സമയബന്ധിതമായി പൂർത്തിയാക്കാനുള്ള നടപടി സ്വീകരിക്കണം. അതോടൊപ്പം കേന്ദ്രസർക്കാരും സംസ്ഥാനസർക്കാരും തമ്മിലുള്ള വ്യത്യാസം നാം കാണേണ്ടതാണ്. കേന്ദ്രസർക്കാർ എല്ലാവർക്കും സൗജന്യമായി വാക്ലിൻ നൽകുമെന്ന് പറഞ്ഞിട്ട് പിന്നോട്ടുപോയി. ബഹുമാനപ്പെട്ട സുപ്രീംകോടതി ഇടപെട്ടതിനുശേഷമാണ് അതിനൊരു മാറ്റം വരുത്തിയത്. ഈ സർക്കാരിന്റെ ആദ്യ ബജറ്റിൽ ആരോഗ്യമേഖലയിൽ നടത്തിയിട്ടുള്ള പ്രഖ്യാപനങ്ങൾ കാണാതെ പോകാൻ സാധിക്കുകയില്ല. കഴിഞ്ഞ സർക്കാരിന്റെ കാലത്ത് പി.എച്ച്.സി.-കളെ കുടുംബാരോഗ്യകേന്ദ്രങ്ങളാക്കി മാറ്റി. മുഴുവൻ സമയവും ഡോക്ടറുടെ സേവനം ലഭ്യമാക്കി. അതിന്റെ തുടർച്ചയായി ഈ ബജറ്റിൽ ജില്ലാ, ജനറൽ, ആശുപത്രികളിൽ പകർച്ചവ്യാധിക്കായി പത്ത് ബെഡുകളുള്ള ഐസൊലേഷൻ വാർഡുകൾ, പൂർണ്ണമായും വെന്റിലേറ്റർ സഹായത്തോടുകൂടിയ ഐസൊലേഷൻ വാർഡുകൾ നടപ്പാക്കുമെന്നുള്ള ധനകാര്യ വകുപ്പുമന്ത്രിയുടെ പ്രസ്താവന വളരെ വലിയൊരു നേട്ടമാണ്.

അതോടൊപ്പംതന്നെ കഴിഞ്ഞ അഞ്ചുവർഷം കാർഷിക മേഖലയിൽ ഉണ്ടാക്കിയിരിക്കുന്ന മാറ്റം നാം കണ്ടു. ഹരിത കേരളം മിഷന്റെ ഭാഗമായി നടപ്പാക്കിയ പ്രവർത്തനത്തിലൂടെ നമ്മുടെ ആഭ്യന്തര കാർഷിക ഉത്പാദനത്തിൽ

വൻ വർദ്ധനവുണ്ടായി. കാർഷിക മേഖലയ്ക്ക് രണ്ടായിരം കോടി രൂപയുടെ പാക്കേജാണ് പ്രഖ്യാപിച്ചിരിക്കുന്നത്. ബഹുമാന്യനായ ധനകാര്യ വകുപ്പുമന്ത്രിയെ ഞാൻ അഭിനന്ദിക്കുകയാണ്. ഇന്ത്യയുടെ അവസാനത്തെ ഗവർണ്ണർ ജനറലായിരുന്ന സർ. സി. രാജഗോപാലാചാരി പറഞ്ഞ വാക്കുകൾ ഇവിടെ പ്രസക്തമാണ്. 'മനസ്സാണ് ഏറ്റവും വലിയ കോട്ട, മനസ് തകർന്നാൽ ജീവിത യുദ്ധത്തിൽ തോറ്റുപോകും' എന്ന അദ്ദേഹത്തിന്റെ വാക്കുകളെ അന്വർത്ഥമാക്കിക്കൊണ്ടാണ് നമ്മുടെ പ്രിയങ്കരനായ ധനകാര്യ വകുപ്പുമന്ത്രി ഈ ബഡ്ജറ്റ് അവതരിപ്പിച്ചിരിക്കുന്നത്. കേരളത്തിലെ ഒരു മനുഷ്യജീവിയുടെയും മനസ് തകർന്നുപോകാതിരിക്കാൻ അവരുടെ മനസ്സിനെ ഉത്തേജിപ്പിച്ചുകൊണ്ട് അവർക്ക് എല്ലാ രീതിയിലും സംരക്ഷണം കൊടുക്കുന്നൊരു ബജറ്റാണ് അദ്ദേഹം അവതരിപ്പിച്ചിരിക്കുന്നത്. ഒരിക്കൽക്കൂടി ഈ വോട്ട് ഓൺ അക്കൗണ്ടിനെ പിന്തുണച്ചുകൊണ്ട് ഞാൻ പ്രസംഗം അവസാനിപ്പിക്കുകയാണ്.

ശ്രീ. സേവ്യർ ചിറ്റിലപ്പിള്ളി: സർ, മണ്ണുകൊണ്ട് നിർമ്മിച്ച വാഴാനി ഡാമും പൂമല ഡാമും പത്താഴക്കുണ്ട് ഡാമും ചാത്തൻചിറയും പേരെപ്പാറ ഡാമും ഏക്കറുകണക്കിന് പാറക്കെട്ടുകളും നിറഞ്ഞ ചപ്പാരയും തൃശൂർ പട്ടണത്തോടു ചേർന്നുകിടക്കുന്ന വെലങ്ങൻകുന്നം വിശാലമായ കോൾപ്പാടങ്ങളുംകൊണ്ട് പ്രകൃതിരമണീയമാണ് വടക്കാഞ്ചേരി മണ്ഡലം. മലനാട്, ഇടനാട്,

സമുദ്രനിരപ്പിന് താഴെക്കിടക്കുന്ന കോൾപാടങ്ങൾ, ഇങ്ങനെ ഒരു വിനോദസഞ്ചാരിക്ക് ഒരു ദിവസം മുഴുവൻ നടന്നുകൊണ്ടിരിക്കുന്ന സൈറ്റ് സീനുകളുടെ മനോഹരമായ വടക്കാഞ്ചേരിയിൽനിന്നാണ് ഞാൻ ഈ സഭയിൽ എത്തിയിട്ടുള്ളത്. രണ്ടാം പിണറായി സർക്കാരിന്റെ ഭാഗമാകാൻ എന്നെ തിരഞ്ഞെടുത്ത വടക്കാഞ്ചേരിക്കാർ നവകേരള നിർമ്മിതിയെ ഒറ്റിക്കൊടുത്തവർക്ക്, വീടുമുടക്കികൾക്ക് ചുട്ടമറുപടികൊടുത്ത് എന്നെ വിജയിപ്പിച്ച വടക്കാഞ്ചേരി മണ്ഡലത്തിലെ വോട്ടർമാരോട് ഞാൻ നന്ദി പറയുന്നു. സഭയിൽ അവതരിപ്പിച്ച വോട്ട് ഓൺ അക്കൗണ്ടിനെ ഞാൻ പിന്താങ്ങുന്നു. ഈ ഗവൺമെന്റ് അതിന്റെ നയപ്രഖ്യാപനത്തിലും ബജറ്റിലും നവകേരളം പടുത്തുയർത്താൻ മുന്നോട്ടുവെച്ച എല്ലാ നിർദ്ദേശങ്ങളെയും ഞാൻ പിന്തുണയ്ക്കുന്നു. എന്റെ മണ്ഡലത്തിലുള്ള തൃശൂർ ഗവൺമെന്റ് മെഡിക്കൽ കോളേജ് ഉൾപ്പെടെ തിരഞ്ഞെടുക്കപ്പെട്ട മറ്റ് ആശുപത്രികളിലേയ്ക്കായി ബജറ്റിൽ പ്രഖ്യാപിച്ച പ്രത്യേകം ഐസൊലേഷൻ വാർഡുകൾക്കും പീഡിയാട്രിക് ഐ.സി.യു. ബ്ലോക്കുകൾക്കും നന്ദി പറയുന്നു. കോവിഡ്-19 ന്റെ പ്രത്യേക തരത്തിലുള്ള വിവിധ തരംഗങ്ങളെ മുന്നിൽ കണ്ടുകൊണ്ട് കോവിഡാനന്തര കേരളത്തെ മുൻനിർത്തിയും ഭാവനാപൂർണ്ണമായ നായപ്രഖ്യാപനവും ബജറ്റുമാണ് ഇവിടെ അവതരിപ്പിക്കപ്പെട്ടത്. ഒന്നാം പിണറായി സർക്കാർ കോവിഡിന്റെ ഒന്നാം

തരംഗത്തിൽ പ്രഖ്യാപിച്ച 20,000 കോടി രൂപയുടെ പാക്കേജിനുപുറമെ രണ്ടാം പിണറായി സർക്കാർ രണ്ടാം തരംഗത്തിൽ പ്രഖ്യാപിച്ച 20,000 കോടി രൂപ ഭാവികേരളത്തിന്റെ കരുതലാണ്. കോവിഡിന്റെ ഒന്നാം തരംഗത്തിൽ, നാം പറഞ്ഞു വാക്സിൻ കണ്ടുപിടിക്കുന്നതുവരെ മോചനമില്ലെന്ന്, എന്നാൽ വാക്സിൻ കണ്ടുപിടിക്കപ്പെട്ടിരിക്കുന്നു. അത് യാഥാർത്ഥ്യമായിരിക്കുന്നു. വാക്സിൻ വാക്സിൻ സർവ്വത്ര, ഇന്ത്യക്കാർക്ക് എന്നാൽ തുളളികടിക്കാനില്ലത്ര എന്നതാണ് സ്ഥിതി. ഭരണഘടന വിഭാവന ചെയ്യുന്ന പൗരന്റെ ആരോഗ്യത്തെ, ജീവിക്കാനുള്ള അവകാശത്തെ നിഷേധിക്കലാണ് ബി.ജെ.പി. ഗവൺമെന്റ് ചെയ്യുന്നത്. ബി.ജെ.പി.-ക്കാർ മാത്രമാണോ ഇതിനുത്തരവാദികൾ, നമ്മുടെ പ്രതിപക്ഷത്തിന്റെ ഇക്കാര്യത്തിലെ പങ്ക് ആരൊക്കെ നിഷേധിച്ചാലും ന്യായീകരിച്ചാലും ഐസുകട്ടയിൽ പെയിന്റ് അടിച്ചതുപോലെയാണ്. നമ്മുടെ പ്രതിപക്ഷം വാക്സിൻ സ്വകാര്യവൽക്കരണത്തിന്റെ പിന്നാമ്പുറം ഒന്നുപഠിക്കുന്നത് നല്ലതാണ്. കെട്ടിടത്തിന് വിസ്താരം പോര, പൊക്കമില്ല, സ്റ്റാഫില്ല, എന്നൊക്കെപ്പറഞ്ഞ് രാജ്യത്തെ പ്രധാനപ്പെട്ട മൂന്ന് പൊതുമേഖല വാക്സിൻ നിർമ്മാണ കമ്പനികളായിരുന്ന ഹിമാചൽപ്രദേശിലെ സെൻട്രൽ ഇൻസ്റ്റിറ്റ്യൂട്ട്, തമിഴ്നാട്ടിലെ പാസ്റ്റർ ഇൻസ്റ്റിറ്റ്യൂട്ട്, ചെന്നൈയിലെ ബി.സി.ജി. ലബോറട്ടറി എന്നിവ ഉദ്പാദനവും വിതരണവും നിർത്തിവെച്ചത്, താടിയും തലപ്പാവുമിട്ട

ധനകാര്യമന്ത്രിയെന്ന് ഈ സഭയിൽ വിശേഷിപ്പിച്ച സാക്ഷാൽ ബഹുമാനപ്പെട്ട മുൻമോഹൻ സിംഗ് പ്രധാനമന്ത്രിയായിരുന്നപ്പോഴാണ്. നമ്മുടെ പ്രതിപക്ഷം ഇന്ത്യ ഭരിക്കുമ്പോൾ സ്വകാര്യവൽക്കരണത്തിന് ടോർച്ചിച്ച് വഴികാട്ടിക്കൊടുത്തു.

ബി.ജെ.പി. പൂർവ്വാധികം ഭംഗിയായി അത് നടപ്പിലാക്കി. അത്ര തീവെട്ടിക്കൊള്ള നടത്തുന്നു. ഈ നയം തെറ്റാണെന്ന് തുറന്നുപറയാൻ കോൺഗ്രസ്സേ നിങ്ങൾ തയ്യാറുണ്ടോ? വാക്സിൻ ഒരുതുള്ളി കിട്ടണമെങ്കിൽ പണം കൊടുക്കേണ്ടി വന്നത് നിങ്ങളുടെ നയത്തിന്റെ കൂടിഭാഗമല്ലേ? കഴിഞ്ഞ രണ്ടുമൂന്ന് ദിവസമായി പ്രതിപക്ഷനിരയിൽനിന്ന് പ്രസംഗിച്ചവർ പറഞ്ഞത് കേന്ദ്രത്തിനെതിരായി/നരേന്ദ്ര മോദിയെ പറയുന്നില്ലെന്നാണ്. നരേന്ദ്ര മോദിയെ പറയാനല്ലേ പ്രതിപക്ഷ ഉപനേതാവ് പാർലമെന്റിലേക്ക് പോയി പത്ത് അടിച്ചപോലെ തിരിച്ചുവന്ന് ഇവിടെ ഇരിക്കുന്നത്. മുൻ പ്രതിപക്ഷ നേതാവിനോട് പാർട്ടിപറഞ്ഞു ഒന്ന് ദില്ലിക്ക് പോകൂ, ഹിന്ദിയൊക്കെ അറിയാവുന്നയാളല്ലേയെന്ന്; ഞാൻ പോകില്ലെന്ന മട്ടാണ്. എന്നിട്ട് യുടേൺ അടിച്ചപ്പിച്ച്, യഥാർത്ഥത്തിൽ ബഹുമാനപ്പെട്ട മുൻ പ്രതിപക്ഷ നേതാവല്ലേ എബ്രഹട്ടേൺ അടിച്ചു നേരെ പിന്നിൽ പോയി ഇരിക്കുന്നത്. ഞാൻ പറഞ്ഞുവരുന്നത് കേരളത്തിലെ യു.ഡി.എഫ്.-ന് പാർലമെന്റിൽ 17 അംഗങ്ങളുണ്ട്. രണ്ടെണ്ണം കുറച്ചാണ് ഞാൻ പറഞ്ഞത്. ഈ 17-ൽ വയനാട്ടിലെ

പ്രധാനമന്ത്രിയുമാണ്. അദ്ദേഹം കടലിൽ ചാടിനോക്കി. നരേന്ദ്ര മോദിയെ കെട്ടിപ്പിടിച്ചുനോക്കി. പ്രസിഡന്റ് സ്ഥാനം രാജിവെച്ച് പിന്നീട് കാണാതായി. ബഹുമാനപ്പെട്ട വണ്ടൂർ അംഗം, ഈ പ്രോഡക്ട് ചെലവാകില്ലെങ്കിലും, ഈ പ്രോഡക്ട് ഇനി വിറ്റഴിക്കപ്പെടില്ലെന്ന് കോൺഗ്രസിന്റെ ഒരു വിഭാഗം ദേശീയ നേതാക്കൾതന്നെ പറയുന്നു.

സഖാവ് പിണറായി വിജയൻ കേരളത്തിൽ തുടർച്ചയായി രണ്ടാമത്തെ ഗവൺമെന്റിന് നേതൃത്വം നൽകുമ്പോൾ ഒരുകാര്യം പ്രതിപക്ഷം ഓർക്കണം. ഇന്ത്യയിൽ ആർ.എസ്.എസ്. തലയ്ക്ക് ഇനാമം പറഞ്ഞ ഏകമുഖ്യമന്ത്രി പിണറായി വിജയനാണെന്ന് ഓർക്കണം. സഖാവ് പിണറായി വിജയന്റെ പാർട്ടിയുടെ കേന്ദ്ര കമ്മിറ്റിയുടെ ഓഫീസിന് നേരെയാണ്, സി.പി.ഐ. (എം)-ന്റെ സി.സി. ഓഫീസിന് നേരെയാണ് കേന്ദ്രഗവൺമെന്റിന്റെ ക്യാമ്പിനറ്റ് മന്ത്രിമാരടക്കം മാർച്ച് നടത്തി സഖാവ് പിണറായി വിജയന്റെ കോലം കുത്തിച്ചത്. ആർ.എസ്.എസ്.-ഉം സംഘപരിവാറും നടത്തുന്ന സമരം സി.പി.ഐ.(എം)-ന് എതിരായിട്ടാണ്, കോൺഗ്രസിനെ അവർക്ക് പേടിയില്ല. 120 വർഷം പഴക്കമുള്ള എ.ഐ.സി.സി. ഓഫീസിൽ ആരും ചെല്ലില്ല. ആരും അവിടെ പ്രക്ഷോഭം നടത്തില്ല. കാരണമെന്താ; നിങ്ങൾ നരേന്ദ്രമോദിയെ പറയുന്നില്ല, നിങ്ങൾ വർഗ്ഗീയതയെതിരായി പറയുന്നില്ല, നിങ്ങൾ മത നിരപേക്ഷതയെക്കുറിച്ച്

പറയുന്നില്ല. നിങ്ങളുടെ കെ.പി.സി.സി. പ്രസിഡന്റ്, എം.പി., 'ഞാൻ ബി.ജെ.പി -യിൽ പോയാൽ എന്താ' എന്ന് ചോദിക്കുന്നയാളാണ് നിങ്ങളുടെ നൂറുകണക്കിന് എം.എൽ.എ.-മാരും ഡസൺ കണക്കിന് എം.പി.-മാരും കഴൽവഴിയും ഹവാല വഴിയും ജനാധിപത്യത്തെ വിലയ്ക്ക് വാങ്ങാനും അട്ടിമറിക്കാനും ശ്രമിക്കുന്ന സംഘപരിവാർ പാളയത്തിലേക്ക് ചേക്കേറുകയാണ്. നിങ്ങൾ ആഗോളവൽക്കരണ നയത്തിന്റെ പ്രയോക്താക്കളാണ്, ഗുണോഭോക്താക്കളാണ്. അപ്പോൾപ്പിന്നെ എ.ഐ.സി.സി. ഓഫീസിലേയ്ക്ക് ബി.ജെ.പി. മാർച്ച് നടത്തില്ല. ഇത് ഉറപ്പാണ്. നിങ്ങൾ തുടങ്ങിവച്ച ആഗോളവൽക്കരണ നയങ്ങൾ തന്നെയാണ് സംഘപരിവാറിന്റെ ഗവൺമെന്റും പൂർവ്വാധികം ശക്തിയോടെ നടപ്പാക്കുന്നത്.

കേരളത്തിലെ ഇടതുപക്ഷ ജനാധിപത്യമുന്നണി ഗവൺമെന്റ് ഇൻഡ്യയിലെ ജനങ്ങളുടെ സമരായുധമാണ്. ഇൻഡ്യയിലെ ജനങ്ങളുടെ സമരായുധമെന്ന് പറയുമ്പോൾ, ഇപ്പോൾ കർഷകസമരം നടക്കുന്നുണ്ടല്ലോ; കേരളത്തിലെ ഗവൺമെന്റ് കൊടുക്കുന്നതുപോലെ ആശ്വാസം നൽകണമെന്നാണ് കർഷകർ പറയുന്നത്. കൃഷിക്കാരന് കേരളത്തിലേതുപോലെ താങ്ങുവില നൽകണമെന്നാണ് പറയുന്നത്. ഇൻഡ്യയിലെ എല്ലാ സംസ്ഥാനങ്ങളിലെയും ജനങ്ങൾ കേരളത്തിലേതുപോലെ സൗജന്യ വാക്സിൻ വേണമെന്നും സൗജന്യ



ചികിത്സ വേണമെന്നുമാണ് പറയുന്നത്. കേരളത്തിലേതുപോലെ വിവരസാങ്കേതികവിദ്യ ഉൾപ്പെടുത്തിക്കൊണ്ട് കുട്ടികളുടെ അധ്യയനവർഷം നഷ്ടപ്പെടാതെ ക്ലാസ്സുകൾ കൊണ്ടുപോകണം, പരീക്ഷകൾ നടത്തിക്കൊണ്ടുപോകണം എന്നൊക്കെയാണ് പറയുന്നത്.

ഇവിടെ പ്രതിപക്ഷം ബംഗാളിനെക്കുറിച്ചും ത്രിപുരയെക്കുറിച്ചും പറയുന്നതുകേട്ടു. കേരളത്തിലും ഇത്തരം പരിശ്രമങ്ങൾ, ഈ ഗവൺമെന്റിന്റെ തുടക്കത്തിൽ നടത്തിയ ശ്രമങ്ങൾ ഓർമ്മിപ്പിക്കുകയാണ്. കണ്ണൂരിലെ കീഴാറ്റൂർ ബൈപ്പാസ് സമരം നടന്നല്ലോ; ആ സമരത്തിന് നേതൃത്വം കൊടുത്തവർ, കേരളത്തിലെ മാധ്യമതന്ത്രപുരാക്കന്മാർ ആ സമരത്തിന് 'വയൽക്കിളി പ്രക്ഷോഭം' എന്ന് പേരുകൊടുത്തു. വയൽക്കിളി പ്രക്ഷോഭത്തിൽ ആരായിരുന്നു? സോളിഡാരിറ്റി - അതിന്റെ ഇപ്പോഴത്തെ രൂപമാണ് വെൽഫെയർ പാർട്ടി. പിന്നെ ആരായിരുന്നു? എസ്.ഡി.പി.ഐ.; അതിന്റെ പഴയരൂപം എൻ.ഡി.എഫ്, പോപ്പുലർ ഫ്രണ്ട്, ഇൻഡ്യൻ യൂണിയൻ മ്യൂസ്ലീം ലീഗ്, പിന്നെ സാക്ഷാൽ ഇന്ദിരാ കോൺഗ്രസ്സ്, സംഘപരിവാർ ഇവർക്കെല്ലാം കൂട്ടായി മഹാവിപ്ലവകാരികളും. ഇങ്ങനെയൊരു മുന്നണി കേരളത്തിലുണ്ട്. അവർ ഗെയിം പ്ലെയർമാർ നിർമ്മാണപദ്ധതിക്കെതിരായി സമരം ചെയ്തു. ദേശീയപാത സ്ഥലമെടുപ്പിനെതിരായി സമരം നടത്തുകയും കേരളത്തിന്റെ വികസന

സ്വപ്നങ്ങളെ അട്ടിമറിക്കാൻ ഈ തെരഞ്ഞെടുപ്പിൽ ഒത്തുചേർന്ന് ഒരു കൂറുമുന്നണിയായി. അതാണ് ഗുരുവായൂരിലും തലശ്ശേരിയിലും കേരളത്തിലെ പല മണ്ഡലങ്ങളിലും കണ്ടത്.

'കൈപ്പത്തി തൻ ധർമ്മയോഗത്താൽ

താമര തന്നെയല്ലയോ ഏണി'

എന്ന യോജിപ്പാണ് കേരളത്തിൽ കഴിഞ്ഞ തെരഞ്ഞെടുപ്പിൽ നമ്മൾ കണ്ടത്.

കേരള രാഷ്ട്രീയത്തിൽ ലെവൽ പ്ലെയിൻ ഗ്രൗണ്ട് കിട്ടിയില്ലെന്നാണ് ബഹുമാനപ്പെട്ട പ്രതിപക്ഷനേതാവ് സഭയിൽ പറഞ്ഞത്. അന്നും മുടക്കാൻ, വീട് മുടക്കാൻ, പരീക്ഷ മുടക്കാൻ, കോടതിയിൽ പോകാൻ, സി.ബി.ഐ.-ക്ക് കത്ത് കൊടുക്കാൻ, എന്തിനേറെ ഉദ്യോഗാർത്ഥികളെക്കൊണ്ട് മണ്ണെണ്ണ കന്നാസ് തലയിൽ ഒഴിപ്പിച്ച് ആത്മഹത്യയ്ക്ക് പ്രേരിപ്പിക്കാൻ..... കെ.എസ്.ആർ.ടി.സി. ബസ്സിന് കല്ലെറിഞ്ഞില്ലെന്നാണ് പറയുന്നത്, 'നഞ്ച് എന്തിനാണ് നാനാഴി'. വിവാദങ്ങളുടെ കലാപത്തിന് തിരികൊള്ളത്തുകയാണ് കഴിഞ്ഞ വർഷങ്ങളിൽ പ്രതിപക്ഷം ചെയ്തത്. എല്ലാം നന്നെ പടക്കങ്ങളായി കെട്ടടങ്ങിയില്ലേ. പി.എസ്.സി നിയമനം നടന്നില്ല; ബന്ധുനിയമനം നടന്നുവെന്നൊക്കെ പറഞ്ഞ് പാവം ഉദ്യോഗാർത്ഥികളെ തെറ്റിദ്ധരിപ്പിച്ച് തെരുവിലിറക്കിയത് നിങ്ങളല്ലേ;

എന്തായിരുന്നു സത്യം; 5 വർഷംകൊണ്ട് റെക്കോർഡ് നിയമനങ്ങൾ നടത്തിയ പിന്നറായി വിജയൻ സർക്കാരിനെ നിങ്ങൾ കരിവാരിതേയ്ക്കാൻ ശ്രമിച്ചില്ലേ?

ബന്ധുനിയമനങ്ങളെക്കുറിച്ച്, ആരാണ് ബന്ധുനിയമനങ്ങൾ നടത്തിയത്.

യു.ഡി.എഫ്.-ലെ മുൻമുഖ്യമന്ത്രിയുടെ അമ്മായിയുടെ മകനെ സഹകരണ സർവ്വീസ് പരീക്ഷാ ബോർഡിന്റെ ചെയർമാനായി നിയമിച്ചു. മുൻ പ്രതിപക്ഷനേതാവിന്റെ അനിയനെ കേരള ഫീഡ്സിൽ എം.ഡി. ആയി. മുൻ യു.ഡി.എഫ്. സർക്കാരിന്റെ കാലത്തെ ദേവസ്വം മന്ത്രിയുടെ അനുജൻ ശബരിമലയിൽ എക്സിക്യൂട്ടീവ് ഓഫീസറായി. അദ്ദേഹത്തിന്റെ പി.എ.-യുടെ ഭാര്യയ്ക്ക് സി-ഡിറ്റിൽ അനധികൃത നിയമനം നൽകി. മുൻ യു.ഡി.എഫ് സർക്കാരിന്റെ കാലത്ത് ഭക്ഷ്യ സിവിൽ സപ്ലൈസ് മന്ത്രിയുടെ ഭാര്യ കേരള ഭാഷാ ഇൻസ്റ്റിറ്റ്യൂട്ട് ഡയറക്ടറായി. ഈ ലിസ്റ്റ് ഇങ്ങനെ നീണ്ടുപോകുന്നു. ഡൽഹിയിൽ കേരള ഹൗസിലും സെക്രട്ടേറിയറ്റിലും ഇങ്ങനെ എണ്ണിയാലൊടുങ്ങാത്ത അനധികൃത നിയമനങ്ങൾ നടന്നിട്ടുണ്ട്. യഥാർത്ഥത്തിൽ ഉദ്യോഗാർത്ഥികളെ ആരാണ് വഞ്ചിച്ചതെന്ന് മനസ്സിലാക്കണം.

രണ്ടാം പിന്നറായി സർക്കാരിന്റെ നയപ്രഖ്യാപനത്തിലും ബജറ്റിലും മുഴങ്ങിക്കേട്ടത് അരഡസൻ വാക്കുകളാണ്. കരുതൽ, ക്ഷേമം, വികസനം, അതിജീവനം, ഉപജീവനം, പുനർജീവനം ഇതൊക്കെയാണ്. നമ്മൾ

അതിജീവിക്കും, മാന്യമായ ഒരു ജീവിതം നയിക്കും. ഭാവനാപൂർണ്ണമായ നയപ്രഖ്യാപനത്തെയും ബജറ്റിനെയും നന്ദിപറയുന്നു. ഈ വോട്ട് ഓൺ അക്കൗണ്ടിന് പരിപൂർണ്ണ പിന്തുണ നൽകുന്നു.

ശ്രീമതി കെ. കെ. രമ: സർ, ഈ വോട്ട് ഓൺ അക്കൗണ്ടിനെ ഞാൻ എതിർക്കുന്നു. ജനജീവിതം കടുത്ത പ്രതിസന്ധിയിൽ നിൽക്കുന്ന സമയത്ത് ബഹുമാനപ്പെട്ട ധനകാര്യമന്ത്രി അവതരിപ്പിച്ച ബഡ്ജറ്റ് തീർച്ചയായും നിരാശാജനകമാണെന്ന് പറയാതിരിക്കാൻ കഴിയില്ല. സംസ്ഥാനത്തിന്റെ വരവ് - ചെലവ് സംബന്ധിച്ച് അടിസ്ഥാന കണക്കുകൾപോലും വിശ്വസനീയമായ രീതിയിൽ ഈ സഭയ്ക്ക് മുമ്പിൽ അവതരിപ്പിക്കാൻ ഈ ബഡ്ജറ്റിന് കഴിഞ്ഞിട്ടില്ലായെന്നതാണ് വാസ്തവം. ബജറ്റ് കണക്കുകൾ പരിശോധിച്ചാൽ റവന്യൂ റെസീപ്റ്റ് 2018-19 വർഷത്തിൽ 92,854.47 കോടി രൂപയും 2019-20 വർഷത്തിൽ 90,224.67 കോടി രൂപയുമായിരുന്നുവെന്ന് കാണാം. 2020-21 വർഷത്തെ ബഡ്ജറ്റ് എസ്റ്റിമേറ്റ് പ്രകാരം 1,14,635.9 കോടി രൂപയായിരുന്ന റിവൈസ്ഡ് എസ്റ്റിമേറ്റ് 93,115.11 കോടി രൂപയായി മാറിയിരിക്കുകയാണ്. ഇപ്പോൾ സംസ്ഥാനത്തിന്റെ ആഭ്യന്തര വളർച്ചാനിരക്ക് മൈനസിൽ നിൽക്കുകയാണല്ലോ. അത് മൈനസ് 3.5 ആണെന്നാണ് ബഹുമാനപ്പെട്ട മുഖ്യമന്ത്രി സഭയിൽ വ്യക്തമാക്കിയത്. പുതുതായി ഒരു വരുമാന നികുതി

നിർദ്ദേശവും നികുതിയേതര വരുമാന നിർദ്ദേശവും ഈ ബജറ്റിൽ ഇല്ലെന്നിരിക്കെ എവിടെനിന്നാണ് 1,30,981.06 കോടി രൂപയുടെ റവന്യൂ വരവ് ബജറ്റിൽ വകയിരുത്തിയിരിക്കുന്നത്.

20,000 കോടി രൂപയുടെ കോവിഡ് പാക്കേജിൽനിന്ന് ജനങ്ങൾക്ക് നിലവിൽ കിട്ടുന്നതും ഈ ബജറ്റിനെത്തുടർന്ന് പുതുതായി അധികം ലഭിക്കുന്നതുമായ സാമ്പത്തികസഹായം വേർതിരിച്ചുപറയാൻ ബഹുമാനപ്പെട്ട ധനകാര്യ മന്ത്രി തയ്യാറാകണം. കോവിഡ് കാലത്ത് ആളുകളുടെ കയ്യിൽ നേരിട്ട് പണമെത്തിക്കുന്ന ബജറ്റ് വാഗ്ദാനത്തിൽനിന്ന് ബജറ്റ് ചർച്ച തുടങ്ങുന്നതിനുമുമ്പുതന്നെ ബഹുമാനപ്പെട്ട ധനകാര്യമന്ത്രി പുറകോട്ടുപോയിരിക്കുകയാണ്. നിലവിൽ നൽകിക്കൊണ്ടിരിക്കുന്ന സാമൂഹ്യക്ഷേമപെൻഷനുകളാണ് ഉദ്ദേശിച്ചതെന്ന് പറഞ്ഞ് തിരുത്തുകയാണ് ബഹുമാനപ്പെട്ട ധനകാര്യമന്ത്രി ചെയ്തത്. നേരത്തെ നൽകിവരുന്ന പെൻഷൻകൊണ്ടോ കിറ്റുകൾകൊണ്ടോ മറികടക്കാൻ കഴിയാത്തവിധത്തിലുള്ള ഗുരുതരമായ പ്രതിസന്ധിയിലൂടെ കേരളത്തിലെ ഏതാണ്ട് എല്ലാ മേഖലകളും കടന്നുപോയിക്കൊണ്ടിരിക്കുന്ന കാലത്ത് ഇതുപോലെ കണ്ണിൽ പൊടിയിടൽ വിദ്യകളല്ല ഒരു ജനാധിപത്യസർക്കാരിൽ നിന്ന് ജനങ്ങൾ പ്രതീക്ഷിക്കുന്നത്. ചെറുകിട കച്ചവടക്കാർ, നിർമ്മാണത്തൊഴിലാളികൾ, മോട്ടോർ തൊഴിലാളികൾ

ഇടങ്ങി ഏതാണ്ട് എല്ലാ തൊഴിലാളി വിഭാഗങ്ങളും ചെറുകിട കച്ചവടക്കാരും ചെറുകിട സംരംഭകരും ഭ്രമഹിത കർഷകരും ആദിവാസികളും ദളിതരുമുൾപ്പെടെയുള്ള വലിയൊരു വിഭാഗം ആളുകൾ ഇന്നോളം ഇല്ലാത്ത ജീവിത പ്രതിസന്ധിയുടെ മൂന്നിൽ നിൽക്കുമ്പോൾ പണമായിത്തന്നെ സഹായമെത്തിക്കാനുള്ള നടപടികളാണ് ഉണ്ടാകേണ്ടത്.

ഓൺലൈൻ വിദ്യാഭ്യാസവും കോവിഡ് ചികിത്സയുമെല്ലാം ഓരോ കുടുംബത്തിനും വൻബാധ്യതയാണ് വരുത്തിവെച്ചിരിക്കുന്നത്. എല്ലാ കുടുംബങ്ങൾക്കും കോവിഡ് കാലത്ത് പ്രതിമാസം 10,000/- രൂപയെങ്കിലും നൽകാനുള്ള പദ്ധതി ബജറ്റിൽ ഉൾക്കൊള്ളിക്കാൻ ബഹുമാനപ്പെട്ട ധനകാര്യമന്ത്രി തയ്യാറാകണമെന്നാണ് അഭ്യർത്ഥിക്കാനുള്ളത്. ഈ ബജറ്റിൽ കോവിഡ് വാക്സിനായി സർക്കാർ 1000 കോടി രൂപ നീക്കി വെച്ചിട്ടുണ്ട്. എന്നാൽ ഇപ്പോൾ കേന്ദ്രസർക്കാർ ഈ വാക്സിൻ സൗജന്യമാക്കിയിരിക്കുകയാണ്. ഈ സാഹചര്യത്തിൽ എം.എൽ.എ. ഫണ്ടിൽനിന്ന് 4 കോടി രൂപ വകമാറ്റിയിരിക്കുന്ന ഒരു സാഹചര്യമുണ്ടായിട്ടുണ്ട്. അപ്പോൾ എം.എൽ.എ. ഫണ്ടിൽനിന്ന് ഈ മേഖലയിലേയ്ക്കായി നീക്കിവെച്ച തുക പ്രാദേശിക വികസനത്തിനായിത്തന്നെ ഉപയോഗിക്കുന്ന കാര്യം സർക്കാർ പരിഗണിക്കുമോ; അതോടൊപ്പം എം.എൽ.എ. ഫണ്ട് സർക്കാർ നിർദ്ദിഷ്ട പദ്ധതികളിൽ മാത്രം

ഒരുങ്ങിനിൽക്കാതെ പ്രാദേശിക വികസനങ്ങൾക്കുകൂടി ഉപയോഗപ്രദമാകുന്ന രൂപത്തിലേയ്ക്ക് മാറ്റേണ്ടതായിട്ടുണ്ട്.

ബഹുമാനപ്പെട്ട ഒരംഗം നേരത്തെ ഇവിടെ സൂചിപ്പിച്ചതുപോലെ, എം.എൽ.എ. ഫണ്ട്, നാല് കോടി രൂപ മാറ്റിവെച്ചത്, അതത് മണ്ഡലങ്ങളിൽത്തന്നെ ആരോഗ്യമേഖലയിൽ വിനിയോഗിക്കുന്നതിനുള്ള നിർദ്ദേശം ഉണ്ടാകണമെന്നുകൂടി അഭ്യർത്ഥിക്കുകയാണ്. അതോടൊപ്പം, ബി.ജെ.പി. ഭരിക്കുന്ന കേന്ദ്ര ഗവൺമെന്റ് എം.പി. ഫണ്ട് വകമാറ്റി വിനിയോഗിച്ചപ്പോൾ ശക്തമായി എതിർത്തവരാണ് ഇടതുപക്ഷജനാധിത്യ മുന്നണിയുടെ ആളുകളെന്നതുകൂടി ഈ അവസരത്തിൽ ഓർമ്മപ്പെടുത്തുകയാണ്.

ജനവരിയിൽ അവതരിപ്പിച്ച ബജറ്റിന്റെ തുടർച്ചയാണ് ഈ ബജറ്റെന്നാണ് ബഹുമാനപ്പെട്ട മന്ത്രി വിശദീകരിക്കുന്നത്. ജനവരിയിലെ ബജറ്റിൽ 20 ലക്ഷം ആളുകൾക്ക് തൊഴിൽ നൽകാൻ ഒരു വെബ് പോർട്ടൽ തുടങ്ങുമെന്ന് പ്രഖ്യാപിക്കുകയും അതിനായി 200 കോടി രൂപ കെ-ഡിസ്കിന് വകയിരുത്തുകയുമുണ്ടായി. ആ പോർട്ടൽ പ്രായോഗികമല്ലെന്ന് വിദഗ്ദ്ധർ ചൂണ്ടിക്കാട്ടിയെന്നാണ് ഇപ്പോൾ പറയുന്നത്. നമ്മുടെ ബജറ്റിൽ പ്രഖ്യാപിക്കുന്ന പദ്ധതികൾ എവിടെ നിന്നാണ് വരുന്നത്; കൊട്ടിഘോഷിക്കപ്പെട്ട പദ്ധതികൾ എത്ര നിരത്തരവാദപരമായാണ് സർക്കാർ ആവിഷ്കരിക്കുന്നത്? ഇപ്പോൾ

മോൺസ്റ്റർ എന്നൊരു സ്വകാര്യ പോർട്ടൽ, ആഗോള റിക്രൂട്ട്മെന്റ് പോർട്ടലാണ് ആളെ സംഘടിപ്പിച്ച് കൊടുക്കുന്നത്. ഇതാണ് സർക്കാരിന്റെ കൊട്ടിഘോഷിക്കപ്പെട്ട തൊഴിൽദാന പദ്ധതിയെന്നാണ് ഞാൻ മനസ്സിലാക്കുന്നത്. പക്ഷെ, കെ-ഡിസ്കിനുള്ള പണം 200 കോടി രൂപയിൽനിന്ന് 300 കോടി രൂപയായി വർദ്ധിപ്പിച്ചിട്ടുണ്ട്. സർക്കാരിന് ഇതിൽ എന്ത് റോളാണുള്ളതെന്ന് ഇനിയും വിശദീകരിക്കപ്പെട്ടിട്ടില്ല. അതിദാരിദ്ര്യം ഇപ്പോഴുമുണ്ടെന്ന് ബജറ്റിലൂടെ സർക്കാർ ഇറന്ന് സമ്മതിക്കുന്നത് നല്ല കാര്യംതന്നെ. ഇത്തരത്തിൽ നാലഞ്ച് ലക്ഷം കുടുംബങ്ങൾ കേരളത്തിലുണ്ടെന്നും അവർക്ക് ഓരോരുത്തർക്കും പതിനഞ്ച് ലക്ഷം രൂപയുടെ സഹായമാണ് കഴിഞ്ഞ ജനുവരിയിലെ ബജറ്റിൽ പ്രഖ്യാപിച്ചിരിക്കുന്നത്. 700 കോടി രൂപയുടെ പ്രസ്തുത പദ്ധതിക്കായി 2021-22 സാമ്പത്തികവർഷത്തെ വിഹിതമായി 140 കോടി രൂപ ജനുവരിയിലെ ബജറ്റിൽ വകയിരുത്തുകയുണ്ടായി. പുതുക്കിയ ബജറ്റിൽ ഈയിനത്തിൽ പ്രാഥമികമായി പത്ത് കോടി രൂപയാണ് വകയിരുത്തിയിരിക്കുന്നതെന്ന് പറയുന്നു. 140 കോടി രൂപ പത്ത് കോടി രൂപയാക്കി കുറച്ചതാണോ, പത്ത് കോടി രൂപ അധികമായി വർദ്ധിപ്പിച്ച് ടി വിഹിതം 150 കോടി രൂപയാക്കിയതാണോയെന്ന് ബഹുമാനപ്പെട്ട ധനകാര്യ വകുപ്പുമന്ത്രി വിശദീകരണമെന്നുകൂടി അഭ്യർത്ഥിക്കുകയാണ്. ജി.എസ്.ടി.-യിലെ



നികുതിഘടന സംസ്ഥാനത്തിന് വലിയ ബാധ്യതയായി മാറിയിരിക്കുകയാണ്. നമ്മുടെ തല കേന്ദ്ര ബി.ജെ.പി. സർക്കാരിന്റെ കക്ഷത്തുവെച്ചുകൊടുക്കുന്ന നടപടിയാണ് ജി.എസ്.ടി. എന്ന് ബജറ്റിനുശേഷമുള്ള പത്രസമ്മേളനത്തിൽ ബഹുമാനപ്പെട്ട ധനകാര്യ വകുപ്പുമന്ത്രി തുറന്ന് പറഞ്ഞിരിക്കുന്നു. ആരാണ് നമ്മുടെ തല കേന്ദ്ര ബി.ജെ.പി. സർക്കാരിന്റെ കക്ഷത്ത് വെച്ചുകൊടുത്തത്; അന്ന് കേരളത്തിന്റെ മുഖ്യമന്ത്രി ആരായിരുന്നു? ജി.എസ്.ടി.യിൽ തലവെച്ചുകൊടുത്ത് സംസ്ഥാനത്തിനെ പ്രതിസന്ധിയിൽ തള്ളിയതിന് മറുപടി പറയേണ്ടതും മാപ്പ് പറയേണ്ടതും തീർച്ചയായും ബഹുമാനപ്പെട്ട മുഖ്യമന്ത്രിയല്ലേ? കോവിഡിനെ ചെറുക്കാൻ സമർപ്പിതമായി പ്രവർത്തിക്കുന്ന ആരോഗ്യപ്രവർത്തകരുടെയും മറ്റ് തൊഴിൽ മേഖലകളിൽ പ്രവർത്തിക്കുന്നവരുടെയും ശമ്പളം വർദ്ധിപ്പിച്ച തമിഴ്നാട് സർക്കാരിന്റെ മാതൃക കേരള സർക്കാരും സ്വീകരിക്കേണ്ടതാണ്. തീർച്ചയായും പ്രശംസയമല്ല, കഠിനാധ്വാനത്തിന്റെ പ്രതിഫലമാണ് കോവിഡിനെ പ്രതിരോധിക്കുന്ന പടയാളികൾക്ക് ആവശ്യമുള്ളത്.

മറ്റൊരു വിഷയം സൂചിപ്പിക്കാനുള്ളത്, തീരദേശത്തെക്കുറിച്ചാണ്. ഇതുമായി ബന്ധപ്പെട്ട് നേരത്തെ നിരവധിപേർ സംസാരിച്ചുകഴിഞ്ഞു. ഓരോവർഷവും തീരദേശം വലിയ പ്രതിസന്ധിയിലൂടെ കടന്നുപോകുകയാണ്. അതിന് പരിഗണന കിട്ടേണ്ടതായിട്ടുണ്ട്. ഇന്ത്യൻ മഹാസമുദ്രത്തിന്റെ ചൂട്

വർദ്ധിക്കുന്നതുമൂലം അടിയ്ക്കി ചുഴലിക്കാറ്റുകൾ രൂപപ്പെടുമ്പോൾ കാലാവസ്ഥയിൽ വലിയ വ്യതിയാനങ്ങൾ ഉണ്ടാക്കുകയാണ്. ഇത് ഗൗരവമായി കണ്ട് കടലിനോട് ചേർന്നുകിടക്കുന്ന ജൈവ ആവാസ വ്യവസ്ഥയെ പുനരുജ്ജീവിപ്പിക്കുന്നതിന്, കടലാക്രമണ പ്രതിരോധത്തിനുള്ള ഏറ്റവും ഫലപ്രദമായ മാർഗ്ഗമെന്ന ഈ മേഖലയിലെ വിദഗ്ദ്ധരുടെ അഭിപ്രായം തീർച്ചയായും പരിഗണിക്കേണ്ടതുണ്ട്. തീർച്ചയായും നമ്മുടെ തീരത്തിന്റെയും തീരദേശ ജനതയുടെയും സംരക്ഷണത്തിന് കണ്ടൽപോലുള്ള ജൈവഭിത്തികൾക്ക് വലിയ പരിഗണന കൊടുക്കേണ്ടതുണ്ട്. കഴിഞ്ഞ സുനാമി സമയത്ത് ആൻഡമാൻ ദ്വീപുകളിൽ കണ്ടൽക്കാടുകൾ വലിയ പ്രതിരോധം സൃഷ്ടിച്ചിട്ടുണ്ടെന്ന് റിപ്പോർട്ടുകളുണ്ടായിരുന്നു. കേരളത്തിന്റെ മുഴുവൻ തീരദേശവും ഇതിനനുയോജ്യമല്ലെന്ന് അറിയാം. എങ്കിലും പ്രായോഗികമാകുന്ന പരമാവധി സ്ഥലത്ത് തീരദേശത്തിന്റെ ജൈവ ആവാസ വ്യവസ്ഥയെ ശക്തിപ്പെടുത്തുന്ന കണ്ടൽക്കാടുകൾ ജനകീയ കൂട്ടായ്മയുടെ സഹകരണത്തോടെ നട്ടുപിടിപ്പിക്കുന്നതിൽ സജീവപങ്കാളിത്തമുണ്ടാകണം.

മറ്റൊരു വിഷയം, ഭൂപരിഷ്കരണ നിയമങ്ങൾ അട്ടിമറിക്കാനുള്ള ഗുഡ്ഗോലോചനകൾ നടക്കുകയാണ്. തോട്ടങ്ങൾ മറ്റ് കൃഷികൾക്കായി വകമാറ്റുന്ന ഭൂപരിഷ്കരണ നിയമത്തെ അട്ടിമറിച്ച് കോർപ്പറേറ്റുകൾക്ക് നൽകാനുള്ള നീക്കത്തിന്റെ തുടക്കമാണ്. യഥാർത്ഥത്തിൽ കൃഷിഭൂമി ലഭിക്കാതെ

കോളനികളിൽ ഒതുക്കപ്പെട്ട ആദിവാസികളും ദളിതരും തോട്ടം തൊഴിലാളികളും ഉൾപ്പെടുന്ന യഥാർത്ഥ കാർഷിക ജനതയ്ക്ക് ഈ ഭൂമി വിതരണം ചെയ്യുകയാണ് വേണ്ടത്. കോർപ്പറേറ്റ് കൃഷിക്കുപകരം ഇനി കേരളത്തിനാവശ്യമായ ഭക്ഷ്യവസ്തുക്കൾ ഉല്പാദിപ്പിക്കാൻ ഇത്തരമൊരു തീരുമാനം സഹായിക്കും. വൻകിട കോർപ്പറേറ്റുകളുടെ നിക്ഷിപ്ത താല്പര്യങ്ങൾക്കുവേണ്ടി ഭൂപരിഷ്കരണ നിയമത്തെ അട്ടിമറിക്കാനുള്ള നീക്കത്തിൽനിന്ന് സർക്കാർ പിന്തിരിഞ്ഞേ മതിയാകൂ.

സമാനതകളില്ലാത്ത സാമ്പത്തിക പ്രതിസന്ധിയിലൂടെ സംസ്ഥാനം കടന്നുപോകുമ്പോഴാണ് സ്റ്റാരകങ്ങൾക്കുവേണ്ടി കോടികൾ ബജറ്റിൽ ഉൾപ്പെടുത്തിയിരിക്കുന്നത്. വാക്ലിൻ വാങ്ങാൻ സർക്കാർ ആളുകളോട് പിരിവെടുക്കുന്ന കാലത്ത്, ഇന്നാട്ടിലെ വളരെ ദരിദ്രരായവർ അവരുടെ ജീവിത സമ്പാദ്യമത്രയും വിറ്റുപെടുക്കി സർക്കാരിന് കയ്യയച്ച് നൽകുന്നൊരു കാലത്ത് പൊതുവജനാവിലെ പണം ചെലവഴിക്കുന്നതിൽ കാണിക്കേണ്ട കരുതലും ഔചിത്യവും എത്ര പ്രധാനമാണെന്ന് സർക്കാർ ആലോചിക്കേണ്ടതല്ലേ? സംസ്ഥാനം കൊടുംപ്രതിസന്ധിയിൽ നട്ടംതിരിയുന്ന ഈ സന്ദർഭത്തിൽ ഒട്ടും ഔചിത്യമില്ലാത്ത ഈ തീരുമാനം സ്റ്റാരകത്താൽ ആദരിക്കപ്പെടാൻ ഉദ്ദേശിക്കുന്നവർക്കുള്ള അനാദരവായി തീരുമെന്ന് വളരെ വിനയത്തോടെ സർക്കാരിനെ ഓർമ്മപ്പെടുത്തുകയാണ്. രാഷ്ട്രീയ സാമൂഹ്യനേതൃത്വങ്ങൾക്ക്

പൊതുവജനാവിൽനിന്ന് കോടികൾ മുടക്കി പ്രതിമകളും സ്റ്റാരകങ്ങളുമുണ്ടാക്കുന്ന കീഴ്ശ്ശക്കം സർക്കാർ ഉപേക്ഷിക്കണം.

കോവിഡ്-19 മഹാമാരിമൂലം വലിയ പ്രതിസന്ധി നേരിടുന്ന ഒരു മേഖലയാണ് ട്രാൻസ്പോർട്ട് മേഖല. നിരന്തരവാദപരമായ മാനേജിംഗ് സംവിധാനത്തിന്റെ ഭാഗമായി ഈ പൊതുമേഖലാ സംവിധാനം വളരെ കാലമായി വലിയ നഷ്ടത്തിലേയ്ക്ക് കൂപ്പുകുത്തിക്കൊണ്ടിരിക്കുകയാണ്. നമ്മുടെ തൊട്ടടുത്ത സംസ്ഥാനങ്ങളായ തമിഴ്നാടിലെയും കർണ്ണാടകത്തിലെയും പൊതുമേഖലാ ട്രാൻസ്പോർട്ട് കോർപ്പറേഷനുകൾ വലിയ ലാഭത്തിൽ പോകുമ്പോൾ കേരളത്തിൽ വൻ നഷ്ടമാണ് ഈ മേഖലയിൽ സംഭവിച്ചുകൊണ്ടിരിക്കുന്നത്. വർഷംതോറും കോടിക്കണക്കിന് രൂപയാണ് കെ.എസ്.ആർ.ടി.സി.-യുടെ നഷ്ടം നികത്താൻ നാം കൊടുത്തുകൊണ്ടിരിക്കുന്നത്. ഈ മേഖല ലാഭകരമാക്കാൻ ശാസ്ത്രീയമായ എന്ത് നിർദ്ദേശമാണ് ബജറ്റിൽ പ്രതിപാദിച്ചിട്ടുള്ളത്? 3000 ബസുകൾ സി.എൻ.ജി.-യിലേയ്ക്ക് മാറ്റാൻ തീരുമാനിച്ചത് സ്വാഗതാർഹമാണ്. കെ.എസ്.ആർ.ടി.സി. നേരത്തെ ഒരവശ്യസർവ്വീസായിരുന്നു, അത് ഗ്രാമീണമേഖലയിലെ ജനങ്ങൾക്ക് വലിയ ഉപകാരപ്രദമായിരുന്നു. പല മേഖലകളിലും സർവ്വീസ് റദ്ദ് ചെയ്തിരിക്കുകയാണിപ്പോൾ. നിരവധി ഡിപ്പോകൾ പൂട്ടിക്കിടക്കുകയാണ്.

ഉദാഹരണത്തിന്, എന്റെ മണ്ഡലമായ വടകരയിൽ ഉണ്ടായിരുന്ന കെ.എസ്.ആർ.ടി.സി. ഡിപ്പോ വർഷങ്ങളായി കട്ടപ്പറത്താണ്. വടകരയിൽനിന്നുള്ള ബസ് ഓപ്പറേറ്റിംഗ് സെന്ററുകൾ പേരിനമാത്രമാണ് പ്രവർത്തിക്കുന്നത്. ഈ ബജറ്റിലെങ്കിലും വടകരയിലെ കെ.എസ്.ആർ.ടി.സി. ഡിപ്പോ പ്രവർത്തനക്ഷമമാക്കാൻ ഫണ്ട് അനുവദിക്കണമെന്ന് അഭ്യർത്ഥിക്കുകയാണ്. കോവിഡിന്റെ ഭാഗമായി സ്വകാര്യ ബസ് സർവ്വീസുകൾപ്പെടെ വലിയ തകർച്ച നേരിട്ടുകൊണ്ടിരിക്കുന്നു. നിരവധി ബസ് സർവ്വീസുകൾ റദ്ദ് ചെയ്യപ്പെട്ടിരിക്കുകയാണ്. ഇതുകാരണം വിദ്യാർത്ഥികളും തൊഴിലാളികളുമുൾപ്പെടെ സമൂഹത്തിന്റെ സമസ്തമേഖലയിലുള്ള ജനങ്ങൾക്കും അങ്ങേയറ്റം പ്രയാസം നേരിട്ടുകൊണ്ടിരിക്കുകയാണ്. ഇത് പരിഹരിക്കാൻ ശാസ്ത്രീയമായ ഇടപെടലുണ്ടാക്കണമെന്നുകൂടി അഭ്യർത്ഥിക്കുകയാണ്. നാളിന്നുവരെ കടന്നുപോയ കടുത്ത പ്രതിസന്ധിയിലൂടെ മുഴുവൻ ജനതയും കടന്നുപോകുന്ന വർത്തമാനകാലത്ത്, കേവലം വാഗ്ദാനങ്ങളല്ല, ജീവത്പ്രശ്നങ്ങൾക്കുള്ള സമൂർത്തമായ പരിഹാരമാണ് ഒരു ബജറ്റിൽനിന്നും ജനം പ്രതീക്ഷിക്കുന്നത്. മുതലാളിത്ത ലോകത്ത് ഇടതുപക്ഷ ഗവൺമെന്റ് രൂപീകരിച്ചാലും ഭരണകൂടത്തിന്റെ അടിസ്ഥാന സ്വഭാവം മാറുകയില്ലെന്ന് എല്ലാവർക്കുമറിയാം. പിന്നെ എന്തിനാണ് ഇടതുപക്ഷം ഭരണത്തിലേറുന്നതെന്ന

ഒരു ചോദ്യമുയരും. മൗലികമായ മാറ്റമില്ലെങ്കിലും ഇടതുപക്ഷം സ്വപ്നം കാണുന്ന ഭാവി ലോക രാഷ്ട്രീയത്തിന്റെ ചില അടയാളമെങ്കിലും സാക്ഷാത്ക്കരിക്കാനും അതിനുവേണ്ടി തങ്ങൾ നടത്തുന്ന സമരങ്ങളുടെ അനുബന്ധമെന്ന നിലയിലേക്കിലും ഇടതുപക്ഷസർക്കാർ രൂപീകരണത്തിലടക്കമുള്ള പാർലമെന്റിന്റെ പ്രവർത്തനങ്ങളെ കാണേണ്ടതുണ്ട്. എന്നാൽ ഇവിടെ വൻകിട കോർപ്പറേറ്റുകളുടെ നിക്ഷിപ്ത താല്പര്യങ്ങളുടെ വിശ്വസ്തരായ നടത്തിപ്പുകാരായി സർക്കാർ മാറുന്നതിലുള്ള ആഗോളമുള്ള ബജറ്റാണിത്. തീർച്ചയായും ഇത് നിരാശാജനകമാണെന്ന് പറയാതിരിക്കാൻ കഴിയില്ല. ഞാൻ ഈ വോട്ട് ഓൺ അക്കൗണ്ടിനെ എതിർക്കുകയാണ്.

ശ്രീ. എ. രാജ: സർ, ഞാൻ ഈ വോട്ട് ഓൺ അക്കൗണ്ടിനെ പിന്തുണയ്ക്കുകയാണ്. കേരളത്തിന്റെ ചരിത്രത്തിൽ ആദ്യമായി തുടർഭരണം നൽകിയ കേരള ജനതയെ ഞാൻ അഭിവാദ്യം ചെയ്യുന്നു. കേരളത്തിൽ മതേതര നിലപാടിനെ ഉയർത്തിപ്പിടിച്ച സർക്കാരിന് നൽകിയ അംഗീകാരമായിരുന്നു ഈ തുടർഭരണം. സർക്കാരിന്റെ വികസന പ്രവർത്തനങ്ങൾക്കും ജനക്ഷേമ പ്രവർത്തനങ്ങൾക്കും ജനങ്ങൾ നൽകിയ ഒരംഗീകാരമായിരുന്നു ഈ തുടർഭരണം. സൗത്ത് ഇന്ത്യയുടെ കാശ്മീർ എന്നറിയപ്പെടുന്ന മൂന്നാർ ഉൾപ്പെടുന്ന ദേവികുളം മണ്ഡലത്തെ പ്രതിനിധാനം ചെയ്തുകൊണ്ടാണ് ഞാനിവിടെ സംസാരിക്കുന്നത്.

തമിഴനും മലയാളിയും സഹോദരതുല്യരായി ജീവിക്കുന്ന, തമിഴ്നാടുമായി അതിർത്തി പങ്കിടുന്ന, തേയിലത്തോട്ടങ്ങളിൽ പണിയെടുക്കുന്നവരും കൃഷിക്കാരും ആദിവാസി സഹോദരങ്ങൾ താമസിക്കുന്ന നിരവധി ആദിവാസി കുടികളും ഉൾപ്പെടുന്നതാണ് ദേവികുളം നിയോജകമണ്ഡലം. പഠത്തൂറപ്പിച്ച അജണ്ടയുടെ ഭാഗമായി വോട്ടുകച്ചവടം മുൻനിർത്തി എൻ.ഡി.എ. സ്ഥാനാർത്ഥിയുടെ പത്രിക തള്ളിപ്പോകുന്നതിന് സാക്ഷ്യം വഹിച്ചൊരു മണ്ഡലമായിരുന്നു ദേവികുളം. വർഗ്ഗീയ അജണ്ടകൾക്കുമുന്നിൽ മുട്ടുമടക്കാതെ കഴിഞ്ഞ തവണയെക്കാൾ ഇരട്ടിഭൂരിപക്ഷത്തിലാണ് ദേവികുളത്തെ ജനങ്ങൾ എന്നെ വിജയിപ്പിച്ചത്. ഈ സമയത്ത് ഞാനവരെ നന്ദിയോടെ സ്മരിക്കുന്നു. തിരുക്കുറലിൽ ഒരു വാചകമുണ്ട്. "സൊല്ലുതൽ യാരുക്കും എളിയ അറിയവാം സൊല്ലിയ വണ്ണം സെയൽ" അതിന്റെ അർത്ഥം വാശാനങ്ങൾ കൊടുക്കുന്നതുമാത്രമല്ല, അത് നടപ്പിലാക്കാനുള്ളതുമാണ് എന്നാണ്, അത് കാണിച്ചുതന്ന ഒരു സർക്കാരാണ് സഖാവ് പിണറായി വിജയന്റെ നേതൃത്വത്തിലുള്ള ഗവൺമെന്റ്. കഴിഞ്ഞ അഞ്ചുവർഷം മുമ്പ് തെരഞ്ഞെടുപ്പിനെ നേരിടുമ്പോൾ ഇടതുപക്ഷ ജനാധിപത്യമുന്നണിയുടെ പ്രകടനപത്രികയിൽ 600 വാശാനങ്ങളുണ്ടായിരുന്നു. ആ വാശാനങ്ങളെല്ലാം കഴിഞ്ഞ അഞ്ചുവർഷങ്ങൾകൊണ്ട് നടപ്പിലാക്കിയ സർക്കാരാണ് കേരളത്തിലെ എൽ.ഡി.എഫ് സർക്കാർ. അതുകൊണ്ടുതന്നെ കേരളത്തിലെ ജനങ്ങൾ നൽകിയ

അംഗീകാരമാണ് ഈ തുടർഭരണം. കഴിഞ്ഞ അഞ്ചുവർഷക്കാലം കേരളം വലിയ പ്രതിസന്ധിയിലൂടെയാണ് കടന്നുപോയത്. നിപയും ഓഖിയും പ്രളയവും കോവിഡുമൊക്കെ വന്നപ്പോഴും പ്രതിസന്ധികളിൽ അടിപതറാതെ മുന്നിൽനിന്ന് നയിച്ച, ജനങ്ങൾക്ക് ധൈര്യവും ആത്മവിശ്വാസവും പകർന്ന ഒരു സർക്കാരായിരുന്നു ഇടതുപക്ഷജനാധിപത്യമുന്നണിയുടെ നേതൃത്വത്തിലുള്ള സർക്കാർ. ബഹുമാനപ്പെട്ട മുഖ്യമന്ത്രി അന്ന് പറഞ്ഞ ഒരു വാചകമുണ്ടായിരുന്നു, സർക്കാർ ഒപ്പമല്ല മുന്നിലാണെന്ന്. ആ വാചകം ജനങ്ങൾ ആവേശത്തോടെയാണ് ഏറ്റെടുത്തത്. കഴിഞ്ഞ അഞ്ചുവർഷത്തെ എൽ.ഡി.എഫ്. ഭരണം കേരളത്തിൽ അതൂർത്തുപുരമ്പുമായ വികസന പ്രവർത്തനങ്ങളാണ് നടത്തിയിട്ടുള്ളത്.

[അദ്ധ്യക്ഷവേദിയിൽ പാനൽ ഓഫ് ചെയർമാൻ ശ്രീ. പി. എസ്. സുപാൽ]

കഴിഞ്ഞ അഞ്ചുവർഷക്കാലം കേരളത്തിലെ എൽ.ഡി.എഫ്. ഗവൺമെന്റ് അതൂർത്തുപുരമ്പുമായ വികസന പ്രവർത്തനങ്ങളാണ് കാഴ്ചവെച്ചിട്ടുള്ളത്. നവകേരള സൃഷ്ടിക്കായി രൂപംകൊടുത്ത വിവിധങ്ങളായ നാല് മിഷനുകളുടെ പ്രവർത്തനഫലമായി കേരളം ഇന്ന് ലോകത്തിനുതന്നെ മാതൃകയായിത്തീർന്നിട്ടുണ്ട്. കേരളത്തിലെ സാമൂഹിക പെൻഷൻ, യു.ഡി.എഫ്. ഗവൺമെന്റിന്റെ കാലത്ത് 600 രൂപയായിരുന്നു, ആ തുകപോലും പതിനെട്ട് മാസമായി കൃത്യമായി കൊടുക്കാൻ കഴിഞ്ഞിരുന്നില്ല. ഈ ഗവൺമെന്റ്



അധികാരത്തിൽവന്നശേഷം, 1600 രൂപയായി ക്ഷേമ പെൻഷൻ വർദ്ധിപ്പിച്ചുവെന്ന് മാത്രമല്ല, ആ തുക കൃത്യമായി ജനങ്ങളുടെ കൈകളിൽ എത്തിച്ചുകൊടുക്കുന്ന ഗവൺമെന്റാണ് എൽ.ഡി.എഫ്. ഗവൺമെന്റ്. യു.ഡി.എഫ്. ഗവൺമെന്റിന്റെ കാലത്ത്, ശമ്പള വർദ്ധനവിനുവേണ്ടി 'പൊമ്പിള്ളെ ഒരുമൈ' എന്നൊരു സമരത്തിന് സാക്ഷ്യം വഹിച്ച മണ്ഡലമായിരുന്നു ദേവികുളം മണ്ഡലം. തൊഴിലാളികളുടെ ശമ്പള വർദ്ധനവ് ആവശ്യപ്പെട്ടുകൊണ്ടുള്ള സമരത്തിൽ സഭയിൽ നാമെല്ലാം സാക്ഷികളായിരുന്നു. എൽ.ഡി.എഫ്. സർക്കാരിന്റെ കഴിഞ്ഞ ഭരണ കാലഘട്ടത്തിൽ യാതൊരു സമരമോ പ്രതിഷേധങ്ങളോ കൂടാതെതന്നെ തൊഴിലാളികൾക്ക് ശമ്പളം വർദ്ധിപ്പിച്ച് നൽകാൻ തീരുമാനിച്ചു. അങ്ങനെ സമരങ്ങളില്ലാത്ത ഒരു തോട്ടംമേഖലയ്ക്കുകൂടി കഴിഞ്ഞ എൽ.ഡി.എഫ്.-ന്റെ ഭരണകാലഘട്ടത്തിൽ നാം സാക്ഷ്യം വഹിച്ചു. ഈ സർക്കാർ മിനിമം വേതനം വർദ്ധിപ്പിച്ചു. തോട്ടം മേഖലയിൽ പണിയെടുക്കുന്നവർക്ക് ഈ സർക്കാർ ഒരു പ്രതീക്ഷയാണ്. ഈ പുതുക്കിയ ബഡ്ജറ്റിൽ തൊഴിലാളികളുടെ ക്ഷേമത്തിനുവേണ്ടി പ്ലാനേഷൻ ഡയറക്ടറേറ്റ് ശക്തിപ്പെടുത്താൻ രണ്ട് കോടി രൂപ ഈ സർക്കാർ വകയിരുത്തിയിട്ടുണ്ട്; ഞാൻ ആ തീരുമാനത്തെ സ്വാഗതം ചെയ്യുന്നു. കാർഷികോൽപ്പന്നങ്ങൾ ഇപ്പോൾ വിലത്തകർച്ച നേരിടുകയാണ്. നേരത്തെ

യു.പി.എ.-യുടെ നേതൃത്വത്തിലുള്ള ഗവൺമെന്റ് ഓസീയാൻ കരാറിൽ  
 ഒപ്പിട്ടതോടുകൂടിയാണ് ഈ വിലത്തകർച്ചയ്ക്ക് തുടക്കം കുറിച്ചത്. ഇവിടെ  
 യു.ഡി.എഫ്.-ന്റെ ഒരംഗം ഡോ. മൻമോഹൻ സിംഗ് ഒരു സാമ്പത്തിക  
 വിദഗ്ദ്ധനാണെന്നു പറഞ്ഞുകൊണ്ട് സംസാരിക്കുകയുണ്ടായി. ആ  
 കാര്യങ്ങളിലൊന്നും തർക്കമില്ല. എന്നാൽ അവരെടുത്ത തീരുമാനം ഇന്ന്  
 കാർഷികോൽപ്പന്നങ്ങളുടെ വിലത്തകർച്ചയ്ക്ക് കാരണമായിട്ടുണ്ട്. അത് അങ്ങയുടെ  
 മണ്ഡലത്തിലെ കർഷകർ നേരിടുന്ന ഒരു പ്രശ്നമാണ്. കഴിഞ്ഞ ഗവൺമെന്റിന്റെ  
 കാലത്ത് തോട്ടം മേഖല കടുത്ത സാമ്പത്തിക പ്രതിസന്ധിയിലൂടെയാണ്  
 കടന്നുപോയത്. തോട്ടം വ്യവസായത്തെ പിടിച്ചുനിർത്തുന്നതിനായി  
 തോട്ടമുടമകൾക്ക് നികുതിയിളവ് നൽകിയ, ജനങ്ങളെ സംരക്ഷിച്ച ഒരു  
 സർക്കാരായിരുന്നു കഴിഞ്ഞ എൽ.ഡി.എഫ്. സർക്കാർ. ജനങ്ങൾക്ക് ഈ  
 സർക്കാരിൽ വിശ്വാസമുണ്ട്. ഇടുക്കി പാക്കേജിൽ ലയങ്ങളുടെ  
 നവീകരണത്തിനുവേണ്ടി 1200 കോടിയോളം രൂപ മാറ്റിവച്ച സർക്കാരാണ് ഇന്ന്  
 കേരളത്തിലുള്ളത്. കേരളത്തിൽ അടച്ചുറപ്പുള്ള വീടെന്നത് പാവങ്ങളുടെ ഒരു  
 സ്വപ്നമായിരുന്നു. ആ സ്വപ്നം യാഥാർത്ഥ്യമാക്കിയത് കേരളത്തിലെ  
 എൽ.ഡി.എഫ്. ഗവൺമെന്റായിരുന്നു. പ്ലാറ്റ് സമുച്ചയങ്ങൾ  
 ഇല്ലാതാക്കുന്നതിനായി ഹൈക്കോടതിയിൽ കേസ് കൊടുത്ത് സി.ബി.ഐ.

പോലുള്ള ഏജൻസികളെ കൊണ്ടുവന്ന് അഴിമതി ആരോപണങ്ങൾ ഉന്നയിച്ചു. ഞാൻ ഈ സഭയിൽ സംസാരിക്കുന്ന സന്ദർഭത്തിൽ എന്റെ മണ്ഡലമായ ദേവികളത്ത്, 204 കുടുംബങ്ങൾ 'ലൈഫ് മിഷൻ' പദ്ധതിയിലുൾപ്പെടുത്തി പ്ലാറ്റ് സമുച്ചയങ്ങളിൽ താമസിക്കുകയാണ്. അതിൽ എനിക്ക് അഭിമാനമാണുള്ളത്. എന്റെ മണ്ഡലത്തിൽ മാത്രം 3,609 വീടുകളാണ് ലൈഫ് മിഷൻ പദ്ധതിയിൽ ഉൾപ്പെടുത്തി പണി പൂർത്തിയാക്കിയിട്ടുള്ളത്. തോട്ടം മേഖലയിൽ തൊഴിലാളികൾക്ക് ഒരു സെന്റ് ഭൂമിയും അതിലൊരു വീടും എന്നുള്ളത് സ്വപ്നമായിരുന്നു. ആ സ്വപ്നം യാഥാർത്ഥ്യമാക്കിയ ഗവൺമെന്റ് സഖാവ് പിണറായി വിജയന്റെ നേതൃത്വത്തിലുള്ള ഗവൺമെന്റാണ്. ഇനിയും അർഹതപ്പെട്ടവർക്കും വീടില്ലാത്തവർക്കും വീട് നൽകുമെന്ന് ഈ ഗവൺമെന്റ് പ്രഖ്യാപിച്ചിട്ടുണ്ട്. തോട്ടം തൊഴിലാളികളായ 3,400 കുടുംബങ്ങൾക്കാണ് കഴിഞ്ഞ അഞ്ചുവർഷക്കാലം കൊണ്ട് വീട് നിർമ്മിച്ച് നൽകാൻ ഈ സർക്കാർ ഇടപെടൽ നടത്തിയിട്ടുള്ളത്. കോവിഡ് കാലത്ത് ജനങ്ങളുടെ പട്ടിണി മാറ്റുന്നതിനുവേണ്ടി ഭക്ഷ്യധാന്യങ്ങളടക്കം കിറ്റുകളാക്കി ജനങ്ങൾക്ക് കൊടുത്തുകൊണ്ടിരിക്കുന്നു. മുൻ പ്രതിപക്ഷ നേതാവടക്കം, തെരഞ്ഞെടുപ്പ് മുന്നിൽ കണ്ടുകൊണ്ട് ജനങ്ങളെ സ്വാധീനിക്കാൻവേണ്ടിയാണെന്ന് പറഞ്ഞ് ഹൈക്കോടതിയിൽ കേസ് കൊടുത്തു. തെരഞ്ഞെടുപ്പ് കഴിഞ്ഞതിനുശേഷവും

ഈ സർക്കാർ കരുതലോടെ കിറ്റുകൾ വീടുകളിൽ എത്തിച്ചുകൊണ്ടിരിക്കുന്നു. അതാണ് കേരളത്തിലെ എൽ.ഡി.എഫ്. സർക്കാർ. മറ്റൊന്ന് വിദ്യാഭ്യാസ മേഖലയിൽ നടന്നിട്ടുള്ള മാറ്റമാണ്. പണ്ടൊരു കാലത്ത് ഓണക്കാലമെത്തിയിട്ടുപോലും സ്കൂളുകളിൽ പാഠപുസ്തകങ്ങൾ എത്തിക്കാൻ കഴിയാത്ത സാഹചര്യമുണ്ടായിരുന്നു. ഇന്ന് ആ സ്ഥിതിമാറി, സ്കൂളുകൾ തുറക്കുമ്പോൾതന്നെ പാഠപുസ്തകങ്ങളും വിതരണം ചെയ്യാൻ സാധിക്കുന്നു. മാത്രമല്ല, ഇന്ന് കേരളത്തിൽ 45,000 സ്കൂളുകൾ ഹൈടെക് സ്കൂളുകളായി മാറിയിട്ടുണ്ട്. എനിക്ക് അഭിമാനമുണ്ട്, കേരളത്തിലെ ആദ്യത്തെ ഗോത്രവർഗ്ഗ പഞ്ചായത്തായ ഇടമലക്കുടിയിൽപ്പോലും ഇന്ന് സ്മാർട്ട് ക്ലാസ്സ് റൂമുകൾ ആരംഭിക്കാൻ കഴിഞ്ഞത് ഇന്നത്തെ എൽ.ഡി.എഫ്. സർക്കാരിന്റെ കാലത്താണ്. കിഫ്ബിയെപ്പറ്റി ഇവിടെ കുറെ ആരോപണങ്ങൾ ഉന്നയിച്ചു. അടിസ്ഥാന സൗകര്യ വികസനമെന്ന ലക്ഷ്യത്തിന്റെ സാക്ഷാത്കാരത്തിനുവേണ്ടി തുടങ്ങിയ ഒരു പദ്ധതിയാണിത്. കേരളത്തിൽ ഇടതുപക്ഷത്തിന്റെ നേതൃത്വത്തിലുള്ള ഗവൺമെന്റ് അധികാരത്തിൽവന്നതിനുശേഷം എത്രയെത്ര വികസനപ്രവർത്തനങ്ങളാണ് നമ്മുടെ നാട്ടിൽ നടപ്പിലാക്കിയിട്ടുള്ളത്. പൊതുവിദ്യാഭ്യാസ, ആരോഗ്യ, പൊതുമരാമത്ത് മേഖലയിലടക്കം ഇന്ന് വികസനപ്രവർത്തനങ്ങൾ

നടന്നുകൊണ്ടിരിക്കുന്നു. നമുക്കറിയാം, കേരളത്തിന്റെ മുന്നിൽ കർണ്ണാടകം കെട്ടിയടച്ച വഴികളിലൂടെയാണ് ഇന്ന് സംസ്ഥാനം ഓക്സിജൻ എത്തിച്ചുകൊടുത്ത് മാതൃക കാണിച്ചുകൊണ്ടിരിക്കുന്നത്. കോവിഡ്-19 രോഗവ്യാപനം പിടിച്ചുനിർത്തിയ രീതിയെ കേന്ദ്ര സർക്കാർ, കേരള സർക്കാരിനെ പ്രശംസിച്ചു. കോവിഡ് വാക്സിൻ ഒരു തുള്ളിപോലും നഷ്ടപ്പെടുത്താതെ ഉപയോഗിച്ചുകൊണ്ടാണ് കേരളം ഇന്ത്യയ്ക്കുതന്നെ മാതൃകയായിത്തീർന്നത്. കോവിഡ് ആദ്യം റിപ്പോർട്ട് ചെയ്തത് കേരളത്തിലാണ്. ഇന്ന് ഞാൻ സഭയിൽ സംസാരിക്കുമ്പോഴും എനിക്ക് പറയാനുള്ളത്, ഇന്ത്യയിൽ ഇന്നുവരെ ഒരു കേന്ദ്രപോലും റിപ്പോർട്ട് ചെയ്യാത്ത പഞ്ചായത്തുള്ളതും കേരളത്തിലാണ്, അത് ഇടതുപക്ഷം ഭരിക്കുന്ന സമയത്താണ്, അത് ഗോത്രവർഗ്ഗ പഞ്ചായത്തായ ഇടമലക്കുടിയാണ്. പി.എസ്.സി. വഴി നടന്ന നിയമനങ്ങൾ കഴിഞ്ഞ അഞ്ചുവർഷക്കാലം കൊണ്ട് ഇടതുപക്ഷ സർക്കാർ ചുമതലയേറ്റതിനുശേഷം യു.ഡി.എഫ്. സർക്കാർ നൽകിയതിനേക്കാൾ കൂടുതൽ പേർക്ക് നിയമനം നൽകിയത് ഈ സർക്കാരിന്റെ കാലത്താണ്. യുവജനങ്ങളോട് അനുഭാവപൂർണ്ണമായ നിലപാട് സ്വീകരിച്ച മറ്റൊരു സർക്കാർ ഇതിനുമുമ്പുണ്ടായിട്ടില്ല. ലക്ഷക്കണക്കിന് തൊഴിലവസരങ്ങളാണ് കഴിഞ്ഞ സർക്കാർ സൃഷ്ടിച്ചത്. വർഗ്ഗീയതെക്കെതിരെ ആർജ്ജവമുള്ള നിലപാടുകളെടുക്കാനും ബി.ജെ.പി.-യെ കേരളത്തിൽനിന്നും

അകറ്റിനിർത്തുന്നതിനും ഇടതുപക്ഷം കാണിച്ചത് നിതാന്ത ജാഗ്രതയാണ്. മതഭ്രാന്തൻമാരെ ചെറുത്തുതോൽപ്പിക്കാൻ കേരളത്തിൽ മറ്റൊരു രാഷ്ട്രീയ പ്രസ്ഥാനത്തിനും സാധിക്കില്ലെന്ന നേരറിവും സന്ദേശമാണ് നമ്മുടെ നാടിന് ഈ വിജയം സമ്മാനിച്ചത്. ഒരിക്കൽക്കൂടി ഈ വോട്ട്-ഓൺ അക്കൗണ്ടിനെ പിന്തുണച്ചുകൊണ്ട് ഞാൻ നിർത്തുന്നു.

ശ്രീ. മാത്യു ടി. തോമസ്: സർ, ഈ വോട്ട്-ഓൺ അക്കൗണ്ടിനെ ഞാൻ പിന്തുണയ്ക്കുകയാണ്. ഏറെ പ്രത്യേകതകൾ നിറഞ്ഞ ഒരു ദുർഘട കാലഘട്ടത്തിൽ നിരവധിയായ വെല്ലുവിളികൾ സമൂഹം നേരിട്ടുകൊണ്ടിരിക്കുമ്പോൾ, ജനങ്ങൾക്ക് അധികം ഭാരമേൽപ്പിക്കാതെ ഒരു ബഡ്ജറ്റ് അവതരിപ്പിക്കുകയെന്ന ശ്രമകരമായ ദൗത്യമാണ് ബഹുമാനപ്പെട്ട ധനകാര്യ വകുപ്പുമന്ത്രി നിർവ്വഹിച്ചിരിക്കുന്നത്. വെല്ലുവിളികൾക്കുമുമ്പിൽ പകച്ചുനിൽക്കാതെ, അവയെ അഭിമുഖീകരിക്കാനും അതിജീവിക്കാനും ഒരു ജനതയെ സജ്ജമാക്കുന്നതിനുള്ള നിശ്ചയദാർഢ്യം ഈ ബഡ്ജറ്റിലുടനീളമുണ്ട്. ഈ കോവിഡ് കാലഘട്ടത്തിൽ, രോഗപ്രതിരോധത്തിലും വ്യാപനം തടയുന്നതിലും മാത്രം അവസാനിക്കുന്നതല്ല ഇടതുപക്ഷ ജനാധിപത്യമുന്നണി ഗവൺമെന്റിന്റെ കാഴ്ചപ്പാട്. ഇതോടൊപ്പം ഇത് സമ്പദ്ഘടനയിൽ ഏൽപ്പിച്ചിരിക്കുന്ന ആഘാതത്തെ ലഘൂകരിക്കാനുള്ള ഫലപ്രദമായ നടപടികൾക്കൂടി ചേർത്താണ് ഈ ബഡ്ജറ്റ്

അവതരിപ്പിച്ചിരിക്കുന്നത്. ഒന്നാം തരംഗം കഴിഞ്ഞ് രണ്ടാം തരംഗത്തിന്റെ നടുവിലാണ് നമ്മൾ. കൂടുതൽ വ്യാപനശേഷിയുള്ള variant virus, നമ്മുടെ നാട്ടിൽ ഒന്നാം തരംഗത്തെക്കാൾ കൂടുതൽ മരണങ്ങൾക്കിടയാക്കിയ വൈറസിന്റെ വ്യാപനം നടന്നുകൊണ്ടിരിക്കുകയാണ്. അതിനെ ലോക്ക് ഡൗണിലൂടെ കുറയ്ക്കാൻ കഴിയുന്നുണ്ട്. എന്നിരുന്നാലും ലോക്ക് ഡൗൺ നീക്കം ചെയ്യുമ്പോൾ മൂന്നാം തരംഗം എത്തിച്ചേരുമോയെന്ന ആശങ്കയും നാട്ടിലുണ്ട്. ഇതുവരെ വാക്സിന് വിധേയമാക്കാൻ കഴിയാത്ത കുട്ടികളിലേയ്ക്ക് കൂടുതൽ രോഗ വ്യാപനമുണ്ടാകുമോയെന്ന ചിന്തയുണ്ട്. ഈ ബഡ്ജറ്റിലൂടെ മെഡിക്കൽ എമർജൻസിക്കുവേണ്ടി 2,800 കോടി രൂപയോളം നീക്കിവയ്ക്കാൻ സർക്കാർ തയ്യാറായി. അതുകൊണ്ട് രോഗവ്യാപനം തടയുകയെന്നുള്ള ഒന്നാമത്തെ ലക്ഷ്യത്തിലേയ്ക്ക് നീങ്ങുകയാണ്. എം.എൽ.എ.-മാരുടെ ആസ്തി വികസന ഫണ്ട് ഇക്കാര്യത്തിനായി വിനിയോഗിക്കുന്നതിൽ ആരും എതിർപ്പ് അറിയിച്ചിട്ടില്ല. 2020-21-ലെ ആസ്തി വികസന ഫണ്ടിൽനിന്നും നല്ലൊരു ഭാഗം എന്റെ മണ്ഡലത്തിലെ രണ്ട് താലൂക്കാശുപത്രികളിൽ വെന്റിലേറ്റർ വാങ്ങുന്നതിനടക്കം നേരത്തെതന്നെ നീക്കിവച്ചതുകൊണ്ട് ഈ വർഷം എടുത്തുകൂടാതെ നിർബന്ധമൊന്നുമില്ല. ഇപ്പോൾ നമ്മുടെ അടിയന്തര ആവശ്യം ഈ കാലഘട്ടത്തെ അതിജീവിക്കുകയെന്നതാണ്. ഞാൻ മുമ്പ് സൂചിപ്പിച്ചതുപോലെ,

രോഗവ്യാപനം തടയുന്നതോടൊപ്പം സമ്പദ് ഘടനയിലുണ്ടാക്കിയിരിക്കുന്ന ആഘാതം കാരണം, ഇപ്പോഴത്തെ ബഡ്ജറ്റിലെ എസ്റ്റിമേറ്റ് അനുസരിച്ച് ഉൽപ്പാദനം 3.82 ശതമാനവും റവന്യൂ വരുമാനം 18.75 ശതമാനവും താഴേയ്ക്കു പോകുന്നു. വരുമാനവും ഉൽപ്പാദനവും കുറയുമ്പോഴും നമ്മുടെ റവന്യൂ ചെലവുകൾ വർദ്ധിക്കുകയാണ് ചെയ്യുന്നത്. നമ്മുടെ മൂലധന ചെലവുകൾ വർദ്ധിപ്പിക്കാതിരിക്കാൻ കഴിയുമോ? ഇതൊക്കെ നിർവ്വഹിക്കുവാൻ ഒരു അധിക ടാക്സേഷൻ ഇല്ലാതെയാണ് ബഡ്ജറ്റ് അവതരിപ്പിച്ചിരിക്കുന്നത്. 'കെട്ട' കാലമെന്ന് ഈ കാലഘട്ടത്തെ ചിലർ വിശേഷിപ്പിക്കുന്നുണ്ട്. അങ്ങനെ വിശേഷിപ്പിക്കാൻ പാടില്ല. നമ്മുടെ നാടൊരു ദുർഘട കാലഘട്ടത്തിലൂടെ കടന്നുപോകുമ്പോൾ ഈ പ്രതിസന്ധിയെ അതിജീവിക്കാൻ നേതൃത്വം കൊടുക്കാൻ നിയോഗം ലഭിച്ചവരാണ് സഭയിലെത്തിയിരിക്കുന്ന 140 പേരുമെന്ന ദർശനത്തോടെ നമുക്കിതിനെ നേരിടാൻ കഴിയും. 2018-ലെ മഹാപ്രളയത്തിന്റെ കെടുതികളിൽനിന്നും നമ്മളിന്നും മുക്തരല്ല. വെള്ളം താഴ്ന്നുപോയിട്ടുണ്ടാകാം. പക്ഷെ ആ മഹാപ്രളയം നമ്മുടെ സമ്പദ് ഘടനയിൽ ഏൽപ്പിച്ച ആഘാതങ്ങളിൽനിന്നും മുക്തിനേടാൻ ഇന്നും കഴിഞ്ഞിട്ടില്ല.

റീബിൽഡ് കേരള ഇനീഷ്യേറ്റീവിന്റെ പ്രവൃത്തികൾക്ക് പല തടസ്സവും നേരിടുന്നു. കോവിഡ് തന്നെയാണ് പ്രധാന തടസ്സം. കോവിഡ് മാത്രമല്ല. പല



പ്രവൃത്തികൾക്കും ടെൻഡർ റെസ്പോൺസിലും കോവിഡ് അടക്കം ഇത്തരം കാര്യങ്ങൾകൊണ്ട് വെള്ളപ്പൊക്കത്തിന്റെ, മഹാപ്രളയത്തിന്റെ കെടുതികളിൽനിന്ന് മുക്തിനേടിയിട്ട് നാം ഇന്ന് അഭിമുഖീകരിക്കുന്ന ഈ കെടുതിയെയും അതിജീവിക്കാൻ തക്കവണ്ണം ഈ നാടിനെ സജ്ജമാക്കുക എന്ന വലിയ നിയോഗം നമ്മൾ എല്ലാവരുംകൂടി ഏറ്റെടുക്കുകയാണ്.

കടം എടുക്കുന്നതിനെ കുറിച്ചാണ് ഇവിടെ ആക്ഷേപം.

കടമെടുക്കാതിരിക്കാൻ കഴിയുമോ; വീട്ടിൽ വേണ്ടപ്പട്ട ഒരാൾക്ക് കടുത്ത രോഗം വന്നാൽ, ഭക്ഷണത്തിനും ചികിത്സയ്ക്കും പണമില്ലാത്തൊരു അവസ്ഥ വന്നാൽ, നമ്മുടെ പ്രിയപ്പെട്ടവരെ മരണത്തിന് വിട്ടുകൊടുക്കുമോ; എവിടെനിന്ന് പണമെടുത്താണെങ്കിലും അതിനെ അതിജീവിക്കാനുള്ള ഇച്ഛാശക്തിയോടെയുള്ള പ്രവർത്തനമല്ലേ നമ്മൾ കാഴ്ചവയ്ക്കുന്നത്. കേരളത്തിലെ ഗവൺമെന്റ് അതുതന്നെയാണ് ചെയ്തുകൊണ്ടിരിക്കുന്നത്.

രാഷ്ട്രീയ വിഷയങ്ങളിലേയ്ക്ക് ഞാൻ അധികം കടക്കുന്നില്ല. പക്ഷേ കഴിഞ്ഞ നാളുകളിലും മഹാപ്രളയത്തിന്റെ നാളുകളിലും കഴിഞ്ഞ ഗവൺമെന്റിന്റെ കാലഘട്ടത്തിലും ഉടനീളം കണ്ടത് ഇവിടത്തെ പ്രതിപക്ഷവും ബി.ജെ.പി.-യും പല കാര്യങ്ങളിൽ ഒരേ സമീപനം സ്വീകരിക്കുന്നു എന്നതാണ്. അത് യാദൃശ്ചികമായിരിക്കും, പക്ഷേ ഇന്നിപ്പോൾ ബി.ജെ.പി.-യുടെ പ്രസിഡന്റും

കെ.പി.സി.സി.-യുടെ പ്രസിഡന്റും കെ.എസ്. എന്നറിയപ്പെടുന്നവരാണ്. പല വിഷയങ്ങളിലും യോജിപ്പായതു കൊണ്ടായിരിക്കും ഈ രണ്ട് പാർട്ടികൾക്കും ഒരേ പേരുള്ള അധ്യക്ഷൻമാരെ കിട്ടിയിരിക്കുന്നത്. പല മേഖലകളിലും ഈ വ്യക്തികൾ യോജിപ്പ് പ്രകടിപ്പിച്ചിട്ടുണ്ട്; ശ്രീ. പിണറായി വിജയന്റെ പിതാവിന്റെ തൊഴിൽ സംബന്ധിച്ച് ഒരേ അഭിപ്രായം പറഞ്ഞവരാണ്. അന്തസ്സോടുകൂടിത്തന്നെ അദ്ദേഹം അതേറ്റുടുത്തു. അതിൽ ഞാൻ അഭിമാനിക്കുന്നു എന്ന് ബഹുമാനപ്പെട്ട മുഖ്യമന്ത്രി തന്നെ പറഞ്ഞു. ദേവഗണങ്ങൾ സർക്കാരിനോടൊപ്പമെന്ന് തെരഞ്ഞെടുപ്പ് ദിവസം സഖാവ് പിണറായി വിജയൻ പറഞ്ഞപ്പോൾ അസൂരന്മാർക്കൊപ്പം എങ്ങനെ ദേവന്മാർ നിൽക്കുമെന്ന് ഒരുപോലെ പറഞ്ഞ കെ.എസ്.-മാർ ആണ് കെ.പി.സി.സി.-യുടെയും ബി.ജെ.പി.-യുടെയും അധ്യക്ഷന്മാർ. മാവേലി നാടുവാണിരുന്ന കാലത്തെപ്പറ്റി നമ്മൾ പറയാറുണ്ട്. കള്ളവും ചതിയുമില്ലാത്ത കാലം, എല്ലാവർക്കും ഓണം പിറന്നൊരു കാലം. 'മാവേലി നാടുവാണിരുന്ന കാലം എന്നൊക്കെ വന്നാലും അന്നൊക്കെ അസൂരൻ ദേവന്റെ ശത്രു' എന്ന് അലറുകയാണ് വാമനനും കൂട്ടുകാരും. അതുതന്നെയാണ് കേരളത്തിൽ ഇപ്പോൾ നടന്നുകൊണ്ടിരിക്കുന്നത്. മെയ് 2-ലെ തെരഞ്ഞെടുപ്പ് ഫലംകൂടി കണ്ടിട്ടാണ് എന്റെ നാട്ടിലെ ഒരു ആദ്ധ്യാത്മികാചാര്യൻ... ആദ്ധ്യാത്മികാചാര്യൻ ആയിരിക്കുമ്പോൾത്തന്നെ

മതേതരനായി എങ്ങനെ ജീവിക്കാൻ കഴിയുമെന്ന് ചിന്തകൊണ്ടും വാക്കുകൊണ്ടും പ്രവൃത്തികൊണ്ടും തെളിയിച്ചുകൊടുത്ത, പത്മഭൂഷൻ ഫിലിപ്പോസ് മാർ ക്രിസോസ്റ്റം തിരുമേനി മെയ് 5-നാണ് കാലം ചെയ്തത്. അദ്ദേഹം കാലം ചെയ്യുന്നതിന് മുൻപ് ഉപയോഗിച്ചൊരു വാക്കുണ്ട്. "കമ്മ്യൂണിസ്റ്റുകാർക്ക് ദൈവത്തിൽ വിശ്വാസമുണ്ടോ എന്നെന്നിരിക്കറിയില്ല. എന്നാൽ ദൈവത്തിന് കമ്മ്യൂണിസ്റ്റുകാരെ വലിയ വിശ്വാസമാണ്. അതുകൊണ്ടാണ് ഈ കുറിയകാലത്ത് നാടിനെ നയിക്കാൻ കമ്മ്യൂണിസ്റ്റുകാരെത്തന്നെ നിയോഗിച്ചിരിക്കുന്നത്" . ഈ കാലത്തെയും നമുക്ക് അതിജീവിക്കണം. തെരഞ്ഞെടുപ്പിൽ എൽ.ഡി.എഫ്. ജയിച്ചു, യു.ഡി.എഫ്. തോറ്റു. എന്നാൽ നമ്മുടെ നാട് തോൽക്കാൻ പാടില്ല. ഈ നാടിന്റെ പ്രതിസന്ധി ഘട്ടങ്ങളിൽ നാടിനെ തോൽവിക്ക് വിട്ടുകൊടുക്കാതെ ഒരുമിച്ച് നിന്നുകൊണ്ട് ഈ പ്രതിസന്ധിയെ നേരിടാൻ കഴിയണം. സഹകരണത്തിന്റെ ചില സൂചനകൾ പ്രതിപക്ഷ ഭാഗത്തുനിന്ന് കാണുന്നത് ശുഭദാർശനമാണ്, അത് തുടരണം. പ്രളയ കാലത്ത് അതുണ്ടായില്ല. അതിന്റെ വിശദാംശങ്ങളിലേക്ക് ഞാനിപ്പോൾ കടക്കുന്നില്ല. പല വിഷയങ്ങളിലും നമുക്ക് ഒരുമിച്ച് നിൽക്കാൻ കഴിയണം. വലിയ പ്രതിസന്ധികൾ കഴിഞ്ഞ നാളുകളിൽ നമ്മൾ അഭിമുഖീകരിച്ചതാണ്. തെരഞ്ഞെടുപ്പിൽ എൽ.ഡി.എഫ്.-ന് ഉണ്ടായ വിജയത്തിന്റെ കാരണങ്ങളിലേയ്ക്കൊന്നും വിശദമായി കടക്കാൻ ഇപ്പോൾ

സമയമില്ല. അടിസ്ഥാനപരമായി ജനങ്ങളുടെ അനുഭവങ്ങളാണ് തെരഞ്ഞെടുപ്പിൽ പ്രതിഫലിക്കപ്പെട്ടത്. അതിൽ ഒരു സംശയവും ആർക്കും ഉണ്ടാകേണ്ട കാര്യമില്ല. തെരഞ്ഞെടുപ്പിന് മുൻപായി യു.ഡി.എഫ്.-ന്റെ ഐശ്വര്യ കേരള യാത്രാ കാസർഗോഡ് ജില്ലയിൽനിന്നും ആരംഭിക്കുമ്പോൾ അന്നൊരു പുതിയ നിയോഗം ലഭിച്ച മുൻ മുഖ്യമന്ത്രി ബഹുമാന്യനായ ഉമ്മൻ ചാണ്ടി സാർ ആ ജാഥ ഉദ്ഘാടനം ചെയ്യുകൊണ്ട് രണ്ട് രണ്ടര കൊല്ലമായി ഈ സംസ്ഥാനത്ത് ചർച്ച ചെയ്യപ്പെടാതിരുന്ന ശബരിമല വിഷയം എടുത്തിട്ടു. അതിനുശേഷം കുറേക്കാൾ കഴിഞ്ഞപ്പോൾ പ്രളയം man made disaster ആണെന്നുള്ള പ്രചാരണം എടുത്തിട്ടു. ജനങ്ങളുടെ അനുഭവങ്ങളുടെ മുൻപിൽ ഈ ദുഷ്പ്രചരണങ്ങളൊന്നും ഏശിയില്ല. ജനങ്ങൾ ഇടതുപക്ഷത്തോടൊപ്പംതന്നെ നിൽക്കുകയുണ്ടായി. രാഷ്ട്രീയ വിഷയങ്ങളിൽ നമുക്ക് വിധേയമാകാം. നിലപാടുകളിലെ വ്യത്യസ്തതകൾ നമുക്ക് നിലനിർത്താം. എന്നാൽ നിലനിൽപ്പിനായുള്ള ഇന്നത്തെ ആവശ്യങ്ങളിൽ നമുക്ക് ഭിന്നത മറക്കാം. അത് നാടിന്റെ അതിജീവനത്തിന് അനിവാര്യമാണ്. ഒരുമിച്ചുനിന്ന് ഈ കാലഘട്ടത്തിന്റെ പ്രത്യേകതകളെ അഭിമുഖീകരിക്കാൻ നമുക്ക് ഈ നാട്ടിലെ ജനങ്ങളെ സജ്ജരാക്കാം. അതിന് പ്രതിപക്ഷത്തിന്റെ പിന്തുണയുണ്ടാകണം. ഈ വോട്ട് ഓൺ അക്കൗണ്ടിനെ ഞാൻ പിന്തുണയ്ക്കുന്നു.

ശ്രീ. കെ. പ്രേംകുമാർ: സർ, ഇടതുപക്ഷത്തിന് തുടർ ഭരണം ലഭിച്ച

പതിനഞ്ചാം നിയമസഭയിൽ രണ്ടാം പിണറായി സർക്കാരിന്റെ ഭാഗമായി മാറാൻ എന്ന തെരഞ്ഞെടുത്ത ഒറ്റപ്പാലം മണ്ഡലത്തിലെ ജനങ്ങൾക്ക് ഹൃദയാഭിവാദ്യങ്ങൾ നേരുകയാണ്.

രണ്ട് പ്രധാനപ്പെട്ട നടപടികൾക്കാണ് പതിനഞ്ചാം നിയമസഭയുടെ ഒന്നാം സമ്മേളനം സാക്ഷ്യം വഹിച്ചത്. അതിലൊന്ന്, ബഹുമാനപ്പെട്ട ഗവർണ്ണർ നടത്തിയ നയപ്രഖ്യാപന പ്രസംഗവും അതിന്മേൽ നടന്ന നന്ദിപ്രമേയ ചർച്ചയും അതിന്റെ അംഗീകാരവുമായിരുന്നു. രണ്ടാമത്തെ നടപടി, പുതുക്കിയ ബഡ്ജറ്റ് പ്രസംഗവും അതിനെ തുടർന്നുള്ള ചർച്ചയുമായിരുന്നു. കന്നിയങ്കമെന്ന നിലയിൽ, ഈ നടപടികളെ ആകെ പൂർണ്ണസമയം നിരീക്ഷിക്കാൻ കഴിഞ്ഞ ഒരാളെന്ന നിലയിൽ ഈ രണ്ട് നടപടികളിലും ജനാധിപത്യത്തിന്റെ ഭാഗമായ വിധേയതയോടുകൂടി, സമ്പൂർണ്ണമായ എതിർപ്പാണ് ക്രിയാത്മക പ്രതിപക്ഷം എന്ന് അവകാശപ്പെടുന്നവർ ഇവിടെ നിർവ്വഹിച്ചത് എന്ന് കാണാൻ സാധിക്കും. ഇതിൽ ഏറ്റവും പ്രധാനപ്പെട്ട കാര്യം 'ക്ഷീരമുളളോരകിടിൻ ചുവട്ടിലും ചോരതന്നെ കൊതുകിന് കൗതുകം' എന്ന നിലപാടാണ് പ്രതിപക്ഷത്തിന്റേത് എന്നതാണ്. മുൻപ്രതിപക്ഷ നേതാവ് ബഹുമാനപ്പെട്ട ഹരിപ്പാട് അംഗം ചർച്ച ആരംഭിച്ചതുതന്നെ ബഡ്ജറ്റിനെ എതിർക്കുന്നു എന്നുപറഞ്ഞുകൊണ്ടാണ്. ഒരു

പുതിയ നിർദ്ദേശവും അദ്ദേഹം മുന്നോട്ട് വയ്ക്കുകയുണ്ടായില്ല. അദ്ദേഹം പറഞ്ഞത്, കോവിഡ് നൽകിയ സമ്മാനമാണ് ശ്രീ. പിണറായി സർക്കാർ എന്നാണ്. ആണോ എന്ന് നമ്മുടെ നാട് പരിശോധിക്കുന്നുണ്ട്. ആ പരിശോധനയുടെ ഫലമാണ് നാം കണ്ടത്. അവർ മിറ്റിഗേഷൻ മെത്തേഡ് നടപ്പിലാക്കണമെന്ന് പറഞ്ഞവരാണ്. മുൻ കെ.പി.സി.സി. പ്രസിഡന്റ്, നിലവിലുള്ള എം. പി. പറഞ്ഞത് 30 ഡിഗ്രി സെൽഷ്യസിൽ കൊറോണ വൈറസ് നശിച്ചുപോകും എന്നാണ്. ബഹുമാന്യനായ കൊടുവള്ളി അംഗം പറഞ്ഞത്, മാലിന്യത്തിൽ വളർന്ന കേരളീയർക്ക് കൊറോണ പ്രശ്നമാകില്ല എന്നാണ്. ആ രീതിയല്ല കേരളം സ്വീകരിച്ചത്. അതുകൊണ്ടാണ് ഇന്ന് കേരളം നിലനിൽക്കുന്നത് എന്ന് നമുക്ക് പറയാൻ സാധിക്കും. ഹരിപ്പാട് അംഗം പറഞ്ഞത്, താമരയിൽ വിരിഞ്ഞ വിജയത്തുടർച്ച എന്നാണ്. എന്നാൽ താമരയുടെ തണ്ടോടിച്ച വിജയത്തുടർച്ചയ്ക്കാണ് കേരളം സാക്ഷ്യം വഹിച്ചതെന്ന് നമുക്ക് പറയാൻ സാധിക്കും. എൽ.ഡി.എഫ്. സർക്കാരിനെ വലിച്ച് താഴെയിടുമെന്ന് കേന്ദ്ര ആഭ്യന്തര വകുപ്പുമന്ത്രി പ്രസ്താവിച്ചപ്പോൾ അതിനൊന്നുമുള്ള ശക്തി ആ തടിക്കണ്ടെന്ന് തോന്നുന്നില്ല എന്നുപറഞ്ഞത് കേരളത്തിന്റെ മുഖ്യമന്ത്രി ശ്രീ. പിണറായി വിജയനാണെന്ന് നമ്മുടെ നാടിന് നല്ല ഓർമ്മയുണ്ട്. സംഘപരിവാറിനെ ഭയക്കുന്നതും അവർക്ക് മുന്നിൽ മുട്ടുവീരുന്നതും

കോൺഗ്രസ്സിനാണ്, യു.ഡി.എഫ്.-നാണ് എന്ന് നമുക്ക് കാണാൻ സാധിക്കും. കഴൽപ്പണം ഇടപാട് സംബന്ധിച്ച് പാലക്കാട് അംഗം ഇവിടെ അടിയന്തര പ്രമേയത്തിന് നോട്ടീസ് നൽകുകയുണ്ടായി. ഏത് രാഷ്ട്രീയ പാർട്ടിയാണ് കഴൽപ്പണ ഇടപാടിലെന്ന് ആ നോട്ടീസിൽ പലകുറി നോക്കിയിട്ടും എനിക്ക് കാണാൻ കഴിഞ്ഞില്ല. ഇതെല്ലാം നമ്മുടെ നാട് കാണുന്നുണ്ട്. എ.ഐ.സി.സി.-യുടെ ജനറൽ സെക്രട്ടറി ശ്രീ. ജിതിൻ പ്രസാദ ബി.ജെ.പി.-യിൽ ചേർന്നതാണ് ഇന്നലെയും ഇന്നും മാധ്യമങ്ങളിൽ പ്രധാന വാർത്തയായി കാണുന്നത്. യു.പി.-യിലെ കോൺഗ്രസ്സിന്റെ തലവൻ ശ്രീ. ജിതേന്ദ്ര പ്രസാദയുടെ മകനാണ് എ.ഐ.സി.സി. ജനറൽ സെക്രട്ടറി ജിതിൻ പ്രസാദ. 2008 മുതൽ 2012 വരെയുള്ള ഡോ. മൻമോഹൻ സിംഗ് സർക്കാരിൽ ഏറ്റവും പ്രായംകുറഞ്ഞ സഹമന്ത്രിയായിരുന്നു. ശ്രീ. രാഹുൽ ഗാന്ധിയുടെ അടുപ്പക്കാരൻ കൂടിയാണ് ശ്രീ. ജിതിൻ പ്രസാദ എന്ന് നമുക്ക് കാണാൻ സാധിക്കും. കോൺഗ്രസ് കപ്പലിലെ ക്യാപ്റ്റൻ, കപ്പിത്താൻ കൊല്ലത്ത് കടലിൽ ചാടിയെങ്കിൽ ഓരോരുത്തരായി മുങ്ങുന്ന കപ്പലിൽനിന്ന് ചാടുന്ന കാഴ്ചയാണ് നമുക്കിന്ന് രാജ്യത്താകെ കാണാൻ സാധിക്കുന്നത്. കേരളത്തിൽ കെ.പി.സി.സി.-യുടെ പുതിയ പ്രസിഡന്റ് ഇന്നലെ പറഞ്ഞതായി അറിഞ്ഞത്, 'എനിക്ക് ബി.ജെ.പി.-യിൽ ചേരാൻ അഴീക്കോടൻ രാഘവൻ മന്ദിരത്തിൽനിന്നുള്ള എൻ.ഒ.സി. വേണ്ട' എന്നാണ്. ഏതാനും

മാസംമുൻപ് അദ്ദേഹം പറഞ്ഞത്, 'പല പ്രമുഖ ബി.ജെ.പി. നേതാക്കളും എന്നെ ബന്ധപ്പെടുകയും കാണുകയും ചെയ്തിട്ടുണ്ട്. എനിക്ക് ആ പാർട്ടിയിൽ ചേരണമെന്ന് തോന്നുകയും ഞാൻ ചേരുകയും ചെയ്താൽ നിങ്ങൾക്ക് എന്താണ് പ്രശ്നം' എന്നാണ്. ഇതെല്ലാം കേരളം കാണുന്നുണ്ട്. ഇക്കഴിഞ്ഞ തദ്ദേശഭരണ തെരഞ്ഞെടുപ്പിൽ ഞാൻ താമസിക്കുന്ന വെള്ളിനേഴി പഞ്ചായത്തിൽ ആകെയുള്ള 13 വാർഡിൽ രണ്ടിടത്ത് മാത്രമാണ് കോൺഗ്രസ്സ് കൈപ്പത്തിയിൽ സ്ഥാനാർത്ഥിയെ നിർത്തിയത്. ബാക്കിയുള്ള എല്ലാ വാർഡുകളിലും കോൺഗ്രസ്സ്-ബി.ജെ.പി. സംയുക്ത സ്ഥാനാർത്ഥിയും അവർക്കെതിരായ ഇടത് സ്ഥാനാർത്ഥിയുമായിരുന്നു. 50 ശതമാനത്തിലധികം വോട്ടുവാങ്ങി അവിടെ ഇടതുപക്ഷത്തിന്റെ നേതൃത്വത്തിലുള്ള ഭരണസമിതി അധികാരത്തിൽവന്നു. വെള്ളിനേഴിയിൽ മാത്രമല്ല, പൂക്കോട്ടുകാവിലും ഇതാണുണ്ടായത് എന്ന് നമുക്ക് കാണാൻ സാധിക്കും. ബഹുമാനപ്പെട്ട പ്രതിപക്ഷനേതാവിന് സംശയമുണ്ടെങ്കിൽ ബഹുമാനപ്പെട്ട പാലക്കാട് അംഗത്തെ അതിന് ചുമതലപ്പെടുത്താവുന്നതാണ് എന്നുകൂടി ഈ സന്ദർഭത്തിൽ ഓർമ്മിപ്പിക്കുകയാണ്.

കോവിഡിന്റെ രണ്ടാം തരംഗത്തിൽ ഒരു നയാപൈസയുടെ പാക്കേജ് കോൺഗ്രസ് ഭരിക്കുന്ന ഏതെങ്കിലും സംസ്ഥാനങ്ങൾ പ്രഖ്യാപിച്ചോ; ഇവിടെ വിശദീകരിക്കാൻ തയ്യാറാകേണ്ടതുണ്ട്. അറിയാൻ അതിയായ ആഗ്രഹമുണ്ട്



എന്ന് ഈ സന്ദർഭത്തിൽ സൂചിപ്പിക്കുകയാണ്. ബഹുമാനപ്പെട്ട പ്രതിപക്ഷനേതാവ് വിലക്കയറ്റം പിടിച്ചനിർത്താൻ സംസ്ഥാന സർക്കാരുകൾ സ്വീകരിക്കേണ്ട നടപടികളെ സംബന്ധിച്ചും അതിൽ ദേശീയ പാർട്ടിയായ കോൺഗ്രസ്സും ആ പാർട്ടിയുടെ പ്രധാനപ്പെട്ട നേതാവായ ശ്രീമതി സോണിയ ഗാന്ധിയും കോൺഗ്രസ് ഭരിക്കുന്ന സംസ്ഥാനങ്ങൾക്ക് സംസ്ഥാനങ്ങളുടെ നികുതി കുറയ്ക്കാനുള്ള നിർദ്ദേശം നൽകിയതിനെക്കുറിച്ചും ഇവിടെ സവിസ്തരം പ്രതിപാദിക്കുകയുണ്ടായി. കേരളത്തിൽ 30.8 ശതമാനമാണ് സംസ്ഥാന സർക്കാരിന്റെ നികുതിയെങ്കിൽ കോൺഗ്രസ് ഭരിക്കുന്ന രാജസ്ഥാനിൽ അത് 36 ശതമാനമാണ്. 30.8 ശതമാനമാണോ 36 ശതമാനമാണോ വലുതെന്ന് നമ്മുടെ നാട് വിലയിരുത്തുകയാണ്.

ബഹുമാനപ്പെട്ട മുവാറ്റുപുഴ അംഗം ചർച്ചയുടെ ഭാഗമായി ഇവിടെ സൂചിപ്പിച്ചത്, പ്രത്യയശാസ്ത്ര പിടിവാശി വിടണമെന്നാണ്. ഞങ്ങളുടെ നിലപാടും, പ്രത്യയശാസ്ത്രവുമാണ് ഭരണത്തുടർച്ചയിലേയ്ക്ക് ഞങ്ങളെ നയിച്ചതെന്ന് ഞങ്ങൾക്ക് ഉറപ്പുണ്ട്. അങ്കമാലി അംഗം പറയുകയാണ്, പണം കൊടുക്കാനുള്ളത് കൊടുക്കാനുള്ള പാക്കേജാണെന്നാണ് സൂചിപ്പിച്ചത്. ബഹുമാനപ്പെട്ട കണ്ടറ അംഗം ഈ ബഡ്ജറ്റ് തട്ടിപ്പാണെന്ന് പറയുന്നു. 67 പേജുള്ള 124 പോയിന്റുള്ള ഈ പുതുകിയ ബഡ്ജറ്റ് പ്രസംഗം കേരളത്തിലെ രണ്ട് പ്രധാനപ്പെട്ട പ്രശ്നങ്ങളെ

ചൂണ്ടിക്കാണിക്കുന്നു. ഒന്ന്, ഇന്ന് കേരളം നേരിടുന്ന പ്രധാനപ്പെട്ട വെല്ലുവിളി, കുറഞ്ഞ മൂലധന നിക്ഷേപ സമാഹരണമാണ്. രണ്ടാമത്തെ പ്രശ്നം, തൊഴിലില്ലായ്മയും തൊഴിലിന്റെ ദൗർലഭ്യവുമാണ്, Unemployment and Under employment. ഇത്രമാത്രം വസ്തുതാപരമായി ഒരു നാടിന്റെ വെല്ലുവിളിയെ വിലയിരുത്തിയ മറ്റൊരു ബഡ്ജറ്റ് ഉണ്ടോ? ഒന്നാമത്തെ പ്രശ്നത്തിന്റെ പരിഹാരമായി കിഫ്ബിയെ കാണുന്നു. രണ്ടാമത്തെ പ്രശ്നത്തിന്റെ പരിഹാരമായി ഉന്നതവിദ്യാഭ്യാസ മേഖലയും വിവരസാങ്കേതിക മേഖലയുമായി ബന്ധിപ്പിച്ച് മികവിന്റെ കേന്ദ്രങ്ങളുണ്ടാക്കി കുടുംബശ്രീയെക്കൂടി സഹകരിപ്പിച്ച്, കേരളത്തിൽ തൊഴിൽ നൽകാനുള്ള പദ്ധതി മുന്നോട്ട് വയ്ക്കുന്നു. ആരോഗ്യ സാമൂഹിക സാമ്പത്തിക വെല്ലുവിളികളെ നേരിടാൻ 20,000 കോടി രൂപയുടെ രണ്ടാം കോവിഡ് പാക്കേജ്, എതിർപ്പാണ് യു.ഡി.എഫ്.-ന്; നേരിട്ട് പണം കയ്യിലെത്തിക്കാൻ 8900 കോടി രൂപ, എതിർപ്പാണ് യു.ഡി.എഫ്.-ന്; പേജ് 15, പാർഗ്രാഫ് 21 മൂന്ന് കോടി രൂപ ചെലവിൽ എല്ലാ സി.എച്ച്.സി., താലൂക്ക്, ജില്ലാ-ജനറൽ ആശുപത്രികളിലും 10 ബെഡ്ഡുകൾ വീതമുള്ള ഐസൊലേഷൻ വാർഡ് സ്ഥാപിക്കാൻ ഉദ്ദേശിക്കുന്നു, എതിർപ്പാണ് യു.ഡി.എഫ്.-ന്. മൂന്നാം തരംഗം പ്രതീക്ഷിക്കുന്ന സാഹചര്യത്തിൽ പീഡിയാട്രിക് ഐ.സി.യു. വാർഡ് നിർമ്മിക്കാൻ പ്രാരംഭഘട്ടമായി 25 കോടി... എതിർപ്പാണ് യു.ഡി.എഫ്.-ന്.

ഗുരുതരമായ കോവിഡ് രോഗികളുടെ ചികിത്സയ്ക്ക് ഏറ്റവും അത്യാവശ്യമുള്ള ഓക്സിജൻ ലഭ്യമാക്കാൻ 150 മെട്രിക് ടൺ ശേഷിയുള്ള ഒരു ലിക്വിഡ് മെഡിക്കൽ ഓക്സിജൻ പ്ലാന്റ് ലഭ്യമാക്കാൻ ഉദ്ദേശിക്കുന്നു. അതും എതിർപ്പാണ് യു.ഡി.എഫ്.-ന്.

ശ്രീ. പി. സി. വിഷ്ണുനാഥ്: സർ, പോയിന്റ് ഓഫ് ഓർഡർ. ബഹുമാനപ്പെട്ട അംഗം ഇവിടെ പറഞ്ഞത്, 3 കോടി രൂപ ചെലവിൽ 10 ബെഡ്ഡുകൾ വീതമുള്ള ഐസൊലേഷൻ വാർഡുകൾ കൊണ്ടുവരുന്നതിൽ യു.ഡി.എഫ്.-ന് എതിർപ്പാണെന്നാണ്. ഇങ്ങനെ ചെയ്യരുത്, പ്രതിപക്ഷ നേതാവിനോട് മുഖ്യമന്ത്രിയും, ധനകാര്യ വകുപ്പുമന്ത്രിയും ഇക്കാര്യം പറഞ്ഞപ്പോൾ ഞങ്ങളുടെ സമ്മതം അറിയിക്കുകയും, എം.എൽ.എ.-മാരുടെ ആസ്തിവികസനഫണ്ടിൽ നിന്നും 4 കോടി രൂപ എടുക്കുന്നതിന് പ്രതിപക്ഷ നേതാവ് സമ്മതം പറഞ്ഞതിനുശേഷം എതിർപ്പാണെന്ന് പച്ചക്കള്ളം പറയുന്നത് സെക്ഷൻ 307 പ്രകാരം എക്സ്പഞ്ച് ചെയ്യണം.

മി. ചെയർമാൻ: അത് പരിശോധിക്കാം\*.

ശ്രീ. കെ. പ്രേംകുമാർ: സർ, .....നിങ്ങൾ ബഡ്ജറ്റ് എതിർക്കുന്നുവെന്നാണ് പറയുന്നത്, ഈ ബഡ്ജറ്റിനെ ഭാഗികമായി എതിർക്കുന്നുവെന്നല്ല, ഈ ബഡ്ജറ്റിലെ ഇന്ന നിർദ്ദേശത്തോട് വിയോജിപ്പുണ്ടെന്നല്ല. സൗജന്യവാക്സിൻ

\* ബഹുമാനപ്പെട്ട സഭാംഗങ്ങളുടെ ഉത്തരവിൻപ്രകാരം (ഫ.നം.9402/ഇ.ബി./2021/നി.സെ. തീയതി 11-6-2021) സഭാരേഖകളിൽ നിലനിർത്തി.

വാങ്ങി നൽകാൻ 1000 കോടി രൂപയും അനുബന്ധ ഉപകരണങ്ങൾ വാങ്ങുന്നതിന് 500 കോടിയും... അതിന് എതിർപ്പ്. ആതുരശുശ്രൂഷയുമായി ബന്ധപ്പെട്ട ഉൽപ്പന്നങ്ങളും ഉപകരണങ്ങളും നിർമ്മിക്കുന്നതിന് 10 കോടി രൂപ... അതിന് എതിർപ്പ്. തൊഴിൽ സംരംഭങ്ങൾക്കുള്ള വായ്പ പദ്ധതിക്ക് 1600 കോടി രൂപ... അതിന് എതിർപ്പ്. കുടുംബശ്രീ അയൽക്കൂട്ടങ്ങൾക്ക് വായ്പ നൽകാൻ 1000 കോടി രൂപ... അതിന് എതിർപ്പ്. ഇതെല്ലാമാണ് ഈ ബഡ്ജറ്റിലെ നിർദ്ദേശങ്ങൾ. ഈ നിർദ്ദേശങ്ങളെ അംഗീകരിക്കുകയല്ല, ഭാഗികമായി പിൻതുണയ്ക്കുകയല്ല, ഇവിടെ സുഭിക്ഷ കേരളത്തിന്റെ ഭാഗമായി വലിയ ഉൽപ്പാദനം വാങ്ങാനും വിപണനം നടത്താനും കഴിയാത്ത സ്ഥിതി, കേടുകൂടാതെ സൂക്ഷിക്കാനാവുന്ന ഗോഡൗണുകളുടെ കുറവ്, മാർക്കറ്റിംഗ് ശൃംഖലകളുടെ കുറവ്, ഇവ പരിഹരിക്കാൻ 10 കോടി രൂപ... അതിന് എതിർപ്പ്. തൊഴിലുറപ്പ് പദ്ധതിക്ക് 7.5 കോടി രൂപയുടെ ലേബർ ബഡ്ജറ്റിന് കേന്ദ്രം അനുമതി നൽകി. 12 കോടി രൂപയുടെ തൊഴിൽ ദിനങ്ങൾ സൃഷ്ടിക്കാൻ നടപടി സ്വീകരിക്കും, അതിനും എതിർപ്പ്. കുട്ടികളുടെ മാനസിക സംഘർഷം ലഘൂകരിക്കാനുള്ള പരിപാടിക്ക് വിദഗ്ദ്ധ സമിതിയെ നിയോഗിക്കുന്നതിന് എതിർപ്പ്. കുട്ടികൾക്കും രക്ഷകർത്താക്കൾക്കും മാനസിക പ്രശ്നങ്ങൾ ഉള്ളവർക്കുമുള്ള ആരോഗ്യപ്രശ്നങ്ങൾ പരിഹരിക്കുന്ന ഓൺലൈൻ കൗൺസിലിംഗിന് എതിർപ്പ്. ഉന്നതവിദ്യാഭ്യാസ സംവിധാനത്തെ

പരിശോധിച്ചു പുനഃസംഘടനത്തിനുള്ള റിപ്പോർട്ട് സമർപ്പിക്കാൻ ഉന്നതാധികാരമുള്ള കമ്മീഷനെ നിയോഗിക്കുന്നതിന് എതിർപ്പ്. ശ്രീനാരായണഗുരു ഓപ്പൺ സർവ്വകലാശാലയുടെ അടിസ്ഥാന സൗകര്യ വികസനത്തിന് 10 കോടി രൂപ, നിങ്ങൾ സൂചിപ്പിച്ചോ? ഇതാണ് ഈ ബഡ്ജറ്റ്, നോളജ് ഇക്കോണമി മിഷൻ, അതിന്റെ ഭാഗമായുള്ള നോളജ് ഇക്കോണമി ഫണ്ട് 200 കോടി രൂപയിൽ നിന്നും 300 കോടി രൂപയാക്കി ഉയർത്തുന്നതിന് എതിർപ്പ്. ഇവിടെ പ്രധാനമായും പറഞ്ഞത് അലോപ്പതി ചികിത്സ മാത്രമാണെന്നാണല്ലോ; ഈ ബഡ്ജറ്റിലുണ്ട്, പേജ് 48, 49 പാരഗ്രാഫ് 81, ആയുഷ് വകുപ്പ് മുഖേന പ്രതിരോധശേഷി വർദ്ധിപ്പിക്കാനും കോവിഡാനന്തര ചികിത്സയ്ക്കായുള്ള പാക്കേജ്, അതിനും എതിർപ്പ്. 20 കോടി രൂപയാണ് അതിന് മാറ്റി വെച്ചിട്ടുള്ളത്. ടൂറിസം മേഖലയ്ക്ക് ശക്തമായ ഊന്നൽ, പുനരുജ്ജീവന പാക്കേജിന് 30 കോടി രൂപ... അതിന് എതിർപ്പ്. നോർക്ക സെൽഫ് എംപ്ലോയ്മെന്റ് സ്കീം, പ്രവാസികളുടെ പ്രശ്നമാണ്, 1000 കോടി രൂപയുടെ വായ്പ. അതിനും എതിർപ്പ്. ഗാർഹികജോലികളിൽ കാഠിന്യം കുറയ്ക്കാനുള്ള സ്റ്റാർട്ട് കിച്ചൺ പദ്ധതിക്ക് 5 കോടി രൂപ... അതിന് എതിർപ്പ്. അച്ഛനും അമ്മയുമില്ലാത്ത കുട്ടികളെ സംരക്ഷിക്കുന്നതിനുള്ള പാക്കേജിന് എതിർപ്പ്. പ്രിയമുള്ള സഭാംഗങ്ങളേ, ഈ ബഡ്ജറ്റിന്റെ യാഥാർത്ഥ്യബോധത്തെ കാലാനുസൃതവും

സമയോചിതവുമായിട്ടുള്ള, നമ്മുടെ നാടിന് മുന്നോട്ട് നീങ്ങാനുള്ള, എല്ലാ അർത്ഥത്തിലുമുള്ള ദിശാപൂർണ്ണമായ ഈ ബഡ്ജറ്റിനെ, വോട്ട് ഓൺ അക്കൗണ്ടിനെ പൂർണ്ണമായും പിൻതുണച്ചുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ഡോ. സുജിത് വിജയൻപിള്ള: സർ, കരിമണ്ണിന്റേയും കയറിന്റേയും നാടായ ചവറയുടെ പ്രതിനിധിയാണ് ഞാൻ. അഴകത്ത് പത്മനാഭകുറുപ്പം, പുളിമാന പരമേശ്വരൻ പിള്ളയും, സി.എൻ. ശ്രീകണ്ഠൻ നായരും, ഒ.എൻ.വി.-യും, വി. സാംബശിവനും എഴുതിയും പാടിയും കഥപറഞ്ഞും പുകഴ് പെറ്റു നാട്, കഥകളിയിൽ പെൺപെരുമ ആടിത്തീർത്ത ചവറ പാറുക്കുട്ടിയുടെ നാട്. കെ.പി.എ.സി.-യുടെ 'നിങ്ങളെന്നെ കമ്മ്യൂണിസ്റ്റാക്കി' എന്ന നാടകം ആയിരങ്ങളുടെ മുന്നിൽ ആദ്യമായി അരങ്ങേറിയ നാട്. എൻ. ശ്രീകണ്ഠൻ നായരും, കണ്ണനോട്ടത്ത് ജനാർദ്ദനൻ നായരും, ബേബി ജോണും തൊഴിലെടുത്തവന്റെ സംഘഗാനം പാടിയ നാട്. സ്വാതന്ത്ര്യസമരസേനാനി കവളത്ത് ശങ്കുപിള്ളയുടെ നാട്, ആ ചവറയിൽ നിന്നാണ് എന്റെ അച്ഛൻ എൻ. വിജയൻപിള്ള ഇടതുപക്ഷ മുന്നണിയുടെ പ്രതിനിധിയായി 14-ാം കേരള നിയമസഭയിൽ എത്തിയത്. നവകേരള വികസന സങ്കല്പങ്ങളെ ചേർത്ത് പിടിച്ചു വല്ലാത്ത തിടുക്കത്തോടെ ഇടതുപക്ഷ ഗവൺമെന്റിനോടൊപ്പം

നിന്നുകൊണ്ട് നിരവധി വികസന പ്രവർത്തനങ്ങൾ ചെയ്ത് തീർത്തു. അവസാന നിശ്ചാസത്തിന് മുൻപും വികസന പുരോഗതി മുറിഞ്ഞ വാക്കുകളിൽ അന്വേഷിച്ച് നമ്മെവിട്ട് പിരിഞ്ഞുപോയ എന്റെ അച്ഛന്റെ ഓർമ്മകളെ സാക്ഷി നിർത്തി ഈ ജനകീയ ബഡ്ജറ്റിനെ ഞാൻ സ്വാഗതം ചെയ്യുന്നു, വോട്ട് ഓൺ അക്കൗണ്ടിനെ പിൻതാങ്ങുന്നു.

ജനാധിപത്യത്തിന്റെ ഈ ശ്രീകോവിലിൽ എനിക്ക് അവസരം തന്ന ചവറയിലെ എന്റെ പ്രിയപ്പെട്ട ജനങ്ങളോട് ഒരായിരം നന്ദി അറിയിക്കുകയാണ്. 1957 ഏപ്രിൽ 5-ന് ലോകത്തിൽ ആദ്യമായി ബാലറ്റിലൂടെ കമ്മ്യൂണിസ്റ്റ് പാർട്ടി അധികാരത്തിലെത്തിയ നാടാണ് കേരളം. നവോത്ഥാന മൂല്യങ്ങൾ അടിത്തറയാക്കി അഭിമാനബോധമുള്ള ജനതയായി വളർന്ന ചരിത്രമാണ് നമുക്കുള്ളത്. ഇതുവരെ നാം ആർജ്ജിച്ച എല്ലാ പുരോഗതിക്കും നിദാനം ഇടവേളകളിൽ അധികാരത്തിലെത്തിയ ഇടതുപക്ഷ ഗവൺമെന്റിന്റെ നയങ്ങളാണെന്നുള്ളത് ചരിത്രം പഠിക്കുന്ന ഒരു രാഷ്ട്രീയ വിദ്യാർത്ഥിയായ എന്റേയും പാഠങ്ങളാണ്. 1957-ലെ ഗവൺമെന്റിന്റെ ആദ്യ ഉത്തരവ് എല്ലാ മരണശിക്ഷകളും ഇളവ് ചെയ്തുകൊണ്ടായിരുന്നു. അങ്ങനെ വധശിക്ഷയിൽ നിന്നും ഇളവ് ലഭിച്ച ആളായിരുന്നു കെ.പി.എ.സി.-യുടെ അമരക്കാരൻ കൂടിയായ എന്റെ അയൽ വീട്ടിലെ കോടാകുളങ്ങര വാസുപിള്ള. ഏപ്രിൽ 27-ന്, ആദ്യ

നിയമസഭാ സമ്മേളനം ആരംഭിക്കാനിരിക്കെ ഏപ്രിൽ 11-ന് കുടിയൊഴിപ്പിക്കൽ നിരോധനം ഓർഡിനൻസായി ഇറക്കിയാണ് ഭൂപരിഷ്കരണ നിയമ നടപടികൾക്ക് തുടക്കം കുറിച്ചത്. എല്ലാത്തരം ഒഴിപ്പിക്കലും നിരോധിച്ച ഉത്തരവനുസരിച്ച് തലേന്ന് വരെ കിടന്നുറങ്ങിയ ഭൂമിയിൽ നിന്നും ആർക്കും ആരേയും ഇറക്കിവിടാൻ സാധിക്കുകയില്ലെന്ന വിപ്ലവകരമായ മാറ്റമാണ് വന്നത്. ചരിത്രം സൃഷ്ടിച്ച വിദ്യാഭ്യാസ ബിൽ കൂടിയായപ്പോൾ നവകേരളത്തിന്റെ അടിസ്ഥാന ശിലയും പാകി. പിന്നീട് 1967-ൽ വന്ന ഇ.എം.എസ്. ഗവൺമെന്റ് 1957-ന്റെ തുടർച്ചയായി നടപ്പിലാക്കിയ പുരോഗമന നയങ്ങൾ, നായനാർ സർക്കാരിന്റെ 1987-ലെ സാക്ഷരതാ പ്രസ്ഥാനം, 1996-ലെ ജനകീയാസൂത്രണം, 2006-ൽ ശ്രീ. വി.എസ്. അച്ചുതാനന്ദൻ സർക്കാരിന്റെ കുടുംബശ്രീ ശാക്തീകരണം, അധികാര വികേന്ദ്രീകരണത്തിൽ 50 ശതമാനം സ്ത്രീ സംവരണം തുടങ്ങി എത്രയോ പുരോഗമന നയങ്ങൾ മികച്ച ഉദാഹരണങ്ങളായി നമ്മുടെ മുൻപിൽ ഉണ്ട്. എന്നാൽ ദൗർഭാഗ്യവശാൽ ഇടയ്ക്കിടെ ഉണ്ടാകുന്ന ഭരണമാറ്റം, ഇടതുപക്ഷം മുന്നോട്ട് വച്ച ജനപക്ഷ ബദലിന് സുഗമമായ ഒഴുക്കിനെ തടസ്സപ്പെടുത്തിക്കൊണ്ടേയിരുന്നു. ചരിത്രത്തിലെ ആ ദശാസന്ധിയാണ് ഈ കഴിഞ്ഞ മെയ് 2-ന് നാം മറികടന്നത്. ഇടതുപക്ഷ ഭരണത്തിന് തുടർച്ചയാകുന്നു, ആ അപൂർവ്വതയുണ്ടാക്കുന്ന ഈ നിയമസഭയിൽ എനിക്ക് അംഗമാകാൻ



കഴിഞ്ഞതിലുള്ള അഭിമാനം ഒട്ടും മറച്ചുവയ്ക്കുന്നില്ല. പ്രതിസന്ധികളെ സാധ്യതകളാക്കിക്കൊണ്ടാണ് കഴിഞ്ഞ ഇടതുപക്ഷ ഭരണം മുന്നോട്ട് കുതിച്ചത്. കേരളത്തിന്റെ അടിസ്ഥാന വികസന മേഖലകളിലെല്ലാം വമ്പിച്ച മാറ്റങ്ങൾ നേരിട്ടറിഞ്ഞു. ആരോഗ്യമുള്ള ജനതയെ വാർത്തെടുക്കുവാൻ ഏറ്റവും അനിവാര്യം ആരോഗ്യവും വിദ്യാഭ്യാസവുമാണെന്ന അടിസ്ഥാന തത്വം മനസ്സിലാക്കാൻ ശ്രമിച്ചത്, ജനങ്ങൾ അഭിമാനപൂർവ്വം അത് സ്വീകരിക്കുകയുമുണ്ടായി. ഒരു പാൻഡമിക് എമർജൻസിയിൽ ലോകമെമ്പാടും വിറങ്ങലിച്ച് നിന്നപ്പോൾ അക്ഷോഭ്യമായ നേതൃത്വത്തിന് കീഴിൽ കേരള ജനത ഒന്നായിമാറിയ കാഴ്ചയാണ് നാം കണ്ടത്. സ്വന്തം ജീവൻ കൊണ്ട് തൊട്ടറിഞ്ഞ ക്ഷേമ പ്രവർത്തനങ്ങൾ ജനതയെ ഒന്നാകെ, ഇടതുപക്ഷ ബോധത്തിന്റെ കുടക്കീഴിലാക്കി. ഏറ്റവും വലിയ നേട്ടം പോസിറ്റീവായ രാഷ്ട്രീയ വികസന സാംസ്കാരം കേരളത്തിൽ രൂപപ്പെടുത്താനായി എന്നതാണ്. വർഗ്ഗീയതയ്ക്കെതിരെയുള്ള കേരളത്തിന്റെ മുന്നറിയിപ്പാണ് ഈ തെരഞ്ഞെടുപ്പ് ഫലം. മറ്റെന്തിനേക്കാളും ജാതി-മത വർഗ്ഗീയതയെ പരിപോഷിപ്പിക്കുന്ന നാടല്ല കേരളമെന്ന് ഒരിക്കൽകൂടി തെളിയിച്ചു, ഇതൊരു പി.ആർ. വർക്ക് തന്നെയാണ്. ജനങ്ങൾ സ്വന്തം നാടിന്റെ മാറ്റം തിരിച്ചറിഞ്ഞ്, ജനങ്ങളാൽ ജനങ്ങളെക്കൊണ്ട് ജനങ്ങൾക്കുവേണ്ടി ചെയ്ത അത്യുഗ്രൻ പി.ആർ. വർക്ക്. കേരളം തുടർഭരണത്തിന് വഴങ്ങിക്കൊടുത്ത

ശീലമില്ല, എല്ലാ പ്രവചനങ്ങളേയും അട്ടിമറിച്ചാണ് ഇടതുപക്ഷം 99 സീറ്റിലെത്തിയത്. കേരളത്തിന്റെ കടുത്ത പ്രതിസന്ധികളും പരിമിതികളും മറികടക്കുവാനുള്ള ധനതത്വ ശാസ്ത്രത്തിന്റെ പുതിയ സാധ്യതകളെ പരീക്ഷിക്കുന്നതാണ് ഈ ബഡ്ജറ്റ്. കേരളത്തിന്റെ പ്രതീക്ഷകൾക്ക് പ്രത്യാശ നിറയുന്ന സമ്പൂർണ്ണ ബഡ്ജറ്റിന്റെ അനുബന്ധമായി അവതരിപ്പിച്ച ഈ ബഡ്ജറ്റ് ഭാവനാപൂർണ്ണവും യാഥാർത്ഥ്യവുമായി ഏറ്റവും അടുത്ത് നിൽക്കുന്നതുമാണ്. കോവിഡ് 19-ന്റെ രണ്ടാം തരംഗത്തിന്റെ തീവ്രത കുറയ്ക്കാൻ കേരളം ഒറ്റക്കെട്ടായിട്ടാണ് നേരിടുന്നത്. ആരോഗ്യപ്രവർത്തകർക്കൊപ്പം പോലീസും ഒപ്പം എത്രയോ സന്നദ്ധസംഘടനകളുമാണ് ഒപ്പമുള്ളത്. ചവറ കെ.എം.എം.എൽ. 5 കോടി രൂപ ചെലവഴിച്ച് 1000 ഓക്സിജൻ ബെഡ്ഡുകളാണ് തയ്യാറാക്കിയിരിക്കുന്നത്. നിരവധി ജീവനുകളാണ് ഇവിടെ സംരക്ഷിക്കപ്പെട്ടത്. നാടുമുഴുവൻ ഇതുപോലെ എത്രയോ മാതൃകകൾ നാം കാണിക്കാം. ഈ ബഡ്ജറ്റിൽ നാം ശ്രദ്ധിച്ചാൽ ആരോഗ്യ സംവിധാനം സജ്ജമാക്കാൻ ആറിന പരിപാടികളാണ് ഉൾപ്പെടുത്തിയിരിക്കുന്നത്. എല്ലാ സി.എച്ച്.സി., ജില്ലാ, ജനറൽ ആശുപത്രികളും 10 കിടക്കകൾ വീതമുള്ള ഐസൊലേഷൻ കിടക്കകൾ ഒരുക്കുകയാണ്. എല്ലാ ആശുപത്രികളും അനുബന്ധ നിയന്ത്രിക്കുന്ന ഓട്ടോക്ലേവ് മെഷീനുകളുള്ള CSSD (Central Sterile Supply Department) ആയി മാറുന്നു.

അപകടകരമായ പകർച്ച വ്യാധികളെ നിയന്ത്രിക്കാൻ മെഡിക്കൽ കോളേജുകളിലെല്ലാം ഐസൊലേഷൻ വാർഡുകൾ നിർമ്മിക്കുന്നു. ആരോഗ്യ വിദഗ്ദ്ധർ പറയുന്ന മൂന്നാം തരംഗം പ്രതീക്ഷിച്ച് പീഡിയാട്രിക് ഐ.സി.യു. കിടക്കകളുടെ എണ്ണം വർദ്ധിപ്പിക്കുകയാണ്. എല്ലാപേർക്കും വാക്സിൻ സൗജന്യമായി നൽകാൻ തീരുമാനിച്ചു. കോവിഡ് ചികിത്സയ്ക്ക് ആവശ്യമായ ഓക്സിജൻ 150 മെട്രിക് ടൺ ശേഷിയുള്ള പ്ലാന്റും അനുബന്ധ സൗകര്യങ്ങളും ഒരുക്കുകയാണ്. ആരോഗ്യമേഖലയിലെ മികവ് നിലനിർത്താൻ സെന്റർ ഫോർ ഡിസീസ് കൺട്രോൾ മാതൃകയിൽ ഒരു സ്ഥാപനം നിലവിൽ വരുന്നു. എനിക്ക് ഈ അവസരത്തിൽ സൂചിപ്പിക്കാനുള്ളത്, നമ്മുടെ ആരോഗ്യപ്രവർത്തകർക്ക് നേരെയും സ്ഥാപനങ്ങൾക്ക് നേരെയും അടിക്കടി ഉണ്ടാകുന്ന അക്രമങ്ങൾക്കെതിരെ ക്ലിനിക്കൽ എസ്റ്റാബ്ലിഷ്മെന്റ് ആക്ട് അനുസരിച്ച് പോലീസ് കേസെടുക്കാൻ പലപ്പോഴും വിമുഖത കാണിക്കുന്നതായി കണ്ടുവരുന്നു. ഇതിന് നിങ്ങൾ എല്ലാപേരുടേയും ശ്രദ്ധക്ഷണിക്കുകയാണ്. പറ്റുമെങ്കിൽ ഹോസ്പിറ്റലുകളെ സ്പെഷ്യൽ സോണുകളായി പ്രഖ്യാപിച്ചുകൊണ്ട്, സി.ഐ.എസ്.എഫ്. മാതൃകയിലുള്ള സെക്യൂരിറ്റി സിസ്റ്റം പരിഗണിക്കാവുന്നതാണ്. നേരത്തെ ബഹുമാനപ്പെട്ട പെരുമ്പാവൂർ അംഗം സൂചിപ്പിച്ചതുപോലെ, നമ്മുടെ ആരോഗ്യപ്രവർത്തകരെല്ലാം നിരവധി പ്രശ്നങ്ങൾ

നേരിട്ടുകൊണ്ടാണ് മുന്നോട്ട് പോകുന്നത്, കൊറോണാകാലത്ത് നിരവധിപേരുടെ ജീവൻ നഷ്ടപ്പെട്ടു. അവരുടെ കാര്യം പ്രത്യേകം പരിഗണിക്കണമെന്നാണ്, ഖണ്ഡിക 28-ൽ പറയുന്നുണ്ട്... അതനുസരിച്ച് വേണ്ട നടപടികൾ എടുക്കണമെന്ന് ഈ അവസരത്തിൽ ഓർമ്മിപ്പിക്കുകയാണ്. ഏറ്റവും ആശ്വാസമായി തോന്നുന്ന മറ്റൊരു കാര്യം തീരദേശ സംരക്ഷണത്തിന് നൽകുന്ന പ്രാമുഖ്യമാണ്. 11,000 കോടി രൂപയാണ് ഇതിനായി മാറ്റിവെച്ചിരിക്കുന്നത്. എന്റെ മണ്ഡലത്തിലെ ഒരു വശം മുഴുവൻ തീരപ്രദേശമാണ്, ദുർബലവുമാണ്. കടലാക്രമണം ശക്തികളുടേതല്ല മുതൽ വെള്ളനാശിതത്ത് വരെ വമ്പിച്ച നാശനഷ്ടമാണ് ഉണ്ടാക്കുന്നത്. ദുർബലമായ ഇത്തരം പ്രദേശങ്ങളുടെ ഘടനയ്ക്ക് അനുസൃതമായി സാങ്കേതിക മാർഗ്ഗങ്ങളുടെ സഹായത്തോടെ ടെട്രാപോഡുകളും, ഡയഫ്രം മതിലുകളും നിർമ്മിക്കാനുള്ള പദ്ധതി ആശ്വാസകരമാണ്. തീരദേശ പാതയുടെ നിർമ്മാണം വേഗത്തിലാക്കണം.

കൃഷിക്ക് നൽകിയിരിക്കുന്ന പരിഗണന, പഴവർഗ്ഗങ്ങൾ മൂല്യവർദ്ധിത ഉൽപ്പന്നങ്ങളാക്കി വ്യാവസായിക ആവശ്യങ്ങൾക്ക് ഉപയോഗിക്കുമെന്ന പ്രഖ്യാപനം, പ്രളയത്തെ നേരിടാൻ നദികളും ജലാശയങ്ങളും സജ്ജമാക്കുമെന്ന പ്രഖ്യാപനം, തദ്ദേശ സ്ഥാപനങ്ങൾക്കും കുടുംബശ്രീകൾക്കും നൽകുന്ന പ്രാധാന്യം തുടങ്ങിയവയെല്ലാം വലിയ മാറ്റങ്ങളാണ് സാധാരണക്കാർക്കിടയിൽ സൃഷ്ടിക്കാൻ

പോകുന്നത്. പൊതുവിദ്യാഭ്യാസ രംഗത്തും ഉന്നതവിദ്യാഭ്യാസ രംഗത്തും തൊഴിൽ സാധ്യതാ രംഗത്തും നൈപുണ്യം വികസിപ്പിക്കാനുള്ള സാധ്യതകളെക്കുറിച്ച് സൂചിപ്പിക്കുന്നത് അഭ്യസ്തവിദ്യരായവരുടെ പ്രതീക്ഷകൾ വാനോളമുയർത്തുന്നു. കേരള മോഡൽ ലോകം ശ്രദ്ധിക്കുന്നതാണ്. അതിനതകുന്ന സ്ട്രാറ്റജി കഴിഞ്ഞ അഞ്ചുവർഷംകൊണ്ട് ദിശാബോധം നേടിയിട്ടുണ്ട്. കെ-റെയിൽ, കെ-ഫോൺ തുടങ്ങിയ വൻകിട പദ്ധതികളെല്ലാം വരുംതലമുറയുടെ പ്രതീക്ഷകളാണ്, സ്വപ്നങ്ങളാണ്.

പിണറായി സർക്കാർ, അത് ജനങ്ങളുടേതാണ്. ജനങ്ങൾക്ക് ഈ സർക്കാരിനെയാണ് വിശ്വാസം, സർക്കാരിന് ജനങ്ങളേയും. ഞങ്ങൾക്ക് ഒരു നിലപാടുണ്ട്, അത് ഇങ്ങനെയാണ്, ഞങ്ങളെ ബാധിക്കുന്ന പ്രശ്നങ്ങൾ ഈ നാടിന്റെ പ്രശ്നങ്ങളാണ്. ആത്മയൈര്യത്തോടെതന്നെ പറയാൻ കഴിയും, അത് ഞങ്ങൾ നിറവേറ്റുകതന്നെ ചെയ്യും. ഏകശിലാബിംബം പോലെയുള്ള ഒരു ഉറച്ച നിലപാട്, ഈ നിലപാടിന് ഒരു പേരുണ്ട്, ആ പേരാണ് സഖാവ് പിണറായി വിജയൻ. ഇത് രണ്ടാമുഴമാണ്, നിരവധി ഊഴങ്ങൾക്ക് തുടക്കമാണ് ഈ രണ്ടാമുഴം. പതിറ്റാണ്ടുകൾ നീളാൻപോകുന്ന ഇടതുപക്ഷ തുടർഭരണത്തിനുള്ള തുടക്കമായിട്ടാണിതെന്ന് ഓർമ്മിപ്പിച്ചുകൊണ്ട് ഒരിക്കൽകൂടി ഈ വോട്ട് ഓൺ അക്കൗണ്ടിനെ ഞാൻ സർവ്വ്യാത്മനാ പിന്താങ്ങുന്നു.

ശ്രീ. സി. സി. മുക്തൻ: സർ, ബഹുമാനപ്പെട്ട ധനകാര്യ വകുപ്പുമന്ത്രി

അവതരിപ്പിച്ച വോട്ട് ഓൺ അക്കൗണ്ടിനെ ഞാൻ പിന്തുണയ്ക്കുന്നു. ലോക ചരിത്രത്തിൽതന്നെ സമാനതകളില്ലാത്ത ഒരു മഹാമാരിയെ നമ്മൾ നേരിട്ടുകൊണ്ടിരിക്കുന്ന കാലമാണിത്. കോവിഡ്-19-ന്റെ രണ്ടാം തരംഗത്തെയും ഫലപ്രദമായി ചെറുക്കാൻ കേരളം വലിയ പരിശ്രമം നടത്തുകയാണ്. കേരളത്തിലെ ജനങ്ങളുടെ മഹനീയമായ സഭ ഈ സമ്മേളനത്തിൽ ഒരു പ്രമേയം പാസാക്കുകയുണ്ടായി. കേന്ദ്ര സർക്കാർ കോവിഡ് വാക്സിൻ സൗജന്യമായി സംസ്ഥാനങ്ങൾക്ക് നൽകണമെന്ന് ആ പ്രമേയത്തിലൂടെ കേരളം ആവശ്യപ്പെട്ടു. ഒന്നാം പിണറായി സർക്കാറും ഇതേ ആവശ്യം കത്തുകൾ മുഖേന കേന്ദ്രത്തെ അറിയിച്ചിരുന്നു. പിന്നീട് ബഹുമാനപ്പെട്ട സുപ്രീംകോടതിയും സമാനമായ അഭിപ്രായം പ്രകടിപ്പിച്ചു. വലിയ ജനപിന്തുണയാണ് ഈ ആവശ്യത്തിന് കിട്ടിയത്. സമ്മർദ്ദങ്ങൾക്കൊടുവിൽ മോദി സർക്കാർ ഇപ്പോൾ മുട്ടുമടക്കിയിരിക്കുകയാണ്. 45 വയസിൽ താഴെയുള്ളവർക്ക് വാക്സിൻ സൗജന്യമായി നൽകില്ലെന്ന കേന്ദ്ര തീരുമാനം തിരുത്തി പ്രഖ്യാപിക്കാൻ പ്രധാനമന്ത്രി നിർബന്ധിതനായി. കൊത്തിയ പാമ്പിനെക്കൊണ്ടുതന്നെ വിഷമിറക്കിക്കുവാൻ നമുക്കായി. ഇത് ജനാധിപത്യത്തിന്റെ വിജയമാണ്. ഈ വിജയത്തിൽ കേരളത്തിനും വിശിഷ്ട നിയമസഭയ്ക്കും അഭിമാനിക്കാം. കോവിഡ്

വാക്ലിൻ വാങ്ങാനായി കേരള സർക്കാരിന് ജനങ്ങൾ സംഭാവന നൽകിയ പണം ജനങ്ങൾക്ക് തിരിച്ചുകൊടുക്കുമോ എന്ന് ഏതോ നിരീക്ഷകൻ ചോദിക്കുന്നത് കേട്ടു. ഈ കോവിഡ് കാലത്ത് പാവപ്പെട്ടവരെ സഹായിച്ചുകൊണ്ടിരിക്കുന്ന ഗവൺമെന്റാണിത്. കേരള സർക്കാരിന് എവിടെനിന്നും കഴൽപ്പണമൊന്നും കിട്ടുകയില്ലെന്ന കാര്യം ജനങ്ങൾക്ക് അറിയാം. അവർ കൊടുത്തത് തിരിച്ച് ചോദിക്കുന്നവരല്ലെന്ന് ബി.ജെ.പി.-ക്കാർ അറിഞ്ഞിരിക്കുന്നത് നല്ലതാണ്. സൗജന്യ വാക്ലിൻ പൗരന്റെ അവകാശമാണെന്ന് അംഗീകരിച്ചുകൊണ്ടുള്ള ഒരു ബഡ്ജറ്റാണ് ഈ സഭയിൽ ബഹുമാനപ്പെട്ട ധനകാര്യ വകുപ്പുമന്ത്രി അവതരിപ്പിച്ചിരിക്കുന്നത്. 1000 കോടി രൂപ അതിനായി വകയിരുത്തിയിരിക്കുന്നു. കോവിഡ് വാക്ലിൻ ഒരു ഡോസിന് 400 രൂപ വച്ച് കണക്കാക്കിയാൽത്തന്നെ ആയിരം കോടി രൂപ സൗജന്യ വാക്ലിനുവേണ്ടി സംസ്ഥാന സർക്കാർ ചെലവാക്കേണ്ടി വരുമെന്നാണ് നാം കണക്കുകൂട്ടിയിരിക്കുന്നത്. ആ തുക മറ്റ് കാര്യങ്ങൾക്കുവേണ്ടി വിനിയോഗിക്കാനാകും. കേന്ദ്ര സർക്കാരിന്റെ തിരുത്തിയ വാക്ലിൻ നയംവഴി ആയിരം കോടി രൂപ ലാഭിക്കാനായെന്ന് ഒറ്റനോട്ടത്തിൽ തോന്നാം. ഈ സമയത്ത് നമ്മൾ മലയാളികൾ മനസിലാക്കേണ്ട മറ്റൊരു കണക്കുണ്ട്. 2017-ൽ മോദി സർക്കാർ നിയോഗിച്ച 15-ാം ധനകാര്യ കമ്മീഷന്റെ തെറ്റായ നയംമൂലം

കേരളത്തിന് ലഭിക്കേണ്ട നികുതി വരുമാനത്തിലുണ്ടായ കുറവ് 1164 കോടി രൂപയാണ്. വാക്സിൻ സൗജന്യമാക്കിയ വകയിൽ ഇപ്പോൾ കേരളത്തിന് ആയിരം കോടി രൂപ ലാഭിക്കാനായെന്ന് പറയുമ്പോൾ, കേന്ദ്ര ധനകാര്യ കമ്മീഷൻവഴി ആയിരത്തിലധികം കോടി രൂപ നമുക്ക് മുന്പേ നഷ്ടപ്പെട്ടിരിക്കുന്നുവെന്നതാണ് വസ്തുത. ഈ കഥ നാം മറന്നുപോകരുത്. 2019-20 സാമ്പത്തിക വർഷവുമായി താരതമ്യം ചെയ്യുമ്പോഴുള്ള കുറവ് മാത്രമാണിത്. യഥാർത്ഥ നഷ്ടം അതിനേക്കാൾ എത്രയോ വലുതാണ്. ഈ കാര്യം ധനകാര്യ വകുപ്പുമന്ത്രി ബഡ്ജറ്റിന്റെ തുടക്കത്തിൽത്തന്നെ പറഞ്ഞിട്ടുണ്ട്. 1980-1985-ൽ 3.95% ആയിരുന്ന കേരളത്തിന്റെ വിഹിതം 2000-2005 ആയപ്പോഴേക്കും 3.057 ശതമാനമായി കുറച്ചു. 2021-2026-ൽ അത് വീണ്ടും 1.925 ശതമാനമായി കുറച്ചു. ഇപ്പോൾ 1980-1985-ലെ അതേ തോതിൽ കേന്ദ്രം പണം അനുവദിച്ചിരുന്നെങ്കിൽ എത്ര കോടി രൂപ കേന്ദ്രം കേരളത്തിന് തരേണ്ടിവരുമായിരുന്നെന്നുള്ള കാര്യം നാം ചിന്തിക്കേണ്ടതാണ്. ജനസംഖ്യാ നിയന്ത്രണം ഉൾപ്പെടെയുള്ള നയങ്ങൾ ഫലപ്രദമായി നടപ്പിലാക്കിയതിന് കേരളത്തെ ഇങ്ങനെ ശിക്ഷിക്കണമോയെന്ന ചോദ്യം നമ്മൾ ഉയർത്തണം. മെച്ചപ്പെട്ട ഭരണമൂലം സാമൂഹ്യസുരക്ഷയിലും ജീവിതനിലവാരത്തിലും ഉത്തരേന്ത്യയെ അപേക്ഷിച്ച് കേരളം ബഹുദൂരം മുമ്പിലായത് നമ്മുടെ



കുറ്റമാണോയെന്ന് ചോദിക്കുകതന്നെ വേണം. സമാന വിഷമങ്ങൾ അനുഭവിക്കുന്ന സംസ്ഥാനങ്ങളുമായി ഈ വിഷയത്തിൽ നാം ആശയവിനിമയം നടത്തുകയും പരിഹാരമുണ്ടാക്കുകയും വേണം. കേന്ദ്രത്തിൽ ശക്തമായ സമ്മർദ്ദം ചെലുത്തണം. കേരളത്തിന് അവകാശപ്പെട്ട നികുതി വിഹിതം കേന്ദ്രം വെട്ടിക്കുറച്ചു. ജി.എസ്.ടി. കുടിശ്ശിക യഥാസമയം നൽകാതെ പിടിച്ചുവയ്ക്കുന്ന ക്രൂരത ഇതിനു പുറമെ ചെയ്യുന്നു. ഇത്രയൊക്കെ ട്രോഹിച്ചിട്ടും അവർക്ക് മതിയാകുന്നില്ല. വസ്തുത ഇതായിരിക്കെ കേരള സർക്കാർ ജനങ്ങൾക്ക് നൽകുന്ന സൗജന്യ കിറ്റിൽപ്പോലും അവകാശവാദം ഉന്നയിക്കുകയാണ് ഇവിടുത്തെ ബി.ജെ.പി.-ക്കാർ. ഈ കോവിഡ് കാലത്ത് പ്രാഥമിക സഹകരണ സംഘങ്ങളെയും വാണിജ്യ ബാങ്കുകളെയും ഉപയോഗപ്പെടുത്തിക്കൊണ്ട് വിപുലമായ പുനരുജ്ജീവന വായ്പാ പദ്ധതി ആവിഷ്കരിക്കുമെന്ന ബഡ്ജറ്റ് പ്രഖ്യാപനം വളരെ പ്രതീക്ഷ നൽകുന്ന ഒന്നാണ്. വായ്പാ പദ്ധതികളെക്കുറിച്ച് പറയുമ്പോൾ പട്ടികജാതി/ പട്ടികവർഗ്ഗ വിഭാഗക്കാരുടെയും മത്സ്യത്തൊഴിലാളികളുടെയും ജീവിതവുമായി ബന്ധപ്പെട്ട് പലകാര്യങ്ങളും പ്രത്യേകമായി ശ്രദ്ധിക്കേണ്ടതുണ്ടെന്ന് കരുതുന്നു. ബഡ്ജറ്റിൽ പട്ടികജാതി/പട്ടികവർഗ്ഗ വികസനം എന്ന ഭാഗത്ത് ഈ വിഭാഗങ്ങളുടെ രണ്ടാംതലമുറ വികസന പ്രശ്നങ്ങളെ അഭിസംബോധന ചെയ്യാനുള്ള ശ്രമം തുടങ്ങിവെച്ചതായി കാണുന്നതിൽ വലിയ സന്തോഷമുണ്ട്. ഈ സന്ദർഭത്തിൽ

ഇതുമായി ബന്ധപ്പെട്ട ഒരു സുപ്രധാന കാര്യം സൂചിപ്പിക്കാനാണ്. പട്ടികജാതി/  
പട്ടികവർഗ്ഗ വിഭാഗങ്ങൾക്കുവേണ്ടി പ്രഖ്യാപിക്കുന്ന ഇത്തരം വായ്പാ പദ്ധതികൾ  
പ്രയോജനപ്പെടുത്താൻ ആഗ്രഹിക്കുന്നവർക്ക് പലപ്പോഴും അതിന് സാധിക്കാതെ  
വരുന്നുണ്ട്. പലിശയിളവും മറ്റും പദ്ധതികളിലുണ്ടാകുമെങ്കിലും വായ്പയ്ക്കുള്ള  
ജാമ്യവ്യവസ്ഥകൾ പൊതുവിഭാഗത്തിന്റേതിന് സമാനമാകുന്ന സാഹചര്യം  
കണ്ടുവരുന്നുണ്ട്. മിക്ക വായ്പകൾക്കും സർക്കാർ ഉദ്യോഗസ്ഥരുടെ ജാമ്യമോ  
ഭ്രമിയോ ആണ് ഈടായി ചോദിക്കുന്നത്. പട്ടികജാതി/പട്ടികവർഗ്ഗ  
വിഭാഗങ്ങളുടെ ഒന്നാം തലമുറ വികസനപ്രശ്നങ്ങൾ ഇനിയും പൂർണ്ണമായി  
പരിഹരിക്കപ്പെട്ടിട്ടില്ല എന്നുള്ള വസ്തുത ഈ രണ്ടായിരത്തി  
ഇരുപത്തിയൊന്നാമാണ്ടിലെ ബഡ്ജറ്റിലും പറയേണ്ടിവരുന്ന സാഹചര്യമുണ്ട്.  
രണ്ടാംതലമുറ വികസന പ്രവർത്തനങ്ങളിലേയ്ക്ക് കടക്കാനാവശ്യമായ മൂലധനം  
പട്ടികജാതി/പട്ടികവർഗ്ഗ വിഭാഗക്കാർക്കും മത്സ്യത്തൊഴിലാളി സമൂഹത്തിനും  
ഇപ്പോഴില്ല എന്നുള്ളത് യാഥാർത്ഥ്യമാണ്. അതിനായി സർക്കാർ  
സംവിധാനങ്ങളെ സമീപിക്കുമ്പോൾ പൊതു വിഭാഗങ്ങൾക്ക് സമാനമായി  
ഭ്രമിയോ സർക്കാർ ഉദ്യോഗസ്ഥ ജാമ്യമോ ചോദിക്കുമ്പോൾ, ഇവരണ്ടും ഈ  
വിഭാഗങ്ങളുടെ പക്കൽ വളരെ കുറവാണ്. തുല്യതയുള്ളവർ തമ്മിലേ തുല്യനീതി  
ഉറപ്പാക്കാനാകൂ. പട്ടിക വിഭാഗങ്ങളുടെ കയ്യിലുള്ള വിഭവങ്ങൾ മറ്റുള്ളവർക്ക്

ഉല്പാദനം എന്നതുകൊണ്ടുതന്നെ പട്ടിക വിഭാഗങ്ങളിൽപ്പെട്ടവർക്കായുള്ള വായ്പാ പദ്ധതികൾ രൂപകൽപ്പന ചെയ്യുമ്പോൾ ജാമ്യവ്യവസ്ഥകളിൽ സാമൂഹ്യ യാഥാർത്ഥ്യങ്ങൾ കണക്കിലെടുത്തുകൊണ്ടുള്ള ഇളവുകൾ ഉണ്ടാകണമെന്ന് ഗവൺമെന്റിനോട് ഞാൻ അഭ്യർത്ഥിക്കുന്നു. കോവിഡ് മൂലം മാതാപിതാക്കൾ മരണപ്പെട്ട വിദ്യാർത്ഥികളെ സംരക്ഷിക്കാനുള്ള പദ്ധതികൾ കേരള സർക്കാർ പ്രഖ്യാപിക്കുകയുണ്ടായി. 3 ലക്ഷം രൂപ ഒറ്റത്തവണയായി കുട്ടികൾക്ക് നൽകും, 18 വയസ്സുവരെ പ്രതിമാസം 2000 രൂപ നൽകുകയും ബിരുദതലം വരെയുള്ള വിദ്യാഭ്യാസ ചെലവ് സർക്കാർ വഹിക്കുകയും ചെയ്യും. ഇതിനായി 5 കോടി രൂപ വകയിരുത്തിയതിനെ സ്വാഗതം ചെയ്യുന്നു. ഇതിനോടൊപ്പം ശ്രദ്ധിക്കേണ്ട ഒരു കാര്യംകൂടിയുണ്ട്. സാമ്പത്തിക സുരക്ഷിതത്വമില്ലാത്ത കുടുംബങ്ങളിലേയും പട്ടികജാതി/പട്ടികവർഗ്ഗ വിഭാഗത്തിൽപ്പെട്ട കുടുംബങ്ങളിലേയും ഏകവരുമാനക്കാരനോ, വരുമാനക്കാരിയോ ആയ അംഗം മരിച്ച സംഭവങ്ങളും ഉണ്ടായതായി ശ്രദ്ധയിൽപ്പെട്ടിട്ടുണ്ട്. ഇത്തരം കുടുംബങ്ങളിലെ കുട്ടികളിൽ 18 വയസ്സിന് മുകളിൽ പ്രായമുള്ളവരും പ്രൊഫഷണൽ കോഴ്സിന് പഠിക്കുന്ന കുട്ടികളടക്കമുള്ളവരുമുണ്ട്. പ്രൊഫഷണൽ കോഴ്സുകളിൽ ബിരുദാനന്തര ബിരുദത്തിന് പഠിക്കുന്നവരുമുണ്ടാകാം. അവരുടെ വിദ്യാഭ്യാസം മുടങ്ങാതിരിക്കാൻ സാമ്പത്തിക സഹായം നൽകുന്നതിൽ പ്രത്യേകം

ശ്രദ്ധയൂണ്ടാകണം. ആരോഗ്യ അടിയന്തരാവസ്ഥ നേരിടാൻ വകയിരുത്തിയ 2800 കോടി രൂപയടക്കം 20000 കോടി രൂപ ആരോഗ്യരംഗത്തിന് വകയിരുത്തിക്കൊണ്ട് ഈ കാലഘട്ടത്തിന്റെ ആവശ്യമറിഞ്ഞുകൊണ്ടുള്ള കൃത്യമായ പ്രഖ്യാപനമാണ് ബഡ്ജറ്റിലുള്ളത്. വിദ്യാഭ്യാസ രംഗത്തും ആവശ്യമായ ജാഗ്രത വച്ചുപുലർത്തിയിട്ടുണ്ട്. പൊതു ഓൺലൈൻ അധ്യയന സംവിധാനത്തിൽ 10 കോടി രൂപ വകയിരുത്തിയിട്ടുണ്ട്. കുട്ടികൾക്ക് ടെലി കൗൺസിലിംഗ് സംവിധാനം ഏർപ്പെടുത്തുന്നത് നല്ല തീരുമാനമാണ്. 'നോളജ് ഇക്കണോമി ഫണ്ട്' എന്ന നിലയിൽ വകയിരുത്തിയിരുന്ന തുക 200 കോടി രൂപയിൽനിന്നും 300 കോടി രൂപയായി വർദ്ധിപ്പിച്ചത് സ്വാഗതാർഹമാണ്. പട്ടികജാതി പട്ടികവർഗ്ഗ വിഭാഗത്തിലെ വിദ്യാർത്ഥികളിൽ പലർക്കും പഠനത്തിനാവശ്യമായ മൊബൈൽ ഫോൺ അടക്കമുള്ള ഉപകരണങ്ങളില്ല എന്നുള്ള പരാതി പലയിടങ്ങളിൽനിന്നും ഉയർന്നുവരുന്നുണ്ട്. ചില സ്ഥലങ്ങളിൽ ഇന്റർനെറ്റ് ലഭ്യതയും പ്രശ്നമാണ്. ഇത്തരം കാര്യങ്ങളിൽ അടിയന്തരമായി പരിഹാരം കാണാനുള്ള നടപടിയുണ്ടാകുമെന്ന് മുഖ്യമന്ത്രി ഉറപ്പുനൽകിയിട്ടുണ്ട്. കോവിഡ് ഒന്നാം തരംഗത്തിന്റെ കാലത്ത് ഈ പ്രശ്നം ജനകീയമായി മറികടന്ന് പാവപ്പെട്ട കുട്ടികളുടെ വിദ്യാഭ്യാസ കാര്യത്തിലെടുത്ത ജാഗ്രത ഒത്തൊരുമയോടെ തുടരണം. നമ്മുടെ സമ്പദ് വ്യവസ്ഥയുടെ പ്രധാന ഘടകങ്ങൾ

സുഗന്ധവ്യഞ്ജനങ്ങളും സമുദ്ര ഉൽപ്പന്നങ്ങളും ടൂറിസവും പ്രവാസിമേഖലയുമാണ്. ഈ മേഖലകളെയെല്ലാം കോവിഡ് സാരമായി ബാധിച്ചുവെന്നാണ് വിദഗ്ദ്ധർ പറയുന്നത്. അവയെ നല്ല നിലയിലേയ്ക്ക് തിരികെ കൊണ്ടുവരാനുള്ള ശ്രമം സർക്കാർ നടത്തുന്നതായി ഏവർക്കുമറിയാം. മത്സ്യസംസ്കരണത്തിനും മൂല്യവർദ്ധിത ഉൽപ്പന്നങ്ങളുടെ നിർമ്മാണത്തിനുമുള്ള പശ്ചാത്തല സൗകര്യമൊരുക്കുന്നതിനുള്ള പ്രഖ്യാപനത്തെ എന്റെ മണ്ഡലത്തിലെയടക്കമുള്ള തീരദേശ ജനത വളരെ പ്രതീക്ഷയോടെയാണ് കാണുന്നത്. എല്ലാ സർക്കാർ സേവനങ്ങളും ഓൺലൈനായി പൗരന്മാർക്ക് ലഭിക്കുന്നതിനുവേണ്ടിയുള്ള പദ്ധതികളിൽ വേണ്ടത്ര തുക വകയിരുത്തി സർക്കാർ ഒരുക്കുകയാണെന്ന് കാണുന്നതിൽ സന്തോഷമുണ്ട്. ഇ-ഓഫീസ്, ഇ-ഫയൽ സംവിധാനങ്ങൾ നടപ്പിലാക്കുന്നതിലൂടെ സർക്കാർ വകുപ്പുകളുടെ പ്രവർത്തനം സുതാര്യമാക്കുകയും അഴിമതി ഒരളവുവരെ തുടച്ചുനീക്കുകയും ചെയ്യുമെന്നാണ് ന്യായമായി കരുതുന്നത്. കോവിഡ് മഹാമാരി പ്രവാസി ലോകത്തിൽ വലിയ പ്രതിസന്ധിയാണ് ഉണ്ടാക്കിയിരിക്കുന്നത്. ഏറെ പ്രവാസികളുള്ള ഒരു മണ്ഡലമാണ് ഞാൻ പ്രതിനിധാനം ചെയ്യുന്ന നാട്ടിക. കഴിഞ്ഞ പ്രളയകാലത്ത് കേരളം കണ്ണീരണിഞ്ഞപ്പോൾ നമ്മുടെ കണ്ണീർ തുടച്ചത് പ്രവാസികളാണ്. ഈ കോവിഡ് കാലത്ത് അവരിൽ പലരും കണ്ണീരിലാണ്. നമുക്കത് കണ്ടുനിൽക്കാനാവില്ല.

നാലര ലക്ഷത്തോളംപേർ തൊഴിൽ നഷ്ടപ്പെട്ട് തിരികെ നാട്ടിലെത്തിയതായി കണക്കുകൾ സൂചിപ്പിക്കുന്നു. അവർക്കായി പുനരധിവാസ പദ്ധതി ആസൂത്രണം ചെയ്തുകാര്യം ധനകാര്യ വകുപ്പുമന്ത്രി ബഡ്ജറ്റിൽ പ്രഖ്യാപിച്ചിട്ടുണ്ട്.

മി. ഡെപ്യൂട്ടി സ്പീക്കർ: പ്ലീസ് കൺക്ലൂഡ്.....

ശ്രീ. സി. സി. മുക്തൻ: സർ, 1000 കോടി രൂപയുടെ വായ്പാ പദ്ധതിയും 170 കോടി രൂപയുടെ ക്ഷേമപദ്ധതികളും അതിലുണ്ട് എന്നത് വലിയ ആശ്വാസം നൽകുന്നു. ഇത് നിരവധി കുടുംബങ്ങൾക്ക് പ്രതീക്ഷയാകുന്നു. കോവിഡിൽ തകർന്ന ടൂറിസത്തെ പുനരുജ്ജീവിപ്പിക്കാൻ 30 കോടി രൂപയുടെ ടൂറിസം പാക്കേജ് പ്രഖ്യാപിച്ചതും ജനം വളരെ പ്രതീക്ഷയോടെയാണ് കാണുന്നത്. തീരദേശത്ത് നാലുവർഷംകൊണ്ട് പതിനായിരം കോടി രൂപയുടെ പദ്ധതികൾ നടപ്പിലാക്കുകയെന്ന ബഡ്ജറ്റ് പ്രഖ്യാപനത്തിൽ.....

മി. ഡെപ്യൂട്ടി സ്പീക്കർ: പ്ലീസ്.....പ്ലീസ്..... അങ്ങ് പ്രസംഗം

അവസാനിപ്പിക്കണം, സമയം കഴിഞ്ഞു.

ശ്രീ. സി. സി. മുക്തൻ: സർ, കേരളത്തിലെ ജനങ്ങൾ വീണ്ടും തെരഞ്ഞെടുത്ത പിണറായി വിജയൻ സർക്കാർ ഇനിയുള്ള അഞ്ചുവർഷക്കാലം നമ്മുടെ നാടിനെ നയിക്കും. കേരളത്തെ കോവിഡ് പ്രതിസന്ധിയിൽനിന്നും കരകയറ്റുന്നതിനും സമഗ്ര വികസനത്തിലും നയിക്കുന്നുവെന്നുള്ള ശക്തമായ

അടിത്തറയാണ് ഈ ബഡ്ജറ്റ്. ഈ സഭയിൽ അവതരിപ്പിക്കപ്പെട്ട വോട്ട് ഓൺ അക്കൗണ്ടിനെ പൂർണ്ണമായി പിന്തുണച്ചുകൊണ്ട് ഞാൻ എന്റെ വാക്കുകൾ നിർത്തുന്നു, നന്ദി.

ശ്രീമതി ദിലീപ്: സർ, സമസ്തമേഖലകളെയും സ്പർശിച്ചുകൊണ്ടും പാവപ്പെട്ടവന്റെ കണ്ണീരൊപ്പുന്നതിനുള്ള പദ്ധതികൾ ആവിഷ്കരിച്ചുകൊണ്ടും അവതരിപ്പിച്ച ഈ ബഡ്ജറ്റിന്മേലുള്ള വോട്ട് ഓൺ അക്കൗണ്ടിനെ ഞാൻ പിന്തുണയ്ക്കുന്നു. ചരിത്രമുറങ്ങുന്ന വയലാറും മേനാശ്ശേരിയും ഉൾക്കൊള്ളുന്ന ചേർത്തല താലൂക്കിലെ അരൂർ മണ്ഡലത്തെയാണ് ഞാൻ പ്രതിനിധീകരിക്കുന്നത്. കേരളചരിത്രത്തിൽ മഹത്തായ ഏടുകൾ എഴുതിച്ചേർത്ത വിപ്ലവനായിക സഖാവ് കെ. ആർ. ഗൗരിയമ്മ പ്രതിനിധീകരിച്ച മണ്ഡലമാണിത്. ആ മണ്ണിൽ ചവിട്ടി ഉറച്ച കാൽവയ്പ്പോടെ മുന്നോട്ടുനീങ്ങി ജനങ്ങളെ സ്നേഹിക്കാനും സേവിക്കാനുമുള്ള ചങ്കുറപ്പ് നൽകിയത് ആ ശക്തയായ കെ. ആർ. ഗൗരിയമ്മയുടെ സ്മരണയും പിണറായി സർക്കാരുമാണ്. ഈ നാട്ടിലെ മുഴുവൻ മനുഷ്യരിലേയ്ക്കും നീതിയുടെയും സമൃദ്ധിയുടെയും കരുതലിന്റെയും ക്ഷേമ പദ്ധതിയിലൂടെ പുരോഗതിയുടെയും ഭരണനേട്ടങ്ങളുടെയും വാഗ്ദാന പൂർത്തീകരണങ്ങളുടെയും ഭാവി പ്രതീക്ഷയുടെയും വികസനത്തിന്റെയുമൊക്കെ സത്ഫലങ്ങൾ എത്തിച്ചേരുന്നതാണ് നമ്മുടെ പിണറായി സർക്കാർ. അങ്ങനെ

സർക്കാരിനെ വിശ്വസിച്ച ജനതയ്ക്ക് ഈ സർക്കാർ നൽകുന്ന സമ്മാനമാണ് ഈ ജനകീയ ബഡ്ജറ്റ്. മുൻ ധനകാര്യ വകുപ്പുമന്ത്രി അവതരിപ്പിച്ച ജനക്ഷേമ ബഡ്ജറ്റിന്റെ ഏറ്റവും മികച്ച പിന്തുടർച്ചയാണ് ഈ ബഡ്ജറ്റ്. കൃത്യമായ ആസൂത്രണത്തിലൂടെ അടിസ്ഥാന വികസന കാര്യങ്ങളിൽ ശ്രദ്ധ ഉറപ്പിക്കാൻ നടപ്പിലാക്കിയ പദ്ധതികളിലൂടെ സാധാരണ ജനങ്ങളുടെ ഹൃദയത്തിലേയ്ക്കാണ് ഈ സർക്കാർ നടന്നുകയറിയത്. കേരളചരിത്രത്തിൽ ഇതുവരെ ഒരു ഗവൺമെന്റിനും നേരിടേണ്ടി വന്നിട്ടില്ലാത്തത്ര ഭീകരമായ വെല്ലുവിളികളെയാണ് കഴിഞ്ഞ അഞ്ചുവർഷം നമുക്ക് നേരിടേണ്ടി വന്നത്. കേരളം കണ്ട മഹാപ്രളയങ്ങളും നിപയും കോവിഡും തകർത്താടിയ ഈ കാലയളവിൽ കേരള ജനതയെ കണ്ണിലെ കൃഷ്ണമണിപോലെ സംരക്ഷിച്ച ബഹുമാനപ്പെട്ട മുഖ്യമന്ത്രിക്കും മറ്റ് വകുപ്പുമന്ത്രിമാർക്കും അവർക്ക് ഊർജ്ജം പകർന്ന് കൂടെനിന്ന ഇടതുപക്ഷ നേതാക്കൾക്കും അഭിവാദ്യമർപ്പിക്കാൻ ഈ അവസരം ഉപയോഗിക്കുകയാണ്. ആരോഗ്യരംഗത്ത് ലോകംതന്നെ കോവിഡിന് മുന്നിൽ പകച്ചുനിന്നപ്പോൾ ഈ കൊച്ചുകേരളം ലോകത്തിനതന്നെ മാതൃകയായി. പ്രാണവായു ലഭിക്കാതെ പിഞ്ചുകുട്ടികളും കോവിഡ് രോഗികളും പിടഞ്ഞുവീണ് മരിച്ച ഉത്തരേന്ത്യൻ മോഡലല്ല നമ്മുടെ നാട്. മരിച്ചുവീണ മനുഷ്യന് ചിതയൊരുക്കാൻ ഇടംപോലും കൊടുക്കാതെ പുണ്യനദികളിൽ എണ്ണമറ്റ ശവശരീരങ്ങൾ ഒഴുക്കിവിടുന്ന ഭരണകൂട



ഭീകരതയുള്ള ഇടമല്ല നമ്മുടെ നാട്. ഗംഗയും യമുനയും വേദനിച്ചുപിടഞ്ഞ് നീതി നിഷേധിക്കപ്പെട്ട് പ്രാണൻ വെടിഞ്ഞ ഭാരതപുത്രന്മാരുടെ ശവശരീരങ്ങളുംപേറി നിശബ്ദമായി കരഞ്ഞൊഴുകിയപ്പോൾ നമ്മുടെ പമ്പയും കബനിയും മീനച്ചിലാറും മണിമലയാറും മറ്റ് നദികളും സ്വച്ഛമായി ഒഴുകി. സ്വച്ഛ് ഭാരതം എന്താണെന്നറിയണമെങ്കിൽ നമ്മുടെ നാട്ടിൽ വരണം. കടപ്പുറത്ത് കുപ്പി പെറുക്കി ഇവെന്റ് മാനേജർമാരെക്കൊണ്ട് ഫോട്ടോഷൂട്ട് നടത്തി ലോകത്തിന് മുന്നിൽ നാടിന്റെ മാനാഭിമാനം പണയം വച്ച മാതൃകയല്ല നമ്മുടെ നാട്. വൃത്തിയുള്ളവരാണ് മലയാളികൾ. ഏറെ വൃത്തിയുള്ളതാണ് ഇവിടത്തെ ഗവൺമെന്റ്. കൃഷിക്കാരന് ആത്മവിശ്വാസം പകർന്നുകൊണ്ട് കർഷകൻതന്നെയൊക്കണം കാർഷികരംഗത്തെ നയിക്കേണ്ടതെന്ന് പ്രഖ്യാപിച്ച് ഹരിതസമൃദ്ധി പദ്ധതിയിലൂടെ ഭക്ഷ്യവസ്തുക്കളുടെ ഉൽപ്പാദന രംഗത്ത് സ്വയംപര്യാപ്തതയിലേക്ക് ചുവടുവെക്കാൻ കഴിഞ്ഞതും ഹരിതാഭം നിറഞ്ഞ നമ്മുടെ പരിസ്ഥിതിയെ കൂടുതൽ മനോഹരമാക്കിയതും ജലസ്രോതസ്സുകൾ, നദികൾ, നീർച്ചാലുകൾ എന്നിവ ആഴംകൂട്ടി മത്സ്യക്കുഞ്ഞുങ്ങളെ നിക്ഷേപിച്ച് മത്സ്യസമ്പത്ത് വർദ്ധിപ്പിച്ച് ശുദ്ധമത്സ്യലഭ്യത വർദ്ധിപ്പിച്ചതിനും മാതൃകയാണ് നമ്മുടെ സർക്കാർ. പൊതുവിദ്യാഭ്യാസ മേഖലയെ മികവിന്റെ മാതൃകയാക്കി മാറ്റിയത് വിസ്മയത്തോടെയാണ് ലോകം നോക്കിക്കണ്ടത്. ഹൈടെക്

സൂക്ഷ്മങ്ങളിൽ വിഭവസമൃദ്ധമായ ഉച്ചഭക്ഷണ പദ്ധതി തുടങ്ങിയതിലൂടെ ഈ നാട്ടിലെ സാധാരണക്കാരുടെ കുട്ടികളെ ഗുണമേന്മയുള്ള വിദ്യാഭ്യാസം പ്രാപ്തമാക്കാനുള്ള പ്രവർത്തനങ്ങളാണ് സർക്കാർ നടപ്പിലാക്കിയത്. ഓരോ വർഷവും പൊതുവിദ്യാലയങ്ങളിലേയ്ക്കുള്ള കുട്ടികളുടെ റെക്കോർഡ് കടന്നുവരവ് ഈ സർക്കാരിന്റെ ഭരണത്തിലുള്ള പൊൻതൂവലാണ്. കിടപ്പാടവും ഒരുതണ്ട് ഭൂമിയും ഇല്ലാതെ കണ്ണീരും കയ്യുമായി ജീവിക്കേണ്ടിവന്ന മനുഷ്യരുടെ നെടുവീർപ്പിന് ഉത്തരം കണ്ടെത്തിയ സർക്കാരാണിത്. സ്വന്തമായി ഒരു കിടപ്പാടം എന്ന സ്വപ്നം ഉള്ളിൽ സൂക്ഷിച്ച ലക്ഷക്കണക്കിന് കുടുംബങ്ങളുടെ സ്വപ്നങ്ങളെ യാഥാർത്ഥ്യമാക്കിയപ്പോൾ, സുരക്ഷിതരായി അവർ തങ്ങളുടെ വീടുകളിൽ അന്തിയുറങ്ങിയപ്പോൾ അവരുടെ നന്ദി പ്രകടനംകൂടിയായി ഈ മികച്ച ഭൂരിപക്ഷം. ഇവിടെയൊരു സർക്കാരുണ്ടെന്ന് ഈ നാട്ടിലെ പാർശ്വവത്ക്കരിക്കപ്പെട്ടവരും നീതിനിഷേധിക്കപ്പെട്ടവരും തോന്നിയിട്ടുള്ളത് ഇടതുപക്ഷ സർക്കാരുകൾ അധികാരത്തിലെത്തിയപ്പോൾ മാത്രമാണ്. മഹാമാരിക്കുമുന്നിൽ ലോകം പകച്ചുനിന്നപ്പോൾ ഒരു നേരത്തെ ആഹാരത്തിനുവേണ്ടി എന്തുചെയ്യുമെന്ന് വേവലാതിപൂണ്ട ഈ നാട്ടിലെ പാവപ്പെട്ട അമ്മമാരുടെ അടുക്കളയിൽ സമൃദ്ധിയുടെ പൊന്നോണം തീർത്ത് ഒരു ജനകീയ സർക്കാരിന്റെ കരുതൽ എന്തെന്ന് കാണിച്ചുകൊടുത്തതിനുള്ള മറുപടി കൂടിയാണ്

ഈ സർക്കാരിന്റെ ചരിത്രവിജയം. മത്സ്യ സംസ്കരണമേഖല ചില പ്രതിസന്ധികളെ അഭിമുഖീകരിക്കുന്നുണ്ട്. പിന്നെ പാരിസ്ഥിതിക പ്രശ്നങ്ങളും ജനങ്ങളെ വേട്ടയാടുന്നുണ്ട്. കോവിഡുമായി ബന്ധപ്പെട്ട് മത്സ്യക്കയറ്റുമതി സംസ്കരണമേഖലകളെ വലിയതോതിൽ പ്രതിസന്ധിയിലാഴ്ത്തിയിട്ടുണ്ട്. ഈ മേഖലയെ സംരക്ഷിക്കുന്നതിന് നമ്മുടെ ഗവൺമെന്റ് കഴിഞ്ഞകാലയളവിൽ ഒട്ടേറെ ഇടപെടലുകൾ നടത്തിയിട്ടുണ്ട് എന്നുള്ളത് നന്ദിപൂർവ്വം സ്മരിക്കുകയാണ്. തുടർന്നും അങ്ങയുടെ ശ്രദ്ധയും കരുതലും ഈ മേഖലയിൽ പ്രത്യേകമുണ്ടാകണമെന്ന് വിനയപൂർവ്വം അഭ്യർത്ഥിക്കുന്നു. എന്റെ നാവിക കലാകാരന്മാർക്ക് നീതി എന്ന ശബ്ദം മുഴങ്ങിക്കേൾക്കാൻ കാര്യങ്ങൾ എന്റെ പിന്നിൽ അനേകം കലാകാരന്മാർ നിലകൊള്ളുന്നു. ഈ കോവിഡ് മഹാമാരി ഏറ്റവും കൂടുതൽ വേദനിപ്പിക്കുന്നത് അവരെയാണ്. ജീവനോപാധി നഷ്ടപ്പെട്ട് ഒരു സ്റ്റേജ് പ്രോഗ്രാംപോലുമില്ലാതെ ആരോടും സ്വന്തം ദുഃഖം പറയാതെ സ്വാഭാവികമായി മുറുകെപിടിച്ച് വേദനയോടെ അവർ പിന്നിലൊതുങ്ങുന്നു. എന്റെ സർക്കാർ അവരുടെ പ്രയാസങ്ങൾ കാണുന്നുണ്ടെന്ന് എനിക്ക് ഉറച്ച ബോധ്യമുണ്ട്. ഒരാളെയും ഒഴിവാക്കാതെ എല്ലാവരെയും ഉൾക്കൊള്ളാൻ ശ്രമിക്കുന്ന ഭരണം ഉറപ്പാക്കാനാണ് എന്റെ സർക്കാർ മാതൃകയാകാൻ ശ്രമിക്കുന്നതെന്നുള്ളതിൽ ഞാൻ അഭിമാനിക്കുന്നു. 'ലോകം മുഴുവൻ സുഖം പകരാൻ സ്റ്റേജ് ഹാർപ്പിംഗ് മിഴി

ഇറക്കി'. ലോകം മുഴുവൻ സുഖം പകരണമെന്നാണ് എന്റെ പ്രസ്ഥാനത്തിന്റെ ലക്ഷ്യം. ഈ ബോധ്യമാണ് എന്നെ ഈ പ്രസ്ഥാനത്തിലേക്ക് അടുപ്പിക്കുകയും ഇപ്പോൾ നിയമസഭയിലെത്തിക്കുകയും ചെയ്തു. എല്ലാവർക്കും സുഖം വരുത്തേണമെന്ന് ഒരിക്കൽകൂടി ആശംസിക്കുന്നു.

'ലോകം മുഴുവൻ സുഖം പകരാനായ്'

സ്നേഹദീപമേ മിഴി ഇറക്കി'

ഈ വോട്ട് ഓൺ അക്കൗണ്ടിന് എന്റെയും എന്റെ മണ്ഡലത്തിന്റെയും പൂർണ്ണപിന്തുണ അറിയിക്കുന്നു.

മി. ഡെപ്യൂട്ടി സ്പീക്കർ: ശ്രീമതി ദിലീപമ്മയ്ക്ക് പ്രത്യേകം നന്ദി.

ശ്രീ. അബ്ദുൽ ഹമീദ് മാസ്റ്റർ: സർ, ഈ വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. കഴിഞ്ഞ മൂന്ന് ദിവസമായി സഭയിൽ ബഡ്ജറ്റ് ചർച്ചകൾ നടക്കുകയാണ്. നാൽപ്പതോളം സാമാജികർ ബഡ്ജറ്റുമായി ബന്ധപ്പെട്ട വിലപ്പെട്ട അഭിപ്രായങ്ങളും നിർദ്ദേശങ്ങളും ഇവിടെ അവതരിപ്പിക്കുകയുണ്ടായി. ബഡ്ജറ്റിലെ പോരായ്മകൾ ഓരോന്നായി ചൂണ്ടിക്കാണിക്കുകയും സംസ്ഥാനത്തിന്റെ വിശാലമായ താൽപ്പര്യം മുന്നിൽ കണ്ടുകൊണ്ട് നിരവധി വിലപ്പെട്ട നിർദ്ദേശങ്ങൾ സമർപ്പിക്കുകയും ചെയ്തുകൊണ്ട് ഒരു ക്രിയാത്മക പ്രതിപക്ഷത്തിന്റെ റോൾ പ്രതിപക്ഷം ഭംഗിയായി

നിർവഹിച്ചുകൊണ്ടിരിക്കുകയാണ്. കോവിഡ് മഹാമാരി വരുത്തിവച്ച ദുരന്തത്തിന്റെ ഭാഗമായി ജനജീവിതം ഒരു ചോദ്യചിഹ്നമായി മാറിയിരിക്കുകയാണ്. നോട്ട് നിരോധനത്തിന്റെ ഭാഗമായുള്ള ബുദ്ധിമുട്ടുകളിൽനിന്നും കരകയറും മുമ്പ് വന്ന രണ്ട് പ്രളയം, നീപ, കോവിഡ്, ടൗട്ടേ ചുഴലിക്കാറ്റ് എന്നിവ കാരണം ജനജീവിതം താറുമാറായിരിക്കുകയാണ്. നിത്യത്തൊഴിലെടുത്ത് ജീവിക്കുന്ന സാധാരണക്കാരുടെ ജീവിതം വഴിമുട്ടി നിൽക്കുകയാണ്. വിവിധ മേഖലകളിൽ തൊഴിലെടുത്ത് ജീവിക്കുന്ന തൊഴിലാളികൾ, കർഷകർ, കച്ചവടക്കാർ, പ്രവാസികൾ തുടങ്ങി സമസ്ത മേഖലകളിലും പ്രയാസങ്ങളുടെ നേർക്കാഴ്ചയാണ് കാണാൻ സാധിക്കുന്നത്. ഈ പ്രതിസന്ധി എങ്ങനെ അതിജീവിക്കുമെന്നാണ് അവർ ചോദിക്കുന്നത്. ഈ വിഭാഗം ജനങ്ങളെ സാധാരണ ജീവിതത്തിലേയ്ക്ക് തിരിച്ച് കൊണ്ടുവരാനും അവർക്ക് ആത്മവീര്യം നൽകാനുമുതകുന്ന പദ്ധതികൾക്കും പരിപാടികൾക്കും ഊന്നൽ നൽകുന്ന തീരുമാനങ്ങൾ ബഡ്ജറ്റിന്റെ ഭാഗമായി ഉണ്ടാകണമെന്ന് ഞാൻ ആമുഖമായി ആവശ്യപ്പെടുകയാണ്. വളരെ സജീവമായി രാഷ്ട്രീയ വിഷയങ്ങൾ സഭയിൽ ചർച്ച ചെയ്യുകയുണ്ടായി. ഞാൻ അതിലേയ്ക്കൊന്നും പോകുന്നില്ല. ഇത് കഴിഞ്ഞ ഇടതുപക്ഷ സർക്കാരിന്റെ തുടർച്ചയാണ്. എന്റെ നിയമസഭാ മണ്ഡലവുമായി ബന്ധപ്പെട്ട വളരെ പ്രധാനപ്പെട്ട, അടിയന്തര

പ്രാധാന്യമുള്ള പല വിഷയങ്ങളും ഞാൻ കഴിഞ്ഞ ഗവൺമെന്റിന്റെ ശ്രദ്ധയിൽപ്പെടുത്തിയിട്ടുണ്ട്. അതിൽ ചില വിഷയങ്ങൾ ബഹുമാനപ്പെട്ട ധനകാര്യ വകുപ്പുമന്ത്രിയുടെകൂടി ശ്രദ്ധയിൽപ്പെടുത്തുകയാണ്. എന്റെ നിയോജകമണ്ഡലമായ വള്ളിക്കുന്ന് നിയമസഭാ മണ്ഡലത്തിൽ ഒരു ഫയർ സ്റ്റേഷൻ അനുവദിക്കണമെന്ന് ആവശ്യപ്പെട്ടുകൊണ്ട് നിരവധി തവണ ബഹുമാനപ്പെട്ട മുഖ്യമന്ത്രിയെയും ഉത്തരവാദിത്തപ്പെട്ട ഉദ്യോഗസ്ഥരെയും ഞാൻ സമീപിക്കുകയുണ്ടായി. അതീവ സുരക്ഷ ആവശ്യമുള്ള നിരവധി സ്ഥാപനങ്ങൾ നിലവിലുള്ള ഒരു നിയമസഭാ മണ്ഡലമാണ് വള്ളിക്കുന്ന് നിയോജകമണ്ഡലം. കോഴിക്കോട് സർവ്വകലാശാല, കോഴിക്കോട് വിമാനത്താവളം, IOCL Bottling plant, വ്യവസായ പാർക്ക് കിൻഫ്ര തുടങ്ങി അതീവ സുരക്ഷ ആവശ്യമുള്ള നിരവധി സ്ഥാപനങ്ങളുള്ളതിനാൽ അവിടെ ഒരു ഫയർ സ്റ്റേഷന്റെ അനിവാര്യത എത്രത്തോളമാണെന്ന് ഞാൻ പറയേണ്ട ആവശ്യമില്ല. ഈ ഗവൺമെന്റ് അധികാരത്തിൽ വന്നതിനുശേഷവും ഞാൻ ഈ വിഷയം ബഹുമാനപ്പെട്ട മുഖ്യമന്ത്രിയുടെ ശ്രദ്ധയിൽപ്പെടുത്തുകയുണ്ടായി. മാത്രമല്ല, അതുമായി ബന്ധപ്പെട്ട് കോഴിക്കോട് സർവ്വകലാശാല കോമ്പൗണ്ടിൽ അൻപത് സെന്റ് സ്ഥലം സർവ്വകലാശാല സിൻഡിക്കേറ്റ് അനുവദിക്കുകയും അതിന്റെ MoU ഒപ്പുവയ്ക്കുകയും ചെയ്തിട്ടുണ്ട്. അതുകൊണ്ട് പ്രസ്തുത ഫയർ സ്റ്റേഷൻ ആരംഭിക്കുന്നതിനുള്ള

അടിയന്തര നടപടി സർക്കാരിന്റെ ഭാഗത്തുനിന്നും ഉണ്ടാകണമെന്ന്

ആവശ്യപ്പെടുകയാണ്.

140 നിയമസഭാ മണ്ഡലങ്ങളിൽ ജൂനിയർ ആർട്സ് ആന്റ് സയൻസ് കോളേജ് ഇല്ലാത്ത ചുരുക്കം ചില നിയമസഭാ മണ്ഡലങ്ങളിലൊന്നാണ് വള്ളിക്കുന്ന് നിയമസഭാ മണ്ഡലം. കോഴിക്കോട് സർവ്വകലാശാലയ്ക്ക് ആവശ്യമുള്ള സ്ഥലം നൽകിയത് അവിടത്തെ നാട്ടുകാരാണ്. സർവ്വകലാശാല ആരംഭിക്കുന്നതിനുവേണ്ടി ഏക്കർ കണക്കിന് ഭൂമി വരദാനമായി കൊടുത്തതാണ്. പക്ഷേ അവിടത്തെ കുട്ടികൾക്ക് പഠിക്കാൻ ഒരു ജൂനിയർ ആർട്സ് ആന്റ് സയൻസ് കോളേജ് അവിടെയില്ല. കഴിഞ്ഞ പ്രാവശ്യം ഞാൻ ഈ സഭയിൽ സബ്മിഷനിലൂടെ ഇക്കാര്യം ആവശ്യപ്പെട്ടതാണ്. അവിടെ ഒരു ജൂനിയർ ആർട്സ് ആന്റ് സയൻസ് കോളേജ് ഇല്ലാത്തതുകാരണം ഹയർ സെക്കണ്ടറി പരീക്ഷ പാസ്സായ കുട്ടികൾ ഡിഗ്രി കോഴ്സ് പഠിക്കുന്നതിനുവേണ്ടി നെട്ടോട്ടമോടുകയാണ്. വിദ്യാഭ്യാസപരമായി ഉയർന്ന നിലവാരം പുലർത്തുന്ന നിയമസഭാ മണ്ഡലമായ വള്ളിക്കുന്നിൽ കുട്ടികൾക്ക് പഠിക്കാനാവശ്യമായ ഒരു ജൂനിയർ ആർട്സ് ആന്റ് സയൻസ് കോളേജിന്റെ അപര്യാപ്തതയുണ്ട്. ഈ സന്ദർഭത്തിൽ അത് ഒരിക്കൽക്കൂടി സഭയുടെ ശ്രദ്ധയിൽപ്പെടുത്തുകയാണ്.

ബഹുമാനപ്പെട്ട ധനകാര്യ വകുപ്പുമന്ത്രി ഇക്കാര്യത്തിൽ പ്രത്യേകം

താൽപ്പര്യമെടുക്കണമെന്നുകൂടി ഞാൻ അപേക്ഷിക്കുകയാണ്.

ഏകദേശം 285 ലക്ഷം രൂപ അനുവദിച്ച ചേളാരി ഹയർ സെക്കന്ററി സ്കൂൾ കെട്ടിടത്തിന് ഫണ്ട് ഉണ്ടായിട്ടും നിർമ്മാണം നടത്താൻ സാധിക്കാതെ പ്രയാസപ്പെടുകയാണ്. അവിടെ 285 ലക്ഷം രൂപയുടെ എസ്റ്റിമേറ്റിന് ഒരു കെട്ടിടത്തിന്റെ നിർമ്മാണം ആരംഭിച്ചു. അതിന്റെ ബേസ്മെന്റ് പണി ഏകദേശം പൂർത്തിയായി. അപ്പോഴാണ് കളിസ്ഥലം നഷ്ടപ്പെടുന്നുവെന്ന് പറഞ്ഞ് ഒരു വിഭാഗം ആൾക്കാർ ആ കെട്ടിട നിർമ്മാണം തടസ്സപ്പെടുത്തിയത്. മൂന്ന് വർഷമായിട്ടും ആ തടസ്സം നീക്കി കെട്ടിട നിർമ്മാണം ആരംഭിക്കുന്നതിനുള്ള ഒരു നടപടിയും സർക്കാരിന്റെ ഭാഗത്തുനിന്നും ഉണ്ടായിട്ടില്ല. അന്നത്തെ വിദ്യാഭ്യാസ വകുപ്പുമന്ത്രിയും മുഖ്യമന്ത്രിയും അടക്കമുള്ള ബന്ധപ്പെട്ട എല്ലാ മന്ത്രിമാരുടെയും ശ്രദ്ധയിലുള്ള ഒരു വിഷയമാണിത്. അതുവഴി മൂന്ന് കോടി രൂപയുടെ കിഫ്ബി കെട്ടിടത്തിന്റെ നിർമ്മാണംവരെ തടസ്സപ്പെട്ട് നിൽക്കുകയാണ്. ദേശീയപാതാ വികസനവുമായി ബന്ധപ്പെട്ട് കുട്ടികൾ പഠിക്കുന്ന സ്കൂൾ കെട്ടിടം പൊളിക്കാൻ പോകുകയാണ്. അവിടെ ഹയർ സെക്കന്ററി കെട്ടിട നിർമ്മാണം ആരംഭിക്കുന്നതിനുള്ള അടിയന്തര നടപടി സ്വീകരിക്കണമെന്ന് ഞാൻ അപേക്ഷിക്കുകയാണ്.



മൂന്നിയൂർ-പള്ളിക്കൽ വില്ലേജുകളുടെ വിഭജനം, ഭൂമിശാസ്ത്രപരമായി അത് വിഭജിക്കേണ്ടതിന്റെ ആവശ്യകതയെ സംബന്ധിച്ച് റവന്യൂ വകുപ്പ് റിപ്പോർട്ട് നൽകിയതാണ്. ഒരു മുനിസിപ്പാലിറ്റിയേക്കാളും ജനസംഖ്യയുള്ള രണ്ട് വില്ലേജുകൾ വിഭജിക്കേണ്ടതിന്റെ ആവശ്യകതയുണ്ട്. ഈ വിഷയം ഇപ്പോൾ പുതിയ റവന്യൂവും ഭവനനിർമ്മാണവും വകുപ്പുമന്ത്രിയുടെകൂടി ശ്രദ്ധയിൽപ്പെടുത്തുകയാണ്. റവന്യൂ വകുപ്പ് ഉദ്യോഗസ്ഥർ അത് വിഭജിക്കേണ്ടതിന്റെ അനിവാര്യത ചൂണ്ടിക്കാണിച്ച് സർക്കാരിലേക്ക് റിപ്പോർട്ട് സമർപ്പിച്ചിരുന്നു. പക്ഷേ അതിനും ഇതുവരെ ഒരു തീരുമാനമായിട്ടില്ല. അതുപോലെ, എന്റെ നിയമസഭാ മണ്ഡലം ഒരു തീരദേശമണ്ഡലമാണ്. കടലുണ്ടി നഗരം, ആനങ്ങാടി, അരിയല്ലൂർ, പരപ്പാൽ തുടങ്ങിയ സ്ഥലങ്ങളിൽ ടൗട്ടേ ചുഴലിക്കാറ്റിന്റെ ഭാഗമായി വീടുകൾ കടലെടുത്ത് നശിച്ച് ജനങ്ങളാകെ ബുദ്ധിമുട്ടുകയാണ്. അവിടെ കടൽ ഭിത്തി നിർമ്മിക്കുന്നതിനാവശ്യമായ അടിയന്തര നടപടികൾ സ്വീകരിക്കണമെന്ന് ഞാൻ ഈ സന്ദർഭത്തിൽ ആവശ്യപ്പെടുകയാണ്.

മലബാറിന്റെ പ്രധാനപ്പെട്ട കേന്ദ്രമായ കോഴിക്കോട് സർവ്വകലാശാലാ ക്യാമ്പസിനകത്ത് സ്പോർട്സ് ഹബ്ബ് നിർമ്മിക്കണമെന്നാവശ്യപ്പെട്ടുകൊണ്ടുള്ള നിവേദനവും അതിന്റെ മാസ്റ്റർ പ്ലാനും ഗവൺമെന്റിന്റെ മുമ്പിലിരിക്കുകയാണ്.

അന്തർദ്ദേശീയ നിലവാരമുള്ള മത്സരങ്ങൾ നടത്താൻ എല്ലാകൊണ്ടും സാധ്യതയുള്ള ഒരു സ്റ്റേഡിയമാണ് കോഴിക്കോട് സർവ്വകലാശാലയിലെ സി.എച്ച്. മുഹമ്മദ്കോയ സ്റ്റേഡിയം. അവിടെ ആ സ്റ്റേഡിയം നിർമ്മിക്കുന്നതിനാവശ്യമായ മാസ്റ്റർ പ്ലാൻ ഗവൺമെന്റിന്റെ മുമ്പിലുണ്ട്. അതൊരു സ്പോർട്സ് ഹബ്ബാക്കി മാറ്റുന്നതിനുവേണ്ട അടിയന്തര നടപടി സ്വീകരിക്കണം. ജലനിധി പദ്ധതിയുടെ പ്രവർത്തനവുമായി ബന്ധപ്പെട്ട് പൈപ്പ്ലൈൻ പോയതോടുകൂടി ഒരു പഞ്ചായത്തിലെ മുഴുവൻ റോഡുകളും പൊളിഞ്ഞ് താറ്റുമാറായിക്കിടക്കുകയാണ്. അവിടെ നടക്കാൻപോലും കഴിയാത്ത സാഹചര്യമാണ് നിലവിലുള്ളത്. അതുകൊണ്ട് അത് നവീകരിക്കുന്നതിനുവേണ്ടിയുള്ള അടിയന്തര നടപടി കൂടി സ്വീകരിക്കണമെന്ന് ഈ സന്ദർഭത്തിൽ ഞാൻ ആവശ്യപ്പെടുന്നു. ഈ വോട്ട് ഓൺ അക്കൗണ്ടിനെ എതിർത്തുകൊണ്ട് എന്റെ വാക്കുകൾ അവസാനിപ്പിക്കുന്നു.

ശ്രീ. വി. ജോയി: സർ, ഞാൻ ഈ വോട്ട് ഓൺ അക്കൗണ്ടിനെ പിന്തുണയ്ക്കുകയാണ്. 'എല്ലാത്തിനും മുൻപേ ആരോഗ്യം, അഥവാ ഒന്നാമത് ആരോഗ്യം', കോവിഡിനെ കീഴടക്കുന്ന ആദ്യ നാടായി നമുക്ക് മാറാൻ സാധിച്ചു. എല്ലാവരും സൂചിപ്പിച്ചതുപോലെ കേരള ജനത ഒരു പുതിയ ചരിത്രം സൃഷ്ടിച്ചിരിക്കുകയാണ്. പുതിയ ചരിത്രം ചിലരെ ഭയവിഹ്വലരാക്കുന്നുണ്ട്,

ചിലർക്ക് അത് നിദ്രാഹീന രാത്രികൾ സമ്മാനിച്ചിരിക്കുകയാണ്. ഞാൻ അതിലേക്ക് വരാം. ബഹുമാനപ്പെട്ട ധനകാര്യ വകുപ്പുമന്ത്രിക്ക് അറിയാവുന്ന പ്രദേശമാണ് വർക്കല. കടലും കായലും തമ്മിൽ സന്ധിക്കുന്ന കാപ്പിൽ പോലുള്ള പ്രദേശത്ത് ബജറ്റിൽ പറഞ്ഞിരിക്കുന്നതുപോലെ ഒരു ആംഫിബിയൻ വാഹന സൗകര്യം നൽകുകയാണെങ്കിൽ അത് കൂടുതൽ ഉപയോഗപ്പെടും എന്നുള്ളതാണ് എന്റെ അഭ്യർത്ഥന. വർക്കലയിലെ മലഞ്ചരിവ് ലോകപ്രസിദ്ധമാണ്. ലോക ഭൂപടത്തിൽതന്നെ വർക്കലയുടെ സ്ഥാനം വളരെ വലുതാണ്. ആ മലഞ്ചരിവ് കുറേക്കൂടെ നശിച്ചുകൊണ്ടിരിക്കുന്ന ഒരു പ്രത്യേക സാഹചര്യമുണ്ട്. അത് ശ്രദ്ധിക്കപ്പെടേണ്ട ഒരു കാര്യമാണ്, നമുക്ക് സംരക്ഷിക്കണം. ശിവഗിരി മാന്ത്രികം ഒരു അന്താരാഷ്ട്ര കൺവെൻഷൻ സെന്റർ ആരംഭിക്കുന്നതിനുവേണ്ടി ആദ്യഗഡു പണം നൽകിയിരുന്നു. അത് പൂർത്തീകരണത്തിനാവശ്യമായ ഫണ്ട് നൽകേണ്ടതുണ്ട്. അതുപോലെ തീരപ്രദേശവുമായി ബന്ധപ്പെട്ടുകൊണ്ട് നിരവധി പ്രശ്നങ്ങൾ അഭിമുഖീകരിക്കുന്ന ഈ സാഹചര്യത്തിൽ ബജറ്റിന്റെ ഭാഗമായിട്ടുതന്നെ, മത്സ്യമേഖലയ്ക്ക് പ്രത്യേക ഊന്നൽ നൽകണം. ഈ വിഷയം നമുക്ക് പ്രത്യേകമായി അഡ്രസ്സ് ചെയ്യാനും അവിടത്തെ ജനങ്ങളുടെ ജീവിത സുരക്ഷാ മാർഗ്ഗങ്ങൾ നന്നാക്കാനും വേണ്ടിയുള്ള പാക്കേജുകൾ അനിവാര്യമാണ്. ഇതിന്റെ ഭാഗമായി അത് ചർച്ച ചെയ്യപ്പെടേണ്ടതും ആവശ്യമായ ഫണ്ട്

ഉൾപ്പെടുത്തേണ്ടതുമാണ്. ബജറ്റ് പ്രസംഗത്തിന്റെ ചർച്ചയിൽ എനിക്ക് അവസരം ലഭിച്ചില്ല, വോട്ട് ഓൺ അക്കൗണ്ടാണ് ലഭിച്ചത്. ബഹുമാനപ്പെട്ട പ്രതിപക്ഷനേതാവ് ഈ ബജറ്റിനെ 'പുത്തരിക്കണ്ടം മൈതാനത്തെ പ്രസംഗം' എന്നാണ് സൂചിപ്പിച്ചത്. എന്നാൽ കേരളത്തിലെ എല്ലാ പത്രങ്ങളും, പ്രതിപക്ഷത്തിന് ആവശ്യമായിട്ടുള്ള വിത്തും വളവും നൽകുന്ന മലയാള മനോരമയടക്കം ഈ ബജറ്റിനെ സംബന്ധിച്ച് നല്ല അഭിപ്രായമാണ് രേഖപ്പെടുത്തിയത്. മലയാള മനോരമ '140-ാം ദിവസം രണ്ടാം ഡോസ്' എന്നാണ് ബജറ്റിനെപ്പറ്റി തലക്കെട്ട് കൊടുത്തത്. 'കോവിഡ് നിഴലിലെ കരുതൽ ബജറ്റ്' എന്നാണ് അന്നത്തെ മുഖപ്രസംഗം മലയാള മനോരമ എഴുതിയത്. 'ആശ്വാസ ഡോസ്'-കേരള കൗമുദി, 'രണ്ടാം ഡോസ്'- മാതൃഭൂമി, 'ആരോഗ്യ തീരം'-ദേശാഭിമാനി ഇങ്ങനെ തുടങ്ങിയ പുകഴ്ത്തലുകൾ ഇതുമായി ബന്ധപ്പെട്ട് വരുമ്പോൾ ബഹുമാനപ്പെട്ട പ്രതിപക്ഷനേതാവ് പുത്തരിക്കണ്ടത്തെ മൈതാന പ്രസംഗമായിട്ടാണ് ഇതിനെ ഉപമിച്ചത്. എന്താണ് അതിന്റെ കാരണം? അതിനകത്ത് രണ്ട് രാഷ്ട്രീയ കാര്യങ്ങൾ പരാമർശിച്ചിരുന്നു. ഒന്ന്, ആസിയൻ കരാറിനെയും രണ്ട്, നവഉദാരവത്കരണ സമീപനത്തെയും കുറിച്ച് വിമർശിച്ചു. ഇത് രണ്ടും വന്നപ്പോൾ അദ്ദേഹം അതിനെ രാഷ്ട്രീയമായി കണക്കാക്കി ഈ നിലയിലാണ് അഡ്രസ്സ് ചെയ്തത്. ഞാൻ എന്റെ സാമാന്യ ബുദ്ധിയിൽ ഒരു

ചോദ്യം ചോദിക്കുകയാണ്, നിങ്ങൾ 41 പേരായി ചുരുങ്ങിയതുസംബന്ധിച്ച പരാജയം ഒരിക്കൽപ്പോലും ഈ സഭയിൽ നിങ്ങൾ അംഗീകരിക്കുന്നില്ല. പക്ഷെ ഉള്ളിൽ പരാജയം നിങ്ങൾ സമ്മതിക്കുന്നു. അതുകൊണ്ടാണ് മുൻവശത്തെ സീറ്റിലിരുന്ന ബഹുമാന്യനായ മുൻ പ്രതിപക്ഷനേതാവ് പുറകുവശത്തേയ്ക്ക് മാറേണ്ടി വന്നത് എന്നുള്ളത് നിങ്ങൾ കാണുന്നില്ല. ഇപ്പോൾ കെ.പി.സി.സി.യുടെ പുതിയ അധ്യക്ഷനെ കൊണ്ടുവന്നതും യഥാർത്ഥത്തിൽ നിങ്ങളുടെ പരാജയം സമ്മതിക്കുന്നതിനു തുല്യമാണ് എന്നുള്ളത് നിങ്ങൾ കാണുന്നില്ല. ഇവിടെ ഇപ്പോഴത്തെ ബഹുമാനപ്പെട്ട പ്രതിപക്ഷനേതാവ് ചില പ്രത്യേക തന്ത്രങ്ങൾ ഉപയോഗപ്പെടുത്തുകയാണ്. വ്യത്യസ്തനാം ബാർബറാം ബാലൻ എന്നുപറഞ്ഞതുപോലെ മുൻ പ്രതിപക്ഷനേതാവിൽനിന്നും വ്യത്യസ്തനാണ് ഞാൻ, എന്ന് വരുത്തിത്തീർക്കുന്നതിനുവേണ്ടിയുള്ള ചില ഗിമ്മിക്കുകൾ അദ്ദേഹം ഉപയോഗപ്പെടുത്തുന്നുണ്ട്. ഇപ്പോൾ ഉദാഹരണത്തിന് എൽ.ഡി.എഫ്.ന്റെ ഏതെങ്കിലും തീരുമാനങ്ങളിൽ ഒരു കാര്യത്തെ അഭിനന്ദിച്ചു, 99 കാര്യങ്ങളെ വിമർശിക്കുകയാണ്, പൂർണ്ണമായി എതിർക്കുകയാണ്, ഇത് ജനങ്ങളുടെ ഇടയിലുള്ള ആദ്യ അഭിപ്രായം വരുമ്പോൾ 'കൊള്ളാം പ്രതിപക്ഷനേതാവ്, തെറ്റില്ല' എന്നത് മാധ്യമങ്ങളുടെ സഹായത്തോടുകൂടി ഉയർത്തിക്കൊണ്ടുവരാൻ ശ്രമിക്കുകയാണ്. ഇത് രാഷ്ട്രീയമായി

ഉപയോഗപ്പെടുത്തുന്നതിനു വേണ്ടിയാണ് അദ്ദേഹം ഇപ്പോൾ ചെയ്തുകൊണ്ടിരിക്കുന്നത്. അദ്ദേഹം പ്രതിപക്ഷനേതാവായി തെരഞ്ഞെടുത്തപ്പോൾ, എനിക്ക് തോന്നുന്നു, എറണാകുളത്താണ് ആദ്യം നടത്തിയ പത്രസമ്മേളനം. അതിൽ അദ്ദേഹം പറഞ്ഞത്, 'സാമുദായിക സംഘടനകളുടെ വീട്ടുപടിക്കലേയ്ക്ക് പോകാൻ ഞങ്ങൾ ഇനി ആഗ്രഹിക്കുന്നില്ല, സാമുദായിക സംഘടനകളുമായി ഞങ്ങൾക്ക് ബന്ധമില്ല' എന്നാണ്. കാരണം എന്താണ്? ഇടതുപക്ഷം എടുക്കുന്ന തത്യാധിഷ്ഠിതമായിട്ടുള്ള നിലപാടുകളെ സ്വാംശീകരിച്ചുകൊണ്ടാണ് അദ്ദേഹം പറഞ്ഞത്. എന്നാൽ അദ്ദേഹം അത് പറഞ്ഞതിന്റെ പിറ്റേദിവസം തന്നെ പ്രബലമായ ഒരു സാമുദായിക സംഘടനയുടെ സംസ്ഥാന ജനറൽ സെക്രട്ടറി പറഞ്ഞു, 'എന്റെ വീട്ടിൽവന്ന് ഒന്നര മണിക്കൂർ ഇരുന്ന് സംസാരിച്ച് പോയിട്ടാണ് ഇത് ചെയ്തത് എന്ന്. പക്ഷെ യാതൊരു വിധത്തിലും അദ്ദേഹം മറുപടി പറഞ്ഞില്ല. ഇവിടെ അസഹിഷ്ണുത അദ്ദേഹം ആദ്യം തന്നെ പ്രകടിപ്പിക്കുകയാണ്. കോൺഗ്രസ് എന്നുപറയുന്നത് ആർക്കും രക്ഷിക്കാൻ പറ്റാത്ത രൂപത്തിലേയ്ക്ക് മാറി. ഇവിടെ ഇന്നലെ ശ്രീ. രാഹുൽ ഗാന്ധിയുടെ ബ്രിഗേഡിയറിൽപ്പെട്ട ജിതിൻ പ്രസാദ് എന്നുപറയുന്ന എ.ഐ.സി.സി.യുടെ ജനറൽ സെക്രട്ടറി ബി.ജെ.പി.യിലേയ്ക്ക് പോയി. ഏറ്റവും അവസാനമായി കെ.പി.സി.സി. പ്രസിഡന്റായി ശ്രീ. മുല്ലപ്പള്ളി രാമചന്ദ്രനെ

മാറ്റി ശ്രീ. കെ. സുധാകരനെ തെരഞ്ഞെടുക്കുന്ന തീരുമാനത്തിൽപ്പോലും പങ്കെടുത്ത ആളായിരുന്നു അദ്ദേഹം. ആരും നിങ്ങളെ വിശ്വസിക്കുന്നില്ല എന്നുള്ളത് ഈ അവസരത്തിൽ നിങ്ങൾ കാണണം. ഇങ്ങനെ ഓരോരുത്തരായി പൊയ്ക്കാണ്ടിരിക്കുകയാണ്. ബി.ജെ.പി.യുടെ നിലപാടിനെ നിങ്ങൾ എത്രത്തോളം എതിർക്കുന്നു? ഇതുസംബന്ധിച്ച് ധാരാളം പേർ ഇവിടെ സൂചിപ്പിച്ചതാണ്. ഇവിടെ കഴൽപ്പണം വന്നു. 400 കോടി രൂപയാണ് കഴൽപ്പണവുമായി ബന്ധപ്പെട്ട് ആരോപണം വന്നത്. നമ്മുടെ നാടിനെ സംബന്ധിച്ചിടത്തോളം ഈ 400 കോടി രൂപ ഇവിടെ ഉപയോഗപ്പെടുത്തി തെരഞ്ഞെടുപ്പിനെ അട്ടിമറിക്കുന്നതിനുവേണ്ടിയുള്ള വലിയ പരിശ്രമങ്ങൾ നടന്നു. ഇത് ഇപ്പോൾ പിടിക്കപ്പെട്ടു. എന്തുകൊണ്ടാണ് കോൺഗ്രസ് ഈ വിഷയം ഏറ്റെടുത്ത് രാജ്യവ്യാപകമായ ഒരു പ്രചരണത്തിലേക്ക് വരുന്നില്ല? കോടാനുകോടി രൂപ ഉപയോഗപ്പെടുത്തിയല്ലേ തെരഞ്ഞെടുപ്പിൽ അവർ ജയിച്ചത്? കോടാനുകോടി രൂപ ഉപയോഗപ്പെടുത്തിയല്ലേ അവർ നിങ്ങളെ വിലയ്ക്ക് വാങ്ങിയത്? ഇന്ത്യയുടെ വിവിധ സംസ്ഥാനങ്ങളിൽ നൂറുകണക്കിന് എം.എൽ.എ.മാരേയും എം.പി. മാരേയും വിലയ്ക്ക് വാങ്ങിയത് ഇതുപോലുള്ള കഴൽപ്പണം കൊണ്ടല്ലേ? രാജ്യത്തെ ബാധിക്കുന്ന നിരവധി പ്രശ്നങ്ങളുണ്ട്, അതിലൊന്നും കോൺഗ്രസ്സ് കോൺഗ്രസ്സിന്റേതായ നിലപാട് സ്വീകരിക്കുന്നില്ല.

ഇപ്പോൾ ഇവിടെ നിയമസഭ ചേരുന്നതുകൊണ്ട് പെട്രോളിയം ഉത്പന്നങ്ങളുടെ വില വർദ്ധനവിനെ സംബന്ധിച്ച് ഒരു അടിയന്തരപ്രമേയം കൊണ്ടുവന്നു എന്നുള്ളതൊഴിച്ചാൽ രാജ്യത്താകമാനം അതിനെതിരായിട്ടുള്ള കാര്യങ്ങൾ ചെയ്യുന്നില്ല. നിങ്ങൾ നന്നാവണം എന്ന് മാത്രമേ ഞാൻ പറയുന്നുള്ളൂ. ഇതുമായി ബന്ധപ്പെട്ടുകൊണ്ട് എനിക്ക് കുഞ്ഞുണ്ണിമാഷിന്റെ ഒരു ചെറിയ കവിതയാണ് നിങ്ങളോട് ഉപദേശിക്കാനുള്ളത്, “ വലിയൊരു ലോകം മുഴുവൻ നന്നാവാൻ ചെറിയൊരു സൂത്രം ചെവിയിലോതാം ഞാൻ "സ്വയം നന്നാവുക."” സമയം ദീർഘിക്കുന്നതുകൊണ്ട് മറ്റുകാര്യങ്ങൾ, അതായത് ബി.ജെ.പി.യുടെ വോട്ട് വാങ്ങി ജയിച്ചതും മറ്റും ഞാൻ പറയുന്നില്ല. ഒന്നരണ്ട് കാര്യങ്ങൾ പറയാം, ഇവിടെ മുസ്ലീം ലീഗ് വളരെ ഉയർന്ന ഒരു സമീപനം സ്വീകരിക്കുന്നു എന്നാണ് അവർ അവകാശപ്പെടുന്നത്. പ്രതിപക്ഷത്തിരുന്ന് അഴിമതി നടത്താമെന്ന് ജനങ്ങളെ പഠിപ്പിച്ച പാർട്ടിയാണ് മുസ്ലീം ലീഗ്. എന്തെങ്കിലും സംശയമുണ്ടോ നിങ്ങൾക്ക്? ഞാൻ ഓരോന്നോരോന്നായി പറഞ്ഞുതരാം. ബഹുമാനപ്പെട്ട പി. കെ. കുഞ്ഞാലിക്കുട്ടി സാഹിബ് പാർലമെന്റിലേയ്ക്കുപോയപ്പോൾ ഒരു പ്രസംഗം നടത്തി. എന്താണ്? 'ഫാസിസത്തെ എതിർക്കണം. ശ്രീ. നരേന്ദ്ര മോദിയുടെ നയങ്ങളെ തള്ളിക്കളഞ്ഞുകൊണ്ടുള്ള വലിയ പോരാട്ടം നടത്തണം' എന്ന്. എന്നിട്ട് അദ്ദേഹം അവിടെപ്പോയി. കുറച്ചുകഴിഞ്ഞപ്പോൾ അദ്ദേഹം തിരിച്ച് നമ്മുടെ



സഭയിൽത്തന്നെ വന്ന് പ്രതിപക്ഷ ഉപനേതാവായി. നമ്മുടെ നാട്ടിൽ സൂളിൽ പഠിക്കുന്ന ചെറിയ കുട്ടികളുണ്ട്, പരീക്ഷ എന്നു കേൾക്കുമ്പോൾ വലിയ പേടിയാണ്. പരീക്ഷയുടെ അന്ന് രാവിലെ കുട്ടി ഉറക്കമെഴുന്നേൽക്കില്ല, അപ്പോൾ അച്ഛനും അമ്മയും പോയി വിളിക്കും 'എടാ, എണീക്ക് എണീക്ക്', അപ്പോൾ കുട്ടി 'അയ്യോ എന്റെ വയറുവേദനിക്കുന്നു, അയ്യോ എന്റെ വയറുവേദനിക്കുന്നു' എന്നുപറയും. എന്താണ് കാരണം? പേടിയാണ്. അതുപോലെ ഇദ്ദേഹത്തിന് പാർലമെന്റിൽ വലിയ ബില്ലു വരുമ്പോൾ അല്ലെങ്കിൽ രാജ്യത്തെ ബാധിക്കുന്ന ബില്ലു വരുമ്പോൾ 'ഹൈറ്റ് വൈകിപ്പോയി' എന്നുപറയും.... വേണമെങ്കിൽ വിളിക്കേണ്ടി വരും. വിളിച്ച് അടുത്തിരുത്തിക്കൊടുത്താൽ മതി. അപ്പോൾ ഇതാണ് സ്ഥിതി. അല്ലെങ്കിൽ ഏതെങ്കിലും ബന്ധുവിന്റെ നിക്കാഹാണെന്ന് പറയും. അദ്ദേഹം മനസ്സിലാക്കാൻവേണ്ടി ഞാൻ പറയുകയാണ്, മലപ്പുറം ജില്ലയിൽ ഏറ്റവും കുറവ് വോട്ട് കിട്ടിയ ഒരാളാണ് അങ്ങ്. 21000, 18000, 15000 എന്നിങ്ങനെ നിങ്ങൾക്ക് വോട്ട് കുറഞ്ഞു. കഴിഞ്ഞ നിയമസഭയിൽ അഴീക്കോട് നിന്നും ഒരു എം.എൽ.എ. ഉണ്ടായിരുന്നു, വീരശ്ശൂരപരാക്രമിയാണ്, ഇപ്പോൾ ഈ സഭയിലില്ല. അവിടെനിന്നും ഇപ്പോൾ സുമുഖനായ ഒരു ചെറുപ്പക്കാരനാണ് വന്നിട്ടുള്ളത്. ഇവിടെ അദ്ദേഹം പൗരത്വ ഭേദഗതി ബില്ലുമായി ബന്ധപ്പെട്ട്.....

ശ്രീ. പി. കെ. ബഷീർ: സർ, പോയിന്റ് ഓഫ് ഓർഡർ.

മി. ഡെപ്യൂട്ടി സ്പീക്കർ: എന്താണ് പോയിന്റ് ഓഫ് ഓർഡർ.

ശ്രീ. പി. കെ. ബഷീർ: സർ, എന്റെ പാർട്ടി ലീഡർ

ശ്രീ. പി. കെ. കുഞ്ഞാലിക്കുട്ടി സാഹിബ് വളരെ തുച്ഛമായ വോട്ടിനാണ് ജയിച്ചതെന്നാണ് ശ്രീ. വി. ജോയി പറഞ്ഞത്. 31262 വോട്ടിന്റെ ഭൂരിപക്ഷത്തിലാണ് അദ്ദേഹം ജയിച്ചത്, ജനങ്ങൾ തെരഞ്ഞെടുത്തതാണ്. ഇവിടെ അദ്ദേഹം കോൺഗ്രസ്സിനെ സംബന്ധിച്ച് കുറേ കാര്യങ്ങൾ പറഞ്ഞു, എം.എൽ.എ. സ്ഥാനം പോലും രാജിവയ്ക്കാതെ ബി.ജെ.പി.യിലേയ്ക്ക് പോയത് ഇടതുപക്ഷത്തെ ഒരു എം.എൽ.എ.യായ അൽഫോൺസ് കണ്ണത്താനമാണ്. അതാണ് എന്റെ പോയിന്റ്.

മി. ഡെപ്യൂട്ടി സ്പീക്കർ: ഒരു പോയിന്റുമില്ല. ശ്രീ. വി. ജോയിക്ക് സംസാരിക്കാം.

ശ്രീ. വി. ജോയി: സർ, വീരശൂരപരാക്രമിയായ അഴീക്കോട് എം.എൽ.എ. അന്ന് പൗരത്വഭേദഗതി ബില്ലിന്റെ ചർച്ചയിൽ പങ്കെടുത്തുകൊണ്ട് പറഞ്ഞത് ഈ പൗരത്വഭേദഗതി ബിൽ ഇവിടെ നടപ്പിലാക്കാൻ ഞാൻ അനുവദിക്കില്ലായെന്നാണ്. കോൺസെൻഷൻ ക്യാമ്പ് നിർമ്മിക്കാൻവേണ്ടി കേരളത്തിന്റെ മുഖ്യമന്ത്രി തറക്കല്ലിട്ടാൽ അതെടുത്ത് ഞാൻ അറബിക്കടലിലേയ്ക്ക് വലിച്ചെറിയുമെന്ന് ഈ സഭ പൊട്ടുമാറ് ഉച്ചത്തിൽ അഴീക്കോട് എം.എൽ.എ.

പറഞ്ഞു. പിന്നെ സ്ഥിതിയെന്നായി. ഇട്ട കല്ലെടുത്ത് തോളിൽവെച്ച് കൊണ്ടുപോയി രണ്ട് നിലയുള്ള വലിയ കെട്ടിടം നിർമ്മിച്ചു. ചോദിച്ചപ്പോൾ അത് ഇഞ്ചി കൃഷി നടത്തികൊണ്ടുവന്നതാണെന്ന് പിന്നെ പറയുകയും ചെയ്തു. വീടിനകത്ത് നോക്കിയപ്പോൾ കട്ടിലിന്റെ അടിയിൽ പണം. പഴയ ടി.വി.-ക്കുകത്ത് പണം. ആ പണം എന്റെ പാവപ്പെട്ട ബൃത്ത് കമ്മിറ്റി ഭാരവാഹികൾ പിരിച്ചുതന്നതാണെന്ന് പറഞ്ഞു. ഞാൻ ചോദിക്കട്ടേ, ശരിയായ മാർഗ്ഗത്തിലുള്ള തുകയാണെങ്കിൽ ഈ പണം അലമാരയിൽ വെക്കും. ഇതിന് മുസ്ലീം ലീഗ് എന്ത് നടപടിയെടുത്തു. അതിനെക്കുറിച്ച് ഞാൻ പറയുന്നില്ല. ഇതാണ് ലീഗിനെ സംബന്ധിച്ച് നമ്മൾ മനസ്സിലാക്കേണ്ട കാര്യം. ആനപ്പുറത്തിരുന്ന് ചന്തിയിലുണ്ടായ തഴവ് വിറ്റാൽ ആനയെ വാങ്ങാൻ പറ്റില്ലായെന്ന് ഓർക്കണമെന്ന് ശ്രീ. കെ. എം. ഷാജി ഇന്നലെ പറഞ്ഞു. ഇത് ആരെക്കുറിച്ചാണ് പറഞ്ഞിരിക്കുന്നത്. നിങ്ങളെക്കുറിച്ചാണ് പറഞ്ഞിരിക്കുന്നത്. നിങ്ങൾ മനസ്സിലാക്കേണ്ട കാര്യമുണ്ട്. ബഹുമാന്യനായിട്ടുള്ള പി. ടി. തോമസ് ഒരു മാർക്സിസ്റ്റ് വിരുദ്ധനാണെന്നുള്ളത് ഞങ്ങൾക്ക് നന്നായി അറിയാം. ഏത് സമയത്തും അദ്ദേഹം ഒരു മൂന്ന് വരി പറഞ്ഞാൽ അതിൽ ഒരു വരി മാർക്സിസ്റ്റുകാർക്ക് എതിരായിരിക്കും. മെനിഞ്ഞാന്ന് അദ്ദേഹം ഏറ്റവും അവസാനം ബഹുമാനപ്പെട്ട മുഖ്യമന്ത്രിയുമായി ബന്ധപ്പെടുത്തി പറഞ്ഞു. ഇന്നലെ

തിരിച്ച് മറുപടി പറയാൻ അദ്ദേഹത്തിനൊന്നുമുണ്ടായിരുന്നില്ല. അങ്ങ് കരുണാകരന്റെ സമയത്ത് മൃത്രമൊഴിക്കുന്ന കാര്യമെല്ലാം ഇവിടെ പറഞ്ഞു. ഞാൻ വിനീതമായി ഒരു ചോദ്യം ചോദിക്കട്ടേ, നിങ്ങൾ ഇപ്പോൾ ജയിച്ച് ഭരണപക്ഷത്തേയ്ക്ക് വന്നു, നിങ്ങളുടെ കൂടെ യൂത്ത് കോൺഗ്രസ്സിന്റെ ഒരു അഖിലേന്ത്യാ പ്രസിഡന്റ് ജയിച്ച് എം.എൽ.എ. ആയി വന്നു, നിങ്ങൾ മന്ത്രിയാക്കുമോ ഇല്ലയോ? നിങ്ങൾ പറഞ്ഞില്ലേ ശ്രീ. രമേശ് ചെന്നിത്തലയെ ചെറിയ പ്രായത്തിൽ ഞങ്ങൾ ഗ്രാമവികസന വകുപ്പുമന്ത്രിയാക്കിയെന്ന്. എന്തിനാണ് ഈ ആക്ഷേപം പറയുന്നത്. എന്ത് നേടാനാണ് നിങ്ങൾ ഇങ്ങനെ പറയുന്നത്. നിങ്ങൾ സൂചിപ്പിച്ചതുപോലെ കേരളത്തിന്റെ മുഖ്യമന്ത്രിക്ക് അല്ലെങ്കിൽ ഇടതുപക്ഷ ജനാധിപത്യ മുന്നണിക്ക് ഒരു ബി.ജെ.പി.-യേയും ഒരു നരേന്ദ്ര മോദിയേയും പേടിയില്ല. അങ്ങനെയുള്ള വലിയ പോരാട്ടം നടത്തിയാണ് ഈ പ്രസ്ഥാനം പ്രവർത്തിച്ചുവന്നിട്ടുള്ളത് എന്നത് നിങ്ങൾ മനസ്സിലാക്കണം. ഇവിടെ നേരത്തെ ആരോ പറഞ്ഞല്ലോ, എന്തേ നിങ്ങളുടെ നേതാക്കന്മാരുടെ തലയ്ക്ക് വില പറയാത്തത് . അവിടെ പച്ചയായി ഒന്നാം നമ്പർ സീറ്റിലിരിക്കുന്ന കേരളത്തിന്റെ ബഹുമാനപ്പെട്ട മുഖ്യമന്ത്രിയുടെ തലയ്ക്കല്ലേ വില പറഞ്ഞത്. എന്തേ ശ്രീ. എ. കെ. ആന്റണിയുടെ തലയ്ക്ക് വില പറഞ്ഞില്ല? അദ്ദേഹവും

മുഖ്യമന്ത്രിയായിരുന്നല്ലോ. എന്തേ ബാക്കിയുള്ളവരുടെ പേര് പറഞ്ഞില്ല.....

(മൈക്ക് ഓഫ്).....

ശ്രീ. ടി. ജെ. വിനോദ്: സർ, വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. ഭരണപക്ഷത്തെ അംഗങ്ങൾ പ്രസംഗിക്കുന്നത് കഴിഞ്ഞ രണ്ട് മൂന്ന് ദിവസങ്ങളായി സ്ഥിരം കാണാൻ ഇടയായ ഒരംഗമാണ് ഞാൻ. അവരെല്ലാം ബഡ്ജറ്റുമായി ബന്ധപ്പെട്ട വിഷയങ്ങളേക്കാൾ ഉപരി പ്രസംഗിക്കുന്നത് കോൺഗ്രസ്സിനെയും ശ്രീ. രാഹുൽ ഗാന്ധിയെയും എങ്ങനെ ഇടിച്ചുതാഴിക്കുകയാണെന്നതിനെ സംബന്ധിച്ചാണ്. ദേശീയ തലത്തിൽ ബി.ജെ.പി., കോൺഗ്രസ് മുക്ത ഭാരതമെന്ന മുദ്രാവാക്യം നടപ്പാക്കാനായി ശക്തമായ നിലപാടെടുത്ത് മുന്നോട്ടുപോകുന്ന ഒരു രാഷ്ട്രീയ സാഹചര്യമാണ് നമ്മൾ കണ്ടുകൊണ്ടിരിക്കുന്നത്. എന്റെ പ്രിയപ്പെട്ട ഭരണപക്ഷത്തെ സുഹൃത്തുക്കളുടെ പ്രസംഗം കേൾക്കുമ്പോൾ ശ്രീ. രാഹുൽ ഗാന്ധിയെ ഇല്ലാതാക്കാനുള്ള ബി.ജെ.പി.-യുടെ വക്കാലത്തുമായി കേരളത്തിലെ ഇടതുപക്ഷ മുന്നണിയുടെ നേതാക്കന്മാർ കടന്നുവരികയാണോയെന്ന് സംശയം പ്രകടിപ്പിക്കാൻ ഞാൻ ഈ അവസരം വിനിയോഗിക്കുകയാണ്. അതിന്റെ കരാർകൃതക ഏറ്റെടുത്ത് വന്നിരിക്കുന്നവരായിട്ടാണ് ഏറ്റവും അവസാനം പ്രസംഗിച്ച ശ്രീ. വി. ജോയിയുടെ പ്രസംഗംപോലും കടന്നുവരുന്നത്.

നമുക്കറിയാം രാജ്യത്തെ ജനാധിപത്യവും മതേതരത്വവും സംരക്ഷിക്കാൻ കഴിയുന്ന ഒരു പാർട്ടിയാണ് കോൺഗ്രസ്. അതുകൊണ്ടാണ് സി.പി.ഐ.(എം.)-ന്റെ അഖിലേന്ത്യാ ജനറൽ സെക്രട്ടറി ശ്രീ. സീതാരാം യെച്ചൂരി പോലും ശ്രീ. രാഹുൽ ഗാന്ധിയുമായി കൈകോർത്ത് മുന്നോട്ടുപോകാനുള്ള സാഹചര്യം രാജ്യത്തുണ്ടാക്കാൻ ശ്രമിക്കുന്നത് എന്നുള്ളതാണ് യാഥാർത്ഥ്യം. ആ തിരിച്ചറിവ് കേരളത്തിലെ ഇടതുപക്ഷ മുന്നണിയുടെ പ്രത്യേകിച്ച് സി.പി.ഐ.(എം.)-ന്റെ അംഗങ്ങൾക്ക് ഇല്ലാതെപോകുന്നുവെന്നുള്ള ദുഃഖകരമായ സത്യം ഞാൻ ഈ സഭയിൽ ഇറന്നുപറയാൻ ആഗ്രഹിക്കുകയാണ്. ഇവിടെ പ്രതിപക്ഷനേതാവായി ശ്രീ. വി. ഡി. സതീശൻ ചുമതലയേറ്റ ശേഷം അദ്ദേഹം പറഞ്ഞു ക്രിയാത്മകമായ ഒരു പ്രതിപക്ഷമായി ഞങ്ങൾ പ്രവർത്തിക്കുമെന്ന്. അങ്ങനെ പറഞ്ഞതിനെക്കുറിച്ചാണ് ഇപ്പോൾ ആക്ഷേപം. ക്രിയാത്മകമായ പ്രതിപക്ഷമെന്ന് പറയുന്നത് ഭരണകക്ഷിക്ക് കൂടിപ്പിടിക്കുന്ന പണിയാണോ? ഭരണകക്ഷി നടത്തുന്ന തെറ്റായ സമീപനങ്ങളെ ചൂണ്ടിക്കാണിക്കുകയും അവരെ തിരുത്താനായി പ്രാപ്തമാക്കുകയും ചെയ്യുകയെന്നുള്ളതാണ് പ്രതിപക്ഷ ധർമ്മം. കഴിഞ്ഞ ഒന്നാം പിണറായി സർക്കാരിന്റെ കാലഘട്ടത്തിലും അന്നത്തെ പ്രതിപക്ഷനേതാവ് ചെയ്തതും അതുതന്നെയാണ്. അന്നുണ്ടായ അഴിമതി ആക്ഷേപങ്ങൾ ഒന്നൊന്നായി ഈ സഭയുടെ മുമ്പിൽ കൊണ്ടുവരാനും അത്

തിരുത്തിക്കാനും കഴിഞ്ഞുവെന്നുള്ളത് വിസ്മരിക്കാനാകാത്ത സത്യമാണ്. അല്ലാതെ പ്രതിപക്ഷ ധർമ്മമെന്ന് പറയുന്നത് ശ്രീ. ഉമ്മൻ ചാണ്ടി കേരളത്തിന്റെ മുഖ്യമന്ത്രിയായിരുന്ന സന്ദർഭത്തിൽ ബഹുമാന്യനായ യശ:ശ്ശരീരനായ ശ്രീ. കെ. എം. മാണി ബഡ്ജറ്റ് അവതരിപ്പിച്ച വേളയിൽ സ്പീക്കറിന്റെ ചേമ്പറിൽ കടന്നുകയറി അദ്ദേഹത്തിന്റെ കസേര വലിച്ച് താഴെയിട്ട് കമ്പ്യൂട്ടർ തല്ലിപ്പൊട്ടിക്കുന്നതല്ല ക്രിയാത്മകമായ പ്രതിപക്ഷത്തിന്റെ പണിയെന്ന് പറയാൻ ഞാൻ ഈ അവസരം വിനിയോഗിക്കുകയാണ്. മറ്റ് രാഷ്ട്രീയ കാര്യങ്ങളിലേയ്ക്കൊന്നും ഞാൻ കടക്കുന്നില്ല. ഈ വോട്ട് ഓൺ അക്കൗണ്ടിനെ ഞാൻ എതിർക്കാൻ കാരണം വസ്തുതകൾക്ക് കണക്കുമായി യാതൊരു പൊരുത്തവും ഇല്ലാതെ മുന്നോട്ടുപോകുന്നുവെന്നുള്ളതുകൊണ്ടാണ്. 2020 സെപ്റ്റംബർ മാസം 7-ാം തീയതി ധനകാര്യ മന്ത്രിയായിരുന്ന ഡോ. ടി. എം. തോമസ് ഐസക് മൂന്നര മണിക്കൂർ സമയമെടുത്ത് 194 പേജുള്ള ഒരു സമ്പൂർണ്ണ ബഡ്ജറ്റ് ഈ സഭയുടെ മുമ്പാകെ വയ്ക്കുകയുണ്ടായി. അതിനുശേഷം 2021 ജൂൺ മാസം 4-ാം തീയതി ബഹുമാന്യനായ ഇന്നത്തെ ധനകാര്യ വകുപ്പുമന്ത്രി ശ്രീ. കെ. എൻ. ബാലഗോപാൽ 67 പേജുള്ള ഒരു മണിക്കൂർ നീണ്ടുനിന്ന പ്രസംഗം ഈ സഭയിൽ നടത്തുകയുണ്ടായി. കാലാകാലങ്ങളിൽ സംസ്ഥാനവും ജനസമൂഹവും നേരിടുന്ന പ്രയാസങ്ങളും വെല്ലുവിളികളും ലഘൂകരിക്കുന്നതിനും വികസന

ലക്ഷ്യങ്ങൾ നേടുന്നതിനുംവേണ്ടിയുള്ള ക്രിയാത്മകമായ ഉപകരണമാണ് ബഡ്ജറ്റ് എന്നാണ് ഞാൻ വിശ്വസിക്കുന്നത്. ആയതുകൊണ്ടുതന്നെ ഈ നിർദ്ദേശങ്ങളിൽ വ്യക്തതയില്ലായ്മയെന്ന ആക്ഷേപം ഈ സന്ദർഭത്തിൽ ഞാൻ ഉന്നയിക്കാൻ ആഗ്രഹിക്കുകയാണ്. 2021-2022-ലെ പുതുക്കിയ ബഡ്ജറ്റിൽ കൊട്ടിഘോഷിച്ചിരിക്കുന്നത് 20,000 കോടി രൂപയുടെ സാമ്പത്തിക പാക്കേജാണ്. അതിൽ രണ്ടാം കോവിഡ് പാക്കേജുമായി ബന്ധപ്പെട്ട് ഒരു വിശദാംശങ്ങളും ലഭ്യമല്ല. ബഡ്ജറ്റ് പ്രസംഗത്തിൽ para 15-ൽ ആരോഗ്യ അടിയന്തരാവസ്ഥയ്ക്ക് 2800 കോടി രൂപയും ഉപജീവന പ്രതിസന്ധി ചെലവുകൾക്ക് നേരിട്ട് പണം കൈമാറുന്നതിനവേണ്ടി 8900 കോടി രൂപയും സാമ്പത്തിക പുനരുദ്ധാരണത്തിനായി വിവിധ ലോണുകൾക്ക് പലിശ സബ്സിഡിക്കായി 8300 കോടി രൂപയുമുൾപ്പെടെ 20,000 കോടി രൂപ വകയിരുത്തിയിട്ടുണ്ടെന്നാണ് പറയുന്നത്. ആരോഗ്യ അടിയന്തരാവസ്ഥയുമായി ബന്ധപ്പെട്ട് ബഡ്ജറ്റിന്റെ താളുകൾ മറിച്ചുനോക്കുമ്പോൾ 2800 കോടി രൂപയിൽ 1000 കോടി രൂപയാണ് വാക്സിനവേണ്ടി വച്ചിട്ടുള്ളത്. 500 കോടി രൂപയാണ് അതുമായി ബന്ധപ്പെട്ട് മെഡിക്കൽ ഉപകരണങ്ങൾ വാങ്ങുന്നതിന് വച്ചിട്ടുള്ളത്. 1000 കോടി രൂപ ഭക്ഷ്യകിറ്റുകൾക്കവേണ്ടി വച്ചിട്ടുണ്ട്. അതെല്ലാം ഉൾപ്പെടെ കൂട്ടിനോക്കുമ്പോൾ 2500 കോടി രൂപയാണ് alternation memorandum-ത്തിൽ



കാണാൻ കഴിയുന്നത്. 26 കോടി രൂപ ഈ സഭയ്ക്ക് വെച്ചതായി കാണുന്നു. ബാക്കിയുള്ള 274 കോടി രൂപ എന്ത് ചെയ്തുവെന്നതിനെ സംബന്ധിച്ച് ഈ ബഡ്ജറ്റിൽ പറയുന്നില്ലായെന്നുള്ളതാണ് എനിക്ക് ബഹുമാനപ്പെട്ട ധനകാര്യ വകുപ്പുമന്ത്രിയോട് ചോദിക്കാനുള്ളത്.

ഈ ബഡ്ജറ്റിൽ, ഉപജീവനം പ്രതിസന്ധിയിലായ ജനങ്ങൾക്ക് നേരിട്ട് 8,900 കോടി രൂപയുടെ സഹായമെത്തിക്കുമെന്ന് പറയുന്ന കാര്യത്തിലും ഒരു വ്യക്തതയില്ല. ഇതുമായി ബന്ധപ്പെട്ട്, രണ്ടാം കോവിഡ് പാക്കേജിന്റെ ഒരു ഘടകം സാമ്പത്തിക പുനരുജ്ജീവനത്തിനായി വിവിധ വായ്പകൾ, പലിശ സബ്സിഡി എന്നിവയ്ക്കായി 8,300 കോടി രൂപ ലഭ്യമാക്കുമെന്നുള്ളതാണ്. ഇതിനായി മൂന്ന് വായ്പാ പദ്ധതികൾ പ്രഖ്യാപിച്ചിട്ടുണ്ട്. കാർഷിക മേഖലയിൽ സ്വകാര്യ മൂലധനം ആകർഷിക്കുന്നതിനും സംഭരണം, സംസ്കരണ വിപണന സാധ്യതകൾ വർദ്ധിപ്പിക്കുന്നതിനുമായി പ്രാഥമിക സഹകരണ സംഘങ്ങൾക്ക് നബാർഡ്/കേരള ബാങ്ക് വഴി 2,200 കോടി രൂപയുടെ വായ്പയെ സംബന്ധിച്ചും ബഡ്ജറ്റിൽ പറയുന്നുണ്ട്. കാർഷിക വ്യവസായ സേവന മേഖലയിൽ പുതിയ സംരംഭങ്ങൾ ആരംഭിക്കുന്നതിന് നിലവിൽ പ്രവർത്തന ക്ഷമമല്ലാത്ത സംരംഭങ്ങൾ പുനരുജ്ജീവിപ്പിക്കുന്നതിനുവേണ്ടി വാണിജ്യാവശ്യങ്ങൾക്ക് കുറഞ്ഞ പലിശ നിരക്കിൽ 1,600 കോടി രൂപ വായ്പ കൊടുക്കുമെന്നും അതിൽ

പറയുന്നുണ്ട്. കുടുംബശ്രീ അയൽക്കൂട്ടങ്ങൾക്ക് 1,000 കോടി രൂപയുടെ ബാങ്ക് വായ്പ അഞ്ച് ലക്ഷം രൂപവരെയുള്ള വായ്പയ്ക്ക് നാല് ശതമാനം പലിശ സബ്സിഡിയും ഈ പലിശ സബ്സിഡി വകയിരുത്തുന്നതിനായി 100 കോടി രൂപയും അതിൽ വകയിരുത്തിയിട്ടുണ്ട്. അതിനെ സംബന്ധിച്ച് ഇവിടെയും അന്വേഷണമാണ്. പ്രഖ്യാപനവും പദ്ധതിയും തമ്മിൽ വലിയൊരു വിടവ് വ്യക്തമാണ്. 8,300 കോടി രൂപയുടെ പ്രഖ്യാപനത്തിൽ, വിശദാംശങ്ങൾ ലഭ്യമായിട്ടുള്ളത് 4,800 കോടി രൂപയ്ക്ക് മാത്രമാണ്. ബാക്കി 3,500 കോടി രൂപയ്ക്ക് എവിടെനിന്ന് ലഭ്യമാക്കും എന്ന് ആവശ്യത്തിനുവേണ്ടി വായ്പകൾ ലഭ്യമാക്കുമെന്നതിനെ സംബന്ധിച്ച് വ്യക്തതയില്ലായെന്ന വസ്തുതകൂടി ബഹുമാനപ്പെട്ട ധനകാര്യ വകുപ്പുമന്ത്രിയെ അറിയിക്കാൻ ഞാൻ ആഗ്രഹിക്കുകയാണ്. 4,800 കോടി രൂപയുടെ വായ്പയ്ക്ക് സംസ്ഥാന ഖജനാവിൽനിന്ന് ഒരു രൂപപോലും ചെലവിലില്ല. ആകെ വകയിരുത്തിയിരിക്കുന്നത് പലിശ സബ്സിഡിയുടെ 100 കോടി രൂപ മാത്രമെന്നുള്ളതാണ്. ബഡ്ജറ്റ് പ്രസംഗത്തിന്റെ അവസാനമായി 2021-2022-ലെ പുതുക്കിയ എസ്റ്റിമേറ്റ് പ്രകാരം അധിക ചെലവിനെ സംബന്ധിച്ച് ഇന്നലെ പ്രതിപക്ഷനേതാവ് സൂചിപ്പിച്ചതുപോലെ, 1,715 കോടി രൂപയാണ്. എന്നാൽ ബഹുമാനപ്പെട്ട ധനകാര്യ വകുപ്പുമന്ത്രിയുടെ 67 പേജുള്ള ബഡ്ജറ്റ് പ്രസംഗത്തിൽ

പ്രഖ്യാപിച്ചിട്ടുള്ള പുതിയ പദ്ധതികളെല്ലാം കൂട്ടിനോക്കുമ്പോൾ ആകെയുള്ളത് 814.10 കോടി രൂപയാണ്. ഈ രൂപയുടെ പ്രഖ്യാപനമാണ് ഇവിടെ നടത്തിയിട്ടുള്ളത്. ബഹുമാനപ്പെട്ട ധനകാര്യ വകുപ്പുമന്ത്രി പ്രഖ്യാപിച്ച സാമ്പത്തിക പാക്കേജുകൾ ഒന്നുംതന്നെ അധിക ചെലവിൽ വന്നിട്ടില്ലായെന്നുള്ളത് പ്രധാനപ്പെട്ട ന്യൂനതയായി ഞാൻ ചൂണ്ടിക്കാണിക്കുകയാണ്. ഈ വസ്തുതകളെല്ലാം നിലനിൽക്കുമ്പോൾ തന്നെ കോവിഡുമായി ബന്ധപ്പെട്ട് വളരെയേറെ ബുദ്ധിമുട്ട് നേരിട്ടുകൊണ്ടിരിക്കുകയാണ്. കഴിഞ്ഞ ഒന്നര ആഴ്ചക്കാലം മുമ്പ് നമ്മുടെ സംസ്ഥാനത്ത് ഒരു ഐ.സി.യു. ബെഡ്ഡിനുവേണ്ടി ജനപ്രതിനിധികളായ നമ്മളെയെല്ലാം വിളിക്കാത്ത ആളുകളില്ലായെന്നുള്ളതാണ് യാഥാർത്ഥ്യം. സ്വകാര്യ ആശുപത്രികളുടെ 25 ശതമാനം ബെഡ്ഡുകൾ കോവിഡ് രോഗികൾക്കുവേണ്ടി നീക്കിവയ്ക്കുമെന്നാണ് ബഹുമാനപ്പെട്ട മുഖ്യമന്ത്രി പറഞ്ഞത്. ആ പ്രഖ്യാപനം പല ആശുപത്രികളും പാലിക്കപ്പെട്ടില്ലായെന്നുള്ളതാണ് യാഥാർത്ഥ്യം. ഇതുമായി ബന്ധപ്പെട്ട് കോവിഡ് രോഗികൾക്ക് KASP (Karunya Arogya Suraksha Padhathi)-ന്റെ സൗകര്യമുണ്ടാകുമെന്ന് പറഞ്ഞു. പല സ്വകാര്യ ആശുപത്രികളും KASP-ന്റെ സൗകര്യം പ്രയോജനപ്പെടുത്താൻ തയ്യാറായില്ല എന്നുള്ളതാണ് സത്യം. സ്വകാര്യ ആശുപത്രിയിൽ ഒരു കോവിഡ് രോഗി ചികിത്സ കഴിഞ്ഞ്

പുറത്തുപോകുമ്പോൾ ലക്ഷക്കണക്കിന് രൂപയാണ് ചെലവാക്കേണ്ടതായി വരുന്നതെന്ന വസ്തുത നാം വിസ്മരിക്കരുത്. കോവിഡ് രോഗി ആശുപത്രിയിൽ ചികിത്സതേടി കോവിഡ് നെഗറ്റീവ് ആകുകയും പിന്നീട് കോവിഡാനന്തര രോഗമുണ്ടാകുകയും ചെയ്താൽ ആ രോഗിക്ക് KASP-ന്റെ പ്രയോജനം ലഭിക്കുന്നില്ലെന്നുള്ളതാണ് വസ്തുത. അതുകൊണ്ട് കോവിഡിന്റെ മൂന്നാം വരവിനെ കാത്ത് നിൽക്കുന്ന നമ്മൾ തീർച്ചയായും ഇത്തരം ന്യൂനതകൾ സംബന്ധിച്ച് മനസ്സിലാക്കുകയും പഠിക്കുകയും അതിന് പരിഹാരമുണ്ടാക്കുകയും ചെയ്യുന്നതിന് നടപടിയുണ്ടാകണമെന്ന് വളരെ വിനയത്തോടെ ബഹുമാനപ്പെട്ട മുഖ്യമന്ത്രിയോട് സൂചിപ്പിക്കാൻ ഞാൻ ആഗ്രഹിക്കുകയാണ്. ഇപ്പോൾ വിദ്യാർത്ഥികൾക്ക് ഓൺലൈൻ ക്ലാസ്സുകളാണ് നടക്കുന്നത്. എല്ലാ ദിവസവും വിദ്യാർത്ഥികൾ ഫോണിനുവേണ്ടി നമ്മളെ വിളിക്കുന്നു. ഇതുമായി ബന്ധപ്പെട്ട് എറണാകുളം നിയോജകമണ്ഡലത്തിൽനിന്നും 340 പേരുടെ ലിസ്റ്റാണ് എ.ഇ.ഒ.-യും ഡി.ഇ.ഒ.-യും എനിക്ക് നൽകിയിട്ടുള്ളത്. ഈ സൗകര്യങ്ങളെ സംബന്ധിച്ചും ഗൗരവമായി നമ്മൾ ആലോചിക്കണം. ഇതുമായി ബന്ധപ്പെട്ടുള്ള പ്ലാൻ തയ്യാറാക്കാൻ ആഗ്രഹിക്കുന്നുവെന്ന് ബഹുമാനപ്പെട്ട മുഖ്യമന്ത്രി ഇന്നലെ സൂചിപ്പിക്കുകയുണ്ടായി. ഇത്തരം പ്ലാനുകൾ തീർച്ചയായും തയ്യാറാക്കണം. ഈ വിഷയത്തെ സംബന്ധിച്ച്, ഇന്ന് ജനങ്ങൾക്ക് കൂടുതൽ പ്രയോജനപ്പെടുന്ന രീതിയിലുള്ള

പ്രവർത്തനങ്ങളുമായി മുന്നോട്ട് പോകണമെന്ന് മാത്രം ഈ സന്ദർഭത്തിൽ പറഞ്ഞുകൊണ്ട് വോട്ട് ഓൺ അക്കൗണ്ടിനെ എതിർത്തുകൊണ്ട് ഞാൻ എന്റെ വാക്കുകൾ ചുരുക്കുന്നു.

ധനകാര്യ വകുപ്പുമന്ത്രി (ശ്രീ. കെ. എൻ. ബാലഗോപാൽ): സർ, ബഡ്ജറ്റിന്റെ പ്രാഥമികമായിട്ടുള്ള അവതരണമെല്ലാം കഴിഞ്ഞു. അതിനെ സംബന്ധിച്ച് മൂന്ന് ദിവസം നീണ്ട ചർച്ചയും നടത്തി കഴിഞ്ഞു. അടുത്ത മൂന്ന് മാസത്തേയ്ക്ക് നമ്മുടെ ചെലവിനുവേണ്ടിയിട്ടുള്ള അനുമതി അസംബ്ലിയിൽ നിന്നും വാങ്ങുന്നതിനുവേണ്ടിയിട്ടാണ് വോട്ട് ഓൺ അക്കൗണ്ട് അവതരിപ്പിച്ചത്. അതിനുതന്നെ ചില സാങ്കേതിക പ്രശ്നങ്ങളും ക്രമപ്രശ്നമായി ഉന്നയിച്ചിരുന്നു. ഇത്രയും നാൾ നീട്ടണോ; ജൂലൈ മാസം അവസാനംവരെയുള്ളതിന് നേരത്തെ കൊടുത്ത വോട്ട് ഓൺ അക്കൗണ്ട് ഉണ്ട്; അതിനുശേഷം ഒരു മൂന്ന് മാസത്തേയ്ക്കുകൂടി ഇപ്പോഴേ അനുമതി വാങ്ങേണ്ടതുണ്ടോ എന്നൊക്കെ സൂചിപ്പിക്കുകയുണ്ടായി. ഇതുസംബന്ധിച്ച് ഇന്ന് രാവിലെ ബഹുമാനപ്പെട്ട സ്പീക്കറുടെ റൂളിംഗ് ഉണ്ടായിരുന്നു. അത് ഇപ്പോൾ തീരുമാനിക്കുന്നു. സബ്ജക്ട് കമ്മിറ്റികളുടെ പ്ലാൻ അനുസരിച്ച് കൂടി, അസംബ്ലി കൂടി ഈ ബഡ്ജറ്റ് അംഗീകരിച്ച് കഴിഞ്ഞാൽ, വോട്ട് ഓൺ അക്കൗണ്ട് ഇപ്പോൾ പാസ്സാക്കിയാലും അത് പൊതുവിൽ സബ്ജക്ട് കമ്മിറ്റി പരിശോധിക്കുന്നതനുസരിച്ച് വരും.

അതുകൊണ്ട് യഥാർത്ഥത്തിൽ ഇവിടെ ചർച്ച ചെയ്യുന്നത് അധിക ധനാഭ്യർത്ഥന, അതിനകത്ത് സാങ്കേതികമായി ഇത്രയും വേണോ ഏതെങ്കിലും മാറ്റണമോ തുടങ്ങിയ കാര്യങ്ങളാണ്. ഇത്തരമൊരു വേദിയിൽ നേരത്തെ ബഡ്ജറ്റിനകത്തും അതിനുമുമ്പുള്ള വിഷയത്തിലും സംസാരിക്കാൻ അനേകം സമയം ലഭിക്കാത്ത ബഹുമാനപ്പെട്ട അംഗങ്ങൾ ഈ സമയത്ത് ബഡ്ജറ്റിന്റെ കാര്യംകൂടി ചേർത്ത് പറയുന്നവെന്നേയുള്ളൂ. ബഡ്ജറ്റിലുള്ള പൊതുവായ കാര്യങ്ങൾ ഇന്നലെ വിശദമായി ചർച്ച ചെയ്യുകയും മറുപടി പറയുകയും ചെയ്തുകൊണ്ട് ദീർഘമായി പറയേണ്ടതില്ല. സാധാരണഗതിയിൽ മറ്റ് മന്ത്രിമാരും വിഷയങ്ങളുടെ അടിസ്ഥാനത്തിൽ സംസാരിക്കുന്നതാണ്. അതിന് മന്ത്രിമാർക്കെല്ലാകൂടിയാണ് സമയം അനുവദിച്ചിരിക്കുന്നത്. സമയം അത്രയും ഉണ്ടെങ്കിലും ഇന്നലെ ബഡ്ജറ്റിനെ സംബന്ധിച്ച് ചർച്ച ചെയ്തുകൊണ്ട് അത്രയും സമയം എടുക്കേണ്ടതില്ല, ചുരുക്കി പറഞ്ഞാൽ മതിയാകുമെന്നാണ് ഞാൻ കരുതുന്നത്. കാരണം ഇതുകഴിഞ്ഞ് ധനകാര്യ ബില്ലിന്റെ കാര്യം കൂടി ചർച്ച ചെയ്യേണ്ടതുണ്ട്. ഇത് ആവർത്തിക്കുന്നതുകൊണ്ട് ഗവൺമെന്റിനെ സംബന്ധിച്ച് രാഷ്ട്രീയമായൊരു കാര്യംകൂടി പറയാതിരിക്കാൻ കഴിയില്ല. കഴിഞ്ഞ അഞ്ച് വർഷക്കാലം ഏറ്റവും ജനകീയമായി ജനങ്ങൾക്കൊപ്പം നിന്ന് പ്രവർത്തിച്ചതുകൊണ്ടുതന്നെയാണ് ഇടതുപക്ഷ ജനാധിപത്യ മുന്നണി വീണ്ടും

ഉജ്ജ്വലമായ ഭൂരിപക്ഷത്തോടുകൂടി അധികാരത്തിലേയ്ക്ക് വന്നത്.

അതുസംബന്ധിച്ച് ഓരോ ദിവസത്തെയും കണക്കുകളുണ്ട്, ഞാൻ അതൊന്നും എടുക്കുന്നില്ല. ഏറ്റവും ഒടുവിൽ വന്നത് നമ്മുടെ സസ്റ്റെയിനബിൾ ഡെവലപ്മെന്റ് ഇൻഡക്സിനെ സംബന്ധിച്ചാണ്. UNDP (യുണൈറ്റഡ് നേഷൻസ് ഡെവലപ്മെന്റ് പ്രോഗ്രാം) -യുമായി ചേർന്നിട്ടാണ് ഇന്ത്യാ ഗവൺമെന്റ് ഇന്ത്യയിലെ ഓരോ സംസ്ഥാനത്തെയും ജീവിതത്തിന്റെ വിവിധ മേഖലകളിലെ പോയിന്റുകൾ വച്ച് asses ചെയ്യുന്നത്. അതിനകത്ത് ഒന്നാം സ്ഥാനമാണ് കേരളത്തിന്. നമുക്ക് ആ ഒന്നാം സ്ഥാനം ലഭിച്ചത് നമ്മുടെ ഹ്യൂമൻ ക്യാപിറ്റൽ, നമ്മുടെ സമൂഹത്തിനും മനുഷ്യനും കൊടുക്കുന്ന പ്രാധാന്യത്തിന്റെ അടിസ്ഥാനത്തിലാണ്. അത് കേരളീയർ എന്ന നിലയിൽ നമുക്കെല്ലാവർക്കും അഭിമാനമുണ്ടാകേണ്ട കാര്യമാണ്. ഭരണപക്ഷത്തിന് മാത്രമാണെന്ന് ഞാൻ കരുതുന്നില്ല. അത് കേരളത്തിന്റെ അഭിമാനമാണ്. അത് ലഭിക്കുന്നതിനുവേണ്ടിയിട്ടുള്ള പ്രവർത്തനങ്ങൾ കൂടുതൽ ശക്തമായി നമ്മൾ നടത്തിക്കൊണ്ട് മുന്നോട്ടുപോകുകയാണ്. ഇന്ത്യയിൽ കോവിഡിന്റെ കാര്യത്തിൽ, കോവിഡിനെ നേരിടാൻ ഇത്രയും ശക്തമായ നിലപാടെടുത്ത മറ്റൊരു സർക്കാർ ഉണ്ടാകില്ല. മറ്റ് സർക്കാരുകളെ വിമർശിക്കുന്നത് നമ്മുടെ ഔചിത്യമല്ല. എങ്കിൽപ്പോലും മുഴുവൻ ആളുകൾക്കും സൗജന്യമായി കോവിഡ് വാക്സിൻ

കൊടുക്കുമെന്നും            ഹെൽത്തിന്            ഇങ്ങനെയൊരു            പാക്കേജ്.....

അക്കാര്യത്തിലെങ്കിലും ബഹുമാനപ്പെട്ട മെമ്പർമാർ 2800 കോടി അവിടെ ഉണ്ടെന്ന് സമ്മതിച്ചതിൽ എനിക്ക് വളരെ സന്തോഷമുണ്ട്. ആ 2800 കോടി രൂപയെന്നത് നേരത്തെ ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിന് പുറമെയാണ്. അന്ന് ആയിരക്കണക്കിന് പുതിയ പോസ്റ്റുകളും ആയിരക്കണക്കിന് കോടി രൂപയും ആ ബഡ്ജറ്റിൽ വകയിരുത്തിയതിനുപുറമെയാണ് ഇപ്പോൾ പുതിയതായി വന്നിരിക്കുന്ന മൂന്നാം തരംഗത്തെ നേരിടാൻ നമ്മളെല്ലാവരുംകൂടി ഒരുമിച്ച് ചർച്ച ചെയ്ത് എല്ലാവരുടെയുംകൂടി അഭിപ്രായം കേട്ട് ഇങ്ങനെയൊരു ബഡ്ജറ്റ് ഇവിടെ വച്ചത്. 2800 കോടി ഇപ്പോൾ വച്ചത് മാത്രമല്ല, അതുകൊണ്ടാണ് ഇന്ത്യയിൽ അല്ലെങ്കിൽ ലോകത്തുതന്നെ ഏറ്റവും കുറച്ച് മരണ നിരക്ക് കുറയ്ക്കാൻ കേരളത്തിന് സാധിച്ചത്. മരണം എന്നത് ഏറ്റവും ദുർഭാഗ്യകരമാണ്. മറ്റ് പല സ്ഥലങ്ങളിലും മരണ നിരക്ക് കൂടുമ്പോൾ, അതിനെ Step by step ആയി എല്ലാവരുംകൂടി ശ്രമിച്ചുകൊണ്ടാണ് നമുക്ക് പിടിച്ചുനിർത്താൻ സാധിച്ചത്. അതുകൊണ്ടാണ് കേരളത്തിൽ ഈ ഗവൺമെന്റിന് അത്രയും അംഗീകാരം ലഭിച്ചത്. ലെവൽ പ്ലെയിംഗ് ഗ്രൗണ്ട് ഇല്ലായെന്ന് ഇവിടെ പറഞ്ഞല്ലോ. കയറ്റത്തുനിന്ന് ഇറക്കത്തേക്ക് പന്ത് അടിക്കുന്ന തരത്തിലല്ലേ മാധ്യമങ്ങളേയും



കേന്ദ്രഗവൺമെന്റിനേയും എല്ലാം ഉപയോഗിച്ചുകൊണ്ട് ഇടതുപക്ഷത്തിനനേരെ കളി നടത്തിയത്. ലെവൽ പ്ലെയിംഗ് ഗ്രൗണ്ട് ആയിരുന്നില്ല കയറ്റത്തുനിന്ന് താഴേയ്ക്ക് അടിക്കുകയായിരുന്നു. എന്നിട്ടും ജനങ്ങൾ സംരക്ഷിച്ചതുകൊണ്ടാണ് ഈ ഗവൺമെന്റ് വീണ്ടും അധികാരത്തിലേയ്ക്ക് വന്നത്. അതെ ലെവൽ പ്ലെയിംഗ് ഗ്രൗണ്ടിലല്ല കളിച്ചത്. പ്രളയം വന്നതുകൊണ്ടും കോവിഡ് വന്നതുകൊണ്ടുമാണ് ഈ ഗവൺമെന്റ് വീണ്ടും അധികാരത്തിൽ വന്നതെന്നുള്ള പ്രചരണം ഇവിടെ ഉന്നയിച്ചല്ലോ. ജനങ്ങൾ അവരുടെ യഥാർത്ഥ നേതാക്കളെയും നേതൃത്വത്തെയും തിരിച്ചറിയുന്നത് ഏറ്റവും കൂടുതൽ പ്രതിസന്ധി വരുന്ന ഘട്ടത്തിൽ തന്റേടത്തോടുകൂടി ആര് നേതൃത്വം വഹിക്കുമെന്ന് നോക്കിയിട്ടാണ്. അങ്ങനെ നേതൃത്വം കൊടുക്കാൻ കഴിഞ്ഞുവെന്ന് അഭിമാനത്തോടുകൂടി ഇടതുപക്ഷ ജനാധിപത്യ മുന്നണിക്ക് പറയാൻ കഴിയും. അതുകൊണ്ട് വീണ്ടും വീണ്ടും രാഷ്ട്രീയം പറയുന്നതുകൊണ്ട്, ഈ വിഷയം സംബന്ധിച്ചുകൊണ്ടുള്ള ഇന്നത്തെ ചർച്ചയിലും ഇതുതന്നെ പറഞ്ഞതുകൊണ്ടാണ് ഞാൻ ആമുഖമായി പറഞ്ഞത്. നമുക്ക് ജൂലൈ കഴിഞ്ഞുള്ള മൂന്ന് മാസക്കാലത്തേയ്ക്കുള്ള ചെലവിന്റെ കാര്യമാണ് തീരുമാനിക്കേണ്ടത്.

സാമ്പത്തിക രംഗത്തെക്കുറിച്ച് ഇവിടെ ചർച്ച വന്നു. നമുക്ക് വേണ്ടത്ര പൈസയില്ല, പണത്തിന്റെ പ്രശ്നമുണ്ടെന്നത് ഞാൻ മറച്ചുവെച്ചിട്ടില്ല. ഞാൻ

മാത്രമല്ല, എന്റെ മുൻഗാമിയായ ഡോ. ടി. എം. തോമസ് ഐസക്കും സാമ്പത്തിക കാര്യത്തെക്കുറിച്ചൊന്നും മറച്ചുവെച്ചിട്ടില്ല. മൂന്നോ നാലോ വർഷംമുമ്പ് കേന്ദ്ര ടാക്സും സംസ്ഥാന ടാക്സുംകൂടി 90,000/- കോടി രൂപയ്ക്കുമേൽ ഉണ്ടായിരുന്നു. സാധാരണഗതിയിൽ ഇന്ത്യയിൽ ഏറ്റവുംകൂടുതൽ വാർഷിക വരുമാനം/ജി.ഡി.പി. വർദ്ധനവ് ഉണ്ടായിരുന്ന സംസ്ഥാനമാണ് കേരളം. ടാക്സ് 13 ശതമാനത്തിൽ നിന്നും 14 ശതമാനത്തിലേയ്ക്കുപോയി. അങ്ങനെ വരികയാണെങ്കിൽ 3 വർഷംകൊണ്ട് 90,000/- കോടി രൂപയിൽനിന്ന് എത്രയാകുമെന്ന് കൂട്ടിനോക്കൂ. ഒരു വർഷം കഴിയുമ്പോൾ 11,000/- കോടി രൂപ വർദ്ധിക്കും. സാധാരണഗതിയിൽ 3 വർഷം കഴിയുമ്പോൾ 35,000 കോടി രൂപയുടെ വർദ്ധനവുണ്ടാകേണ്ടതാണ്. 1,25,000, 1,30,000 എന്ന കണക്കിൽ നാചുറലായി എക്കണോമിക് ഗ്രോത്തിൽ വരേണ്ടതാണ്. അത് ആരായാലും എങ്ങനെയായാലും വരേണ്ടതാണ്, അതാണ് കണക്ക്. അവിടെയാണ് ഈ കോവിഡിന്റെ പ്രശ്നംവന്നത്. ഞാൻ ഇന്നലെ ഒരു കണക്ക് പറഞ്ഞിരുന്നു. കഴിഞ്ഞ ഏപ്രിലിൽ ഇന്ത്യയിലെ ഏറ്റവും വലിയ ജി.എസ്.ടി. വരുമാനം നമുക്ക് ലഭിച്ചു, ഒരു കോടി നാൽപ്പതുലക്ഷമാണ് ഒരു മാസത്തിൽ ലഭിച്ചത്. പക്ഷെ, കോവിഡുകാരണം ലോക്ക് ഡൗണായി വീണ്ടും എല്ലാം താഴോട്ടുപോയി. നമ്മളും മറ്റ് സ്റ്റേറ്റുകളുമായിട്ടുള്ള കമ്പാരിസൺ ഇന്നലെ പറഞ്ഞല്ലോ. പഞ്ചാബാണ്

ഏറ്റവും കൂടുതൽ ഫ്ലോറിഷ് ചെയ്യുന്ന, കൃഷിയും വ്യവസായവുമുള്ള സ്ഥലം. അവിടെയും വലിയ കടബാധ്യതയാണുള്ളത്, അവിടുത്തെ മുഖ്യമന്ത്രി സ്ഥിരമായി അക്കാര്യം പറയാറുണ്ട്. കോൺഗ്രസ്സിന്റെ മുഖ്യമന്ത്രിയായതുകൊണ്ട് ഞാൻ എടുത്തുപറഞ്ഞതല്ല. അത്തരത്തിൽ സാമ്പത്തിക പ്രശ്നം സംസ്ഥാനങ്ങൾ നേരിടുന്നുണ്ട്. അങ്ങനെയുള്ള സാമ്പത്തിക പ്രശ്നത്തിൽനിന്നുകൊണ്ടാണ് നമ്മൾ കാര്യങ്ങൾ ചെയ്യുന്നത്. ഈ സാമ്പത്തികമേഖലയിൽ ഏറ്റവും വലിയ പ്രശ്നമായി വരുന്ന ഒരു കാര്യം ധനകാര്യകമ്മീഷന്റെ ഡിവിസിബിൾ പൂളിൽനിന്ന് സംസ്ഥാനങ്ങൾക്ക് നൽകുന്ന വിഹിതത്തെ സംബന്ധിച്ചുള്ള തീരുമാനമാണ്. ആ കാര്യത്തെ എല്ലാവരും ഒരുമിച്ച് എതിർത്തിട്ടുണ്ട്. എൽ.ഡി.എഫ്. ആയാലും യു.ഡി.എഫ്. ആയാലും അക്കാര്യത്തിൽ കേന്ദ്രനയത്തോട് യോജിക്കുമെന്ന് ഞാൻ കരുതുന്നില്ല. 1970-ലെ ജനസംഖ്യവച്ചായിരുന്നു നേരത്തെ സംസ്ഥാനങ്ങൾക്ക് വരുമാനം വീതിച്ചിരുന്ന ഇക്വേഷൻ. ഇന്ത്യയിലുണ്ടാകുന്ന 100 രൂപ വരുമാനത്തിൽ 3.91 രൂപ കേരളത്തിന് കിട്ടുമായിരുന്നു. അത് കുറഞ്ഞുവന്ന്, ഏറ്റവുമൊടുവിലത്തെ ധനകാര്യകമ്മീഷനുമുമ്പ് അത് 2.45 രൂപയും ഇപ്പോഴത് 1.921 രൂപയുമായി കുറഞ്ഞു. 1980-കളിൽ കിട്ടിക്കൊണ്ടിരുന്നതിന്റെ പകുതി മാത്രമാണ് ഇപ്പോൾ സെൻട്രൽ ഡിവിസിബിൾ പൂളിൽനിന്നും കിട്ടുന്നുള്ളൂ. 2011-ലെ ജനസംഖ്യയാണ് ഇപ്പോൾ അടിസ്ഥാനമായി എടുക്കുന്നത്. നേരത്തെ

ജനസംഖ്യ മാത്രമായിരുന്നു മാനദണ്ഡം. ഇപ്പോൾ മറ്റ് ഡെവലപ്മെന്റുകളുടെകൂടി അടിസ്ഥാനത്തിലാണ്, അതായത് നല്ല വിദ്യാഭ്യാസമുണ്ടോ, ആരോഗ്യരംഗം മെച്ചമാണോ, കുറച്ചുകൂടി വരുമാനമുണ്ടോ തുടങ്ങിയ കാര്യങ്ങൾകൂടി കണക്കിലെടുക്കും. നമുക്ക് അടിസ്ഥാന വിദ്യാഭ്യാസവും സൗകര്യങ്ങളും ശുചിമുറികളുമൊക്കെയായി, അതുകൊണ്ട് ഇനി അധികം കൊടുക്കേണ്ടതില്ലെന്ന് കേന്ദ്ര ഗവൺമെന്റ് തീരുമാനിച്ചു. ആ ഇമ്പാലൻസ് നമ്മുടെ വരുമാനത്തെ ബാധിക്കുകയാണ്. ഇതൊക്കെയാണ് നമ്മൾ നേരിടുന്ന സെക്കന്റ് ജനറേഷൻ പ്രോബ്ലം. ഇപ്രാവശ്യം റവന്യൂ ഡെഫിസിറ്റ് ഗ്രാന്റായി കുറച്ച് ഫണ്ട് വന്നിട്ടുണ്ട്. ഈ വർഷവും അടുത്ത വർഷവും കുറച്ച് പണം കിട്ടും. അതുകഴിഞ്ഞാൽ അതുമില്ല. ഗുരുതരമായ പ്രതിസന്ധിയിലേയ്ക്കാണ് സംസ്ഥാനങ്ങൾ പോകുന്നത്. ഇത് ഒരു സംസ്ഥാനം മാത്രം നേരിടുന്ന പ്രശ്നമല്ല. ഈയൊരു പ്രശ്നം നിലനിൽക്കുന്നതിനൊപ്പമാണ് ഇനി പെട്രോളുംകൂടി ജി.എസ്.ടി.യിൽ ഉൾപ്പെടുത്തണമെന്ന് ഇവിടെ നടന്ന ചർച്ചയിൽ ബഹുമാനപ്പെട്ട അംഗം പറഞ്ഞത്. പെട്രോൾകൂടി ഉൾപ്പെടുത്തിയിട്ട് കേരളം മര്യാദ പഠിക്കണമെന്നാണോ; കേരളമെന്നല്ല ഏത് സംസ്ഥാനവും അങ്ങനെ മര്യാദ പഠിക്കാൻ പാടില്ല. പെട്രോളിയത്തിന്റെയും ആൽക്കഹോളിന്റെയും നികുതി കൂടി ഉൾപ്പെട്ടതാണ് സംസ്ഥാനത്തിന്റെ നികുതി വരുമാനം. അത് കൂടി ഇല്ലാതായാൽ

നമ്മൾ ഗുരുതരമായ പ്രതിസന്ധിയിലാകും. നേരത്തെ ഇത്തരം കാര്യത്തിൽ എതിരഭിപ്രായം പറഞ്ഞിരുന്നത് വളരെക്കുറച്ച് പാർട്ടികളായിരുന്നെങ്കിൽ ഇന്നിപ്പോൾ ജി.എസ്.ടി. കൗൺസിൽ കൂടുമ്പോഴുള്ള സ്ഥിതി മാറി. കഴിഞ്ഞ ദിവസം പരസ്യമായിത്തന്നെയാണ് ജി.എസ്.ടി.-യെ സംബന്ധിച്ചുള്ള നിലപാട് വ്യക്തമാക്കുന്നതിനായി ബി.ജെ.പി. വിരുദ്ധ ധനകാര്യ വകുപ്പുമന്ത്രിമാരുടെ യോഗം ചേർന്നത്. ധനകാര്യ വകുപ്പുമന്ത്രിയായി ചുമതലയേറ്റെടുത്തതിനുശേഷം ബജറ്റിന് മുമ്പുള്ള ദിവസങ്ങളിൽ ഞാനും ആ മീറ്റിംഗിൽ പങ്കെടുത്തു. വാക്സിന്റെ ടാക്സ് നിരക്ക് സീറോ ആക്കണമെന്നും കോവിഡുമായി ബന്ധപ്പെട്ട മരുന്നുകൾക്കെല്ലാം ടാക്സ് കുറയ്ക്കണമെന്നും ഞങ്ങൾ ആവശ്യപ്പെട്ടു. ഇപ്പോൾ കിട്ടുന്ന നഷ്ടപരിഹാരത്തിന്റെ തോത് ഈ വർഷം കൊണ്ട് തീരും. ഇപ്പോൾ ടാക്സിൽ കുറവ് വന്നിരിക്കുകയാണ്. വാർഷിക വർദ്ധന 14 ശതമാനം ലഭിക്കേണ്ടിയിരുന്നത് 7 ശതമാനമായി കുറഞ്ഞു, അതിന്റെയൊരു കോമ്പൻസേഷൻ കിട്ടും. ആ കോമ്പൻസേഷൻ അടുത്ത വർഷം തീരും. കേന്ദ്ര ധനകാര്യകമ്മീഷൻ തന്നെ പൈസയും കോമ്പൻസേഷനും കൂടി നഷ്ടപ്പെട്ടാൽ ഇപ്പോൾ കിട്ടിക്കൊണ്ടിരിക്കുന്നതിനെക്കാൾ വലിയൊരു ഇടിവ് കേരളത്തിന് മാത്രമല്ല മറ്റ് സംസ്ഥാനങ്ങൾക്കും വരും. അങ്ങനെ ചെയ്യാൻ പാടില്ലെന്ന് പഞ്ചാബിലെയും രാജസ്ഥാനിലെയും ധനകാര്യ വകുപ്പുമന്ത്രിമാരുടെപ്പോലെ ഏഴ്

സംസ്ഥാനങ്ങളിലെ ധനകാര്യ വകുപ്പുമന്ത്രിമാർ പറഞ്ഞു. കോൺഗ്രസ്സ് സംസ്ഥാനങ്ങളായതുകൊണ്ട് ആ സംസ്ഥാനങ്ങളെ ഞാൻ പ്രത്യേകം എടുത്തുപറഞ്ഞതാണ്. അതുകൊണ്ട് ഈ കോവിഡിന്റെ സാഹചര്യത്തിൽ നമുക്കുതന്നെ കോമ്പൻസേഷന്റെ കാലാവധി അഞ്ചുവർഷംകൂടി കൂട്ടണം. സാമ്പത്തിക സ്ഥിതിയിലെ വല്ലാത്ത തകർച്ചയുടെ ഈ പ്രത്യേക സാഹചര്യത്തിൽ ഇന്ത്യയിലെ എല്ലാ സംസ്ഥാനങ്ങളും മേൽ സൂചിപ്പിച്ച രീതിയിൽ ആവശ്യപ്പെടുകയാണ്. ഇത്തരത്തിൽ ചർച്ച നടക്കുകയാണ്. ഞാൻ സൂചിപ്പിച്ചത്, ഇത്തരം സാമ്പത്തിക പ്രശ്നങ്ങൾ വളരെ ഗുരുതരമായി ഇന്ത്യയിലെ എല്ലാ സംസ്ഥാനങ്ങളിലും നിലനിൽക്കുന്നുണ്ട്. ആ ഒരു സ്ഥിതിയിലാണ് നമ്മൾ നിൽക്കുന്നത്. അവിടെനിന്നുകൊണ്ടാണ് നമ്മൾ കോവിഡിനെ നേരിടാനുള്ള പ്രവർത്തനങ്ങൾ നടത്തുന്നതെന്ന പശ്ചാത്തലമാണ് ഞാൻ പറഞ്ഞത്. സാമ്പത്തിക രംഗത്ത് പ്രശ്നമുണ്ടെന്നത് ശരിയാണ്. അത് ആരുടെയെങ്കിലും വ്യക്തിപരമായിട്ടുള്ളതോ അല്ലെങ്കിൽ ഒരു ഗവൺമെന്റിന്റെ നിലപാട് കാരണമോ അല്ല. ഇന്ത്യയിൽ ഒരു സംസ്ഥാനത്തും ഇങ്ങനെ ക്ഷേമ പെൻഷനുകളും സഹായവും കൊടുക്കുന്ന പരിപാടികളില്ലെന്ന് നമുക്കറിയാം. 8,000-10,000/- കോടി രൂപ മാറ്റിവെച്ചുകൊണ്ട് എല്ലാവിഭാഗങ്ങളിലെയും 50 ലക്ഷം

ആളുകൾക്കായി മാസാമാസം കൊടുക്കുന്ന സാമൂഹികക്ഷേമ പെൻഷനടക്കമുള്ള കാര്യങ്ങൾ മറ്റുസംസ്ഥാനങ്ങളിൽ ഇതുപോലെയില്ല.

യൂണിവേഴ്സൽ ഇൻകം സ്കീമിന്റെ കാര്യമൊക്കെ പറഞ്ഞല്ലോ, ഇപ്പോൾ അത് ചർച്ച ചെയ്യാനുള്ള സമയമില്ലാത്തതുകൊണ്ട് ഞാൻ പറയുന്നില്ല. യൂണിവേഴ്സൽ ഇൻകം സ്കീം ലോകത്താകെ വരണമെന്നൊക്കെ ചർച്ച നടക്കുകയാണ്. മുതലാളിത്ത സാമ്പത്തിക നയങ്ങൾ ആളുകളെ അത്രയേറെ പാപ്പരാക്കുന്നതിന്റെ ഭാഗമായി വരുന്ന ധാരാളം പ്രശ്നങ്ങളുണ്ട്. ഇവിടെ നമ്മൾ ധാരാളം സാമൂഹികക്ഷേമ പരിപാടികളൊക്കെ നടത്തുന്നുണ്ട്. അതൊക്കെ മോശപ്പെട്ട ചെലവാണെന്ന് പറയുന്നവരല്ല ബഹുഭൂരിപക്ഷം വരുന്ന കേരളീയർ. അങ്ങനെയെല്ലാം ചെയ്ത് ജനങ്ങളെ സംരക്ഷിക്കുന്ന നിലപാട് എടുക്കുന്നതുകൊണ്ടുതന്നെയാണ് വിദ്യാഭ്യാസം മുതൽ ആരോഗ്യം വരെ എല്ലാ കാര്യത്തിലും നമുക്ക് നന്നായി ഇടപെടാൻ സാധിക്കുന്നത്. ഇത്തരം ക്ഷേമപ്രവർത്തനങ്ങളുടെ ഭാഗമായിട്ടല്ലാതെ സാമ്പത്തിക കാര്യത്തിൽ അച്ചടക്കം കാണിക്കാതിരുന്നിട്ടില്ല. അതുകൊണ്ടുതന്നെയാണ് ഞാൻ ഇവിടെ ചില കണക്കുകൾ പറഞ്ഞത്. വിവിധ സംസ്ഥാനങ്ങളുടെ സാമ്പത്തിക സ്ഥിതിയെക്കുറിച്ചും ജി.എസ്.ഡി.പി.-യെ സംബന്ധിച്ചുള്ള റിസർവ് ബാങ്കിന്റെ കണക്കുകളും ഇന്നലെ ഞാനിവിടെ പറഞ്ഞുകഴിഞ്ഞു. ഈയൊരു കോവിഡ്

കാലഘട്ടത്തിൽ അത്തരത്തിലുള്ള പ്രശ്നങ്ങൾ നേരിട്ടുകൊണ്ട് നമ്മൾ മുന്പോട്ടുപോകണം. അതുകൊണ്ട് ഈയൊരു പ്രതിസന്ധിയെ നേരിടാൻ കഴിയുന്നതരത്തിലുള്ള സമീപനങ്ങളാണ് ഗവൺമെന്റ് സ്വീകരിക്കുന്നത്.

ഓൺലൈൻ വിദ്യാഭ്യാസത്തിന്റേതുൾപ്പെടെയുള്ള കാര്യങ്ങൾ ഇവിടെ ചർച്ച ചെയ്തു. കേരളത്തിലല്ലാതെ മറ്റെവിടെയും ഇത്തരം സ്കീമുകൾ പോലുമില്ല. അതാക്കെ നമ്മുടെ ഒരു പൊതുനേട്ടമായി കാണണം. സാധാരണ ചർച്ചയല്ലാതെ ഒന്നുരണ്ട് കാര്യങ്ങൾ ഇവിടെ പറഞ്ഞു. അതിൽ മൈനോറിറ്റി വിഭാഗങ്ങളുടെ ക്ഷേമത്തിനായുള്ള ഫണ്ട് കുറയ്ക്കുന്നുവെന്ന് പറഞ്ഞു. അക്കാര്യാത്തിൽ യു.ഡി.എഫ്. ഭരിച്ചപ്പോഴും എൽ.ഡി.എഫ്. ഭരിച്ചപ്പോഴുമുള്ള സമയത്തെ കണക്കുകൾ താരതമ്യം ചെയ്തപ്പോൾ പ്രൊപ്പോഷണലായിട്ടുള്ള പങ്കുതന്നെയുണ്ടെന്ന് മനസ്സിലായി. ഇതുമായി ബന്ധപ്പെട്ട് മറ്റൊരു കാര്യം സൂചിപ്പിക്കാനുള്ളത്, കേന്ദ്ര ഗവൺമെന്റ് ചില സ്കീമുകൾ വെട്ടിക്കുറച്ചിട്ടുണ്ട് എന്നതാണ്. വെട്ടിക്കുറയ്ക്കുന്ന സ്കീമുകൾക്ക് മാച്ചിംഗ് ഗ്രാന്റായി വയ്ക്കുന്ന തുകയിൽ കുറവ് വരും. കാരണം, കേന്ദ്രം 50 രൂപ വയ്ക്കുമ്പോൾ സംസ്ഥാനത്തിന്റെ വിഹിതം 10 രൂപയാണെങ്കിൽ, കേന്ദ്രവിഹിതം 25 രൂപയായി കുറച്ചാൽ അതനുസരിച്ച് സംസ്ഥാനത്തിന്റെ മാച്ചിംഗ് ഗ്രാന്റും കുറയും. മറ്റൊന്ന്, മൈനോറിറ്റി വിഭാഗങ്ങൾക്കുള്ള ഹൗസിംഗ് സ്കീം ലൈഫ് പദ്ധതിയിൽ ഉൾപ്പെടുത്തുമ്പോൾ,



ലൈഫ് പദ്ധതിയിലേക്ക് പ്രസ്തുത തുക മാറിപ്പോകുന്നതിന്റെ ഭാഗമായി കുറവ് വരും. അതല്ലാതെ താരതമ്യം ചെയ്യുമ്പോൾ മുമ്പുണ്ടായിരുന്ന പെർസെന്റേജും ഗ്രോത്തും നിലവിലുമുണ്ടെന്നാണ് ആ മേഖലയെപ്പറ്റി പറയാനുള്ളത്.

ഈ ഗവൺമെന്റ് കോർപ്പറേറ്റുകളെ സഹായിക്കാനായി ഭൂപരിഷ്കരണ നയത്തെയൊക്കെ അട്ടിമറിക്കുന്ന തീരുമാനങ്ങളെടുക്കുന്നുവെന്ന രീതിയിൽ ചർച്ച വന്നു. സോഷ്യലിസ്റ്റ് രാജ്യങ്ങൾ കഴിഞ്ഞാൽ, ഏറ്റവും മെച്ചപ്പെട്ട കാര്യങ്ങൾ ചെയ്യുന്ന ഒരു ഗവൺമെന്റാണിതെന്ന് ഇന്ത്യയിലും ലോകത്തുമൊക്കെ അംഗീകരിക്കുന്ന കാര്യമാണ്.

കൃഷിക്കാരുടെ കാര്യത്തെ സംബന്ധിച്ച്, ബജറ്റ് പ്രസംഗത്തിന്റെ ഭാഗമായി പഴവർഗ്ഗങ്ങളെപ്പറ്റിയും മറ്റും പറഞ്ഞതിനെക്കുറിച്ചാണെങ്കിൽ, ഞാൻ പറഞ്ഞ വാക്ക് 'തോട്ടവിളകൾ' എന്നാണ്, 'തോട്ടങ്ങൾ' എന്നല്ല. തോട്ടവിളകൾ എന്താണെന്നും പ്ലാന്റേഷനുകളുടെ സ്വഭാവം എന്താണെന്നും മനസ്സിലാക്കിക്കഴിഞ്ഞാൽ ആ പ്രശ്നം തീരും. 5 ഏക്കറും 2 ഏക്കറും ഭൂമിയുള്ള ആളുകൾ കൃഷി ചെയ്യുന്നത് റബ്ബറും കാപ്പിയുമാണ്. നിലവിൽ റബ്ബർ കൃഷിക്കാരും കാപ്പി കൃഷിക്കാരും മറ്റ് കൃഷി ചെയ്യുന്ന ആളുകളുമൊക്കെ അനുഭവിക്കുന്ന പ്രശ്നങ്ങളുണ്ട്. കാർഷികമേഖലയിൽ വരുമാനം വർദ്ധിപ്പിക്കാനായി വിവിധ കാര്യങ്ങൾ ചർച്ച ചെയ്യണമെന്നാണ് പറഞ്ഞത്. എന്നുപറഞ്ഞാൽ, വരുമാനം

കിട്ടുന്നതിനായി ഭൂമി ദുരുപയോഗപ്പെടുത്താതെയുള്ള കാര്യങ്ങൾ ഉൾപ്പെടെ ഭാവിയിൽ കേരളത്തിൽ ചർച്ചചെയ്യേണ്ടിവരും. പക്ഷെ തോട്ടവിളകൾ എവിടെയും വയ്ക്കാവുന്നതാണ്, ചെറിയ സ്ഥലമുള്ളിടത്തും തോട്ടവിളകൾ വയ്ക്കാം. അതിന് ലാഭം കിട്ടണം, അവർക്ക് വരുമാനം കിട്ടണം. അതല്ലാതെ ഈ ഗവൺമെന്റ് കോർപ്പറേറ്റുകളെ സഹായിക്കുകയാണെന്ന തരത്തിൽ പറയുന്നത് കാര്യങ്ങൾ മുഴുവനും മനസ്സിലാക്കാത്തതുകൊണ്ടാണ്.

കണ്ണിൽപ്പെടിയിട്ടുണ്ടെന്ന തരത്തിലുള്ള കാര്യങ്ങളാണ് നമ്മുടെ ബജറ്റിലെത്തിവിടെ പറഞ്ഞു. ഇന്നും ബഹുമാനപ്പെട്ട മെമ്പർമാർ സംസാരിക്കുമ്പോൾ ഇരുപതിനായിരം കോടി രൂപ എന്താണെന്ന സംശയം ഉന്നയിച്ചു. ഇന്നലെ ഞാനത് വളരെ കൃത്യമായി പറഞ്ഞതാണ്, ഞാനതിന് സമയമെടുക്കുന്നില്ല. 2800 കോടി രൂപയുടെ കാര്യം ഞാനിന്നലെ വളരെ കൃത്യമായിപ്പറഞ്ഞു. എം.എൽ.എ. ഫണ്ടിന്റെ കാര്യവും പറഞ്ഞു. ബഹുമാനപ്പെട്ട മുഖ്യമന്ത്രിയുൾപ്പെടെ ഇന്നലെയതിനെ സംബന്ധിച്ച് പറഞ്ഞതാണ്. കൊവിഡിന്റെ മൂന്നാം തരംഗം ഉണ്ടാകുമെങ്കിൽ അതിനെ നേരിടാനുള്ള തയ്യാറെടുപ്പെന്ന രീതിയിലാണ് ഇക്കാര്യങ്ങൾ ചെയ്യുന്നത്. രോഗം നമ്മൾ പറയുന്ന സമയം അനുസരിച്ചും കോൺട്രാക്ടർമാർ പണിയുന്ന സമയം അനുസരിച്ചുമാനും നിൽക്കില്ല. അതുകൊണ്ട് വളരെ പെട്ടെന്ന്

പൂർത്തിയാക്കണമെന്ന താല്പര്യത്തോടുകൂടിയാണ് ഗവൺമെന്റ് ഇക്കാര്യത്തെക്കുറിച്ച് പറയുന്നത്. ബന്ധപ്പെട്ട വകുപ്പുകൾ ആ സ്പീഡിൽ തന്നെ കാര്യങ്ങൾ ചെയ്യണമെന്നാണ് പറയുന്നത്. ആശുപത്രിയുടെ കാര്യത്തിൽ, അവിടെ ആവശ്യമായ മെഷീനറിയും മറ്റ് ഉപകരണങ്ങളും വാങ്ങുന്നതുൾപ്പെടെയുള്ള ഏകദേശം കോസ്റ്റാണ് വെച്ചിരിക്കുന്നത്. അതനുസരിച്ച് വളരെ വേഗത്തിൽ കാര്യങ്ങൾ ചെയ്യുകയാണ്.

ഇന്നലെയിവിടെ സംസാരിച്ച ഭരണ-പ്രതിപക്ഷ മെമ്പർമാർ പറഞ്ഞതനുസരിച്ചതന്നെ മോട്ടോർ വാഹന രംഗത്തും ചെറുകിട വ്യാപാരികളുടെ കാര്യത്തിലുമൊക്കെ വ്യവസായ വകുപ്പുമായും മറ്റ് ബന്ധപ്പെട്ട വകുപ്പുകളുമായി ആലോചിച്ച് കുറച്ചുകൂടി ലോൺ/സഹായം അവർക്കെത്തിക്കാനായി ഇടപെടാമെന്ന് പറഞ്ഞിട്ടുണ്ട്. അഡീഷണൽ പലിശയുടെ കണക്കും ഞാൻ പറഞ്ഞിട്ടുണ്ട്, അതുകൊണ്ട് ഞാനത് ആവർത്തിക്കുന്നില്ല. ഏകദേശം 9,000/- കോടി രൂപ വളരെ കുറഞ്ഞ പലിശ നിരക്കിലാണ് നൽകുന്നത്. അത് കിട്ടിയാലവർക്ക് സഹായമാണ്. ഇന്നും ബഹുമാനപ്പെട്ട മെമ്പർമാർ കച്ചവടക്കാരുടെയൊക്കെ കാര്യങ്ങൾ പറഞ്ഞു. ഏറ്റവും കൂടുതൽ ബുദ്ധിമുട്ടുള്ള വിഭാഗമാണ് ചെറുകിട കച്ചവടക്കാർ. അവരെ സഹായിക്കുന്നതിന് സ്കീമുണ്ടാക്കണം. നമ്മുടെ പരിമിതികളെന്ന് നിന്നുകൊണ്ടുതന്നെ

പലിശപോലെയുള്ള കാര്യങ്ങളിൽ സഹായം ചെയ്യാനാണ് സാധിക്കുക. ചെറുകിട വ്യവസായങ്ങളുടെ കാര്യവും ഞാനിവിടെ പറഞ്ഞു. അതുപോലെയുള്ള കാര്യങ്ങൾ നമുക്ക് ചെയ്യാൻ കഴിയും.

സാംസ്കാരിക നായകന്മാരുടെ കാര്യമിവിടെപ്പറഞ്ഞു, ഇവിടെ ചെറുതായൊരു ഗാനമാലപിച്ചുകൊണ്ടാണ് ഗായിക കൂടിയായ അശ്രീ മെമ്പർ അക്കാദമിയിൽ ചേർന്നത്. സാംസ്കാരിക നായകന്മാരുടെ കാര്യത്തിലും സാംസ്കാരിക രംഗത്ത് പ്രവർത്തിക്കുന്നവരുടെ കാര്യത്തിലും നേരത്തെയും ഗവൺമെന്റ് കുറേ കാര്യങ്ങൾ ചെയ്യാൻ ശ്രമിച്ചു. ഇപ്പോഴും കുറച്ചുകാര്യങ്ങൾ കൂടി സാംസ്കാരിക രംഗത്ത് പ്രവർത്തിക്കുന്നവരുടെ ബുദ്ധിമുട്ട് പരിഹരിക്കാനായി ചെയ്യുമെന്നുള്ള കാര്യം ഈ സഭയ്ക്കു മുമ്പിൽ ഞാൻ പറയുകയാണ്. എല്ലാവരെയും ചേർത്തുപിടിച്ചുകൊണ്ട് മുന്നോട്ടുപോകാൻ തന്നെയാണ് ഈ ഗവൺമെന്റ് ആഗ്രഹിക്കുന്നത്.

സാമ്പത്തിക പാക്കേജിന്റെ കാര്യത്തിൽ സംശയം വേണ്ട, ഞാനിന്നലെ വിശദമായി പറഞ്ഞതാണ്, ഞാനിനി ആവർത്തിക്കുന്നില്ല. ഇന്നലത്തെ പ്രസംഗം നോക്കിയാൽ ആ കണക്കുകളെല്ലാമതിൽ കാണാൻ സാധിക്കും, അത് വെറുതെയല്ല. കണ്ണിൽപ്പെടിയിടാനായി ഒരു കാര്യവും ചെയ്യാൻ ആഗ്രഹിക്കുന്നില്ല. ഞാനിന്നലെപ്പറഞ്ഞു, 2800 കോടി രൂപ എന്നുപറയുന്നത്

എം.എൽ.എ.-മാരുടെ ഫണ്ടിൽനിന്നുള്ളതും കേന്ദ്ര ഗവൺമെന്റിൽ നിന്ന് പുതിയ സ്കീം തയ്യാറാക്കി വാങ്ങിക്കുന്ന പണവുമുൾപ്പെടെയാണ്.

തൊഴിലുറപ്പ് പദ്ധതിയെ സംബന്ധിച്ച് പറയുകയാണെങ്കിൽ, കേന്ദ്ര ഗവൺമെന്റുമായി ബന്ധപ്പെട്ടൊരു സ്കീം വരുന്നുണ്ട്. ആ സ്കീമിൽ പരമാവധി ജോലി ചെയ്യിക്കുക. കഴിഞ്ഞ പ്രാവശ്യം ഇരുപതിനായിരം കോടിയെന്ന് നമ്മൾ പറഞ്ഞതിലപ്പുറം നമുക്ക് അച്ചീവ് ചെയ്യാൻ പറ്റിയിട്ടുണ്ട്. ഇപ്രാവശ്യവും നമുക്കത് ചെയ്യാൻ കഴിയും. ഒറ്റക്കാര്യം മാത്രമേയുള്ളൂ, ഹോട്ടലിൽ റൂമെടുക്കാൻ പോയ ആളുടെ പൈസ എങ്ങനെയാണ് റൊട്ടേറ്റ് ചെയ്യുന്നതെന്ന് ഇന്നലെ ബഹുമാനപ്പെട്ട പ്രതിപക്ഷനേതാവ് പറഞ്ഞൊരു കാര്യമുണ്ട്, അത് ആവർത്തിക്കുകയാണ്. അതുപോലെ നമ്മളിപ്പറഞ്ഞ സ്കീമുകൾ നന്നായി നടത്തിയാൽ അതനുസരിച്ച് നമ്മുടെ നാട്ടിൽ പുതിയ തൊഴിലും അവസരവുമെല്ലാം വരും. അത് നമ്മുടെ എക്കോണമിയെ സജീവമാക്കും. അതുതന്നെയാണ് നമുക്കീ ഘട്ടത്തിൽ ചെയ്യാനുള്ളത്. അത് നമുക്കൊരുമിച്ച് ചെയ്യാം. നമ്മുടെ ബഹുമാന്യനായ മുഖ്യമന്ത്രി ഇക്കാര്യത്തെ സംബന്ധിച്ചും അതുപോലെ മറ്റ് മേഖലകളെ സംബന്ധിച്ചും, നമ്മളെന്താണ് കേരളത്തിൽ ഈ ഘട്ടത്തിൽ ചെയ്യാൻ പോകുന്നതെന്ന് നേരത്തെതന്നെ പറഞ്ഞിട്ടുണ്ട്. ഗവൺമെന്റ് അധികാരമേറ്റതിന് തൊട്ടടുത്ത ദിവസം തന്നെ കാബിനറ്റ് കൂടി തീരുമാനിച്ചു

കാര്യങ്ങൾ, അടുത്ത ദിവസങ്ങളിൽ ചെയ്യാൻ പോകുന്ന കാര്യങ്ങളെല്ലാം പറഞ്ഞിട്ടുണ്ട്. ആ ലക്ഷ്യം വച്ചുകൊണ്ടുതന്നെ കാര്യങ്ങൾ ചെയ്യാൻ പണം വിനിയോഗിക്കുന്നതിനുള്ള ഉപ ധനാഭ്യർത്ഥനയാണിവിടെ വച്ചിരിക്കുന്നത്. ആ ധനാഭ്യർത്ഥനയിൽ നിങ്ങളുടെയെല്ലാം പൊതുകാര്യങ്ങൾ കാണാം.

ബഹുമാനപ്പെട്ട വർക്കല മെമ്പർ ശിവഗിരിയുമായി ബന്ധപ്പെട്ട കാര്യം പറഞ്ഞു. എല്ലാപേരും അത്തരത്തിൽ പഴയ ബജറ്റിൽ പറഞ്ഞിരിക്കുന്ന ഓരോ സ്കീമിനെപ്പറ്റിയും ചോദിച്ചു. കഴിഞ്ഞ പ്രാവശ്യം നമ്മൾ അംഗീകരിച്ച കാര്യങ്ങളെല്ലാം അതുപോലെ തുടരും. അവ അതിശക്തമായി മുന്നോട്ടുകൊണ്ടുപോകും. വോട്ട് ഓൺ അക്കൗണ്ടിന് അനുകൂലമായി വോട്ട് രേഖപ്പെടുത്തണമെന്ന് അഭ്യർത്ഥിക്കുകയാണ്.

പ്രതിപക്ഷനേതാവ് (ശ്രീ. വി. ഡി. സതീശൻ): സർ, ഞാനൊരു സംശയം ചോദിക്കുകയാണ്. ഞാനിന്നലെ ചോദിച്ച ചോദ്യം തന്നെയാണ്. വാക്സിനുവേണ്ടി ആയിരം കോടി രൂപയുടെ അലോക്കേഷൻ നമ്മുടെ ബജറ്റിൽ ഉണ്ടായിരുന്നു. ആ ബാധ്യത കേന്ദ്ര ഗവൺമെന്റ് ഏറ്റെടുക്കുന്നതിനാൽ അതിപ്പോൾ നമുക്ക് ഉപയോഗിക്കേണ്ടിവരില്ല. മാത്രമല്ല സംസ്ഥാനത്ത് മുഖ്യമന്ത്രി തന്നെ പ്രഖ്യാപിച്ചൊരു വാക്സിൻ ചലഞ്ചുണ്ടായിരുന്നു. അതിനകത്ത് നമുക്കിതുവരെ എത്ര കോടി രൂപ കിട്ടിയിട്ടുണ്ടെന്ന് കൃത്യമായി അറിയില്ല. ഈ

രണ്ട് തുകയും നമ്മളെന്താണ് ചെയ്യാൻ പോകുന്നത്? ഈ രണ്ട് തുകകൾ എന്ത് കാര്യങ്ങൾക്കാണ് നമ്മൾ ഉപയോഗിക്കാൻ പോകുന്നതെന്നുകൂടി വ്യക്തമാക്കണം. റീ-അലോക്കേഷനുമായി അല്ലെങ്കിൽ വേറെയേതെങ്കിലും ഫണ്ടിലേക്ക് ഡെവേർട്ട് ചെയ്യുന്നുണ്ടോയെന്ന് വ്യക്തമാക്കണം. കാരണം എസ്റ്റിമേറ്റ് നമ്മൾ ഫൈനലൈസ് ചെയ്യുമ്പോൾ, നമ്മളിപ്പോൾ അടുത്ത മൂന്ന് മാസക്കാലത്തേക്കുള്ള പണം കൂടി പാസ്സാക്കിത്തരുമ്പോൾ ഈ അലോക്കേഷൻ എങ്ങനെയാണ് പോകുന്നതെന്ന് അറിയാൻ താത്പര്യമുണ്ട്.

ശ്രീ. കെ. എൻ. ബാലഗോപാൽ: സർ, അധികമായി കുറേ പൈസ നമ്മുടെ കയ്യിൽ കെട്ടിവെച്ചിരിക്കുന്നു അത് വേറെവഴിക്ക് ചെലവാക്കിക്കൂടെയെന്ന് അങ്ങല്ല, വേറെ ചില മെമ്പർമാർ ചോദിച്ചു. നമുക്കൊരു മിച്ച ബജറ്റായി ബാക്കി പൈസയിരിക്കുകയല്ല. അങ്ങനെ വന്നാൽ, വാസ്തുവത്തിൽ നമ്മളതിനകൂടി എടുക്കുന്ന കടത്തിൽ അല്പം കുറവ് വരുമെന്നുമാത്രമേയുള്ളൂ. ആ പണം മാത്രമല്ല അതിനപ്പുറം പണം വേണ്ടിവന്നാലും വാക്സിൻ പോലെയുള്ള കാര്യത്തിന് ചെലവാക്കും. ഇവിടെ കേന്ദ്രഗവൺമെന്റ് പറഞ്ഞിരിക്കുന്ന കാര്യങ്ങൾ എങ്ങനെയാണ് അവർ ചെയ്യുന്നതെന്നുകൂടി അറിഞ്ഞിട്ടുമാത്രമേ അതിൽ ഒരു തീരുമാനം എടുക്കാൻ സാധിക്കുകയുള്ളൂ. ഇക്കാര്യങ്ങളെല്ലാം സബ്ജക്ട് കമ്മിറ്റിയിലെല്ലാം ചർച്ച ചെയ്യുമ്പോഴേക്കും ഒരു ക്ലാരിറ്റി വരും. കേരളത്തിന്റെ

താത്പര്യത്തിന് വേണ്ടിയുള്ള ഒരു നയാപൈസപോലും അനാവശ്യമായി കളയുന്നൊരു സർക്കാരല്ല ഇതെന്ന കാര്യത്തിൽ യാതൊരു സംശയവും വേണ്ട. നമുക്ക് ഈ കാര്യങ്ങൾ പിന്നീട് വിശദമായി ആലോചിക്കാം.

ശ്രീ. വി. ഡി. സതീശൻ: സർ, വാക്ലിൻ ചലഞ്ചിന്റെ പൈസ എന്താണ് ചെയ്യാൻ പോകുന്നതെന്ന് ആളുകളെല്ലാം ചോദിക്കുന്നുണ്ട്.

ശ്രീ. രമേശ് ചെന്നിത്തല: സർ, ബഹുമാനപ്പെട്ട മുഖ്യമന്ത്രിയിനലെ എം.എൽ.എ. ഫണ്ടുമായി ബന്ധപ്പെട്ട കാര്യമിവിടെപ്പറഞ്ഞു. എം.എൽ.എ. ഫണ്ടിൽ നിന്ന് പണം കൊടുക്കുന്നതിന് പ്രതിപക്ഷ നേതാവ് എതിർപ്പ് പറഞ്ഞില്ല. പക്ഷെ ക്ലാരിറ്റിയുടെയൊരു പ്രശ്നമുണ്ട്. എം.എൽ.എ.മാർക്ക് അവരുടെ നിയോജകമണ്ഡലങ്ങളിലെ ആസ്തിവികസന ഫണ്ടിനായി 5 കോടി രൂപ കഴിഞ്ഞ കുറേ കാലങ്ങളായി കൊടുത്തുകൊണ്ടിരുന്നതാണ്. എം.എൽ.എ. മാർ പറയുന്ന വർക്കുകളാണ് അതുകൊണ്ട് ചെയ്തുകൊണ്ടിരുന്നത്. ഇപ്പോൾ കൊവിഡ് പ്രതിരോധ പ്രവർത്തനങ്ങൾക്ക് എം.എൽ.എ.-മാർ സജസ്സ് ചെയ്ത വർക്കുകളാണോ എടുക്കുന്നത്, അതോ ഈ 4 കോടി രൂപ ഗവൺമെന്റ് പിടിക്കുകയാണോ, കോമൺ പൂളിലേക്ക് വരികയാണോ എന്നുള്ള കാര്യത്തിൽ ക്ലാരിറ്റി വേണം. കാരണം, ഇപ്പോഴുള്ള എം.എൽ.എ. മാതം നേരത്തെയുണ്ടായിരുന്നവരുമൊക്കെ ഒരുപാട് വർക്കുകൾ ചെയ്തുകൊടുക്കാമെന്ന്



ആളുകളോട് പ്രോമിസ് ചെയ്തിട്ടുണ്ട്. കോവിഡ് പ്രതിരോധ പ്രവർത്തനത്തിനായി  
ചെലവഴിക്കുന്നതിൽ പ്രതിപക്ഷത്തിനൊരു ബുദ്ധിമുട്ടുമില്ല. പക്ഷെ അത്  
സംബന്ധിച്ചൊരു ക്ലാരിറ്റി ബഹുമാനപ്പെട്ട ധനകാര്യ വകുപ്പുമന്ത്രി നൽകാമോ  
എന്നുള്ളതാണെന്റെ ചോദ്യം. അല്ലെങ്കിൽ മുഖ്യമന്ത്രി പറഞ്ഞാലും മതി.

മുഖ്യമന്ത്രി (ശ്രീ. പിണറായി വിജയൻ): സർ, അങ്ങ് പറഞ്ഞതുപോലെ  
നമ്മൾ തമ്മിലൊരു തർക്കമില്ലാത്ത കാര്യമാണിത്. കാരണം കോവിഡ് മൂന്നാം  
തരംഗം നേരിടുന്നതിനായി നമുക്കാവശ്യമായ ഒരുക്കങ്ങൾ നടത്തേണ്ടതുണ്ട്. ഒരു  
മണ്ഡലമെടുത്താൽ, അതിലൊരു കമ്മ്യൂണിറ്റി ഹെൽത്ത് സെന്ററുണ്ടാകാം  
താലൂക്കാശുപത്രിയുണ്ടാകാം ചിലപ്പോൾ ജില്ലാ ആശുപത്രിയുണ്ടാകാം  
ചിലപ്പോളൊരു മെഡിക്കൽ കോളേജ് ആശുപത്രിയുമുണ്ടാകാം. മെഡിക്കൽ  
കോളേജ് ആശുപത്രിയിൽ ചെയ്യേണ്ടതും ജില്ലാ ആശുപത്രിയിൽ ചെയ്യേണ്ടതും  
താലൂക്ക് ആശുപത്രിയിൽ ചെയ്യേണ്ടതും കമ്മ്യൂണിറ്റി ഹെൽത്ത് സെന്ററിൽ  
ചെയ്യേണ്ടതുമായ കാര്യങ്ങൾ തമ്മിൽ ചില വ്യത്യാസങ്ങളുണ്ടാകും. അപ്പോളിവിടെ  
ചെലവിടുന്ന തുകയും അതിന്റേതായ വ്യത്യാസങ്ങൾ കാണും. ഈ തുക  
പൊതുപുളിയിൽ നമുക്ക് ചെലവഴിക്കേണ്ടതായി വരും. അപ്പോൾ എല്ലാ  
കാര്യങ്ങൾക്കും വേണ്ടി ഇതുപയോഗിക്കുകയെന്നത് തന്നെയാണ് ഉദ്ദേശിക്കുന്നത്.

മി. സ്ലീക്കർ: ശ്രീ. പി. ഉബൈദുള്ള അവതരിപ്പിച്ച 1, 8, 12, 14, 22, 29, 31, 52, 63, 74, 85, 95, 98, 105, 115, 118, 130, 136, 143, 144, 152, 155, 165, 173, 180, 187, 201, 212, 223, 225, 241, 243, 255, 275 എന്നീ നമ്പർ ഭേദഗതികൾ പ്രസ്തുത ചെയ്യുന്നുണ്ടോ?

ശ്രീ. പി. ഉബൈദുള്ള : സർ, ഞാൻ പ്രസ്തുത ചെയ്യുന്നില്ല.

മി. സ്ലീക്കർ: ശ്രീ. പി. ഉബൈദുള്ള അവതരിപ്പിച്ച ഭേദഗതികൾ സഭ നിരാകരിച്ചിരിക്കുന്നു.

ശ്രീ. എൻ. ഷംസുദ്ദീൻ അവതരിപ്പിച്ച 15, 36, 61, 106, 234, 257 എന്നീ നമ്പർ ഭേദഗതികൾ പ്രസ്തുത ചെയ്യുന്നുണ്ടോ?

ശ്രീ. എൻ. ഷംസുദ്ദീൻ : സർ, ഞാൻ പ്രസ്തുത ചെയ്യുന്നില്ല.

മി. സ്ലീക്കർ: ശ്രീ. എൻ. ഷംസുദ്ദീൻ അവതരിപ്പിച്ച ഭേദഗതികൾ സഭ നിരാകരിച്ചിരിക്കുന്നു.

ശ്രീ. നജീബ് കാന്തപുരം അവതരിപ്പിച്ച 16, 40, 57, 91, 111, 129, 146, 166, 176, 209, 229, 268 എന്നീ നമ്പർ ഭേദഗതികൾ പ്രസ്തുത ചെയ്യുന്നുണ്ടോ?

ശ്രീ. നജീബ് കാന്തപുരം : സർ, ഞാൻ പ്രസ്തുത ചെയ്യുന്നില്ല.

മി. സ്ലീക്കർ: ശ്രീ. നജീബ് കാന്തപുരം അവതരിപ്പിച്ച ഭേദഗതികൾ സഭ നിരാകരിച്ചിരിക്കുന്നു.

ഡോ. എം. കെ. മുനീർ അവതരിപ്പിച്ച 23, 65, 216, 262 എന്നീ നമ്പർ ഭേദഗതികൾ പ്രസ്തുത ചെയ്യുന്നുണ്ടോ?

ഡോ. എം. കെ. മുനീർ : സർ, ഞാൻ പ്രസ്തുത ചെയ്യുന്നില്ല.

മി. സ്പീക്കർ: ഡോ. എം. കെ. മുനീർ അവതരിപ്പിച്ച ഭേദഗതികൾ സഭ നിരാകരിച്ചിരിക്കുന്നു.

ശ്രീ. ടി. വി. ഇബ്രാഹിം അവതരിപ്പിച്ച 80, 121, 182, എന്നീ നമ്പർ ഭേദഗതികൾ പ്രസ്തുത ചെയ്യുന്നുണ്ടോ?

ശ്രീ. ടി. വി. ഇബ്രാഹിം : സർ, ഞാൻ പ്രസ്തുത ചെയ്യുന്നില്ല.

മി. സ്പീക്കർ: ശ്രീ. ടി. വി. ഇബ്രാഹിം അവതരിപ്പിച്ച ഭേദഗതികൾ സഭ നിരാകരിച്ചിരിക്കുന്നു.

ശ്രീ. ഐ. സി. ബാലകൃഷ്ണൻ അവതരിപ്പിച്ച 99-ാം നമ്പർ ഭേദഗതി പ്രസ്തുത ചെയ്യുന്നുണ്ടോ?

ശ്രീ. ഐ. സി. ബാലകൃഷ്ണൻ : സർ, ഞാൻ പ്രസ്തുത ചെയ്യുന്നില്ല.

മി. സ്പീക്കർ: ശ്രീ. ഐ. സി. ബാലകൃഷ്ണൻ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു.

പ്രൊഫ. ആബിദ് ഹുസൈൻ തങ്ങൾ അവതരിപ്പിച്ച 256-ാം നമ്പർ

ഭേദഗതി പ്രസ്തുത ചെയ്യുന്നുണ്ടോ?

പ്രൊഫ. ആബിദ് ഹുസൈൻ തങ്ങൾ : സർ, ഞാൻ പ്രസ്തുത ചെയ്യുന്നില്ല.

മി. സുനീൽ: പ്രൊഫ. ആബിദ് ഹുസൈൻ തങ്ങൾ അവതരിപ്പിച്ച ഭേദഗതി സഭ നിരാകരിച്ചിരിക്കുന്നു.

ധനകാര്യ വകുപ്പുമന്ത്രി അവതരിപ്പിച്ച ഡിമാന്റ്സ് ഫോർ ഗ്രാന്റ്സ് ഓൺ അക്കൗണ്ട്സ് സംബന്ധിച്ച ഉപക്ഷേപം പാസ്സാക്കണമെന്ന പ്രമേയത്തെ...

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. രമേശ് ചെന്നിത്തല: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. അഹമ്മദ് ദേവർകോവിൽ
2. ശ്രീ. എൻ. കെ. അക്ബർ
3. ശ്രീമതി ഒ. എസ്. അംബിക
4. ശ്രീ. ജി. ആർ. അനിൽ
5. ശ്രീ. കെ. ആൻസലൻ

6. ശ്രീ. ആന്റണി ജോൺ
7. ശ്രീ. ആന്റണി രാജു
8. ശ്രീ. എം. എസ്. അരുൺ കുമാർ
9. ശ്രീമതി സി. കെ. ആശ
10. ശ്രീ. കെ. ബാബു(നെന്മാറ)
11. ശ്രീ. പി. ബാലചന്ദ്രൻ
12. ശ്രീ. കെ. എൻ. ബാലഗോപാൽ
13. പ്രൊഫ. ആർ. ബിന്ദു
14. ശ്രീമതി ജെ. ചിഞ്ചുറാണി
15. ശ്രീ. പി. പി. ചിത്തരഞ്ജൻ
16. ശ്രീമതി ദെലീമ
17. ശ്രീ. കെ. ബി. ഗണേഷ് കുമാർ
18. ശ്രീ. ചിറ്റയം ഗോപകുമാർ
19. ശ്രീ. എം. വി. ഗോവിന്ദൻ മാസ്റ്റർ
20. ശ്രീ. സി. കെ. ഹരീന്ദ്രൻ
21. ശ്രീ. കെ. ടി. ജലീൽ
22. ശ്രീമതി കാനത്തിൽ ജമീല
23. ശ്രീ. ജി. എസ്. ജയലാൽ
24. ഡോ. എൻ. ജയരാജ്
25. ശ്രീ. കെ. യു. ജനീഷ് കുമാർ
26. ശ്രീ. ജോബ് മൈക്കിൾ
27. ശ്രീ. വി. ജോയി
28. ശ്രീ. ഒ. ആർ. കേളു
29. ശ്രീ. കെ. കൃഷ്ണൻകുട്ടി

30. കെ. പി. കുഞ്ഞമ്മദ് കുട്ടി മാസ്റ്റർ
31. ശ്രീ. സി. എച്ച്. കുഞ്ഞമ്പു
32. ശ്രീ. കോവൂർ കുഞ്ഞുമോൻ
33. ശ്രീ. ലിന്റോ ജോസഫ്
34. ശ്രീ. ടി. ഐ. മധുസൂദനൻ
35. ശ്രീ. പി. മമ്മിക്കുട്ടി
36. ശ്രീ. എം. എം. മണി
37. ശ്രീ. മാത്യു. ടി. തോമസ്
38. ശ്രീ. കെ. ജെ. മാക്സി
39. ശ്രീ. പി. എ. മുഹമ്മദ് റിയാസ്
40. ശ്രീ. കെ. പി. മോഹനൻ
41. ശ്രീ. എ. സി. മൊയ്തീൻ
42. ശ്രീ. എം. മുക്തേഷ്
43. ശ്രീ. സി. സി. മുക്തൻ
44. ശ്രീ. ഡി. കെ. മുരളി
45. ശ്രീ. മുരളി പെരുനെല്ലി
46. ശ്രീ. പി. നന്ദകുമാർ
47. ശ്രീ. എം. നൗഷാദ്
48. ശ്രീ. എ. പ്രഭാകരൻ
49. ശ്രീ. പ്രമോദ് നാരായൺ
50. ശ്രീ. വി. കെ. പ്രശാന്ത്
51. ശ്രീ. പി. പ്രസാദ്
52. ശ്രീ. കെ. ഡി. പ്രസേനൻ
53. ശ്രീമതി യു. പ്രതിഭ

54. ശ്രീ. കെ. പ്രേംകുമാർ
55. ശ്രീ. കെ. രാധാകൃഷ്ണൻ
56. ശ്രീ. പി. ടി. എ. റഹീം
57. ശ്രീ. എ. രാജ
58. ശ്രീ. എം. രാജഗോപാലൻ
59. ശ്രീ. കെ. രാജൻ
60. ശ്രീ. കെ. കെ. രാമചന്ദ്രൻ
61. ശ്രീ. രാമചന്ദ്രൻ കടന്നപ്പള്ളി
62. ശ്രീ. റോഷി അഗസ്റ്റിൻ
63. ശ്രീ. കെ. എം. സച്ചിൻദേവ്
64. ശ്രീ. സജി ചെറിയാൻ
65. ശ്രീ. എച്ച്. സലാം
66. ശ്രീമതി ശാന്തകുമാരി കെ.
67. ശ്രീ. വി. ശശി
68. ശ്രീ. എ. കെ. ശശീന്ദ്രൻ
69. ശ്രീ. ഐ. ബി. സതീഷ്
70. ശ്രീ. സെബാസ്റ്റ്യൻ കുളത്തികൽ
71. ശ്രീ. എ. എൻ. ഷംസീർ
72. ശ്രീമതി കെ. കെ. ശൈലജ ടീച്ചർ
73. ശ്രീ. വി. ശിവൻകുട്ടി
74. വാഴൂർ സോമൻ
75. ശ്രീ. പി. എസ്. സുപാൽ
76. ശ്രീ. ജി. സ്റ്റീഫൻ
77. ഡോ. സുജിത് വിജയൻപിള്ള
78. ശ്രീ. കെ. വി. സുമേഷ്

79. ശ്രീ. പി. പി. സുമോദ്
80. ശ്രീ. വി. ആർ. സുനിൽ കുമാർ
81. ശ്രീ. കടകംപള്ളി സുരേന്ദ്രൻ
82. ശ്രീ. ഇ. ടി. ടൈസൺ മാസ്റ്റർ
83. ശ്രീ. തോമസ് കെ. തോമസ്
84. ശ്രീ. കെ. എൻ. ഉണ്ണികൃഷ്ണൻ
85. ശ്രീ. വി. എൻ. വാസവൻ
86. ശ്രീമതി വീണാ ജോർജ്ജ്
87. ശ്രീ. ഇ. കെ. വിജയൻ
88. ശ്രീ. പിണറായി വിജയൻ
89. ശ്രീ. എം. വിജിൻ
90. ശ്രീ. സേവ്യർ ചിറ്റിലപ്പിള്ളി

പ്രതികൂലിക്കുന്നവർ :

1. ശ്രീ. അബ്ദുൽ ഹമീദ് മാസ്റ്റർ
2. പ്രൊഫ. ആബിദ് ഹുസൈൻ തങ്ങൾ
3. ശ്രീ. മഞ്ഞളാംകുഴി അലി
4. ശ്രീ. എ. പി. അനിൽ കുമാർ
5. ശ്രീ. അനൂപ് ജേക്കബ്
6. ശ്രീ. അൻവർ സാദത്ത്
7. ശ്രീ. എ. കെ. എം. അഷ്റഫ്
8. ശ്രീ. കെ. ബാബു (തൃപ്പൂണിത്തുറ)
9. ശ്രീ. പി. കെ. ബഷീർ
10. ശ്രീ. ഐ. സി. ബാലകൃഷ്ണൻ



11. ശ്രീ. എൽദോസ് പി. കുനപ്പിള്ളിൽ
12. ശ്രീ. ടി. വി. ഇബ്രാഹിം
13. ശ്രീ. പി. കെ. കുഞ്ഞാലിക്കുട്ടി
14. ശ്രീ. യു. എ. ലത്തീഫ്
15. ശ്രീ. സി. ആർ. മഹേഷ്
16. ശ്രീ. കെ. പി. എ. മജീദ്
17. ഡോ. മാത്യു കുഴൽനാടൻ
18. ശ്രീ. കുറുക്കോളി മോയ്തീൻ
19. ശ്രീ. മോൻസ് ജോസഫ്
20. ഡോ. എം. കെ. മുനീർ
21. ശ്രീ. നജീബ് കാന്തപുരം
22. ശ്രീ. എൻ. എ. നെല്ലിക്കുന്ന്
23. ശ്രീ. ഉമ്മൻ ചാണ്ടി
24. ശ്രീ. രമേശ് ചെന്നിത്തല
25. ശ്രീമതി കെ. കെ. രമ
26. ശ്രീ. റോജി എം. ജോൺ
27. ശ്രീ. എൻ. ഷംസുദ്ദീൻ
28. ശ്രീ. സനീഷ്കുമാർ ജോസഫ്
29. ശ്രീ. വി. ഡി. സതീശൻ
30. ശ്രീ. ഷാഫി പറമ്പിൽ
31. ശ്രീ. ടി. സിദ്ദിഖ്
32. ശ്രീ. സണ്ണി ജോസഫ്
33. ശ്രീ. പി. ടി. തോമസ്
34. ശ്രീ. ടി. ജെ. വിനോദ്
35. ശ്രീ. പി. ഉബൈദുള്ള

മി. സ്പീക്കർ:

അനുകൂലിക്കുന്നവർ - 90

പ്രതികൂലിക്കുന്നവർ - 35

നിഷ്പക്ഷത പാലിക്കുന്നവർ - 0

ഉപക്ഷേപം സഭ പാസ്സാക്കിയിരിക്കുന്നു. വോട്ട് ഓൺ അക്കൗണ്ട്

അനുവദിച്ചിരിക്കുന്നു.

മി. സ്പീക്കർ:

അനുകൂലിക്കുന്നവർ - 90

പ്രതികൂലിക്കുന്നവർ - 35

നിഷ്പക്ഷത പാലിക്കുന്നവർ - 0

ഉപക്ഷേപം സഭ പാസ്സാക്കിയിരിക്കുന്നു. വോട്ട് ഓൺ അക്കൗണ്ട്

അനുവദിച്ചിരിക്കുന്നു.